

بِسْمِ اللَّهِ الرَّحْمَنِ الرَّحِيمِ  
وَأَعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا

# جوبنكوم مؤسسه لعمانكلى

المسلم الصينى

4

1998

مجلة اسلامية ثقافية علمية جامعة



# سالھ ئەن شۆپي داموللام ئالەمدىن ئۆتتى



مەملىكەتلىك سىياسىي كېڭەشنىڭ دائىمىي ھەيئەت ئەزاسى، جۇڭگو ئىسلام جەمئىيىتى ۋە بېيجىڭ شەھەرلىك ئىسلام جەمئىيىتىنىڭ رەئىسى سالھ ئەن شۆپي داموللام خۇدانىڭ دەرگاھىغا سەپەر قىلغاندىن كېيىن، جۇڭگو كومپارتىيىسى مەركىزىي كومىتېتى سىياسىي بىۋروسىنىڭ دائىمىي ھەيئەت ئەزاسى، مەملىكەتلىك سىياسىي كېڭەشنىڭ رەئىسى لى رۇيخۇەن جۇڭگو ئىسلام جەمئىيىتى زالىغا كېلىپ تەزىيە بىلدۈردى. ئىسلام جەمئىيىتىنىڭ مۇئاۋىن رەئىسى ۋەن ياۋېننىڭ ھەمراھلىقىدا تاۋۇتقا سالام بەرگەندىن كېيىن، ئەن شۆپي داموللامنىڭ رەپىقىسى ئەن شۆچىن خانىمدىن ۋە بالا-چاقىلىرىدىن ھال سورىدى.



ئەن شۆپي داموللامنىڭ جىنازە نامىزى 7-ئاينىڭ 17-كۈنى چۈشتىن ئىلگىرى جۇڭگو ئىسلام جەمئىيىتى زالىدا تەنتەنلىك چۈشۈرۈلدى. بېيجىڭ شەھەرلىك ئىسلام جەمئىيىتىنىڭ مۇئاۋىن رەئىسى، دۇڭسى مەسچىتىنىڭ ئىمامى چېن گۇاڭيۈەن ئاخۇن ناماز چۈشۈردى.



جىنازە نامىزىغا قاتناشقان چەت ئەللىك مۇسۇلمان دوستلار ئەن شۆپي داموللامنىڭ رەپىقىسى يېنىغا كېلىپ، داموللامغا بولغان ئىززەت-ئىكرامىنى ۋە قايغۇسىنى بىلدۈردى.



«قۇرئان كەرىم» دىن

بِسْمِ اللّٰهِ الرَّحْمٰنِ الرَّحِیْمِ  
 كُلُّ نَفْسٍ ذٰئِقَةٌ الْمَوْتِ ثُمَّ اِلَيْنَا تُرْجَعُونَ  
 وَالَّذِينَ ءَامَنُوا وَعَمِلُوا الصّٰلِحٰتِ  
 لَنُبَوِّئَنَّهُمْ مِنَ الْجَنَّةِ غُرَفًا تَجْرِي مِنْ تَحْتِهَا  
 الْاَنْهَارُ خَالِدِينَ فِيهَا نِعْمَ اَجْرَ الْعٰمِلِينَ  
 يَا أَيُّهَا النَّفْسُ الْمَطْمَئِنَّةُ ارجعي الى ربك  
 راضية مرضية فادخلي في عبادي  
 واادخلي جناتي

ناھايتى شەپقەتلىك ۋە مېھرىبان ئاللاننىڭ ئىسمى بىلەن باشلايمەن.  
 ھەربىر جاندار ئۆلۈمنىڭ تەمىنى تېتىغۇچىدۇر، ئاندىن بىزنىڭ دەرگاھىمىزغا قايتۇرۇلسىلەر. ئىمان  
 ئېيتقان ۋە ياخشى ئەمەللەرنى قىلغان كىشىلەرنى جەننەتنىڭ ئاستىدىن ئۈستەڭلەر ئېقىپ تۇرىدىغان  
 ئالىي جايلارغا ئورۇنلاشتۇرىمىز، ئۇ يەرلەردە ئۇلار مەڭگۈ قالدۇ، ياخشى ئەمەللەرنى قىلغۇچىلارغا  
 بېرىلگەن مۇكاپات نېمىدېگەن ياخشى! (29-سۈرە «ئىنكە بۇت»، 57-58-ئايەتلەر).  
 ئى ئارام تاپقۇچى جان! سەن پەرۋەردىگارىڭدىن مەمنۇن، پەرۋەردىگارىڭ سەندىن رازى بولغان  
 ھالدا، ئۇنىڭ دەرگاھىغا قايتقىن. سەن مېنىڭ (ياخشى) بەندىلىرىم قاتارىغا قوشۇلغىن. مېنىڭ  
 جەننىتىمگە كىرگىن. (89-سۈرە «ھىجر»، 27-30-ئايەتلەر).  
 (خەتتات: سالىھ)





# جۇڭگو مۇسۇلمانلىرى

中国穆斯林

CHINA MUSLIM

(پەسىللىك ژۇرنال)

باشقۇرغۇچى: جۇڭگو ئىسلام جەمئىيىتى  
تۈزگۈچى ۋە نەشر قىلغۇچى:

«جۇڭگو مۇسۇلمانلىرى» ئۇيغۇر تەھرىر بۆلۈمى

بەسئۇل مۇھەررىر: شەمشىدىن ھاجى

ئەكلىپلىك مۇھەررىر: رىشت ھاجى ۋاھىدى

نېخنىكا تەھرىرى: ئابلىز قاسىم

مۇقاۋىنى لايىھىلىگۈچى: ھاجى ۋاھىدى

باسقۇچى: مەركىزىي مىللەتلەر ئۇنىۋېرسىتېتى باسما زاۋۇتى

تارقاقچۇچى ۋە مۇشتەرى قوبۇل قىلغۇچى:

«جۇڭگو مۇسۇلمانلىرى» ئۇيغۇر تەھرىر بۆلۈمى

(بېيجىڭ شۈننۇۋ رايونى نەخىگىشى كۈچىسى 103-قورۇ)

پوچتانومۇرى: 100053 تېل: (010)63513181

شىنجاڭ تارقىتىش پونكىتى: ئۈرۈمچى يەنەن كۈچىسى

119-قورۇپوچتانومۇرى: 830001 تېل: (0991)2865729

主 办: 中国伊斯兰教协会

编辑出版: 《中国穆斯林》维文编辑部

主 编: 夏米西丁哈吉

特聘编辑: 热西提哈吉·瓦依提

技术编辑: 阿布力孜·卡斯木

封面设计: 哈吉瓦依提

印 刷: 中央民族大学印刷厂

发行订阅: 《中国穆斯林》维文编辑部

(北京市宣武区南横西街 103 号)

邮政编码: 100053 电话: (010)63513181

新疆发行站: 乌鲁木齐延安路 119 号

邮政编码: 830001 电话: (0991)2865729

## مۇندەرىجە

### ئالاھىدە خەۋەرلەر

جۇڭگو ئىسلام جەمئىيىتىنىڭ رەئىسى، جۇڭگو ئىسلام

ئىنستىتۇتىنىڭ مۇدىرى ھاجى سالىھ ئەن شىۋېي

داموللام خۇدانىڭ دەرگاھىغا سەپەر قىلدى

..... ئۆز مۇخبىرىمىز (4)

ھاجى سالىھ ئەن شىۋېي داموللامنىڭ ھاياتى

سەرگۈزەشتىلىرى ..... ئۆز مۇخبىرىمىز (7)

### ئىسلام ئىلمى تەتقىقاتى

ئادەمنىڭ دىنىي ئېتىقاد جەھەتتىكى تۇغما ئىقتىدارى توغرىسىدا

..... مابىن رەتلەپ تەرجىمە قىلغان (10)

ھارامنى تەرك ئېتىپ، ھالال ياشايدىغان ياقۇپ ھەمدۇللا (16)

### «قۇرئان كەرىم» تەتقىقاتى

«قۇرئان كەرىم» تەتقىقاتىدىكى يېڭى يۈكسىلىش

..... مۆھتەرەم ھاجى (19)

«قۇرئان كەرىم» دىكى خاسىيەتلىك يەككە ھەرپلەر

..... يالقۇن ئىسمائىل (24)

«قۇرئان كەرىم»، تەرەققىيات ۋە بىز

..... نۇرمۇھەممەت ھەسەن (27)

تەجۋىد ئىلمى ۋە «قۇرئان كەرىم» نى ئوقۇش توغرىسىدا

..... قەمەرىدىن (32)

«قۇرئان كەرىم» بىلەن «19» نىڭ مۇناسىۋەت سىرى توغرىسىدا

..... ياسىن ئېزىز (37)

### ۋەزىتە بىلىغ

پەرزەنتلەرنى تەربىيەلەش ھەققىدە ... ئېلى قارىي ھاجى (40)

مۇسۇلمانلار پەرزەنتلىرىنى ياخشى تەربىيەلەش لازىم

..... ئۆمەر جان مۇھەممەت (42)



### ئالم-ئۆلما

ئىمام بۇخارى ۋە ئۇنىڭ مەشھۇر ھەدىس كىتابى—«سەھىھۇلبۇخارى» توغرىسىدا ..... شەھىد ئابدۇلئەھەت (45)

### خەلقئارالىق دوستانە بېرىش-كېلىشلەر

سەئۇدى ئەرەبىستانى پادىشاھلىقىنىڭ ۋەلى ئەھدىسى شاھزادە ئابدۇللا بىننى ئابدۇلئەزىز جۇڭگو ئىسلام جەمئىيىتىنى زىيارەت قىلدى ..... ئادىل ھاجى كېرەم (50)

جۇڭگو مۇسۇلمانلار ۋەكىللىرى ئۆمىكى لىۋيىدە زىيارەتتە بولدى ..... چاڭ چىڭلياڭ (51)

جۇڭگو مۇسۇلمانلار ئۆلما ۋەكىللىرى ئۆمىكى پاكىستاندا دوستانە زىيارەتتە بولدى ... ئادىل ھاجى كېرەم (52)

سەئۇدى ئەرەبىستاننىڭ سودا ۋەزىرى جۇڭگو ئىسلام جەمئىيىتىنى زىيارەت قىلدى ..... ئاۋېن (53)

### ئىسلام مائارىپى

قەشقەر ۋىلايەتلىك دىنىي مەكتەپ 4-قارارلىق تالىپلارنىڭ ئوقۇش پۈتتۈرۈش مۇراسىمى ئۆتكۈزۈلدى ..... ياقۇپ ھاجى مۇھەممەت (54)

قىزىلسۇ ئوبلاستىدا ئېچىلغان ۋەزىپىدىكى ئىماملارنى تەربىيەلەش كۇرسى ئاخىرلاشتى ..... رازىق ھاجى (54)

يەكەن ناھىيىلىك ئىسلام جەمئىيىتى ئاچقان 11-قارارلىق دىنىي بىلىم ئاشۇرۇش كۇرسى غەلبىلىك ئاياغلاشتى ..... مۇختەر ئابدۇۋەلى (55)

يېڭىسار ناھىيىسىدە دىنىي خادىملارنى تەربىيەلەش كۇرسى ئېچىلدى ..... ياقۇپ ھاجى مۇھەممەت (56)

بارىكۆل ناھىيە بازار ئىچى مەسچىتى مائارىپقا كۆڭۈل بۆلدى ..... يۈنۈس سادىق (56)

موللا كىچىك ھاجى مەكتەپ سالىدى ..... مۇھەممەت ھىيت (18)

### تۆھپىكار دىنىي زاتلار

پىچان، كەلپىن، مارالبېشى ۋە گۇما ناھىيىلىرىدىكى دىنىي زاتلارنىڭ ھىممىتى ..... كېرەم روزى، سەمەت دالى، ئوسمانجان بارات، ئازادگۈل رىشت، مۇھەممەت ھىيت (57)

### ئىسلام جەمئىيەتلىرى پائالىيەتلىرى

قەشقەر ۋىلايەتلىك ئىسلام جەمئىيىتى 2-نۆۋەتلىك ھەيئىتىنىڭ 4-سانلىق دائىمىي ھەيئەت يىغىنى ئېچىلدى ..... ياقۇپ ھاجى مۇھەممەت (58)

قەشقەر شەھەرلىك ئىسلام جەمئىيىتى دائىمىي ھەيئەت يىغىنى ئاچتى ..... ياقۇپ ھاجى مۇھەممەت (57)

### خەۋەرلەر

ئۇيغۇرشۇناس ئالىملارنىڭ كاتتا يىغىلىشى ..... ئۆز مۇخبىرىمىز (59)

ئابدۇغېنى داموللا ھاجى خۇدانىڭ دەرگاھىغا كەتتى ..... تۇرغۇن ئىمىن، سادىر تۇرسۇننىياز (60)

قۇمۇل شەھىرى قارادۆۋە يېزىسىدا ياخشى ئادەت شەكىللەندى ..... يۈنۈس سادىق (58)

بىگتۈەن دىنىي زاتلار ئېكسكۇرسىيە ئۆمىكى بېيجىڭ، شاڭخەيدىكى ئېكسكۇرسىيىسىنى تاماملاپ قايتىپ كەلدى ..... ھۈسەنجان ئىبراھىم (15)

### ئۇيغۇرچە «جۇڭگو مۇسۇلمانلىرى» ژۇرنىلى

ھىجرىيە 1419-يىللىق روزا تۇتۇش ۋاقتى جەدۋىلى (ئۈرۈمچى ۋاقتى) ..... مۇھتەرەم ھاجى (61)

ژۇرنىلىمىز ئىلانچىلىرىغا تەشەككۈر ..... «جۇڭگو مۇسۇلمانلىرى» ژۇرنىلى ئۇيغۇر تەھرىر بۆلۈمى (62)

ژۇرنىلىمىزنىڭ 1998-يىللىق سانلىرىدىكى ئاساسلىق ماقالىلەرنىڭ مۇندەرجىسى

..... «جۇڭگو مۇسۇلمانلىرى» ژۇرنىلى ئۇيغۇر تەھرىر بۆلۈمى (63)

مۇقاۋىنىڭ 1-بېتىدە: جۇڭگو ئىسلام جەمئىيىتى بىناسى ئالدىدا ھەر ساھە زاتلىرى ۋە مۇسۇلمانلارنىڭ ئەن شۈبې داموللامنىڭ جىنازىسىنى ئۆزىتىۋاتقان كۆرۈنۈشى .



## جۇڭگو ئىسلام جەمئىيىتىنىڭ رەئىسى، جۇڭگو ئىسلام ئىنستىتۇتىنىڭ مۇدىرى ھاجى سالھ ئەن شۆپى داموللام خۇدانىڭ دەرگاھىغا سەپەر قىلدى

ئۆز مۇخبىرىمىز خەۋىرى: جۇڭگو ئىسلام جەمئىيىتىنىڭ رەئىسى، جۇڭگو ئىسلام ئىنستىتۇتىنىڭ مۇدىرى، بېيجىڭ شەھەرلىك ئىسلام جەمئىيىتىنىڭ رەئىسى، بېيجىڭ شەھەرلىك ئىسلام ئىنستىتۇتىنىڭ مۇدىرى، مەملىكەتلىك سىياسىي كېڭەشنىڭ دائىمىي ھەيئەت ئەزاسى، بېيجىڭ شەھەرلىك خەلق قۇرۇلتىيىنىڭ ۋەكىلى، مەشھۇر ئىجتىمائىي پائالىيەت ئەربابى، جۇڭگو ئىسلام دىنى ساھەسىدىكى ئاتاقلىق ۋە تەنپەرۋەر زات ھاجى سالھ ئەن شۆپى داموللام كېسەلگە گىرىپتار بولۇپ داۋالاش ئۈنۈم بەرمەي، 1998-يىلى 7-ئاينىڭ 14-كۈنى چۈشتىن كېيىن سائەت 1دىن 15 مىنۇت ئۆتكەندە 79 يېشىدا بېيجىڭدا خۇدانىڭ دەرگاھىغا سەپەر قىلدى.

جۇڭگو كومپارتىيىسى مەركىزىي كومىتېتى سىياسىي بىۋروسىنىڭ دائىمىي ھەيئەت ئەزاسى، مەملىكەتلىك سىياسىي كېڭەشنىڭ رەئىسى لى رۇيخۇەن، جۇڭگو كومپارتىيىسى مەركىزىي كومىتېتى سىياسىي بىۋروسىنىڭ ئەزاسى، بېيجىڭ شەھەرلىك پارتكوم شۇجىسى، بېيجىڭ شەھىرىنىڭ شەھەر باشلىقى جيا چىڭلىن، مەملىكەتلىك خەلق قۇرۇلتىيى دائىمىي كومىتېتىنىڭ مۇئاۋىن باشلىقى خې لۈلى، جۇڭگو كومپارتىيىسى مەركىزىي كومىتېتى بىرلىك سەپ بۆلۈمىنىڭ باشلىقى، مەملىكەتلىك سىياسىي كېڭەشنىڭ مۇئاۋىن رەئىسى ۋاڭ جاۋگو، مەملىكەتلىك سىياسىي كېڭەشنىڭ مۇئاۋىن رەئىسلىرى جاۋ پۇچۇ، بەي لىچېن، دۆلەت مىللەتلەر ئىشلىرى كومىتېتىنىڭ مۇدىرى لى دېجۇ، دۆلەت دىن ئىشلىرى ئىدارىسىنىڭ باشلىقى يې شاۋۋېن، مەملىكەتلىك سىياسىي كېڭەشنىڭ باش كاتىپى جۇ شۈن، دۆلەت دىن ئىشلىرى ئىدارىسىنىڭ مۇئاۋىن باشلىقلىرى ياڭ تۇڭشياڭ، لىو شۇشياڭ، مەركىزىي كومىتېت بىرلىك سەپ بۆلۈمى 2-ئىدارىسىنىڭ مۇئاۋىن باشلىقى جۇ شاۋمىڭ، بېيجىڭ شەھىرىنىڭ رەھبەرلىرى جاڭ جىنمىن، چېن گۇاڭۋېن، ۋاڭ دامىڭ، لى جىجىيەن، جاڭ يەنلى، لىن ۋېنچى، لىو جىڭمىن ھەمدە ھەرقايسى دىنىي تەشكىلاتلارنىڭ، مۇناسىۋەتلىك تارماقلارنىڭ مەسئۇللىرى، شۇنداقلا مائارىپ ۋە ئىلىم-پەن ساھەسىدىكى مۇتەخەسسسلەر-ئالىملار ھەم ھەر مىللەت، ھەر ساھە زاتلىرى كېلىپ تەزىيە بىلدۈردى ۋە بۇ پېشقەدەم داموللامنىڭ ئائىلە تاۋابىئاتىدىن سەمىمىي ھال سورىدى، شۇنداقلا تەزىيە نامە يېغىشلىدى. مەملىكەتلىك خەلق قۇرۇلتىيى دائىمىي كومىتېتىنىڭ مۇئاۋىن باشلىقى تۆمۈر داۋامەت، دۆلەت كومىسسارى ئىسمائىل ئەھمەد، مەملىكەتلىك سىياسىي كېڭەشنىڭ مۇئاۋىن رەئىسى دىڭ گۇاڭشۈنلەرمۇ ئۆزلىرى تۇرۇۋاتقان جايلاردىن تەزىيە تېلېگراممىسى ئەۋەتتى ۋە تەزىيە نامە يېغىشلىدى.

سالھ ئەن شۆپى داموللام كېسەل ياتقان مەزگىلدە، مەملىكەتلىك سىياسىي كېڭەش، مەركىزىي كومىتېت بىرلىك سەپ بۆلۈمى، دۆلەت مىللەتلەر ئىشلىرى كومىتېتى، دۆلەت دىن ئىشلىرى ئىدارىسى ۋە بېيجىڭ شەھىرىنىڭ مۇناسىۋەتلىك تارماقلىرىنىڭ رەھبەرلىرى ھەمدە جۇڭگو ئىسلام جەمئىيىتى، بېيجىڭ شەھەرلىك ئىسلام جەمئىيىتى رەھبەرلىرى



دوختۇرخانىغا بېرىپ بىمارنى يوقلىغانىدى.

داموللامنىڭ ۋاپات بولغانلىق مۇسبەت خەۋىرى تارقالغاندىن كېيىن، جۇڭگو تىنچلىق-بىرلىكنى ئىلگىرى سۈرۈش جەمئىيىتى، شياڭگاڭ ئىسلام جەمئىيىتى، شياڭگاڭ ئىسلام بىرلەشمىسى، ئاۋمېن ئىسلام ئۇيۇشمىسى، مۇناسىۋەتلىك ئۆلكە، شەھەر، ئاپتونوم رايونلاردىكى مىللەتلەردىن ئىشلىرى تارماقلىرى، ئىسلام جەمئىيەتلىرى، ئىسلام ئىنستىتۇتلىرى، مەسچىتلەر ۋە شەخسلەرمۇ كەينى-كەينىدىن تېلېگرامما، تېلېفون، خەت-چەكلەرنى يوللاپ ياكى تەزىيەنامە بېغىشلاپ، تۈرلۈك شەكىللەردە تەزىيە بىلدۈرىدىغانلىقىنى ئىپادىلىدى. جۈملىدىن شىنجاڭ رايونىدىكى ئىدارە جەمئىيەتلەردىن: شىنجاڭ ئۇيغۇر ئاپتونوم رايونلۇق مىللەتلەردىن ئىشلىرى كومىتېتى، ئاپتونوم رايونلۇق ئىسلام جەمئىيىتى، شىنجاڭ ئىسلام ئىنستىتۇتى، شىنجاڭ مىللەتلەر خەلقئارا ساياھەت ئىدارىسى، بايىنغولىن ئوبلاستلىق ئىسلام جەمئىيىتى قاتارلىق ئورۇنلار تەزىيە تېلېگراممىسى يوللىدى؛ شەخسلەردىن: مەملىكەتلىك خەلق قۇرۇلتىيى دائىمىي كومىتېتىنىڭ مۇئاۋىن باشلىقى تۆمۈر داۋامەت شىنجاڭدىن تېلېفون بېرىپ، ئەن شىۋېي داموللامنىڭ ۋاپاتىغا چوڭقۇر تەزىيە بىلدۈرىدىغانلىقىنى ئېيتتى ھەمدە "ئەن شىۋېي داموللام ئۆزىنىڭ پۈتۈن ئۆمرىنى جۇڭگونىڭ ئىسلامىيەت ئىشلىرىغا بېغىشلىغانىدى، ئۇنىڭ بەختكە قارشى ئالەمدىن خۇشلىشىشى جۇڭگو ئىسلام دىنى ئۈچۈن چوڭ بىر يوقىتىش" دېدى، شۇنداقلا تەزىيە بىلدۈرۈپ فاكس ئەۋەتتى؛ دۆلەت كومىسسارى ئىسمائىل ئەھمەد شىنجاڭدىن تېلېفون بېرىپ، ئەن شىۋېي داموللامنىڭ ۋاپاتىغا چوڭقۇر تەزىيە بىلدۈردى، ۋە "ئەن شىۋېي داموللام ئۇزاق يىللاردىن بېرى كەڭ مۇسۇلمانلار ئاممىسىنىڭ چوڭقۇر ھىمايىسىگە ۋە سۆيۈنۈشىگە مۇيەسسەر بولۇپ، ۋەتەننى سۆيۈش، دىننى سۆيۈشنىڭ نەمۇنىسى بولۇپ كەلگەنىدى. مەن شىنجاڭدا داۋالانغانلىقىم ئۈچۈن، داموللامنىڭ جىنازە نامىزىغا قاتنىشالمىغىدەكمەن، جۇڭگو ئىسلام جەمئىيىتى رەھبەرلىرىنىڭ داموللام ئائىلىسىگە مېنىڭ بۇ مۇناسىۋەت بىلەن ئۇلاردىن ھال سورايدىغانلىقىمنى يەتكۈزۈپ قويۇشۇڭلارنى ئۈمىد قىلىمەن" دېدى ھەمدە تېلېگرامما يوللاپ تەزىيە بىلدۈردى.

سەيپىدىن ئەزىزى ئەپەندىم ئۆز ئۆيىدىن تېلېفون بېرىپ، ئەن شىۋېي ئاخۇننىڭ ۋاپاتىغا چوڭقۇر تەزىيە بىلدۈرىدىغانلىقىنى ئىپادىلىدى ھەمدە جۇڭگو ئىسلام جەمئىيىتى رەھبەرلىرىنىڭ ئەن شىۋېي داموللام ئائىلىسىگە ئۆزىنىڭ بۇ مۇناسىۋەت بىلەن ئۇلاردىن سەمىمىي ھال سورايدىغانلىقىنى يەتكۈزۈپ قويۇشنى ئۈمىد قىلدى.

ئۇنىڭدىن باشقا، جۇڭگو ئىسلام جەمئىيىتىنىڭ مۇئاۋىن رەئىسى ھۈسەيىن ھاجى قىزىلسۇدىن، جۇڭگو ئىسلام جەمئىيىتىنىڭ مەسلىھەتچىسى ئەھمەت ۋاجىدى ۋە ئۇنىڭ ئائىلىسى ئۈرۈمچىدىن، جۇڭگو ئىسلام جەمئىيىتىنىڭ دائىمىي ھەيئەت ئەزاسى يەھيا مۇزەپپەر ھاجى غۇلجىدىن تېلېگرامما يوللاپ ئالاھىدە تەزىيە بىلدۈردى.

شۇنداقلا پاكىستان، سەئۇدى ئەرەبىستانى، ئىران قاتارلىق ئەللەرنىڭ جۇڭگودا تۇرۇشلۇق ئەلچىخانىلىرى تېلېفون بېرىپ، ئەن شىۋېي داموللام ۋاپاتىغا تەزىيە بىلدۈردى ۋە ئۇنىڭ ئائىلە تاۋابىئاتلىرىدىن ھال سورىدى؛ لىۋىيە، ئىئوردانىيە قاتارلىق دۆلەتلەرنىڭ جۇڭگودا تۇرۇشلۇق باش ئەلچىخانىسى ۋە ئەرەب ئەللىرى بىرلەشمىسى ئەلچىلىرى ئۆمىكىنىڭ ئەمەلدارىمۇ تەزىيە



تېلېگراممىسى ئەۋەتتى؛ ئىران ئىسلام جۇمھۇرىيىتىنىڭ باش ئەلچىسى مۇھەممەد ھۈسەيىن ئەل مەلەئىك، ئومان سۇلتانلىقىدىن ئابدۇللا مۇھەممەد بىن ئابدۇللا فارىسى قاتارلىقلار فاكس يوللاپ تەزىيە بىلدۈردى.

ئەن شىۋېي داموللام ھايات ۋاقتىدا مىللەتلەر ئىتتىپاقلىقى ۋە جەمئىيەت مۇقىملىقىنى قوغداش جەھەتتە ناھايىتى زور تۆھپە قوشقان، مەملىكىتىمىزدىكى ئىسلامىيەت ئىشلىرىنىڭ تەرەققىياتى ئۈچۈن بىر ئۆمۈر ئەجىر سىڭدۈرگەن، ئۇ ئىسلام دىنى ساھەسىدىكىلەرنىڭ، پۈتۈن مەملىكەتتىكى مۇسۇلمانلار ئاممىسىنىڭ ھىمايىسى ۋە قەدىرلىشىگە چوڭقۇر مۇيەسسەر بولغان ئاتاقلىق ۋەكىلى، ۋەتەننى ۋە دىننى سۆيۈشنىڭ نەمۇنىسى، ھەر جەھەتتە باشلامچىلىق بىلەن ئۈلگە بولۇپ كەلگەن ئۆرنەك ئىدى؛ ئۇ ئىمانى تەقۋادار، ئىستىلى دۇرۇس، تۇرمۇشى ئاددىي-ساددا، كۆڭلى-كۆكى كەڭ ۋە مېھرى ئىسسىق، ئىززەت-ئابىرۇبى يۇقىرى بىر زات بولۇپ، مەملىكىتىمىزدىكى ئىسلام دىنى ساھەسىدىكىلەر ۋە مۇسۇلمانلار ئاممىسى ئارىسىدا يۈكسەك نوپۇزغا ئىگە ئىدى. ئۇنىڭ ۋاپاتى مەملىكىتىمىزدىكى ئىسلامىيەت ئىشلىرى ئۈچۈن زور بىر يوقىتىش بولۇپ ھېسابلىنىدۇ.

ئەن شىۋېي داموللامنىڭ جىنازە نامىزى 1998-يىلى 7-ئاينىڭ 17-كۈنى جۇڭگو ئىسلام جەمئىيىتى زالىدا ئۆتكۈزۈلدى. جۇڭگو ئىسلام جەمئىيىتىنىڭ مۇئاۋىن رەئىسلىرى مۇھەممەد ھەنەفى ۋەن ياۋبىن، نوئمان ما شىيەن، ئابدۇرەھىم ئىمىن، مۇھەممەد سەئىد ما يۇنقۇ، شەمشىدىن ھاجىلار، بېيجىڭ شەھەرلىك ئىسلام جەمئىيىتى ۋە ئىسلام ئىنستىتۇتىنىڭ مەسئۇللىرى، بېيجىڭ شەھىرىدىكى مەسچىتلەرنىڭ ئىماملىرى ۋە ھەر ساھەدىكى مۇسۇلمانلار ۋەكىللىرى، ئەن شىۋېي داموللامنىڭ ئۇرۇق-تۇغقانلىرى ھەم دوست-يارەنلىرى بولۇپ 1000 دەك ئادەم جىنازە نامىزىغا قاتناشتى. سەئۇدى ئەرەبىستانىنىڭ جۇڭگودا تۇرۇشلۇق باش ئەلچىسى يۈسۈف مۇھەممەد ئەل مەدانى، ئىراننىڭ جۇڭگودا تۇرۇشلۇق باش ئەلچىسى مۇھەممەد ھۈسەيىن ئەل مەلەئىك ۋە پاكىستان، مىسىر قاتارلىق ئەللەرنىڭ جۇڭگودا تۇرۇشلۇق ئەلچىخانىسى خادىملىرىمۇ بۇ مۇسبەتتىن خەۋەر تېپىپ كېلىپ جىنازە نامىزىغا قاتناشتى. ئەن شىۋېي داموللام ھاجىمىنىڭ تاۋۇتى قارىغايلىرى ئوتتۇرىسىغا قويۇلغانىدى. «قۇرئان تۇتۇش» رەسمىيىتى ئاخىرلاشقاندىن كېيىن، بېيجىڭ شەھەرلىك ئىسلام جەمئىيىتىنىڭ مۇئاۋىن رەئىسى، دۇڭشى جامەسىنىڭ ئىمامى چېن گۇاڭيۈەن ئاخۇن جىنازە نامىزىنى چۈشۈردى، جىنازە نامىزى ناھايىتى تەنتەنلىك ۋە سۈرلۈك كەيپىيات ئىچىدە ئۆتۈلدى.

ناماز چۈشۈرۈپ بولۇنغاندىن كېيىن، مەرھۇمنىڭ جەستى جۇڭگو ئىسلام جەمئىيىتى ۋە بېيجىڭ شەھەرلىك ئىسلام جەمئىيىتى رەھبەرلىرىنىڭ ھەمراھلىقىدا بېيجىڭ شەھەرلىك مۇسۇلمانلار قەبرىستانلىقىغا ئېلىپ بېرىلىپ دەپنە قىلىندى.

مەركىزىي تېلېۋىزىيە ئىستانسىسى، بېيجىڭ تېلېۋىزىيە ئىستانسىسى، مەركىزىي خەلق رادىئو ئىستانسىسى، جۇڭگو خەلقئارا رادىئو ئىستانسىسى، «خەلق گېزىتى»، «خەلق سىياسىي كېڭەش گېزىتى»، «بېيجىڭ گېزىتى» قاتارلىق ئاخبارات ئورۇنلىرى ئەن شىۋېي داموللامنىڭ ھاياتى كۆچۈرمىشلىرى ۋە جىنازە نامىزى ئەھۋالىدىن خەۋەر بەردى.

ئاللاتائالا مەرھۇمنىڭ جەننەتلىك مەرتىۋىسىنى ئاشۇرغاي، ئامىن!





## ھاجى سالىھ ئەن شۋېي

### داموللامنىڭ ھاياتى

#### سەرگۈزەشتىلىرى

ئەن شۋېي داموللام خۇيزۇ، 1919-يىلى 4-ئاينىڭ 15-كۈنى تۇغۇلغان، خېبېي ئۆلكەسىنىڭ باۋدىڭ شەھىرىدىن. ئۇنىڭ بالىلىق ھاياتى غۇربەتچىلىكتە ئۆتكەن، ئۇ توققۇز ياش ۋاقتىدىن تارتىپ مەسچىتكە كىرىپ ئىسلام دىنى بىلىملىرىنى ئۆگىنىشكە باشلىغان، ئىلگىرى-ئاخىر بولۇپ خېبېي ئۆلكىسىنىڭ باۋدىڭ، شىنچېڭ، دىڭشىيەن، لەيشۋېي، شىنلې ناھىيىلىرىدىكى ۋە بېيجىڭ، شىنياڭ قاتارلىق جايلاردىكى مەسچىتلەردە ئۇستاز تۇتۇپ ئىلىم ئۆگەنگەن. ئۇ ئەقىللىق، تىرىشچان،

ئۆگىنىش ۋە ئالغا ئىنتىلىشكە تىرىشىدىغان بولغاچقا، دىنىي بىلىم ئۆگىنىش بىلەن بىر ۋاقىتتا، تامامەن ئۆزلۈكىدىن ئۆگىنىپ خېلى يۇقىرى مەدەنىيەت بىلىملىرى ئاساسىغا ئىگە بولغان. 1948-يىلى 7-ئايدا، ھاسىل قىلغان بىلىم نەتىجىلىرىگە ئاساسەن، ئىماملىق تونى كىيىپ، بېيجىڭ شەھىرىدىكى شۇپا رەستىسى مەسچىتىگە ئىماملىققا تەكلىپ قىلىنغان، شۇنىڭدىن كېيىن تا ۋاپات بولغۇچە نيۇجېي مەسچىتى ۋە دۇڭسى مەسچىتىدە ئىمام بولۇپ كەلگەن. 1956-يىلى جۇڭگو ئىسلام جەمئىيىتىنىڭ ھەيئەت ئەزاسى ۋە دائىمىي ھەيئەت ئەزاسى بولۇپ سايلانغان. 1979-يىلىدىن تارتىپ بېيجىڭ شەھەرلىك ئىسلام جەمئىيىتىنىڭ 1-، 2-، 3-نۆۋەتلىك رەئىسى بولۇپ سايلانغان. 1980-يىلىدىن تارتىپ جۇڭگو ئىسلام جەمئىيىتىنىڭ 4-، 5-نۆۋەتلىك مۇئاۋىن رەئىسى بولغان. 1993-يىلى جۇڭگو ئىسلام جەمئىيىتىگە رەئىس بولۇپ سايلانغان. ئەن شۋېي داموللام نەچچە ئون يىلدىن بېرى ئىزچىل تۈردە جۇڭگو كومپارتىيىسىنىڭ رەھبەرلىكىنى ھىمايە قىلىپ، سوتسىيالىستىك ۋەتەننى ۋە ئىسلامىيەت ئىشلىرىنى قىزغىن سۆيۈپ كەلگەن. ئۇ ئۆزىنىڭ پۈتۈن ئۆمرىنى ۋەتەننى سۆيۈش، دىننى سۆيۈش ۋە جان-دىلى بىلەن مۇسۇلمانلارغا مۇلازىمەت قىلىش ئىشلىرىغا بېغىشلاپ، كەڭ مۇسۇلمانلارنىڭ ھۆرمىتى ۋە ئىززىتىگە مۇيەسسەر بولۇپ كەلگەن.

ئەن شۋېي داموللام ئىسلام دىنىنىڭ ئېسىل ئەنئەنىلىرىگە ۋارىسلىق قىلىش ۋە ئۇنى جارى قىلدۇرۇش ئۈچۈن، ئۆزىنىڭ ياش ۋاقتىدىلا ئىسلام مەدەنىيىتىنى تەتقىق قىلىش ۋە ئىسلام ئەقىدىلىرىنى تەرغىب قىلىش خىزمىتى بىلەن شۇغۇللانغان ھەمدە «قۇرئان كەرىم»، ھەدىس شەرىپ قاتارلىق كىتابلارنى تەرجىمە ۋە نەشر قىلىش خىزمىتىگە ئىشتىراك قىلغانىدى. ئەن شۋېي داموللام ئىسلام مائارىپىغا ئىنتايىن ئەھمىيەت بەرگەندى؛ ۋەتەننى ۋە دىننى سۆيىدىغان، بىرقەدەر يۇقىرى دىنىي بىلىمگە ئىگە ياش دىنىي ئىزباسارلارنى يېتىشتۈرۈش ئۈچۈن، ئۇ بېيجىڭ شەھەرلىك ئىسلام ئىنستىتۇتىنى تەسىس قىلغان شۇنداقلا جۇڭگو ئىسلام ئىنستىتۇتى ۋە بېيجىڭ شەھەرلىك ئىسلام ئىنستىتۇتىنىڭ مۇدىرلىق ۋەزىپىسىنى زىممىسىگە ئېلىپ، بۇ



جەھەتتىكى ئىختىساس ئىگىلىرىنى تەربىيەلەش ئۈچۈن كۆپ ئەجر سىڭدۈرگەندى.

ئەن شۆبى داموللام 1950-يىلى بېيجىڭ شەھىرى 2-رايوننىڭ خەلق ۋەكىلى، سىياسىي كېڭەش ھەيئەت ئەزاسى بولۇپ سايلانغان. 1954-يىلدىن تارتىپ يەنە ئىلگىرى-ئاخىر بولۇپ شەھەرلىك، رايونلۇق خەلق قۇرۇلتىيى ۋەكىلى، دائىمىي ھەيئەت ئەزاسى ۋە شەھەرلىك، رايونلۇق سىياسىي كېڭەشنىڭ ھەيئەت ئەزاسى، دائىمىي ھەيئەت ئەزاسى بولۇپ سايلانغان. 1978-يىلدىن ھازىرغىچە مەملىكەتلىك سىياسىي كېڭەشنىڭ 5-، 6-، 7-، 8-، 9-نۆۋەتلىك ھەيئىتىنىڭ ھەيئەت ئەزاسى، دائىمىي ھەيئەت ئەزاسى ۋە دىن ئىشلىرى گۇرۇپپىسىنىڭ مۇئاۋىن گۇرۇپپا باشلىقى، دىن ئىشلىرى ھەيئىتىنىڭ مۇئاۋىن مۇدىرى قاتارلىق ۋەزىپىلەرنى ئۆتكەن. ئۇ ئىزچىل تۈردە پارتىيە ۋە ھۆكۈمەت بىلەن بىر نىيەت بولۇپ كەلگەن، دۆلەتنىڭ باي ۋە قۇدرەتلىك بولۇشى ھەم جەمئىيەت مۇقىملىقى ئۈچۈن ئاكتىپ پىكىر قاتناشتۇرۇپ كەلگەن. "مەدەنىيەت ئىنقىلابى" دىن كېيىن، پارتىيىنىڭ مىللى-دىنىي سىياسىتىنى ھۆكۈمەتنىڭ ئەستايىدىل ئىزچىللاشتۇرۇشى ۋە ئەمەلىيلەشتۈرۈشىگە ئاكتىپ ھەمكارلىشىپ، ناھەق، يالغان، خاتا دېلولارنى ئاقلاش، مەسچىتلەرنى ئەسلىگە كەلتۈرۈپ ئېچىپ بېرىش، نورمال دىنىي پائالىيەتلەرنى قانات يايدۇرۇش قاتارلىق جەھەتلەردە نۇرغۇن خىزمەتلەرنى ئىشلىگەن. پارتىيىنىڭ دىنىي سىياسىتىنى ئەتراپلىق ئىزچىللاشتۇرۇپ، مۇسۇلمانلارنىڭ تۇرمۇش ئادەتلىرى جەھەتتىكى ئالاھىدە ئېھتىياجلىرىنى ھەل قىلىش ئۈچۈن، ھۆكۈمەتكە نۇرغۇن ئىجابىي پىكىر ۋە تەكلىپلەرنى بېرىپ، پارتىيە ۋە ھۆكۈمەتنىڭ كۆڭۈل بۆلۈشىگە ۋە ھەر مىللەت مۇسۇلمانلىرىنىڭ ئالقىشىغا مۇيەسسەر بولغان.

ئەن شۆبى داموللام پارتىيىنىڭ 11-نۆۋەتلىك مەركىزىي كومىتېتىنىڭ 3-ئومۇمىي يىغىنىدىن بۇيانقى لۇشىەن، فاڭجېن ۋە سىياسەتلىرىنى ھىمايە قىلىپ، سوتسىيالىستىك ئىككى مەدەنىيلىك قۇرۇلۇشىغا ئاكتىپ قاتنىشىپ كەلگەن. ئىسلام دىنىنىڭ سوتسىيالىستىك جەمئىيەت بىلەن ئۆزئارا ماسلىشىشى مەسىلىسىنى ھەل قىلىش ئۈچۈن، نەزەرىيە ۋە ئەمەلىيە جەھەتتىن نۇرغۇن شەھى ۋە ئىزدىنىشلەرنى ئېلىپ بارغان. ئۇ پايتەخت بېيجىڭنىڭ قۇرۇلۇش ۋە تەرەققىياتىغا ناھايىتى كۆڭۈل بۆلۈپ، ئىسلام دىنى ساھەسىدە ئۆزىنى ئۆزى قامداش ئىگىلىكى ۋە جامائەت پاراۋانلىقى ئىشلىرىنى قانات يايدۇرۇشنى ئاكتىپ تەشەببۇس قىلىپ، كەڭ مۇسۇلمانلارنى ئىككى مەدەنىيلىك قۇرۇلۇشىغا ئاتلىنىشقا چاقىرغان ۋە جۇڭگوچە سوتسىيالىزم قۇرۇش ئۈچۈن تېگىشلىك تۆھپە قوشۇشنى تەكىتلىگەن. ئۇ كۆپ قېتىم بېيجىڭ شەھىرى بويىچە دىنىي ساھەدىكىلەردىن ئىككى مەدەنىيلىك قۇرۇلۇشىغا مۇلازىمەت قىلغۇچى ئىلغار شەخس بولۇپ باھالانغان. ئەن شۆبى داموللام مىللىي مائارىپ ئىشلىرىنىڭ تەرەققىياتىغا كۆڭۈل بۆلۈپ ۋە مەدەت بېرىپ كەلگەن، ئۇ ئىزچىل تۈردە، مىللەت ساپاسىنى ئۆستۈرۈشنىڭ نېگىزى—مائارىپنى تەرەققىي قىلدۇرۇشتا، دەپ قاراپ كەلگەن. يېقىنقى يىللاردىن بېرى، ئۇ بېيجىڭدىكى ئىسلام دىنى ساھەسىدىكىلەرنى ئويۇشتۇرۇپ، مىللىي مائارىپ ئۈچۈن 2 مىليون يۈەن ئىئانە يىغىپ بەرگەن. ئۇ ئىجتىمائىي جامائەت پاراۋانلىق ئىشلىرىغا بەك قىزغىن ئىدى، ئىسلام دىنىنىڭ نامراتلارغا يارىۋەك بولۇشتەك ئېسىل ئەنئەنىسىنى جارى قىلدۇرۇشنى تەشەببۇس قىلىپ، ئىسلام دىنى ساھەسىدىكىلەرنى مەملىكىتىمىزدىكى نامرات رايونلارغا پۇل ۋە ماددىي بۇيۇملارنى ئىئانە قىلىشقا ئويۇشتۇرغان. ئۇ يەنە مەملىكەتلىك مېھرىبان بىرلەشمىسىنىڭ كېڭەش ئەزاسى بولۇپ، مېھرىبان ئىشلىرىنىڭ تەرەققىياتىغا ئىنتايىن كۆڭۈل بۆلۈپ كەلگەن. ئەن شۆبى داموللام ئومۇمىيلىقنى كۆزدە تۇتۇشقا ئىزچىل ئەھمىيەت بېرىپ كەلگەن، جەمئىيەتتە مۇسۇلمانلارنىڭ ھېسسىياتىغا ئېغىر زەرەر يەتكۈزۈدىغان مۇقىمسىزلىق ئامىللىرى كېلىپ چىققاندا، ئۇ بۇنداق ئىشلارغا قاتتىق نەپرەتنى ئىپادىلەش بىلەن بىر ۋاقىتتا، ھۆكۈمەتكە ئاكتىپ ھەمكارلىشىپ، تەشۋىقىي چۈشەندۈرۈش خىزمەتلىرىنى ئىشلىگەن، شەخسەن ئۆزى چىقىپ ئاممىنى يېتەكلەش ۋە زىددىيەتنى يۈمىشتىش خىزمەتلىرىنى ئىشلەپ، جەمئىيەت مۇقىملىقى ۋە مىللەتلەر ئىتتىپاقلىقىنى قوغداش ئۈچۈن مۇھىم تۆھپە قوشقان.

ئەن شۆبى داموللام ۋەتەن بىرلىكىنى قوغداش، دۇنيا تىنچلىقىنى قوغداش يولىدا ئۆزىنىڭ ئالاھىدە رولىنى جارى قىلدۇرغان. ئۇ 1988-يىلدىن تارتىپ، ئىلگىرى-ئاخىر بولۇپ جۇڭگو تىنچلىق-بىرلىكىنى ئىلگىرى سۈرۈش ئويۇشمىسىنىڭ



دائىمىي كېڭەش ئەزاسى، جۇڭگو چەت ئەللەر بىلەن ئالماشتۇرۇش ئېلىپ بېرىش جەمئىيىتىنىڭ پەخرىي كېڭەش ئەزاسى، جۇڭگو-پاكىستان دوستلۇق جەمئىيىتىنىڭ مۇئاۋىن رەئىسى، ئىسلام دۇنياسى ئىتتىپاقى ئاسىيا كېڭەش ھەيئىتى ئىجرائىيە ئىدارىسىنىڭ ھەيئەت ئەزاسى قاتارلىق ۋەزىپىلەرنى ئۈستىگە ئالغان. ئۇ دۇنيادىكى ھەرقايسى ئەللەر خەلقىنى ئىسلاھات-ئېچىۋېتىش يولغا قويۇلغاندىن كېيىنكى جۇڭگو توغرىسىدا ھەقىقىي چۈشەنچىگە ئىگە قىلىش ئۈچۈن، چەت ئەللىك دوستلارنى كۈتۈۋېلىش ۋە چەت ئەلگە زىيارەتكە بېرىش پۇرسىتىدىن پايدىلىنىپ، مەملىكىتىمىزنىڭ تىنچلىق دىپلوماتىيە لۇشىيەنى ۋە مىللەتلەر باراۋەرلىكى، دىنىي ئېتىقاد ئەركىنلىكى سىياسىتىنى كەڭ دائىرىدە تەشۋىق قىلىپ ۋە چۈشەندۈرۈپ، جۇڭگو-چەت ئەل مۇسۇلمانلىرىنىڭ ئۆزئارا چۈشىنىشى ۋە دوستلۇقىنى ئىلگىرى سۈرگەن. ئۇ ھايات ۋاقتىدا ئاسىيا، ئافرىقا قاتارلىق جايلاردىكى 20 نەچچە ئەرب ۋە ئىسلام ئەللىرىنى زىيارەت قىلىپ ھەمدە نەچچە قېتىم مەككە مۇكەررەمەگە بېرىپ ھەج تاۋاپ قىلىپ، دۇنيادىكى ھەرقايسى ئەللەر مۇسۇلمانلىرى بىلەن دوستانە ئۇچرىشىش ئارقىلىق مەملىكىتىمىزنى تەشۋىق قىلىپ، دۆلىتىمىزنىڭ تەسىرىنى كېڭەيتكەن. ئۇ مەملىكىتىمىز مۇسۇلمانلىرىنىڭ چەت ئەللەر بىلەن مۇسۇلمانلار ئارا ئالماشتۇرۇش ئېلىپ بېرىشتىكى دوستانە ئەلچىسى بولۇپ، ئىسلام دۇنياسىدا ناھايىتى زور تەسىرگە ئىگە ئىدى. ئۇ شىۋېي داموللام كۆپ يىللاردىن بېرى شياڭگاڭ، ئاۋمېن، تەيۋەندىكى مۇسۇلمان قېرىنداشلار بىلەن بولغان ئالاقە ۋە بېرىش-كېلىشلەردە، ھەر دائىم ئىخلاسمەنلىك دىنىي ھېسسىياتى ئارقىلىق سەمىمىي پوزىتسىيە بىلەن ئۇلارغا ۋەتەن بىرلىكىنى قوغداش، "بىر دۆلەتتە ئىككى خىل تۈزۈم" نى يولغا قويۇشنىڭ مۇھىم ئەھمىيىتىنى چۈشەندۈرەتتى. ئۇ چوڭ قۇرۇقلۇق مۇسۇلمانلىرى بىلەن تەيۋەن مۇسۇلمانلىرىنىڭ بېرىش-كېلىش ۋە دوستلۇقىنى ئۆزلۈكسىز كۈچەيتىپ، ۋەتەننىڭ تىنچ يول بىلەن بىرلىككە كېلىشىنى بالدۇرراق ئىشقا ئاشۇرۇش ئۈچۈن ئورتاق تىرىشچانلىق كۆرسىتىشنى ئۈمىد قىلغانىدى. ئۇ شىۋېي داموللام شياڭگاڭنىڭ ۋەتەن قوينىغا قايتىپ كېلىشى ئۈچۈن ئۆز كۈچىنى تۆھپە قىلغان. ئۆزىنىڭ ياشىنىپ قالغانلىقى ۋە سالامەتلىكىنىڭ ئاجىزلىقىغا قارىماي، 1997-يىلى 7-ئايدا، شياڭگاڭنىڭ ۋەتەن قوينىغا قايتىپ كەلگەنلىكى مۇناسىۋىتى بىلەن، ئۆزى ئۆمەك باشلاپ شياڭگاڭنى زىيارەت قىلىپ، شياڭگاڭ مۇسۇلمانلىرىنىڭ قىزغىن ئالاقىسىغا مۇيەسسەر بولغان ۋە بۇ ئارقىلىق ئىچكىرى مۇسۇلمانلىرى بىلەن شياڭگاڭ مۇسۇلمانلىرىنىڭ دوستلۇقىنى يەنە بىر قەدەم كۈچەيتكەن. ئۇ شىۋېي داموللام ۋەتەنگە سادىق، خەلققە سادىق بولۇپ، جۇڭگونىڭ سوتسىيالىستىك قۇرۇلۇش ئىشلىرى ئۈچۈن، جۇڭگونىڭ ئىسلامىيەت ئىشلىرى ئۈچۈن كارامەت تۆھپىلەرنى قوشقاندى، ئۇ سىياسىي نەزەرىيە ۋە پارتىيىنىڭ لۇشىيەن، فاڭجېن، سىياسەتلىرىنى ئەستايىدىل ئۆگىنىپ، دېڭ شياۋپىڭ نەزەرىيىسىدىن ئىبارەت ئۇلۇغ تۇغىنى ئېگىز كۆتۈرۈپ، يولداش جياڭ زېمىن يادرولىقىدىكى پارتىيە مەركىزىي كومىتېتىنى قەتئىي ھىمايە قىلاتتى. ئۇ پىرىنسىپتا چىڭ تۇرىدىغان، ئوچۇق-ئاشكارا ئىش قىلىدىغان، ئۆزىگە قاتتىق تەلەپ قويدىغان، ئومۇملۇقىنى نەزەردە تۇتىدىغان خىسلەتكە ئىگە بولۇپ، پارتىيە ۋە ھۆكۈمەتنىڭ سىرداش دوستى ئىدى. ئۇ تۇرمۇشتا ئاددىي-ساددا، ئىستىلى دۇرۇس، ئامما بىلەن ئىچقويۇن-تاشقويۇن، مېھرىبان-خۇشخۇي، مۇلايىم-چىقىشقا، ئابرويۇلۇق بولۇپ، جۇڭگو ئىسلام دىنى ساھەسىدە ۋە مۇسۇلمانلار ئارىسىدا يۈكسەك نوپۇزغا ئىگە ئىدى. ئۇ يەنە ئىسلام دىنىنىڭ "پەزىلەتكە ئەھمىيەت بېرىپ، دەپنىنى ئاددىي قىلىش" تەشەببۇسىنى ئاكتىپ تەرغىب قىلاتتى، ئۆزىنىڭ ئاخىرەتلىك ئىشلىرىنى چوقۇم ئاددىي-ساددا قىلىشىنى ئائىلە تاۋابىئاتىغا قايتىلماي تاپىلغانىدى.

ئۇ شىۋېي داموللامنىڭ ئالەمدىن ئۆتۈشى مەملىكىتىمىز ئىسلامىيەت ئىشلىرىدىكى چوڭ بىر يوقىتىش. ئۇنىڭ پۈتۈن ھاياتى—ۋەتەننى، دىننى سۆيگەن ھايات ئىدى، پۈتۈن ۋۇجۇدى بىلەن مۇسۇلمانلار ئۈچۈن ئىشلىگەن ھايات ئىدى، ئۇنىڭ قەتئىي دىنىي ئېتىقادى، يۈكسەك سىياسىي ئېڭى، ئىخلاسمەنلىك روھى، ئالىيجاناب پەزىلىتى ۋە ئېسىل ئىستىلى مەڭگۈ قەلبىمىزدە ساقلىنىدۇ، مەڭگۈ ئۆگىنىشىمىزگە ۋە جارى قىلدۇرۇشىمىزغا ئەرزىيدۇ.

ئاللاتائالا مەرھۇمنىڭ جەننەتلىك مەرتىۋىسىنى ئاشۇرغاي، ئامىن!



## ئادەمنىڭ دىنى ئېتىقاد جەھەتتىكى تۇغما ئىقتىدارى توغرىسىدا

□ ھابىن رەتلەپ تەرجىمە قىلغان

ئادەم مەۋجۇت، بۇ ھال ئادىمىي كەمتۈكلۈكنىڭ مەۋجۇتلۇقىنى ئىسپاتلايدۇ. ھالبۇكى ھەقىقىي مۇكەممەللىك بولسا، پەقەت تۇپراقتىن ئادەم ياراتقان ۋە ئۇنىڭغا ئادىمىيلىك خاسلىقىنى بەخش ئەتكەن ھەقتائالاغا خاستۇر.

20-ئەسىرگە تەۋە «لالوس قامۇسى» دا چۈشەندۈرۈلۈشىچە، دىنىي ئېتىقاد ئىنسانغا خاس تۇغما ئىقتىدار، نادان ئادەمدىمۇ شۇنداق. ئىلاھقا ۋە تەبىئەتتىن ھالقىغان ھادىسىلەرگە كۆڭۈل بۆلۈش ئىنسانلارنىڭ مەڭگۈلۈك ئالامەتلىرىدىندۇر. گىرىك پەيلاسوپى سوقرات مۇنداق دېگەندى: «ئادەم گويا ھاۋا، سۇ، يېمەكلىككە زۆرۈر موھتاج بولغاندەك، ئىلاھنىڭ روھىمۇ بىر خىل روھىي ئوزۇقلۇققا موھتاج». بۇ تۇيغۇ ئادەملەرنىڭ ئادەتلىرىگە سىڭىپ كەتكەن، ئۇ بولسىمۇ ئادەمزات ئەجدادىدىن بېرى ئىپادىلىنىپ كېلىۋاتقان دىنىي ئېتىقاد تۇغما ئىقتىداردىن ئىبارەت.

ئىنسانىيەتنىڭ ئەينى تارىخى شۇنى ئىسپاتلىدىكى، ئىنسانلار ئۆزىنىڭ دىنىغا ئېتىقاد قىلىش ئىدىيىسىدىن ئەزەلدىن ۋاز كېچىپ باقمىغان، بۇ ئىدىيە، كۆپ ھاللاردا، ھەربىر مىللەتكە ھۆكۈمراتلىق قىلىپ كەلگەن، قەدىمدىن ھازىرغىچە شۇنداق بولغان؛ چۈنكى ئۇ ئىنسانىيەتنىڭ كەم بولسا بولمايدىغان روھىي ئېھتىياجى. شۇڭا كۆپلىگەن ئالىملارنىڭ قارىشىچە، تارىختىكى ماددىي مەدەنىيلىكنىڭ ھەقىقىي ھەرىكەتلەندۈرگۈچ ئامىلى دىندىن ئىبارەت. ھازىرقى ياۋروپانىڭ مەدىنىي جەمئىيىتىمۇ دىندىن ۋاز كەچكىنى يوق.

ياۋروپالىقلار تەشەببۇس قىلىۋاتقان دەھرىلىك شوئارى بىر تۈرلۈك يۈزەكى ھادىسىدۇر، يېقىنقى ۋە ھازىرقى ياۋروپا ئەللىرى ۋە جەمئىيەتلىرىنىڭ

دىنىنىڭ ھەقىقىي مەنىسى «بويسۇنۇش ۋە ئۇلۇغلاش»، «مەسئۇلىيەت ۋە مەجبۇرىيەت» تۇر. دىنىي ئىدىيە باشقا ئىدىيە-قاراشلاردىن قەتئىي پەرقلىنىدۇ. دىننىڭ ئىنسانلارنىڭ ئىجتىمائىي تۇرمۇشىدىكى رولىنى بايان قىلىشتىن ئىلگىرى ئالدى بىلەن دىننىڭ ماھىيەتلىك مەزمۇنىنى ۋە ئىنسانلارنىڭ تەبىئىتىنى چۈشىنىۋېلىشىمىز، بۇ ئارقىلىق ئادەم بىلەن دىن ئوتتۇرىسىدىكى تەبىئىي مۇناسىۋەتنى ۋە ئۇنىڭ تېخىمۇ چوڭقۇر قاتلاملىق مەنىسىنى ئېچىپ بېرىشىمىز لازىم. ئادەم بىلەن دىن ئوتتۇرىسىدىكى بۇ مۇناسىۋەت ئىلمىي پەننىڭ كۈنسىرى تەرەققىي قىلىشى ۋە جەمئىيەتنىڭ ئۆزگىرىشىگە ئەگىشىپ تەدرىجىي سۈسلىشىدىغان 'ۋاقىتلىق مۇناسىۋەت' مۇ ياكى بىر خىل ئايرىلماس تۇغما ئىقتىدار مۇناسىۋەتمۇ؟ ئادەم بەربىر ئادەم، ئادەمنىڭ تۇغما قابىلىيىتى تۇغۇلغاندىنلا مەۋجۇت، شۇڭا ئۇ ئۇنىڭ تەبىئىتى دېيىلىدۇ. شۇڭلاشقا ئادەملەرنىڭ ئېتىقاد جەھەتتىكى تۇغما ئىقتىدارىنى ئۆزگەرتكىلى بولمايدۇ، قەدىمدىن ھازىرغىچە شۇنداق بولۇپ كەلگەن، ئادەم مەيلى نېمىگە ئېتىقاد قىلسۇن، ئېتىقادنىڭ شەكلى ۋە ئۇنى چۈشىنىش جەھەتتە ئۆزگىرىش بولسىمۇ، بىراق ئادەمنىڭ تۇغما ئىقتىدارى ئاسان ئۆزگەرمەي كەلگەن. ئېتىقاد ئادەمگىلا خاس بىر خىل تۇغما قابىلىيەت، ئادەمنىڭ قەدىمىي مەنىسىمۇ شۇنىڭدا. ئەگەر ئادەم ئۆز تۇرمۇشىدا يېيىش-ئىچىش، ئىشقىي ھېسسىيات، خۇشاللىق-غەزەپ، قايغۇ-شادلىق قاتارلىق تۇغما ئىقتىدارلىرىنىڭ ھەرقانداق بىرىدىن ئايرىلسا، ئۇنىڭ ئىنسانىيلىق تەبىئىتى بىنورماللىشىدۇ ياكى ئاينىپ كېتىدۇ. دۇنيادا ھازىر ئەسلى خۇسۇسىيىتى ئۆزگىرىپ كەتكەن بىر خىل



چۈشىنىشتە ئىپادىلىنىدۇ. ئۇ ئېتىقاد بىلگىلى بولىدىغان دۇنيانى كۆرۈش، ئاڭلاش بىلەنلا چەكلىنىپ قالمايدۇ، بەلكى ئالەمدىكى جىمى ھادىسىلەر ئۈستىدە، يەنى ئادەم نېمىشقا يارىتىلغان؟ ئۇنى كىم ياراتقان؟ ئالەم نېمىشقا يارىتىلغان؟ ئۇنى كىم ياراتقان؟ بۇنىڭدىكى مەقسەت نېمە؟ دېگەندەك بىر قاتار مەسىلىلەر ئۈستىدە پىكىر يۈرگۈزىدۇ، بۇ پىكىر يۈرگۈزۈشلەر كىشىلەرنى تەتقىق قىلىپ ئىزدىنىشكە، ھەم ئاخىردا ھەقتائالغا ئىشىنىشكە ئۈندەيدۇ.

ئادەمنىڭ روھىي دۇنيا ئۈستىدە ئىزدىنىش ۋە پىكىر يۈرگۈزۈش جەھەتتىكى تۇغما ئىقتىدارى مەڭگۈ توختاپ قالمايدۇ. مانا بۇ، ئادەمنىڭ نېمىشقا چەكسىز ئالغا ئىنتىلىدىغانلىقىنىڭ سەۋەبىدۇر. ئىنسانىيەت مەدەنىيلىكى تەرەققىي قىلىپ، مەيلى قايسى دەرىجىگە يەتسۇن، مەيلى قانچىلىك ئىلمىي بايقاش ۋە كەشپىياتلار بارلىققا كەلسۇن، ئادەم ھامان كۆز ئالدىدىكى بىپايان ئالەمنىڭ تەكتىنى بىلىشكە قىزىقىدۇ. ئەمما ئىلىمپەنمۇ بۇلارنىڭ ھەممىسىگە ئاخىرقى تۈردە جاۋاب بېرىپ بولالمايدۇ، چۈنكى ئىلىمپەن ئالەم ۋە تەبىئەت قانۇنىيەتلىرىنىڭ چەكلىمىسىگە ئۇچرايدۇ. ئىلىمپەننىڭ ئۈنۈملۈك دائىرىسى پەقەت سەزگىل بولىدىغان ماددىي دۇنيا بىلەنلا چەكلىنىدۇ. ئادا ئۆلگەندىن كېيىنكى ئاقىۋەت قانداق بولىدۇ؛ ئادەمنىڭ قىسقىغىنا ھاياتىدىن كېيىن يەنە مەڭگۈلۈكلىك بولامدۇ؟ بىزنىڭ بۇ مەڭگۈلۈكلىك بىلەن نېمە مۇناسىۋىتىمىز بار؟ بۇ مەسىلىلەرنى ھېچكىم چۈشەندۈرۈپ بېرەلمەيدۇ، پەقەت بۇ ھەقتە ھۆكۈملا قىلالايدۇ.

ئىككىنچى، ئادەمىزات قابىلىيىتىنىڭ چەكلىمىلىكى ۋە "قۇدرەتلىك كۈچ"كە موھتاجلىقى. ئادەم مۈشكۈل ئەھۋالدا قالغاندا، بۇ كۈچ ئۇنى قۇتقۇزىدۇ، ئۇنىڭغا ياردەم بېرىدۇ؛ ئادەم ۋەھىمە ئىچىدە قالغاندا، بۇ كۈچتىن ياردەم تىلەيدۇ، ئۇ بولسا ئادەمنى قىيىن ئەھۋالدىن

ھەممىسى دېگۈدەك دىننى ساقلاپ قالدى، ئۇ دۆلەتلەر قۇرۇلغان چاغدىلا دىننى ئاسرايدىغان، دىننى قوغدايدىغان سىياسەتلەرنى ئاڭلىق تۈردە قوللاندى.

دىنىي تەتقىقاتتا، ياراتقۇچى ئىگىنىڭ مەۋجۇتلۇقىنى دەلىللەش ھەممىدىن مۇھىم بولۇپ كەلدى، بۇنداق قىلىش ئىنسانىيەت تارىخىدا ئەزەلدىن ئۈزۈلۈپ قالمايدى. تەتقىقات نەتىجىسىدە بەزىلەر ئېھتىمال كۆزلىگەن نىشانغا ۋە توغرا مەقسەتكە يېتىشى مۇمكىن، بەزىلەر ئېھتىمال چىكىشلىك ئىچىگە يېتىپ قېلىپ، تۈرلۈك ھادىسىلەردىن قايىمۇقۇپ، بىر قىسىم ماھىيەتلىك مەسىلىلەرگە يولۇققاندا بېشى قېتىپ، ئىلگىرىلىمەي توختاپ قېلىش بىلەن ئىنسانلار ئىدىيىسىنىمۇ قاتمالاتتۇرۇپ، ئۇلارنى مەلۇم خۇراپىيلىقنى ياكى ھەر خىل ئەپسانىلەر ئارىلاشقان مەلۇم دىننى قوبۇل قىلىشقا ئېلىپ بېرىشىمۇ مۇمكىن. ئاللاتائالا ۋەھىي قىلغان ساماۋى دىنلارنىڭ ھەممىسى ئۇلۇغۋاردۇر، ئاللاتائالا بۇ دىنلارنى پەيغەمبەرلەر ۋە رەسۇلۇللاغا ئىنسانلارغا توغرا ئېتىقادنى شەرھلەپ بېرىش ئۈچۈن ۋەھىي قىلغان. ھىمايە قىلىنىدىغان ساماۋىي دىنلار ئىسلام دىنىنىمۇ ئۆز ئىچىگە ئالىدۇ، ئۇنىڭ ئۇلۇغ قىممىتى ئالەم بىلەن بىللە مەۋجۇتتۇر. تۆۋەندە بىز دىننىڭ ئىنسانلار تۇرمۇشىدىكى رولى ۋە كىشىلەرنىڭ دىنغا بولغان ئېھتىياجىنى تەتقىق ھەم بايان قىلىمىز.

ئېتىقاد تۇغما ئىقتىدارنىڭ پەلسەپىۋى ئاساسى

دىنشۇناسلار، جەمئىيەتشۇناسلار ۋە پەيلاسوپلار دىنىي ئېتىقادنىڭ ئادەمنىڭ تۇغما تەبىئىتى ئىكەنلىكىنى لوگىكىلىق يىغىنچاقلاش ۋە يېشىش ئۇسۇلى بىلەن ئىسپاتلاش ئارقىلىق ئېتىقادنىڭ تۇغما ئىقتىدار، ئەزەلىي ئىكەنلىكىنى ئېچىپ بەرگەن. بۇنىڭ بايانى تۆۋەندىكىچە:

بىرىنچى، ئېتىقادنىڭ رولى روھىي دۇنيا ئۈستىدە ئىزدىنىش ۋە ئۇنىڭ ئىچكى ماھىيىتىنى



قۇتۇلدۇرىدۇ، بۇ كۈچ شەكىلسىزدۇر، چەكسىزدۇر؛  
ھالبۇكى، ئادەمنىڭ كۈچى دەل بۇنىڭ ئەكسىچە  
چەكلىكتۇر.

ئاللاتائالا ھەققىدە بىرەيلەن ئىمام جەئفەر  
سادىقتىن سوئال سورىغان، ئىمام: "سەن دېڭىز  
سەپىرىدە بولغانمۇ؟" دەپ سورىغاندا، ئۇ: "بول-  
غان" دېگەن. ئىمام يەنە: "دېڭىز بورىنىغا ئۇچراپ  
باققانمۇ؟" دەپ سورىغاندا، ئۇ: "ئۇچرىغان"  
دېگەن. ئىمام يەنە: "سەن دېڭىزچىدىن ۋە  
قۇتۇلدۇرۇش تەدبىرلىرىدىن ئۈمىدسىزلەنگەنمۇ؟"  
دەپ سورىغاندا، ئۇ: "ئۈمىدسىزلەنگەن" دېگەن.  
ئىمام يەنە: "شۇ ۋاقىتتا سېنىڭ كاللاڭدا تەبى-  
ئەتتىن تاشقىرى بىر كۈچ نىڭ خالىسا سېنى  
قۇتۇلدۇرۇپ قالالايدىغانلىقى ھەققىدە بىرەر ئوي  
پەيدا بولغانمۇ؟" دەپ سورىغاندا، ئۇ: "بولغان"  
دېگەن. ئىمام: "ئەنە شۇ كۈچ دەل ھەقتائالا-  
دۇر" دېگەن.

ئادەم ئۆز قەلبىدە دائىم، ئادەمنى قۇتقۇزۇپ  
ۆلۈم ۋە بالا-قازادىن خالاس قىلالايدىغان،  
ئادەمنىڭ غەم-ئەندىشىلىرىنى كۆتۈرۈۋېتەلەيدىغان  
"تەبىئەتتىن تاشقىرى بىر كۈچ" نىڭ مەۋجۇتلۇقىنى  
ھېس قىلىدۇ. بۇ ھېس-تۇيغۇنى ئېتىراپ قىلغانلا  
ئادەم ئېتىقادلىق ئادەمدۇر. بۇ "تەبىئەتتىن تاشقىرى  
كۈچ" نىڭ مەۋجۇتلۇقىنى تۇيۇپ تۇرۇپمۇ ئۇنى  
ئېتىراپ قىلمىغان ئادەم ئېتىقادسىز ئادەمدۇر.  
«قۇرئان كەرىم» نىڭ كۆپلىگەن ئايەتلىرىدە  
مۇشۇنداق ئادەملەرنىڭ روھىي ھالىتى تەسۋىرلەن-  
گەن. مەسىلەن: "ئاللا سىلەرنى قۇرۇقلۇقتا  
(يەنى ئۇلار ئۇستىدە)، دېڭىزدا (يەنى  
كېمىلەر ئۇستىدە) سەپەر قىلدۇرىدۇ، سىلەر  
ئولتۇرغان كېمە (كىشىلەرنى ئېلىپ) مەيىن  
شامالدا مېڭىۋاتقان ۋە (بۇ) شامالدىن ئۇلار  
خۇشاللىنىۋاتقان چاغدا، بىردىنلا بوران چىقىپ  
(كېمە ئۆرۈلىدۇ)، ئۇلار تەرەپ-تەرەپتىن  
كۆتۈرۈلۈۋاتقان دېڭىز دولقۇنلىرى ئىچىدە  
قالدۇ، كېمىدىكىلەر قورشۇپلىنىغانلىقىغا (يەنى

ھالاك بولىدىغانلىقىغا) جەزم قىلىدۇ. (چوقۇنۇ-  
ۋاتقان بۇتلىرىنى تاشلاپ قويۇپ) 'ئى خۇدا!  
ئەگەر سەن بىزنى بۇنىڭدىن (يەنى بالا-  
دىن) قۇتقۇرساڭ، بىز چوقۇم شۈكۈر  
قىلغۇچىلاردىن بولىمىز' دەپ چىن كۆڭلى بىلەن  
دۇئا قىلىدۇ. ئاللا ئۇلارنى (بۇ بالادىن) قۇتقۇز-  
غاندىن كېيىن ئۇلار يەر يۈزىدە يولسىزلىق بىلەن  
بۇزۇقچىلىق قىلىدۇ" (10-سۈرە «يۈنۇس»،  
22-23-ئايەتلەر). "سىلەر دېڭىزدا بىرەر  
ئايەتكە يولۇققان چىغىڭلاردا، ئېسىڭلارغا سىلەر  
چوقۇنۇۋاتقان مەبۇدلار كەلمەي، پەقەت ئاللا  
كېلىدۇ (يەنى ئىنسان بۇنداق چاغدا ئالادىن  
باشقىغا ئىلتىجا قىلمايدۇ)، ئاللا سىلەرنى (غەرق  
بولۇشتىن) قۇتقۇزۇپ، (ئامان-ئېسەن)  
قۇرۇقلۇققا چىقارغاندا يۈز ئۆرۈيسىلەر (يەنى  
ئىخلاسلىقلار تۈگەپ، ئاۋۋالقى ھالىتىڭلارغا  
قايتىۋالسىلەر). ئىنسان كۇفرلىق قىلغۇچىدۇر  
(يەنى ئاللانىڭ نېمەتلىرىنى ئىنكار قىلىش  
ئىنساننىڭ تەبىئىتىدۇر" (17-سۈرە «بەنى  
ئىسرائىل»، 67-ئايەت).

بۇ ئايەتلەردە ئادەمنىڭ ئىقتىدارسىزلىق روھىي  
ھالىتى ئېچىپ بېرىلگەن ھەم ئادەمنىڭ ئۆز  
ۋۇجۇدىدىكى شۇ ئىقتىدارسىز ھالەتتىن  
قۇتۇلالمايدىغانلىقى، بۇنىڭ ئۆزى ئادەملەرنى  
تەڭداشسىز ۋە غايىبى بىر ياراتقۇچىغا دۇئا قىلىشقا  
ئۈندەيدىغانلىقى بايان قىلىنغان. ئۇلار قىيىن  
ئەھۋالغا چۈشۈپ قالغاندا، ئاللاتائالاغا دۇئا قىلىپ  
قىيىنچىلىقتىن قۇتۇلۇش ۋە قۇتقۇزۇلۇشنى تىلەيدۇ  
ھەمدە ئاللاتائالاغا تەۋبە قىلىپ بويسۇنۇش،  
ئىتائەت قىلىشقا ۋەدە بېرىدۇ. ئەمما ئۇلار  
قۇتقۇزۇۋالغاندىن كېيىن دەرھال ھەممىنى  
ئۈنتۈيدۇ، ۋەدىسىگە ۋاپا قىلمايدۇ، يەنىلا  
ئازغۇنلۇقتا يۈرۈيدۇ. ئاللاننىڭ رەھمىتىگە ئېرىشكەن،  
ئەقلىنى ئىشلىتەلەيدىغان، ئۆزىنى ئىززەتلەيدىغان  
ھەم ئۆزىنىڭ ئۆتمۈشى، بۈگۈنى ۋە كەلگۈسىنى  
ئويلايدىغان ئادەملا ۋەدىسىگە ئەمەل قىلىدىغان،



ئاللاتائالاغا تەقۋادار ئادەمدۇر.

ئادەم پۈتكۈل تەبىئەت ئالدىدا ئۆزىنى ئىقتىدارسىز ھېس قىلىدۇ، ئۇ جىسمانىي ۋە روھىي جەھەتتە، مەيلى قايسى ياش باسقۇچىدا بولسۇن، بۇ تۇيغۇ ئۇنىڭدا ئىزچىل داۋاملىشىدۇ. ئادەمنىڭ ئۈزلۈكسىز ئۆسۈپ يېتىلىشىگە ئەگىشىپ ئىقتىدارسىزلىق تۇيغۇسىمۇ ئۇنىڭدا چوڭقۇرلىشىپ بارىدۇ. ئادەم پىشىپ يېتىلىش دەۋرىگە يەتكەندىمۇ تېخىمۇ چوڭ دائىرىدە ئۆزىنى يەنىلا ئاجىز ھېس قىلىدۇ، ئۇنىڭ ئۆزى دەلىللىمەكچى بولغان دائىرىنى دەلىللىشى ھەم ئۆزى بىلەلگەن دائىرىنى تىزگىنلىشى تەسكە توختايدۇ، شۇڭا ھېلىقىدەك ئىقتىدارسىزلىق تۇيغۇسى ئۇنىڭدا يەنىلا مەۋجۇت بولىدۇ.

ئۈچىنچى، ئادەمنى دىنغا تەبىئىي ئېتىقاد قىلدۇرىدىغان سەۋەبلەر. بۇ سەۋەبىنىڭ بىرى شۇكى، ئادەملەر چەكسىز ئالەم ئالدىدا ۋەھىمىگە چۆكىدۇ، ئادەملەرنىڭ بۇ خىل تۇغما تەبىئىي ئۇلارنىڭ ھېسسىياتىنى ئۇرغۇتىدۇ، تەپەككۈر يولىنى ئاچىدۇ ھەم ئۇلارنى ئالەمنىڭ ياراتقۇچىسى بولغان ئاللاتائالاغا ئىلتىجا قىلىشقا ئۈندەيدۇ. ئاللاتائالانىڭ دەرگاھىدا ئۇلارنىڭ ۋەھىمىسى پەسسىيىدۇ، شۇنىڭ بىلەن ئۇلار ئۆزلىرىنى تىنچ-ئامان ھېس قىلىدۇ ۋە ئاللاتائالا بىلەن زىچ مۇناسىۋەت ئورنىتىپ، ئاندىن ئاللاتائالاغا ئىخلاس بىلەن ئېتىقاد قىلىشقا باشلايدۇ، مۇشۇنداق قىلىشلا دىنىي ئېتىقاد ھېسابلىنىدۇ.

«قۇرئان كەرىم» نىڭ نۇرغۇن ئايەتلىرى كىشىلەرنى چەكسىز ئالەمنى، بۇ ئالەمدىكى خىلمۇخىل ھالەتلەرنى ۋە ئاجايىپ-غايىپ مەخلۇقاتلارنى (يارىتىلغانلارنى) ھەم كىشىلەرنىڭ بۇ ھالەتلەرنىڭ تېگىگە يېتىشكە ئامالسىزلىقىنى كۆزىتىشكە ئىلھاملاندۇرىدۇ.

«قۇرئان كەرىم» دە مۇنداق دېيىلگەن: «ئاللا ئاسمانلارنى تۈۋرۈكسىز ياراتتىكى، سىلەر ئۇنى كۆرۈپ تۇرۇۋاتسىلەر، يەر تەۋرەپ سىلەرنى

خاتىرجەمسىز قىلمىسۇن دەپ يەردە تاغلارنى ئورناتتى، زېمىندا تۈرلۈك جاندارلارنى ياراتتى، بۇلۇتتىن يامغۇر سۈيىنى چۈشۈرۈپ، ئۇنىڭ بىلەن زېمىندا تۈرلۈك پايىدىلىق ئۆسۈملۈكلەرنى ئۆس-تىۋردۇق. مانا بۇلار ئاللاننىڭ (ياراتقان) مەخلۇقاتلىرىدۇر، مانا كۆرسىتىپ بېرىڭلارنى، ئاللادىن باشقا مەبۇدلىرىڭلار زادى نېمىلەرنى ياراتتى؟ بەلكى زالملار ئويۇنچۇق گۇمراھ-لىقتىدۇر» (31-سۈرە «لوقمان»، 10-11-ئايەت-لەر).

قۇرئاندا مۇشۇنداق ئايەتلەر ناھايىتى كۆپ. مۇبادا ئادەملەر ئاللاتائالاغا قەتئىي ئىشەنمىسە، بۇ ھادىسىلەر ئالدىدا ئامالسىز قالماستىن، بەلكى نېمە قىلارنى بىلمەي ھودۇقۇپ، قاتتىق ۋەھىمىگە چۆكىدۇ.

بەلكىم بەزىلەر، بۇنداق ۋەھىمە پەقەت نادانلىقتا قالغان قەدىمكى دەۋردىلا مەۋجۇت ئىدى، ئاشۇ ۋەھىمە قەدىمكى كىشىلەرنى دىنغا ئېتىقاد قىلىشقا ھەم شۇ ئارقىلىق قايتا ۋەھىمە ھېس قىلماسلىققا مەجبۇر قىلغانىدى، ئەمما ھازىرقى دەۋردە بىز ۋەھىمە ھېس قىلمايمىز، كۆڭلىمىزدىمۇ ئەمدى ۋەھىمە پەيدا بولمايدۇ، شۇڭا ھازىرقى كۈندە دىننىڭ ھاجىتى قالمىدى، دېيىشى مۇمكىن بۇنىڭغا جاۋاب شۇكى: بۇنداق ۋەھىمە ئۆتمۈشتىلا مەۋجۇت بولۇپ قالماستىن، ھازىرمۇ مەۋجۇت، كەلگۈسىدىمۇ يەنىلا مەۋجۇت بولىدۇ. چۈنكى ئۇ ئادەمدىكى ئىقتىدارسىزلىقنىڭ بىر تۈرلۈك مۇقەررەر نەتىجىسى بولۇپ، ئادەمنىڭ تۇغما ئىقتىدارى ۋە قابىلىيىتىگە سىڭىپ كەتكەن، پەقەت شۇ ۋەھىمنىڭ ئامىللىرىدىلا مەلۇم ئۆزگىرىش بولىدۇ، خالاس. قەدىمكى ئادەملەر كۈن، ئاينىڭ تۇتۇلۇشىدىن، قارا قۇيۇن، قارا بوراننىڭ چىقىشىدىن ۋە بىر قېتىم يىرتقۇچ ھايۋانلاردىن قورقاتتى؛ شۇنداقلا، يامغۇر ياغماي قۇرغاقچىلىق يۈز بېرىشى، دەريا سۇلىرىنىڭ قۇرۇپ كېتىشى قاتارلىقلاردىن ئەنسىرەيتتى.



ھالبۇكى، ھازىرقى قورقۇنچ ئامىللىرى يۇقىرىقى ھادىسىلەر بىلەنلا چەكلىنىپ قالمايدۇ، بۇ ھادىسىلەر كۆپلىگەن ئامىللار تەرىپىدىن ئاللىقاچان ئىسپاتلانغان. ئۇلار ھەرقايسى ساھەلەردە كېچە-كۈندۈر ئىزدىنىپ، ھەر خىل ئۈنۈملۈك ئۇسۇللارنى قوللىنىپ، خۇشاللىنارلىق نەتىجىلەرگە ئېرىشتى. ئەمما ئالىملار ئۆزلىرىنىڭ تەتقىقاتى جەريانىدا، ھامان بىر "تاشقىرى كامالى كۈچ" نىڭ، "جىمى نەرسىلەرنى ئۇيۇشتۇرغۇچى ئىرادە" نىڭ، "ھەممىنى ئۆز ئىچىگە ئالغان ئەقىل-پارا-سەت" (نىڭ مەۋجۇتلۇقىنى ۋە بۇ "مۇتلەق مەۋجۇداتنىڭ ئۇلۇغلىقى" نى ھېس قىلماي قالمايدۇ. مەسىلەن، راي كېسىلى ۋە باشقا ئەجەللىك كېسەللىكلەرنىڭ ئالامەتلىرى، كۆزنىڭ تۈزۈلۈشى ۋە بەدەندىكى پۈتدقوللارنىڭ ماسلىشىشىدىكى سىرلار، ھامىلە شەكىللەنگەندىلا جىنس ئايرىمىسى چوڭ مېڭە ھۈجەيرىلىرى توقۇلمىسى ۋە نېرۋا سىستېمىسى قاتارلىقلارنىڭ ئاتا قىلىنغانلىقى كىشىنى گاڭگىرتىپ قويدۇ.

بىز يەنە سوراپ باقايلى: ئادەم ۋە ئىلىمپەن بەر تەۋرەش ۋە بوران-چاپقۇننى ئۈنۈملۈك نىزىگىنلىيەلدىمۇ؟ ئاشۇ ھادىسىلەر قانچىلىغان مۇكەممەل سانائەت شەھەرلىرىنى ھەش-پەش دېگىچە ۋەيران قىلىپ، نەچچە يۈز مىڭلىغان ئادەمنى جېنىدىن ئايرىمىدىمۇ!

ھازىرقى كۈندە ئىنسانىيەت دەريا سۈيى ۋە يامغۇرغا موھتاج ئەمەسمىكەن؟ سۇ مەنبەسى قۇرۇپ كەتكەن چاغدا، بۇرۇنقى ياۋروپا ۋە بۈگۈنكى ئاسىيا، ئافرىقىدىكى ئىنسانلار ئوخشاشلا ئۇنىڭ ئېغىر تەھتىدىنى ھېس قىلىدىمۇ؟ "ئاقىۋىتىنى تەسەۋۋۇر قىلغىلى بولماسلىق" ئاگاھلاندۇرۇشى دۇنيانى پاتىپات تىرتىپ تۇرماقتا.

ئىلىمپەن مەلۇم بىر مەۋجۇداتنىڭ (يارال-مىشنىڭ) قانۇنىيىتىنى ئېچىپ بېرىپ، ئۇنىڭ ھەرىكەتلىنىش ئەھۋالى ۋە قۇرۇلمىسىنىڭ سىرىنى چۈشىنەلسىمۇ، ئەمما ئۇنىڭ قانۇنىيىتىنى

ئۆزگەرتەلمەيدۇ، پەقەتلا ئۇنىڭدىن پايدىلىنالايدۇ. بىراق شۇ قانۇنىيەتلەرنى ئېچىپ بېرىشنىڭ قىممىتى ھەققىدىكى ئويلىنىشلارنىڭ يەنىلا ناھايىتى چوڭ ئەھمىيىتى بار. چۈنكى يارىتىلغان ھەرقانداق نەرسە ئۆزگەرتكىلى بولمايدىغان ھەم باشقا ھېچقانداق نەرسە ئورنىنى باسالمايدىغان قانۇنىيەت بويىچە ھەرىكەتلىنىدۇ. مەسىلەن، ئىنسانىيەت ئاي شارىنى "بويسۇندۇرۇش" قا ۋە ماركسا يېتىشكە نەچچە ئون مىليارد مەبلەغ سەرپ قىلدى، بىراق ئىنسانلار ئۇلارنىڭ ماھىيەتلىك قانۇنىيىتىنى ئۆزگەرتەلمىدىمۇ؟ ئۇلارنىڭ ئوربىتاسىنى ئورنىدىن يۆتكەشەتەلمىدىمۇ؟ جاۋاب شۇكى، ئۇنداق قىلالىمىدى.

تۆتىنچى، ئالەم قانۇنىيىتى ئۈستىدە ئىزدىنىش. ئالەمنىڭ ۋە ئۇنى تەشكىل قىلغۇچى ھەرقايسى تەركىبلەرنىڭ قانۇنىيىتى ئۈستىدە ئىزدىنىشتە ئادەملەر ئاۋۋال ئۆز ۋۇجۇدىنىڭ تۈزۈلۈشى، ھەرقايسى ئەزا ۋە سىستېمىلىرىنىڭ ئىقتىدارى ھەققىدە ئىزدىنىشتىن باشلاپ، ئاندىن ئالەمدىكى سەيبىرلەر، يەر شارى قاتارلىقلارنىڭ ھەرىكەتلىنىش قانۇنىيىتى ئۈستىدە ئىچكىرىلەپ ئىزدىنىشى لازىم. ئىلىمپەن تەرەققىي قىلغانسىرى ئالىملار ئالەمنىڭ چەكسىزلىكىنىڭ، ئۇنىڭ نازۇكلۇقىنىڭ ۋە ھەرىكەتلىنىش قانۇنىيىتىنىڭ تېپىگە يەتكىلى بولمايدىغان دەرىجىدە سىرلىق ئىكەنلىكىنى ھېس قالمىقتا. ئۇلارنى ئىتائەت قىلمىسا بولمايدىغان ھالەتكە كەلتۈرگەن بۇ "يارىتىش قادىرلىقى" يارىتىلغۇچىدىن ياراتقۇچىغا، غەيرىي تەبىئىيلىكتىن تەبىئىيلىككە يۆنەلگەن بۇ بىر خىل ئىرادە، نەتىجىدىن تارتىپ سەۋەبىكچە، كىشىلەرنى ياراتقۇچىنىڭ مەۋجۇتلۇقىغا دەل ئەقلىي ھېسسىيات بىلەن ئىشىنىشكە ئۈندەيدۇ. خۇددى ساغلام تەپەككۈرلۈك بىر كۈچمەن چارۋىچى ئېيتقاندەك: "تۆگە لوڭكىسى تۆگىنىڭ بارلىقىنى، ئاياغ ئىزى يولۇچىنىڭ ماڭغانلىقىنى ئىسپاتلايدۇ". ئۇنداقتا يولتۇزلىرى چاقناپ تۇرغان ئالەم،



سۈرلىرىدە ئالەم ئۈستىدە ئىزدىنىش، ئالەمنىڭ شەكىللىنىشى ۋە قانۇنىيىتىنى چۈشىنىش توغرىسىدا نۇرغۇن بايان ۋە بېشارەتلەر بار. ئۇ كىشىلەرنى ئاللاتائالانىڭ ھەممىنى يارىتىشقا قادىرلىقىنى بىلىشكە، شۇ ئارقىلىق ئاللاتائالانى يەنىمۇ چوڭقۇر تونۇشقا، ئاللاتائالغا ئىتائەت ۋە ئېتىقاد قىلىشقا رىغبەتلەندۈرىدۇ.

ئېتىقاد تۇغما ئىقتىدارى يوق ئادەم بولمايدۇ، چۈنكى ئېتىقاد ئادەمنىڭ ئۆزلۈك روھىيىتى ۋە تەبىئىتىنىڭ بىر قىسمىدۇر. فرانسىيىلىك بىر پەيلا-سوپ ئۆزىنىڭ نېمىشقا دىنغا ئېتىقاد قىلىدىغانلىقىغا جاۋاب بېرىپ مۇنداق دېگەن: "مەن دېمىسەممۇ بولاتتى، ئەگەر دېيىشكە توغرا كەلسە مۇنداق جاۋاب بەرمەي بولمايدۇ: بۇ مېنىڭ بىر ئىقتىدارلىق ئادەم ئىكەنلىكىمدىندۇر، مەن بۇ ئىنسان تەبىئىتىگە خىلاپلىق قىلالمايمەن. ئېتىقاد ھەركىمدە كەم بولسا بولمايدىغان بىر خىل روھىي ئوزۇقتۇر".

(تەرجىمە قىلغۇچى: ئەنۋەر مۇھەممەت؛

تەھرىرلىگۈچى: شەمشىدىن ھاجى.)

ئېگىزپەس تاغلار تۇرغان بىپايان زېمىن، دولقۇنلىرى چاچراپ تۇرغان دېڭىز ئەجەبا ھەممىنى بىلىدىغان، ھەممەگە قادىر ھەقتائالانىڭ مەۋجۇتلۇقىنى ئىسپاتلاشقا يېتەرلىك ئەمەسمۇ؟

گەرچە ئادەمدە ئېتىقاد، تۇغما ئىقتىدار بول-سىمۇ، ئەقىل ئىگىلىرىنىڭ ئالەم ۋە يارىتىلغان نەرسىلەرنى چۈشىنىپ تەتقىق قىلىشى، قانۇنىيەتلەرنى بايقىشى، شۇ ئارقىلىق ئۆز ئېتىقادىنى كۆچلەندۈرۈشكە تۈرتكە بولۇش ئۈچۈن «قۇرئان كەرىم» دە كەڭ ساھەلەر نامايان قىلىنغان. «قۇرئان كەرىم» دە مۇنداق دېيىلگەن: "ئۇلار قارىمامدۇكى، تۆڭلەر قانداق يارىتىلدى، ئاسمان قانداق ئېگىز قىلىندى، تاغلار قانداق تۇرغۇزۇلدى، زېمىن قانداق يېپىتىلدى. سەن (ئۇلارغا) ۋەز-نەسەت قىلغىن، سەن پەقەت (ئۇلارغا) ۋەز-نەسەت قىلغۇچىسەن" (88-سۈرە «غاشىيە»، 17-21-ئايەتلەر).

شۇنداق دېيىشىمىزگە بولىدۇكى، «قۇرئان كەرىم» نىڭ ھەربىر سۈرىسىدە، بولۇپمۇ مەككە

## بىڭتۇەن دىنىي زاتلار ئېكسكۇرسىيە ئۆمىكى بېيجىڭ، شاڭخەيدىكى ئېكسكۇرسىيىسىنى تاماملاپ غەلبە بىلەن قايتىپ كەلدى

كۆتۈرۈلۈپ، ئۇلۇغ ۋەتىنىمىزنىڭ ئىسلاھات-ئېچىۋېتىشتىن بۇيان قولغا كەلتۈرگەن نەتىجىلىرىنى، ئىچكىرى ئۆلكىلەر بىلەن شىنجاڭنىڭ تەرەققىيات پەرقىنى ئۆز كۆزى بىلەن كۆرۈپ، نەزەر دائىرىسىنى كېڭەيتتى. بىڭتۇەن پارتكومىنىڭ كەڭ دىنىي زاتلارغا مۇشۇنداق پۇرسەت يارىتىپ بەرگەنلىكىگە ئالاھىدە رەھمەت ئېيتتى ھەمدە ھەرقايسى ئۆز جايىغا قايتىپ بارغاندىن كېيىن، ئۆزلىرىنىڭ كۆرگەن-ئاڭلىغانلىرى، ئۆز تەسىراتى ئارقىلىق كەڭ ئاممىنى تەربىيەلەپ ۋە ئىتتىپاقلاشتۇرۇپ، كۈچنى مەركەزلەشتۈرۈپ ئىشلەپچىقىرىشقا ئاتلىنىپ، ئىچكىرى ئۆلكىلەرنىڭ تەرەققىيات سەۋىيىسىگە يېتىشكە تىرىشىدىغانلىقىنى بىلدۈرۈشتى. (ھۈسەنجان ئىبراھىم)

شىنجاڭ ئىشلەپچىقىرىش-قۇرۇلۇش بىڭتۇەنى مىللەتلەر-دىن ئىشلىرى كومىتېتى تەشكىللىگەن، كومىتېتنىڭ مۇئاۋىن مۇدىرى پېي يۈجىن باشچىلىقىدىكى 14 كىشىدىن تەركىب تاپقان بىڭتۇەن تۇنجى قېتىملىق دىنىي زاتلار ئېكسكۇرسىيە ئۆمىكى 9-ئاينىڭ 5-كۈنىدىن 19-كۈنىگىچە بېيجىڭ، شاڭخەي قاتارلىق شەھەرلەردە ئېكسكۇرسىيىدە بولدى. دۆلەت دىن ئىشلىرى ئىدارىسى، بېيجىڭ شەھەرلىك مىللەتلەر ئىشلىرى كومىتېتى، بېيجىڭ شەھەرلىك ئىسلام جەمئىيىتى، شاڭخەي شەھەرلىك مىللەتلەر ئىشلىرى كومىتېتى، شاڭخەي شەھەرلىك ئىسلام جەمئىيىتى قاتارلىق ئورۇنلار بۇ ئۆمەكتىكىلەرنى قىزغىن كۈتۈۋالدى ۋە ئۇلار بىلەن كەڭ كۆشادە سۆھبەتلەشتى. ئېكسكۇرسىيە جەريانىدا دىنىي زاتلارنىڭ روھىي



## ھارامنى ئېلىپ، ھالال پائىدە

□ ياقۇپ ھەمدۇللا

ئىزدىنىشتىن، ھالال ئەمگەكتىن، كۈرەشتىن كېلىدۇ. دېمەك، بەخت-سائادەتنى ئادەم ئۆزى تاپىدۇ. «قۇرئان كەرىم» دىكى: «ناھاز ئوقۇلۇپ بولغاندا (يەنى ناھازدىن پارىغ بولغىنىڭلاردىن كېيىن) زېمىنغا تارىلىپ (يەنى ئۆز مەشغۇلاتىڭلار بىلەن بولۇپ)، ئاللاننىڭ پەزىلىدىن تەلەپ قىلىڭلار، مەقسىتىڭلارغا ئېرىشىش ئۈچۈن ئاللاننى كۆپ ياد ئېتىڭلار» (62-سۈرە «جۇمۇئە»، 10-ئايەت) دېگەن ئايەت، ھەم ھەدىس شەرىپتىكى «كىشىنىڭ ئۆز ئەمگىكىگە تايىنىپ يېگەن تامىقى ئەڭ ھالال تاماقتۇر»، «كىمكى ئالادىن بايلىقنى تىلىسە، ئاللا ئۇنى باي قىلىدۇ» دېيىلگەن كۆرسەتمىلەردىن بىز پۈتكۈل كائىناتنىڭ ياراتقۇچىسى ئاللاتائالانىڭ رەھىم-شەپقىتىگە ھەم پەيغەمبىرىمىزنىڭ شاپائىتىگە سېغىنىپ ھالال كەسىپ قىلساق، بەرىكىتىنى ئاللا بەرگۈسى. ئاللا ھەممىنى بىلگۈچىدۇر. بەندىلەرنىڭ ھەرقانداق ئىش-ھەرىكىتى، ئوي-پىكىرى ئاللاننىڭ نەزىرىدىن خالىي ئەمەس. ئاللا خالىسا بىزگە كۆپ رىزىق ئاتا قىلىدۇ، خالىمىسا ئاپەت ئاتا قىلىدۇ. بۇ دۇنيادىكى ھەرقانداق ئىش ئاللاننىڭ ئىلكىدە بولىدىغانلىقىغا ئىمان كەلتۈرۈش كېرەك. ئىمان كۈچلۈك بولسا، دىلىمىز يورۇپ، يولمىز ئايدىڭلىشىپ، ھەق-ناھەق، ھالال-ھارامنى ئېنىق پەرق ئېتىپ، ھەر ئىككى ئالەم سەپىرىگە يېتەرلىك ئوزۇق يىغالايمىز.

ئېلىمىز مۇسۇلمانلىرى ئۇزاق تارىختىن بۇيان ھۈنەر-سەنئەتتە، سودا-سېتىقتا دۇنياغا داڭلىق. مەشرىقتا شەرقىي دېڭىز ساھىللىرىدىن باشلىنىپ، مەغربىتە غەربىي ياۋروپاغا تۇتاشقان يىپەك يولى—ئۇلۇغ سودا كارۋان يولى بۇ سۆزىمىزنىڭ مۇنازىرە تەلەپ قىلمايدىغان دەلىلى. ئىسلاھات داۋاملىق

ئېلىمىز ئىسلاھاتنى چوڭقۇرلاشتۇرۇپ، ئىشكىنى تېخىمۇ كەڭ ئېچىۋەتكەندىن بۇيان، بازار ئىگىلىكى بىلەن شۇغۇللىنىش، بازارغا يۈزلىنىش خۇددى باھار پەسلىدىكى ئەگىز سۈيىدەك ھەممە يەرگە تەكشى يامراپ، زور ئېقىن ھاسىل قىلىپ، مەۋج ئۇرۇپ دولقۇنلىماقتا. بازار ئىگىلىكى قاينىمدا ھەربىر ئادەم ئۆزىنىڭ ئەقىل-پاراستى، ھۈنەر-سەنئىتى، ئالاھىدىلىكىنى جارى قىلىپ، ھالال ئەمگىكى بىلەن ھالال پۇل-دۇنيا تېپىپ، باي بولۇش يولىدا تىرىشىپ ئىزدەنمەكتە.

ئىسلام دىنى ھالال كەسىپ قىلىشنى تەكىتلەپ، ھارام كەسىپ ۋە ھارام پۇلنى چەكلەيدۇ. «قۇرئان كەرىم» دە مۇنداق ئايەت بار: «ئاللا سودا-سېتىقنى ھالال قىلدى» (2-سۈرە «قەرە»، 265-ئايەت). مۇھەممەد ئەلەيھىسسالام: «بۇ دۇنيالىق ئۈچۈن تىرىشىش، خۇددى مەڭگۈ ۆلمەيدىغاندەك؛ ئۇ دۇنيالىق ئۈچۈن تىرىشىش، خۇددى ئەتىلا ئۆلىدىغاندەك» دېگەندى. بىز بىر ئاللاغا ئىمان كەلتۈرۈش، ئاللاغا ئىبادەت قىلىشنى چىڭ تۇتۇپ، پەرز، سۈننەت، ئەمەللەرنى بەجا كەلتۈرۈش بىلەن بىرگە، بۇ دۇنيادىكى تىرىكچىلىك ئۈچۈن ھارماي تەر تۆكۈشمىز كېرەك. ئۇ دۇنيالىقنى بىر قولدا، بۇ دۇنيالىقنى بىر قولدا بوشاشماستىن چىڭ تۇتقاندىلا ئىككى دۇنيالىق سائادەتمەن بەندىلەردىن بولالايمىز.

ئاللا بۇ ئالەمنى بىزنىڭ باشقۇرۇشىمىز، رىزىق تېپىپ يېيىشىمىز ئۈچۈن ياراتقان. ئالەمنىڭ قانۇنىيەتلىرىنى توغرا ئىگىلەپ، ھەم ئۇ قانۇنىيەتلەردىن ئۆزىمىز ئۈچۈن پايدىلىنىپ ئاللاتائالا ئاتا قىلغان رىزقىمىزنى ھالاللاپ تېپىشىمىز كېرەك. ئۇ دۇنيالىق بەخت-سائادەت—پاك ئېتىقاد، ياخشى ئەمەل، ساپ نىيەتتىن كېلىدۇ. بۇ دۇنيالىق بەخت-سائادەت—



چوڭقۇرلىشىۋاتقان، ئىشك تېخىمۇ كەڭ ئېچىۋېتىلگەن، ياخشى سىياسەت پەرمانلارنىڭ كۈچىدىن ئىقتىساد ئۇچقاندەك تەرەققىي قىلىۋاتقان بۈگۈنكى كۈندە، ئېلىمىز مۇسۇلمانلىرى ئىسلاھاتقا ماسلىشىپ، بازار ئىگىلىكىگە ئاكتىپ قاتنىشىپ، ئىدىيىنى ئازاد قىلىپ، يېڭى كەسپىيات، قەيسەر ئىرادە بىلەن يېڭى قەدەم ئېلىپ، كۆپ ئىجتىھات قىلىپ، بۇ دۇنيالىق گۈزەل ھاياتنى تېخىمۇ گۈزەل قۇرۇپ چىقىشقا ئىنتىلمەكتە. پاك نىيەت، ساغلام ئەقىل، ھالال ئەمگىكىگە تايىنىپ كۆپ پۇل تېپىپ، تېز باي بولۇپ ھەم دۆلەتكە تۆھپە قوشۇپ، ھەم ئائىلىسىگە بەخت ياراتماقتا. باي بولغاندا ئۆزىنىڭ دۆلەت ۋە مىللەت ئالدىدا ئۆتەشكە تېگىشلىك مەجبۇرىيىتى ھەم مەسئۇلىيىتىنى ئۇنتۇماي مەكتەپ سېلىش، دوختۇرخانا سېلىش، قۇدۇق قېزىش، كۆۋرۈك سېلىش، يول ياساش، يېتىم-يېسىرلارغا خەير-ساخاۋەت قىلىش، پېقىر-مىسكىنلەرگە سەدىقە بېرىش، مەسچىتلەرنى رېمونت قىلىش قاتارلىق خۇدايى خالىس ساۋابلىق ئىشلارغا پۇل سەرپ قىلىپ، ئەلنىڭ ئالقىشىغا، ئاللاننىڭ ساۋابىغا ئېرىشمەكتە. ئاللا مەقبۇل قىلسا، بۇ ساخاۋەتلىك ئىشلار بۇ دۇنيالىق ئېتىزغا ئاخىرەتلىك گۈل ئۇرۇقى چېچىش بولىدۇ، خالاس.

لېكىن ئاز ساندىكى مۇسۇلمان قېرىنداشلىرىمىز پۇل-دۇنياغا زىيادە ھېرىس، بېخىل ھەم ئاچكۆز بولۇپ، قولىدىن كېلىدىغان ھەرقانداق قەيسە ۋاسىتىلەر ئارقىلىق پۇل تېپىش كويىدا قانۇن-نىزاملارنى كۆزگە ئىلماي، ئىسلام شەرىئەتنىڭ ئەنئەنىۋى كەسىپ ئەخلاق-مىزانلىرىنى ئاياغ ئاستى قىلىپ، باشقىلارنىڭ پۇل-مېلىنى شىلىۋېلىش، قىمار ئويناش، زەھەرلىك چېكىملىك چېكىش، ئوغرىلىق قىلىش، بۇلاڭچىلىق قىلىش، زىناخورلۇق قىلىش، قاقىتى-سوقىتى قىلىش، خىيانەت قىلىش، پارا بېرىش، پارا ئېلىش، جازانخورلۇق قىلىش، ئەتكەسچىلىك قىلىش، سودىدا ئادىل بولماسلىق،

جىڭتارازىدا ئارتۇق-كەم قىلىش، ساختا تاۋار، ناچار ماللارنى سېتىشتەك يامان يولدا مېڭىپ، ھارام پۇل تېپىپ باي بولماقتا. بۇنداق كىشىلەر زورلۇق-زۇمبۇلۇق قىلىپ، بۇزۇپ-چىچىپ، ئىسراپ قىلىپ ھارام پۇلنى ھارام يولغا خەجلەپ پۇقرالارنىڭ ئەمىلىكىنى، جەمئىيەتنىڭ ئامانلىقىنى بۇزۇپ، ئىسلام شەرىئىتىگە مۇخالپ ئىش قىلىپ، بىز مۇسۇلمانلارنىڭ شەنىگە داغ چۈشۈرمەكتە. «قۇرئان كەرىم» دە: «ئى مۆمىنلەر! ھاراق ئىچىش، قىمار ئويناش، بۇتلارغا چوقۇنۇش، پال ئوقلىرىنى بىلەن پال سېلىش، شەيتاننىڭ ئىشى. پاسكىنا قىلىقلاردۇر» (5-سۈرە «مائىدە»، 90-ئايەت) دېيىلگەن. ئىسلام دىنى بۇنداق پاسكىنا قىلىقلارغا ئەزەلدىن قارشى. مۆمىنلەر بۇنداق گۇناھكار، ھارامخورلارغا نەپرەت ئوقۇيدۇ. «قۇرئان كەرىم» دە مۇنداق ئايەتلەر بار: «ئاللا ھەرىم كىشىنىڭ ياخشى-يامان ئەمەللىرىنى بىلىپ تۇرىدۇ» (16-سۈرە «نەھل»، 89-ئايەت). «بىلىڭلاركى، سىلەرنىڭ ماللىرىڭلار، باللىرىڭلار سىلەر ئۈچۈن بىر تۈرلۈك سىناق تۇر» (18-سۈرە «كەھف»، 128-ئايەت). «بىرىرىڭلارنىڭ ماللىرىنى ناھەق يەۋالماڭلار، بىلىپ تۇرۇپ كىشىلەرنىڭ ماللىرىنى زۇلۇم بىلەن يەۋېلىش ئۈچۈن ھاكىملارغا پارا بەرمەڭلار» (2-سۈرە «بەقەرە»، 188-ئايەت). «ئۆلچەمنى ۋە تارازىنى توغرىلاڭلار، كىشىلەرنىڭ نەرسىلىرىنى كەم بەرمەڭلار» (7-سۈرە «ئەھراق»، 85-ئايەت). پەيغەمبەر ئەلەيھىسسالام بىر ھەدىستە مۇنداق دېگەن: «ئامانەتكە خىيانەت قىلماسلىق، راستچىل بولۇش، گۈزەل خۇلق ۋە بىتەما بولۇپ ھالال كەسىپ قىلىشتىن ئىبارەت تۆت خىسلەت بار، سەندە مۇشۇ تۆت خىسلەت بولۇپ دۇنيالىقتىن باشقا نەرسەڭ بولمىسىمۇ پەرۋا قىلمىساڭ بولىدۇ.» يۇقىرىدىكى ئايەت، ھەدىسلەردىن ئېنىقكى، ھارام نىيەت، ناتوغرا ۋاسىتىلەر بىلەن ئېرىشكەن پۇل-مال ھارامدۇر. ھارام پۇل-مالنى ئىستېمال قىلىشىمۇ ھارام، ئەلۋەتتە. ھارام-ئىسلام دىنىدا قەتئىي چەكلەنگەن زىيانلىق



نەرسە. ئىسلام دىنىدا ھالال كەسىپ قىلىپ ھالال تائام يېيىش—پەرز ئەينىدۇر. ئىسلام دىنى دۇنيادىكى ئەڭ ئۇلۇغ، پاك دىنلارنىڭ بىرى. «قۇرئان كەرىم» مۇسۇلمانلار ئەدەبىيەت خەلقىنىڭ تۆپ مەنبەسى. سىزنى ئىككى دۇنيالىق بەختكە ئېرىشتۈرىدىغان بەخت ئاچقۇچى. ئوقىتىڭىزغا بەرىكەت، ئىشلىرىڭىزغا مۇۋەپپەقىيەت بېغىشلايدىغان ئىلمىي ھېكمەت. دىللارنى يورۇتقۇچى چىراغ، بۇ دۇنيالىق ھەم ئۇ دۇنيالىق يولنىڭ يورۇتقۇچى مايىك. ھەربىر مۇسۇلمان «قۇرئان كەرىم» نى ئوقۇپ، ئۇنىڭ ئەقىدىلىرىگە ئەمەل قىلسا، قۇرئان ھېكمەتلىرى كىشىگە ساپىدىيانەتلىك، ئەخلاق-پەزىلەتلىك، سەۋر-تاقەتلىك، توغرا ئادىللىق تۇيغۇسى بېغىشلايدۇ. نەتىجىدە ئۇ كىشى ئىدىيىسى ئىلغار، ھەرىكىتى توغرا، ساخاۋەتلىك، مۇرۇۋەتلىك، پەزىلەتلىك، ئەدەبلىك، تىرىشچان ئەمگەك ئەھلىگە ئايلىنىدۇ. ئاللانى بىر، بار دەپ تونۇپ، ئاللانىڭ ھەممىنى بىلگۈچى ئىكەنلىكىگە شەك-شۈبھىسىز ئىمان كەلتۈرسەك، ھەر زامان، ھەر ماكاندا گۇمانلاردىن پەرھىز قىلىپ، ھالال-ھارامنى پەرق ئېتىپ، ھارامنى تەرك ئېتىپ، ھالال ياشىيالايمىز. ئېتىقاد كۈچلۈك بولسا، ئىرادە قەتئى بولىدۇ. سۆز ئەدەبلىك، ھەرىكەت تەرتىپلىك، ئوقەت بەرىكەتلىك بولىدۇ. «قۇرئان كەرىم» مۇسۇلمانلار ئەخلاق-پەزىلەتنىڭ قوللانمىسى، ئىش-ھەرىكىتىنىڭ

تارازىسىدۇر. «ئۆزىنىڭ قىممىتىنى بىلمىگەن ئادەم ھالاك بولىدۇ» (ھەدىستىن). دىنىي قېرىنداشلار! ئۆمۈر چەكلىك، چەكلىك بولغاچ قىممەتلىك. چەكلىك ئۆمۈرنى قەدىرلەپ، ئىككى دۇنيالىق ئىشلىرىمىزنى راۋاج تاپقۇزۇش ئۈچۈن ئاللاتائالانىڭ پەرز ئەمەللىرىنى، پەيغەمبىرىمىزنىڭ سۈننىتىنى بەجا كەلتۈرۈپ، ئاللانىڭ رەھىمىتى، پەيغەمبىرىمىزنىڭ شاپائىتىگە ئېرىشىش ئۈچۈن تىرىشايلى! روھىمىزنى ساپلاشتۇرۇپ، ھەرىكىتىمىزنى قېلىپلاشتۇرۇش ئۈچۈن بۇ ئايەتلەرنى كۆپرەك ئوقۇيلى: «ساڭا بىز كىتابنى (يەنى قۇرئاننى ھەممە نەرسىنى) كىشىلەر موھ-تاج بولىدىغان دىنى ئىشلارنىڭ ھەممىسىنى) چۈشەندۈرۈپ بېرىدىغان، (دىللارغا) ھىدايەت، (بەندىلەرگە) رەھمەت، مۇسۇلمانلارغا مەڭگۈ-لۈك سادائەت بىلەن خۇشخەۋەر يەتكۈزىدىغان قىلىپ نازىل قىلدۇق. ئاللا ھەقىقەتەن (كىشىلەر) ئارىسىدا) ئادىل بولۇشقا، (جىمى خەلققە) ياخشىلىق قىلىشقا، خىش-ئەقىربالارغا سىلە رەھىم قىلىشقا بۇيرۇيدۇ. قەبىھ (سۆز-ھەرىكەت-ئىشلەر) دىن، يامان ئىشلاردىن ۋە زۇلۇم قىلىشتىن توسىدۇ، نەسەھەتنى قوبۇل قىلسۇن دەپ ئاللا سىلەرگە پەندى-نەسەھەت قىلىدۇ» (16-سۈرە «نەھل»، 89—90-ئايەتلەر).

(ئاپتور: مورى ناھىيىلىك ئۇيغۇر ئوتتۇرا مەكتەپتىن؛ تەھرىرلىگۈچى: شەمشىدىن ھاجى.)

### موللا كىچىك ھاجى مەكتەپ سالىدى

ۋە بۇ ئارزۇسىنى يېزا رەھبەرلىكىگە ئېيتتى؛ يېزىلىق خەلق ھۆكۈمىتى ئۇنىڭ بۇ ياخشى ئىشىنى قوللاپ ئىككى مو يەر ئاجرىتىپ بەردى. شۇنىڭ بىلەن 80 كۋادرات مېتىرلىق، پىششىق خىش بىلەن سېلىنغان، ئىككى دەرسخانا بىر ئىشخانىدىن تەركىب تاپقان بىر كىچىك مەكتەپ ئۇنىڭ 52 مىڭ يۈەن سەرپ قىلىشى بىلەن پۈتۈپ چىقتى. بۇ يىل 9-ئايدىن باشلاپ 50 نەپەر ئۆسمۈر يورۇق، ئازادە دەرسخانىدا ئوقۇش شارائىتىغا ئىگە بولدى. (مۇھەممەت ھىيت)

گۇما ناھىيىلىك سىياسىي كېڭەشنىڭ ئەزاسى، دېھقان كارخانىچى موللا كىچىك ھاجى يېقىنقى بىرنەچچە يىلدىن بۇيان بازارغا يۈزلىنىپ قاتناش-ترانسپورت قاتارلىق كۆپ خىل كەسىپ بىلەن شۇغۇللىنىش ئارقىلىق موجى يېزىسىدا ئالدىن بېيىغان ئائىلىلەردىن بولۇپ قالدى. ئۇ بېيىغىنىدا مائارىپ ئىشلىرىنى راۋاجلاندۇرۇشنى ئويلاپ، موجى يېزىلىق بورىچىلىق كارخانىسىدا ئوقۇۋاتقان 50 ئوقۇغۇچىنىڭ دەرسخانىسىنىڭ كونا ھەم قاراڭغۇ ئىكەنلىكىنى كۆرۈپ، مەكتەپ سېلىش ئارزۇسىغا كەلدى



### «قۇرئان كەرىم» تەتقىقاتىدىكى يېڭى يۈكسەلىش

#### ◀ مۆھتەرەم ھاجى

«قۇرئان كەرىم» بىزنىڭ ئۇلۇغ پەرۋەردىگار بىز ئاللاتائالانىڭ سۆيۈملۈك يېتەكچىمىز مۇھەممەد ئەلەيھىسسالامغا چۈشۈرۈپ بەرگەن مۇقەددەس كىتابى بولۇپ، ئۇ مۇھەممەد ئەلەيھىسسالامنىڭ پەيغەمبەرلىكىنى ئىسپاتلايدىغان بىردىنبىر مۆجىزە. «قۇرئان كەرىم» مۇھەممەد ئەلەيھىسسالامنىڭ 23 يىللىق پەيغەمبەرلىك ۋەزىپىسى يۈكلەنگەن شانلىق دەۋرىدە جەمئىيەتنىڭ ئەمەلىي ئەھۋالىغا، كىشىلەرنىڭ رىئال تۇرمۇش شارائىتىغا ماس ھالدا تەدرىجىي نازىل بولغان. بۇ مۇقەددەس كىتاب 30 پارە، 114 سۈرە، 6236 ئايەتتىن تەركىب تاپقان.

«قۇرئان كەرىم» نىڭ تىلى دۇنيادىكى ھېچقانداق تىللاردا تېپىلمايدىغان ئالاھىدە خۇسۇسىيەتلەرگە ئىگە بولۇپ، ئۇنىڭ بارلىق سۆز ئىبارىلىرىنىڭ راۋانلىقى، مەزمۇنلىرىنىڭ چوڭقۇرلۇقى، ئالاھىدە ئىستىلىستىكىلىك ئىپادىلەش ئۇسلۇپى، كىشىنى ھەيران قالدۇرىدىغان مۆجىزىلىك خۇسۇسىيەتلىرى 1400 يىلدىن كۆپرەك ۋاقىتتىن بۇيان دۇنيادىكى نۇرغۇن كىشىلەرنىڭ دىققىتىنى قوزغاپ، ئۇلارنى بۇ ئۇلۇغ، مۇقەددەس كىتابنىڭ ھەقىقەتەن ئاللاتائالا تەرىپىدىن چۈشۈرۈلگەن، مۇھەممەد ئەلەيھىسسالامنىڭ پەيغەمبەرلىكىنى ئىسپاتلايدىغان مۆجىزە ئىكەنلىكىگە قايىل قىلماقتا ھەمدە دۇنيادا نۇرغۇنلىغان تەتقىقاتچىلارنىڭ دىققىتىنى قوزغاپ مەخسۇس تەتقىقات تېمىلىرىغا ئايلىنىپ، ئۇلارنىڭ ھەر خىل ئۇسۇل بىلەن ئوخشاش بولمىغان نۇقتىلاردىن بۇ مۇقەددەس كىتابنىڭ ھەقىقىتى ئۈستىدە ئىزدىنىشىگە، تەتقىقات يۈرگۈزۈشىگە

تۈرتكە بولماقتا، ئۇلارنىڭ بەزىسى «قۇرئان كەرىم» نىڭ ئىسمى، سۈرىلىرى ۋە ئايەتلىرى ئۈستىدە توختالسا، يەنە بەزىسى «قۇرئان كەرىم» نىڭ ھۆكۈملىرى، مەزمۇنلىرى ئۈستىدە توختالغان. ئۇلارنىڭ بىر بۆلۈكى «قۇرئان كەرىم» نىڭ يېزىلىشى، شەكلى ئۈستىدە توختالسا، يەنە بىر بۆلۈكى «قۇرئان كەرىم» نىڭ ئوقۇلۇشى، ئوقۇلۇش قائىدىلىرى ئۈستىدە توختالغان. دېمەك، ئۆلىمالار «قۇرئان كەرىم» نى ئوخشاش بولمىغان نۇقتىلاردىن تەتقىق قىلىپ، بۇ ساھەدە كىشىلەر ئۈچۈن قىممەتلىك ئەسەرلەرنى ئوتتۇرىغا چىقارغان. «قۇرئان كەرىم» بىلىملىرى تېمىسىدا ئالاھىدە توپلاملارنى يېزىپ چىقىپ، ئىسلام دىنىمىزغا ئۆچمەس تۆھپىلەرنى قوشقان.

ئاللاتائالا «قۇرئان كەرىم» دە: «ئۇلارغا بىز تاكى قۇرئاننىڭ ھەق ئىكەنلىكى ئېنىق بولغۇچە (ئاسمان - زېمىن) ئەتراپىدىكى ۋە ئۆزلىرىدىكى (قۇدرىتىمىزگە دالالەت قىلىدىغان) ئالامەتلەرنى كۆرسىتىمىز» (41-سۈرە «قۇسسەلەت»، 53-ئايەت) دېگەن: بىز بۇ ئايەتنىڭ مەزمۇنىدىن شۇنى چۈشىنىۋالغىلىقىمىزكى، جەمئىيەت تەرەققىي قىلىپ مەيلى قايسى دەۋرگە يەتسۇن، ئاللاتائالا شۇ دەۋرنىڭ تەرەققىياتى ئالدىدا ئەڭ يۇقىرى دەرىجىلىك ۋاسىتىلەر بىلەن بولسۇن ياكى ئەڭ ئاددىي دەرىجىلىك مىساللار بىلەن بولسۇن، ئۆز ھەقىقىتىنى دائىم نامايان قىلىپ تۇرىدۇ. ئاللاتائالا «قۇرئان كەرىم» دە يەنە مۇنداق دەپ كۆرسەتكەن: «ئاللاتائالا ھەقىقەتەن پاشا ۋە ئۇنىڭدىن كىچىك نەرسىلەرنى مىسال قىلىپ كەلتۈرۈشتىن قارىتىپ قالمايدۇ، مۆمىنلەر بولسا، بۇ پەرۋەردىگار بىز



تەرىپىدىن كەلگەن ھەقىقەت دەپ بىلىدۇ، دىنىسىزلا بولسا، ئاللا بۇ نەرسىلەرنى مەسال كەلتۈرۈپ نېمىنى ئىرادە قىلماقچى؟ دەيدۇ. دېمەك، ھازىرقى دەۋرىمىزدە ئىلىم-پەن جەھەتتىكى تەتقىقات ساھەسىدە كەشىپ قىلىنىۋاتقان نۇرغۇنلىغان ھەقىقەتلەر كىشىلەرنى ھەيران قالدۇرماقتا، تەتقىقاتلارنىڭ سىرلىق نەتىجىلىرى ئۇلارنى چۆچۈتمەكتە، ھەر ساھە كىشىلىرىگە ئوخشاش بولمىغان مەزمۇنلاردىكى سوئال بەلگىلىرىنى چىقىرىپ، ئۇلارنىڭ جاۋابىنى كۈتۈپ تۇرماقتا. بىز ئىنچىكىلەپ تەھلىل قىلىدىغان بولساق، بىز ھازىر كۆرۈۋاتقان ھەم يېڭىلىق ھېس قىلىۋاتقان نۇرغۇنلىغان ئىشلارنىڭ بۇنىڭدىن 1400 يىل ئىلگىرى «قۇرئان كەرىم» تىلىدا بايان قىلىنىپ، ئاللىبۇرۇنلا بېشارەت بېرىلگەنلىكىنى، بۇ ئاجايىپ ھەيران قالدۇرغۇچى ئەھۋاللارنىڭ دەۋرىمۇدەۋر جەمئىيەتنىڭ كۆپ تەرەپلىملىك تەرەققىياتىغا ياندىشىپ تەدرىجىي يۈز بېرىشى، شۇ دەۋر، شۇ جەمئىيەت كىشىلىرىنىڭ ھەقىقەت يولىغا مېڭىشى ئۈچۈن يېتەكچى رول ئوينايدىغانلىقىنى چۈشىنىۋالغۇمىز.

ھازىرقى دەۋرىمىزدە ئېلېكترونلۇق مېڭە ئەڭ ئىلغار ھېسابلاش ماشىنىسى، ئۈنۈملۈك تەتقىقات ۋاسىتىسىگە ئايلاندى. شۇنىڭ بىلەن «قۇرئان كەرىم» ئېلېكترونلۇق مېڭە تەتقىقات ساھەسىگە كىرىپ، تەتقىق قىلىنىشقا باشلاندى. «قۇرئان كەرىم» نىڭ پۈتۈن نۇسخىسى ئېلېكترونلۇق مېڭىگە ئەتراپلىق ھالدا (ئۆلچەملىك يېزىلىش شەكلى، ئۆلچەملىك ئوقۇلۇش قائىدىلىرى، ئۆلچەملىك ئوقۇلغان ئاۋازى، ھەر بىر سۆز، ئايەتلەرنىڭ ئۆلچەملىك تەپسىرلىرى) تولۇق كىرگۈزۈلۈپ، «قۇرئان كەرىم» نى تەتقىق قىلغۇچىلارغا تولۇق قولايلىق شارائىت يارىتىلدى. شۇنىڭ بىلەن قايسى مەزمۇندىكى، قايسى ئايەت

ياكى بىر سۆزنى ئىزدىمەكچى بولغان كىشى شۇ مەنۇتتە شۇ سېكۇنت ئىچىدە ئوقۇلغان ئاۋازى، يېزىلىش شەكلى، ئوقۇلۇش قائىدىسى ۋە ئۇنىڭ بىرلىكىگە كېلىنگەن ئۆلچەملىك تەپسىرلىرىنى ئوچۇق كۆرەلەيدىغان بولدى. بۇ ئارقىلىق «قۇرئان كەرىم» تەتقىقاتى ساھەسىدە يېڭى نەتىجىلەر يارىتىلىپ، «قۇرئان كەرىم» نىڭ ئالاھىدە مۆجىزىلىرى، سىرلىق سان-سىفرلىرى بايقاپ چىقىلدى. بۇ ئارقىلىق «قۇرئان كەرىم» ئۆزىنىڭ مۆجىزىلىك كارامىتىنى دۇنياغا يەنە بىر قېتىم جاكارلىدى ھەمدە ھەر ساھە ئۆلىمالىرىنى تېخىمۇ زور دەرىجىدە ئۆزىگە جەلپ قىلىۋالدى.

تارىخىي ماتېرىياللارغا قارىغاندا، قۇرئان تەتقىقات ئىشلىرى ئەسلىدە «قۇرئان كەرىم» نى تەپسىر قىلىش، ئىزاھلاش، شەرھلەش ئىشلىرى بىلەن باشلانغان. ئىسلام دىنىنىڭ دەسلەپكى مەزگىللىرىدە ساھابىلەر «قۇرئان كەرىم» نى چۈشىنىش ئۈچۈن، ئالدى بىلەن پەيغەمبىرىمىزگە مۇراجىئەت قىلاتتى. كېيىنكى دەۋرلەردە مۇسۇلمانلار «قۇرئان كەرىم» نى چۈشىنىش، دۇچ كەلگەن مەسىلىلەرنى ھەل قىلىش ئۈچۈن ئالاھىدە تەتقىقاتلارنى ئېلىپ بارغان. ئۇلار «قۇرئان كەرىم» نى تەپسىر قىلىش، تەتقىق قىلىش ئۈچۈن ئوتتۇرىغا قويغان پىرىنسىپىدا «قۇرئان كەرىم» ئايەتلىرىنىڭ ئوچۇق بولمىغان مۇجمەل تەرەپلىرىنى ئالدى بىلەن «قۇرئان كەرىم» ئايەتلىرىنىڭ ئۆزىدىن چۈشىنىش، مۇجمەل كەلگەن جايلارنى بولسا، تەپسىلىي بايان قىلىنغان ئايەتلەر بىلەن تەپسىر قىلىش، ئىزاھلاش بەلگىلەنگەن. ئەگەر «قۇرئان كەرىم» دە مەلۇم بىر مەسىلىگە تەپسىلىي بايان بولمىغاندا، پەيغەمبىرىمىزنىڭ ھەدىسلىرىدىن تەپسىلىي ئىزاھلارنىڭ بار-يوقلۇقىنى ئىزدىگەن. ئەگەر «قۇرئان كەرىم» دە مۇجمەل بايان قىلىنغان مەسىلىلەر ئۈستىدە ھەدىس شەرىپىمۇ تەپسىلىي



فرانسۇزچە نۇسخىسىدىن بىرنى سېتىۋالدىم. ئۇ مېنىڭ بۈگۈنكى كۈندە ساقلاۋاتقان ئەڭ قەدىرلىك نەرسەم بولۇپ قالدى. "يەنە ئەنگلىيىلىك يېڭىدىن مۇسۇلمان بولغان ھۈسەيىن زوفى مۇنداق دېگەن: "مەن بىر مۇسۇلمان كىشىنىڭ تەرجىمە قىلغان «قۇرئان كەرىم» نۇسخىسىدىن بىرنى ئوقۇدۇم. بۇ ئارقىلىق ئىسلام دىنى توغرىسىدا توغرا كۆزقاراشنى تۇرغۇزۇۋالدىم. ۋە يەنە ئىسلام دىنىغا كىرگەن زىنزا بۇرلۇق بىر كىشى مۇنداق دېگەن: "مەن جوجارتى تىلىدا تەپسىر قىلىنغان «قۇرئان كەرىم» نى تەتقىق قىلىپ چىقتىم. بۇ ماڭا ناھايىتى ياخشى ياردەمچى بولدى ھەمدە «قۇرئان كەرىم» نىڭ بىردىنبىر مۇكەممەل دىنىي كىتاب ئىكەنلىكىنى جەزمەنلەشتۈرۈشۈمگە ئاساس بولدى."

دېمەك، «قۇرئان كەرىم» تەتقىقاتى نەتىجىسىدە كېلىپ چىقۇۋاتقان «قۇرئان كەرىم» تەرجىمىلىرىمۇ دۇنيادىكى نۇرغۇنلىغان كىشىلەرنىڭ، ھەر خىل تىللاردا سۆزلەيدىغان، ھەر خىل مىللەتتىن تەركىب تاپقان ئالىملارنىڭ ئىسلام دىنىنى تەتقىق قىلىشىدىكى ئاساسىي مەنبەسى بولۇش بىلەن بىرگە، يەنە بىر تەرەپتىن نۇرغۇنلىغان كىشىلەر ئۈچۈن ھەقىقەت يولىغا باشلايدىغان ھىدايەت چىرىغى، يېتەكچى ئىدىيىسى، يۈزلىنىدىغان قىبلىنامىسى ۋە ئۆزلىرى بىللە ساقلايدىغان ئەڭ سۆيۈملۈك ئەڭگۈشتەرىگە ئايلانغان.

«قۇرئان كەرىم» نىڭ يۇقىرىقىدەك ئوخشاش بولمىغان ھەر خىل تەتقىقاتلىرىنىڭ نەتىجىسىدە «قۇرئان كەرىم» ئېلېكترونلۇق مېڭە ئېكرانىغا كىرگەندىن كېيىن، «قۇرئان كەرىم» تەتقىقات ئىشلىرى ئېلېكترونلاشقان زامانىۋى تەتقىقات باسقۇچىغا قەدەم قويدى.

مەن بۇ يەردە بىرلەشكەن دۆلەتلەر تەشكىلاتى سانائەت ئىشلىرى تەرەققىيات تەشكىلاتىنىڭ

توختالمىغان بولسا، ئۇ ھالدا، ئۆز ۋاقتىدا ساھابىلەرنىڭ بۇ مەسىلىلەر ئۈستىدىكى كۆز قاراشلىرىنىڭ قانداق ئىكەنلىكىنى ئىزدىگەن. ئەڭ ئاخىرىدا ئۆزلىرىنىڭ تىرىشچانلىقلىرى بىلەن ھەر خىل شەرت-شارائىتلارنى ھازىرلاپ، بۇ مەسىلىلەر ئۈستىدە ئىنچىكىلىك بىلەن تەتقىقات يۈرگۈزگەن ھەمدە ئۆزلىرىنىڭ «قۇرئان كەرىم» گە نىسبەتەن ئىزاھلىق رولىنى ئويىنايدىغان كۆز قاراشلىرىنى، چۈشەنچىلىرىنى بايان قىلغان. شۇ دەۋرلەردە ۋە يېقىنقى زامانلاردا نۇرغۇنلىغان يۇقىرى سەۋىيىلىك تەپسىر-شۇناس تەتقىقاتچىلار بارلىققا كېلىپ، «قۇرئان كەرىم» توغرىسىدا ئالاھىدە تەتقىقات ئېلىپ بارغان ھەمدە كەڭ مۇسۇلمانلار ئاممىسىغا بۇ مۇقەددەس كىتابنىڭ چۈشىنىشلىك ئىزاھلىرىنى، تەپسىرلىرىنى تەقدىم قىلغان. شۇنىڭ بىلەن ئىسلام دۇنياسىدا نۇرغۇنلىغان تەپسىر كىتابلىرى بارلىققا كەلگەن. بۇنىڭغا ئەگىشىپ، ئىسلام دىنىغا ئېتىقاد قىلىدىغان ھەرقايسى مىللەتلەرنىڭ ئېھتىياجىغا ئاساسەن، «قۇرئان كەرىم» دۇنيادىكى نۇرغۇنلىغان تىللارغا تەرجىمە قىلىندى ۋە تەپسىر قىلىندى. بۇ تەرجىمە ۋە تەپسىرلەرنىڭ بارلىققا كېلىشى، بىر تەرەپتىن كەڭ مۇسۇلمانلار ئاممىسىنىڭ ئىسلام دىنىنى توغرا، ئوچۇق چۈشىنىشىگە ئاساس بولسا، يەنە بىر تەرەپتىن ئىسلام دىنىدا بولمىغان كىشىلەرنىڭ ئىسلام دىنىنى تەتقىق قىلىشىغا، بۇ ئۇلۇغ مۆجىزىنىڭ ھەقىقىتىنى چۈشىنىشىگە، ئۇنىڭغا قايىل بولۇشىغا گەۋدىلىك رول ئوينىدى ھەمدە بەزىلىرىنىڭ پاك قەلبىدە ئەڭ يۇقىرى دەرىجىدە ئورۇن ئالدى. شۇڭا بۇ تەرجىمىلەردىن پايدىلانغان ۋە قايىل بولغان ھەمدە يېڭىدىن ئىسلام دىنىنى قوبۇل قىلغان ئالىملاردىن گېرمانىيىلىك يازغۇچى دوكتور ھامىد مور فوس مۇنداق دېگەن: "مەن ھازىر «قۇرئان كەرىم» نىڭ سەۋىيەسى تەرجىمە قىلغان



ئېچىشقا تۈرتكە بولىدىغان ئاساسلىق بىر ئامىل بولۇپ ھېسابلىنىدۇ. مۇشۇ سەۋەبتىن ئامېرىكىلىق بۇ دوكتور ئەڭ ئالدى بىلەن "بسم اللہ الرحمن الرحيم" دېگەن ئايەت ئۈستىدە توختىلىپ، ئۇنىڭ مەنىسى جەھتتىن ئەمەس، بەلكى بۇ ئايەتنىڭ ھەرپلىرى ئۈستىدە ئىنچىكىلىك بىلەن ئالاھىدە ئىزدەنگەن ھەمدە بۇ ئايەتنىڭ ئەربەبچە 19 ھەرپ بىلەن شەكىللەنگەنلىكى، بۇ "19" نىڭ پۈتۈن «قۇرئان كەرىم» بىلەن قانداق مۇناسىۋىتى بارلىقى ئۈستىدە تەتقىقات يۈرگۈزۈپ، نەتىجىدە بۇ "19" نىڭ پۈتۈن «قۇرئان كەرىم» نىڭ بارلىق سۈرە، ئايەت ۋە سۆز-ئىبارىلىرى بىلەن زىچ باغلىنىپ كەتكەنلىكىنى بايقاپ چىققان ۋە تۆۋەندىكىچە يەكۈن چىقارغان.

1. «قۇرئان كەرىم» ئىچىدە "بسم اللہ الرحمن الرحيم" دېگەن ئايەتتىكى "بسم" دېگەن سۆز 19 قېتىم كەلگەن. "اللہ" دېگەن سۆز 2698 قېتىم كەلگەن بولۇپ، بۇ "19" نىڭ 142 ھەسسىسىگە تەڭ كېلىدۇ، "الرحمن" دېگەن سۆز 57 قېتىم كەلگەن بولۇپ، بۇ "19" نىڭ ئۈچ ھەسسىسىگە باراۋەر. "الرحيم" دېگەن سۆز 114 قېتىم كەلگەن بولۇپ، بۇ "19" نىڭ ئالتە ھەسسىسىگە تەڭ كېلىدۇ.

2. «قۇرئان كەرىم» نىڭ «سۈرە تەۋبە» دىن باشقا بارلىق سۈرىلىرىنىڭ بېشىدا "بسم اللہ الرحمن الرحيم" دېگەن ئايەت بولۇپ، بۇ جەمئىي 113 بولىدۇ. ئەگەر بىز «سۈرە نەمل» نىڭ 30-ئايىتىدىكى "بسم اللہ الرحمن الرحيم" نى قوشساق، جەمئىي 114 قېتىم تەكرارلانغان بولىدۇ. بۇ سان يەنىلا سىرلىق "19" نىڭ ئالتە ھەسسىسىگە تەڭ بولۇپ چىقىدۇ.

بىز يەنە «سۈرە نەمل» نىڭ 1-ئايىتىدىن 30-ئايىتىگىچە كەلگەن سۆزلۈكلەرنى جەملىسەك، جەمئىي 342 سۆزلۈك بولۇپ چىقىدۇ. بۇ سان

ياردەمچى مۇتەخەسسسلەك ۋەزىپىسىدە بولغان بىر دوكتورنىڭ ئېلېكترونلۇق مېگە ئارقىلىق «قۇرئان كەرىم» ئۈستىدە ئېلىپ بارغان تەتقىقات نەتىجىسىنى قىسقىچە قىلىپ ئوقۇشۇڭىزلاغا سۇنماقچى. بۇ تەتقىقات نەتىجىسى بەزى كىشىلەرنىڭ قارىشىدا "قىزىقارلىق سان-سىفىرلار" ئاساسىدا تەرجىمە قىلىنغان ھەمدە بەزى ژۇرناللاردا ئېلان قىلىنغان بولسىمۇ، لېكىن مەن بۇ يەردە ئۇنى "قىزىقارلىق سان-سىفىرلار" ئەمەس، بەلكى "قۇرئان كەرىم" نىڭ مۆجىزىلىك رولىنى گەۋدىلەندۈرىدىغان سىرلىق سان-سىفىرلار" ئاساسىدا ئوتتۇرىغا قويماقچى.

ھەممىگە مەلۇم، بىز مۇسۇلمانلار ھەربىر ئىشنى قىلىشتىن ئىلگىرى ئالدى بىلەن "بسم اللہ الرحمن الرحيم" نى ئوقۇيمىز. بۇنىڭ مەنىسى: "ناھايىتى شەپقەتلىك ۋە مېھرىبان ئاللاننىڭ ئىسمى بىلەن باشلايمەن" دېگەن بولىدۇ. بۇ ئايەت بىزنىڭ ھەربىر سۆزىمىز، ھەربىر ھەرىكىتىمىز بىلەن بىچ باغلانغان بولۇپ، بىز مۇسۇلمانلار بۇ ئايەتنى كۈندىلىك تۇرمۇشىمىزدا قانچە قېتىملاپ تەكرار ئوقۇپ كېتىدىغانلىقىمىزنى بىلمەيمىز. دېمەك، بىز مۇسۇلمانلار بۇ ئايەت ئارقىلىق ھەربىر سۆزىمىزنىڭ، ھەربىر ھەرىكىتىمىزنىڭ ئوڭۇشلۇق باشلىنىشىنى، مۇۋەپپەقىيەتلىك ئاياغلىشىشىنى، ھەربىر ئىشىمىزنىڭ ئوڭدىن كېلىشىنى ئاللاتائالادىن تىلەيمىز. بىز «قۇرئان كەرىم» تىلاۋەت قىلغان ۋاقتىمىزدا، بۇ ئايەتنىڭ ھەربىر سۈرىنىڭ بېشىغا يېزىلغانلىقىنى، «قۇرئان كەرىم» نىڭ (تەۋبە سۈرىسىدىن باشقا) ھەربىر سۈرىنىڭ بۇ ئايەت ئارقىلىق باشلىنىپ تىلاۋەت قىلىنىدىغانلىقىنى كۆرىمىز. شۇڭا، بۇ ئايەتنىڭ ئىسلام دىنى پائالىيەتلىرىدە ئالاھىدە گەۋدىلىك تۇرۇشى «قۇرئان كەرىم» تەتقىقاتچىلىرىنىڭ ئەڭ ئاۋۋال دىققىتىنى قوزغايدىغان، ئۆزىگە جەلپ قىلىدىغان، سىرىنى



يەنىلا ئاشۇ سىرلىق "19" نىڭ 18 ھەسسىسىگە باراۋەر بولىدۇ.

3. «قۇرئان كەرىم» نىڭ بارلىق سۈرىلىرى جەمئىيى 114 سۈرە بولۇپ، بۇ سانمۇ بىز چۈشىنەلمەيۋاتقان "19" نىڭ ئالتە ھەسسىسىگە ئۇدۇل چىقىدۇ.

4. «قۇرئان كەرىم» نىڭ ئەڭ ئاۋۋال نازىل بولغان «ئەلەق سۈرىسى» «قۇرئان كەرىم» نىڭ ئاخىرىدىن سانغاندا 19-سۈرە بولۇپ، بۇ سۈرە جەمئىي 285 ھەرپتىن تەركىب تاپقان. بۇ سان يەنىلا ئاشۇ سىرلىق "19" نىڭ 15 ھەسسىسىگە تەڭ كېلىدۇ. بۇ سۈرىنىڭ بېشىدىكى بەش ئايەت ھىرا غارىدا نازىل بولغان بولۇپ، بۇ ئايەتلەرنىڭ ئۆزىمۇ 19 سۆزدىن تەركىب تاپقان. بۇ سۆزلەر ئوسمانىي خەت يېزىش شەكلى بويىچە ھېسابلانغاندا جەمئىي 76 ھەرپتىن تەركىب تاپقان بولۇپ، بۇ سان يەنىلا بىزگە سىرلىق تۇيۇلۇپ تۇرغان "19" نىڭ تۆت ھەسسىسىگە باپ كېلىدۇ. بۇ سۈرىنىڭ پۈتۈن ئايەتلىرىنى سانساقمۇ دەل 19 بولۇپ چىقىدۇ.

5. «قۇرئان كەرىم» نىڭ كۆپ سۈرىلىرى بىرىنچى ئايىتىدە يالغۇز ھەرەپلەر بىلەن باشلانغان بولۇپ، بۇ ھەرەپلەرنىڭ شۇ سۆزلەردە تەكرار كېلىش سانمۇ بىزنىڭ ئالدىمىزدا سوئال بەلگىسى چىقىرىپ تۇرغان ئاشۇ سىرلىق "19" نىڭ ھەسسىسىگە دەلمۇدەل بولۇپ چىقىدۇ.

بىز «سۈرە قاق» نى ماسالغا ئالدىغان بولساق، ئۇنىڭ بىرىنچى ئايىتى "ق" ھەرپى بىلەن باشلانغان بولۇپ، بۇ ھەرپ ئاشۇ سۈرىدە 57 قېتىم تەكرارلانغان. دېمەك، بۇ سان يەنىلا ئېلېكترونلۇق مېڭە ئېكرانىدا كىشىنى ھەيران قالدۇرۇپ، بىز سىرنى يېشالماي تۇرغان "19" نىڭ دەل ئۈچ ھەسسىسىگە ئۇدۇل بولۇپ چىقىدۇ.

6. «قۇرئان كەرىم» دە "40"، "12"، "7"،

"مىڭ يىل"، "مىڭ ئاي" دېگەن سانلار بار بولۇپ، بۇ سانلار پۈتۈن «قۇرئان كەرىم» دە، 285 قېتىم ئوتتۇرىغا قويۇلغان. بۇ 285مۇ بىز تېڭىگە يېتەلمەي تۇرغان "19" نىڭ 15 ھەسسىسىگە تەڭلىشىپ چىقىدۇ. ئەگەر بىز بۇ سانلارنىڭ تەكرارلانغانلىرىنى ئېلىۋېتىپ قوشساق 162146 بولىدۇ. بۇ سان يەنىلا ئاشۇ سىرلىق "19" نىڭ 8534 ھەسسىسىگە نەقىلىشىپ چىقىدۇ.

دېمەك، بۇ سىرلىق "19" پۈتۈن «قۇرئان كەرىم» بىلەن زىچ باغلىنىپ كەتكەن بولۇپ، بۇ سىرنىڭ تېڭىگە يەتكەن، سىرنى ئاچقان، جاۋابىنى تاپقان بىر كىشى بولمىغاچقا، ئېلېكترونلۇق ھېسابلاش ماشىنىسىمۇ ئۆز ئېكرانىدا يوغان بىر سوئال بەلگىسىنى چىقىرىپ كىشىلەرنىڭ جاۋابىنى كۈتۈپ تۇرماقتا: "19" ؟

بىز بۇ يەردە مىسال كەلتۈرۈپ ئۆتكەن سىرلىق "19" كۆرسەتمىلىرى ئامېرىكىلىق بۇ دوكتورنىڭ «قۇرئان كەرىم» نى ئېلېكترونلۇق مېڭە ئارقىلىق تەتقىق قىلىپ ئېرىشكەن بىر قىسىم نەتىجىلىرى بولۇپ، بۇ پەقەت ھازىرقى دەۋرىمىزدە ئېلىپ بېرىلىۋاتقان ھەر خىل ئۇسۇللاردىكى قۇرئان تەتقىقات نەتىجىلىرىنىڭ بىرقانچە تىپىك مىساللىرىدىنلا ئىبارەت. دېمەك، «قۇرئان كەرىم» تەتقىقات ئىشلىرى دەۋرنىڭ تەرەققىياتىغا ئەگىشىپ ناھايىتى زور دەرىجىدە ئىلگىرىلەش ھاسىل قىلدى. تەتقىقات ئۇسۇللىرى، ۋاسىتىلىرى ئىلمىيلىشىشكە، زامانىۋىلىشىشقا قاراپ يۈزلەندى. بۇ ئارقىلىق نۇرغۇنلىغان ئۆلىمالار يېڭى ئىلمىي تەتقىقات باسقۇچىغا قەدەم قويۇپ، «قۇرئان كەرىم» تەتقىقاتىدا يېڭى يۈكسىلىشلەرنى پەيدا قىلدى. بۇ ئىشلارنىڭ ۋۇجۇدقا چىقىشى ئىسلام دىنىمىزنىڭ كەلگۈسىدە تېخىمۇ روناق تېپىشىدىن، ئىلمىي ئىشلىرىمىزنىڭ تېخىمۇ گۈللىنىشىدىن دېرەك بېرىدۇ. (ئاپتور: شىنجاڭ ئىسلام ئىنىستىتۇتىنىڭ مۇدەررىسى؛ تەھرىرلىگۈچى: شەھىدىن ھاجى).



# «قۇرئان كەرىم»دىكى خاسىيەتلىك يەككە ھەرپلەر

◁ يالقۇن ئىسمائىل

”كە: ف، ھ: ، يە: ، ئەين، سا: د“ دەپ تەلەپپۇز قىلىنىدۇ. شۇڭا بۇ ھەرپلەر تەلەپپۇز ۋە مەلۇم مەنىگە ئىشارەت ئىكەنلىكىگە ئاساسەن يەككە ھەرپ ياكى قىسقارتىلما ھەرپ دېيىلىدۇ.

بۇ ھەرپلەر ئەرەب ئېلىپبەسىدىكى ھەرپلەرنىڭ يېرىمىنى تەشكىل قىلىدۇ. بۇلار:

ا ح ر س ص ط ع  
ق ك ل م ن ھ ي

بۇ خاسىيەتلىك يەككە ھەرپلەر 29 سۈرىنىڭ بېشىدا كېلىدۇ. ئۈچ سۈرىنىڭ بېشىدا بىردىنلا يەككە ھەرپ يەنى: 38-سۈ- رنىڭ بېشىدا ”ص“، 50-سۈرىنىڭ بېشىدا ”ق“، 68-سۈرىنىڭ بېشىدا ”ن“ كېلىدۇ. ئون سۈرىنىڭ بېشىدا ئىككىلىك يەككە ھەرپلەر يەنى: 40-، 41-، 42-، 43-، 44-، 45-، 46- قاتارلىق يەتتە سۈرىنىڭ بېشىدا ”حم“ (42-سۈرىدىكى ”حم“ دىن كېيىن يەنە ”عسق“ كېلىدۇ)، 20-سۈرىنىڭ بېشىدا ”طه“؛ 27-سۈرىنىڭ بېشىدا ”طس“؛ 36-سۈرىنىڭ بېشىدا ”يس“ كېلىدۇ. 13 سۈرىنىڭ بېشىدا ئۈچلۈك يەككە ھەرپلەر يەنى: 2-، 3-، 29-، 30-، 31-، 32- قاتارلىق ئالتە سۈرىنىڭ بېشىدا ”الم“؛ 10-، 11-، 12-، 14-، 15-قا- تارلىق بەش سۈرىنىڭ بېشىدا ”الر“؛ 26-، 28-سۈرىلەرنىڭ بېشىدا ”طسم“ كېلىدۇ. ئىككى سۈرىنىڭ بېشىدا تۆتلۈك يەككە ھەرپلەر يەنى: 7-سۈرىنىڭ بېشىدا

«قۇرئان كەرىم» ئۆز سەھىپىلىرىدىكى مۇكەممەل بايان، مۆجىزىلىك ئالامەتلەر ئارقىلىق ئىلىم-پەننىڭ ئۈنچە-مارجانلىرىغا تولغان، ئەقىلىنى ھيران قالدۇرىدىغان ئاجايىباتلىقلار مەۋجۇت ئورۇپ تۇرغان چەكسىز دېڭىز ئىكەنلىكىنى ئىپادىلەپ كەلدى. ئالىملار، مۇپەسسىرلەر «قۇرئان كەرىم» ھەققىدە نۇرغۇن چوڭ ھەجىملىك، قىممەتلىك كىتابلارنى يېزىپمۇ، ئۆزىنىڭ تېخى دېڭىزنىڭ ساھىبلىدە تۇرۇۋاتقانلىقىنى ھېس قىلىۋاتىدۇ، ئۇنىڭ پاك سۈيىدىن سۈمۈرۈپ قانمايۋاتىدۇ. «قۇرئان كەرىم» ېگىدىكى قىممەتلىك بايلىقلارنى سۈزۈشكە، مۆجىزىلىك سىرلارنى ئېچىشقا ئىنتىلىدىغان ”غەۋۋاس“لار ئۈچۈن بىر دولقۇنلۇق دېڭىز. بۇ ئىلىم دېڭىزى بىزگە، ئەقىلغا چوڭقۇر تەسىر قىلىدىغان، كۆڭۈلنى ھيران قالدۇرىدىغان ئىشلارنى پات-پات ئاشكارىلاپ تۇرىدۇ. مانا مۇشۇلاردىن بىرى، «قۇرئان كەرىم»دىكى خاسىيەتلىك يەككە ھەرپلەردۇر. بۇ خاسىيەتلىك يەككە ھەرپلەر بەزى سۈرىلەرنىڭ بېشىدا كېلىدۇ. تەلەپپۇز جەھەتتە «قۇرئان كەرىم» نىڭ باشقا كەلىمىلىرىدە كەلگەن ھەرپلەرگە ئوخشاش قوشۇپ ئوقۇلماي، شۇ ھەرپنىڭ ئەرەب ئېلىپبەسىدىكى نامى بىلەن ئايرىم-ئايرىم ئوقۇلىدۇ. مەسىلەن: ”ن“—”نۇ:ن“ دەپ؛ ”حم“—”ھا: ، ميم“ دەپ؛ ”الم“—”ئەلىق، لە: م، ميم“ دەپ؛ ”المص“—”ئەلىق، لە: م، ميم، سا: د“ دەپ؛



“المص”، 13-سۈرىنىڭ بېشىدا “المر” كېلىدۇ. بىر سۈرىنىڭ بېشىدا بەشلىك يەككە ھەرپلەر يەنى: 19-سۈرىنىڭ بېشىدا “كوعص” كېلىدۇ.

سۈرىلەرنىڭ بېشىدا كەلگەن بۇ يەككە ھەرپلەرنىڭ سانى قانچە بولۇشىدىن قەتئىينەزەر، ھەر بىر ھەرپنى بىر بىرلىك قىلغان ھالدا توختاپ ئوقۇلىدۇ. توختىغاندا ئەرەب تىلىنىڭ تەلەپپۇز نورمىسى ۋە شۇ ھەرپ نامىنىڭ بوغۇم قۇرۇلمىسىغا ئاساسەن ئۈچ خىل سوزۇپ توختاپ ئوقۇلىدۇ: بىرىنچى، ھەرپ نامىدا سوزۇلما سوزۇق تاۋۇش كەلمىگەنلىكىدىن بىر ھەرىكە (قىسقا سوزۇق تاۋۇش) مىقدارى سوزۇلىدىغىنى: ا (ئەلىف)، ئىككىنچى، ھەرپ نامىنى ئىپادىلىگەن بوغۇمدا سوزۇلما سوزۇق تاۋۇش كەلمىگەنلىكىدىن ئىككى ھەرىكە مىقدارى سوزۇلىدىغىنى: حاء (ھا:)، ياء (يا:)، طاء (تا:)، ھاء (ھە:)، راء (را:). ئۈچىنچى، ھەرپ نامىنى ئىپادىلىگەن بوغۇمدا سوزۇلما سوزۇق تاۋۇشتىن كېيىن سۈكۈنلۈك ھەرپ كەلمىگەنلىكىدىن تۆت ياكى ئالتە ھەرىكە مىقدارى سوزۇلىدىغىنى: سىن (سىن)، نۇن (نۇ:ن)، قاف (قا:ف)، صاد (سا:د)، ميم (ميم)، كاف (كە:ف)، لام (لە:م). ئەمما عىن (ئەين) قوشما سوزۇق تاۋۇشلۇق بوغۇم بولغاچقا ئىككى ياكى تۆت ياكى ئالتە ھەرىكە مىقدارى سوزۇلۇپ ئوقۇلىدۇ.

گەرچە ئەرەبلەر مۇشۇ ھەرپلەرنى ئۆز ئىچىگە ئالغان تاۋۇش سىستېمىسىدا سۆزلەشسىمۇ، لېكىن بۇ ھەرپلەرنىڭ «قۇرئان كەرىم» دە ئىپادىلىنىش ئۇسلۇبى، سىمۋوللۇق رولى ئۆزگىچە بولۇپ، بۇ ھەرپلەرنىڭ مەنىسى توغرىسىدا

مۇپەسسىرلەرنىڭ قارىشى مۇنداق: بەزى مۇپەسسىرلەر: سۈرىلەرنىڭ بېشىدا كەلگەن بۇ خاسىيەتلىك يەككە ھەرپلەر ئاللانىڭ بىلىم دائىرىسىدىكى مەلۇماتلىرىدىن بىرى، بۇنىڭ ھېكمىتىنى ئاللا ياخشى بىلىدۇ، دەپ قاراپ تەپسىر قىلمايدۇ. بەزى مۇپەسسىرلەر بۇ خاسىيەتلىك ھەرپلەرنى تەپسىر قىلىدۇ. بۇ ھەرپلەرنىڭ مەنىلىرى ھەققىدە ئۇلارنىڭ قىلغان تەپسىرلىرى تۆۋەندىكىچە: بەزى مۇپەسسىرلەر بۇ ھەرپلەرنى سۈرىلەرنىڭ ئىسمىلىرى دەيدۇ؛ بەزى مۇپەسسىرلەر: بۇ ھەرپلەرنىڭ ھەرىبىرى ئاللانىڭ گۈزەل ئىسىملىرىنىڭ بېشىدا كېلىدىغان ھەرپلەر بولۇپ، ئاللانىڭ شۇ ھەرپ بىلەن باشلانغان گۈزەل ئىسمى ۋە سۈپىتىنى بىلدۈرىدۇ، دەيدۇ. مەسلەن، «الم» دىكى “ئەلىف” — “ا” ئاللانىڭ خاس ئىسمى — “اللە” نىڭ باشلىنىش ھەرىپى، “لام” — “ل” ئاللانىڭ گۈزەل سۈپىتى “اللطيف” (بەندىلەرگە ئىللىقلىق يەتكۈزگۈچى) نىڭ باشلىنىش ھەرىپى، “ميم” — “م” ئاللانىڭ گۈزەل سۈپىتى “المجيد” (ئۇلۇغلاشقا لايىق) نىڭ باشلىنىش ھەرپ دەپ قارىلىپ، “الم” غا اللە اللطيف المجيد) “بەندىلەرگە ئىللىقلىق يەتكۈزگۈچى، ئۇلۇغلاشقا لايىق ئاللا) دېگەن مەنىدە تەپسىر قىلىنىدۇ. “المص” غا “اللە اللطيف المجيد الصادق” (بەندىلەرگە ئىللىقلىق يەتكۈزگۈچى، ئۇلۇغلاشقا لايىق، راست سۆزلىگۈچى ئاللا) دېگەن مەنىدە تەپسىر قىلىنىدۇ. بەزى مۇپەسسىرلەر بۇ ھەرپلەرنى كېيىنكى ئايەتلەرگە مۇناسىۋەتلىك مۇئەييەن مەنىنى ئىپادىلەيدىغان سۆزلەرنىڭ قىسقارتىلمىسى دەيدۇ. ئىبنى ئابباس “الر” نىڭ مەنىسىنى “اناللہاري” (مەن ئاللا كۆرۈپ تۇرىمەن)، “المر” نىڭ مەنىسىنى “اناللہ اعلم واري”



(مەن ئاللا ھەممىنى بىلىپ تۇرىمەن ۋە كۆرۈپ تۇرىمەن)، «المص» نىڭ مەنىسىنى «انا اللہ اعلم: وافصل» (مەن ئاللا ھەممىنى بىلىپ تۇرىمەن ۋە ھۆكۈم چىقىرىمەن)، «طه» نىڭ مەنىسىنى «يا رجل» (ئى ئادەم)، «يس» نىڭ مەنىسىنى «يا انسان» (ئى ئىنسان) بىلەن تەپسىر قىلىدۇ. بەزى تارىخ ۋە تىل ئالىملىرى: بۇ ھەرپلەردە دىنىي ۋە تارىخىي رېئاللىقنىڭ بەلگىلىرى بار، ئۇ مۇئەييەن ۋاقىتتا مەلۇم بولىدۇ، دەيدۇ. ئىنسانىيەت ئېلېكترون دەۋرىگە قەدەم قويغاندىن كېيىن، بۇ خاسىيەتلىك ھەرپلەردىن بەزى سانلىق مەلۇماتلارنى بىلىپ يەتتى. ئامېرىكىدىكى مىسرلىق ئالىم دوكتور رىشاد خەلىپەنىڭ تەتقىقات نەتىجىلىرى بىزگە ئاشۇنداق مەلۇماتلاردىن خەۋەر بېرىدۇ.

«قۇرئان كەرىم» دىكى بۇ خاسىيەتلىك ھەرپلەر بىلەن باشلانغان سۈرلەرنىڭ قىسقىراقىدىن «ق» سۈرىسىنى ئالساق، بۇ سۈرىدە 57 «ق» ھەرپىنى ئۇچرىتىمىز. مۇشۇ سۈرىنىڭ ئالدىدىراق كەلگەن، سۈرە بېشىدىكى ھەرپلەر تەركىبىدە «ق» بولغان «شۇرا» سۈرىسىدەمۇ 57 «ق» ھەرپىنى ئۇچرىتىمىز،  $57 + 57 = 114$ ، بۇ سان «قۇرئان كەرىم» دىكى سۈرلەرنىڭ ئومۇمىي سانى بىلەن ئوخشاش. «ق» سۈرىسى «ق والقران المجيد<sup>①</sup>» بىلەن باشلىنىپ «فذكر بالقران من يخاف و عيد<sup>②</sup>» بىلەن ئاخىرلاشقان. بۇنىڭدىن «ق» ھەرپىنىڭ «قران» سۆزىنىڭ سىمۋوللۇق بەلگىسى سۈپىتىدە كەلگەنلىكىنى، بۇ ئىككى سۈرىدىكى 114 «ق» ھەرپىنىڭ «قۇرئان كەرىم» دىكى 114 سۈرىنىڭ سىمۋوللۇق بەلگىسى سۈپىتىدە كەلگەنلىكىنى

كۆرۈۋالالايمىز. «قۇرئان كەرىم» دىكى «ق» ھەرپىنىڭ سانىنى بىلىش ئۈچۈن، بۇ خاسىيەتلىك ھەرپلەردىن «الم» بىلەن باشلانغان «رەئد» سۈرىسىنى ئالساق، بۇ سۈرىدە «ا» 625 قېتىم، «ل» 479 قېتىم، «م» 260 قېتىم، «ر» 137 قېتىم كەلگەن. بىز بۇنىڭدىن «الم» دىكى تۆت ھەرپنىڭ ئىلگىرى-كېيىنلىك تەرتىپى بىلەن شۇ ھەرپنىڭ قېتىم سانىنىڭ ئاز-كۆپلۈك تەرتىپىنىڭمۇ مۇناسىپ كېلىۋاتقانلىقىنى بايقايمىز.

«بەقەرە» سۈرىسىنىڭ بېشىدىكى «الم» نىڭ «ا» ھەرپى بۇ سۈرىدە 4592 قېتىم، «ل» ھەرپى 3204 قېتىم، «م» ھەرپى بولسا 2195 قېتىم كەلگەن. بۇ سۈرىدىمۇ «الم» دىكى ئۈچ ھەرپنىڭ ئىلگىرى-كېيىنلىك تەرتىپى بىلەن بۇ ھەرپلەرنىڭ قېتىم سانىنىڭ ئاز-كۆپلۈك تەرتىپىمۇ ئوخشاش.

«ئال ئىمران» سۈرىسىنىڭ بېشىدا كەلگەن «الم» دىكى «ا» بۇ سۈرىدە 2578 قېتىم، «ل» 1885 قېتىم، «م» 1251 قېتىم كەلگەن بۇ سۈرىدىمۇ بۇ ھەرپلەرنىڭ ئىلگىرى-كېيىنلىك تەرتىپى بىلەن بۇ ھەرپلەرنىڭ قېتىم سانىنىڭ ئاز-كۆپلۈكى تەرتىپىمۇ ئوخشاش.

«ئەنكەبۇت» سۈرىسىنىڭ بېشىدا كەلگەن «الم» دىكى «ا» بۇ سۈرىدە 784 قېتىم، «ل» 554 قېتىم، «م» 344 قېتىم كەلگەن. بۇ سۈرىدىمۇ بۇ ھەرپلەرنىڭ ئىلگىرى-كېيىنلىك تەرتىپى بىلەن بۇ ھەرپ-

① «قاف» شەرەپلىك قۇرئان بىلەن قەسەم قىلىمەن (50-سۈرە، 1-ئايەت).

② «مېنىڭ ئاگاھلاندۇرۇشۇمدىن قورقىدىغانلارغا (قۇرئان بىلەن) ۋەزىنە سەھەت قىلغىن» (50-سۈرە، 45-ئايەت).



# «قۇرئان كەرىم»، تەرەققىيات ۋە بىز

● نۇرمۇھەممەت ھەسەن

ناھايىتى شەپقەتلىك ۋە مېھرىبان ئاللاننىڭ ئىسمى بىلەن باشلايمەن.

دىنىي بىلىملەرنىلا ئىگىلەپ قالماستىن، بەلكى بىئولوگىيە، ئاسترونومىيە، ئارخىئولوگىيە، جۇغراپىيە قاتارلىق ئىلىملەرنىمۇ ئىگىلىسە بولىدىغانلىقىنى ھەمدە ئۇ بىلىملەرنىڭ ئىنتايىن مۇھىم ئىلىم ئىكەنلىكىنى چۈشىنىشكە ئىمكانىيەت بېرىشىمىز. بۈگۈنكى كۈندە ئىلىم-پەننىڭ تەرەققىي قىلىشىغا ئەگىشىپ، ئىسلام تەرەققىياتىدىمۇ نۇرغۇن ئۆزگىرىشلەر بولدى. «قۇرئان كەرىم» دىكى نۇرغۇن

ئاللاتائالا ئىنسانلارنى ئىلىمگە قىزىقتۇرۇپ ۋە ئۇنى ئۆگىنىشنىڭ زۆرۈرلۈكىنى ئوتتۇرىغا قويۇپ «قۇرئان كەرىم» دە مۇنداق دېگەن: «ئۇلار قارىمامدۇكى، تۆگىلەر قانداق يارىتىلدى؟ ئاسمان قانداق ئېگىز قىلىندى؟ تاغلار قانداق تۇرغۇزۇلدى؟ زېمىن قانداق يېپىتىلدى؟» (88-سۈرە «غاشىيە»، 17-20-ئايەتلەر). مانا بۇ ئايەتلەرنىڭ مەزمۇنىدىن مۇسۇلمانلارنىڭ يالغۇز

مەلۇماتلار بۇ خاسىيەتلىك ھەرپلەرنىڭ ئىدى. چىكە سانلىق ئۆلچەملەرگە، چوڭقۇر مەنىدەلىك دەلىللەرگە ئىگە ئىكەنلىكىنى بىزگە ھېس قىلدۇرىدۇ. سۈرپلەرنىڭ بېشىدىكى بۇ خاسىيەتلىك ھەرپلەر «قۇرئان كەرىم» دىكى ئاللاننىڭ ئىلىم-ھېكمەتلىرىنىڭ روشەن بەلگىلىرى. ئۇنىڭ ھەممە سىرلىرىنى ئېلېكترونلۇق مېخانىكىمۇ ئەڭ تېز، ئەڭ ئىنچىكە ھېسابلايدىغان، ھەممىنى بىلگۈچى ئاللا بىلىدۇ. شۇڭا ھېچقايسىمىزمۇ بۇ خاسىيەتلىك ھەرپلەرنىڭ ھەممە سىرلىرىنى بىلىدىم دېيەلمەيمىز. شۇنداقتىمۇ ئۇنى بىلىش ئۈچۈن ھەر زامان ئىنتىلىمىز.

پايدىلانغان ماتېرىياللار:

1. «قۇرئان كەرىم» نىڭ ئۇيغۇرچە تەرجىمىسى، مۇھەممەت سالىھ.
2. «سەفۋەتۇت فاسىر»، مۇھەممەد ئەلى سابۇنى.
3. «مۇختەسەر ئىبنى كەسىر»، مۇھەممەد ئەلى سابۇنى.
4. «فى زەلالىل قۇرئان»، سەيد قۇتبى.
5. «دىنىسىز دوستۇم بىلەن سۆھبەت»، مۇستەفا مۇھەممەد.

لەرنىڭ ئاز-كۆپلۈك تەرتىپىمۇ ئوخشاش. «رۇم» سۈرىسىنىڭ بېشىدا كەلگەن «الم» دىكى «ا» بۇ سۈرىدە 547 قېتىم، «ل» 396 قېتىم، «م» 318 قېتىم كەلگەن، بۇ سۈرىدىمۇ بۇ ھەرپلەرنىڭ ئىلگىرى-كېيىنلىك تەرتىپى بىلەن قېتىم سانىنىڭ ئاز-كۆپلۈك تەرتىپىمۇ ئوخشاش. مەككىدە نازىل بولغان سۈرپلەر ئىچىدە «الم» بىلەن باشلانغان سۈرپلەردە كەلگەن «ا»، «ل»، «م» ھەرپلىرىنىڭ ھەربىرىنىڭ ئومۇمىي قېتىم سانى «الم» بىلەن باشلانمىغان سۈرپلەردىكى بۇ ئۈچ ھەرپنىڭ ھەربىرىنىڭ قېتىم سانىدىن ئايرىم-ئايرىم ھالدا ئارتۇق. مەدىنىدە نازىل بولغان سۈرپلەر ئىچىدە «الم» بىلەن باشلانغان سۈرپلەردە كەلگەن بۇ ئۈچ ھەرپنىڭ ھەربىرىنىڭ ئومۇمىي قېتىم سانى «الم» بىلەن باشلانمىغان سۈرپلەردىكى ئۇ ئۈچ ھەرپنىڭ ھەربىرىنىڭ قېتىم سانىدىن ئايرىم-ئايرىم ھالدا ئارتۇق. ئېلېكترونلۇق مېخانىكىمۇ بەرگەن بۇ سانلىق



نۇرلۇق ئايىنى ياراتقان ئاللاننىڭ بەرىكىتى بۇيۇكتۇر» (25-سۈرە «فۇرقان»، 61-ئايەت). بۇ ئايەتلەردىن ئايىنىڭ يورۇقلۇقىنى قۇياشتىن (يەنى بىر چىراغتىن) قوبۇل قىلىدىغانلىقىنى چۈشىنىۋالغىلى بولىدۇ، ئۇنداق بولمىسا ئىدى، ئاللا چوقۇم «ئىككى چىراغ» دېگەن بولاتتى، ھالبۇكى ئاللا بۇ يەردە «بىر چىراغ» دەپ ئوتتۇرىغا قويغان.

ئۈچىنچى، ھازىر ئالىملار ئادەم يۇقىرىغا ئۆرلىگەنسېرى ھاۋا شالاڭلىشىپ، نەپەس ئېلىشى قىيىنلىشىپ كېتىدۇ، دەپ ئوتتۇرىغا قويدى. «قۇرئان كەرىم» دە بۇ ھەقتە مۇنداق دېيىلگەن: «ئاللا كىمنى ھىدايەت قىلماقچى بولسا، ئۇنىڭ كۆكسىنى ئىسلام ئۈچۈن ئاچىدۇ، ئاللا كىمنى ئازدۇرماقچى بولسا، ئۇنىڭ كۆكسىنى شۇنچە تارايتىۋېتىدۇكى، (ئىمان ئېيتىش) ئۇنىڭغا گويا ئاسمانغا چىقىشتىنمۇ قىيىن تۇيۇلىدۇ...» (6-سۈرە «ئەنئام»، 125-ئايەت). بۇ ئايەتتە ئىنسان ھاۋاغا ئۆرلىگەنسېرى ساپ ھاۋا مىقدارى ئازىيىپ، نەپەس ئېلىش قىيىنلىشىپ، كۆكسى سىقىلىدىغانلىقى ئېنىق كۆرۈنۈپ تۇرىدۇ. تۆتىنچى، ئارخىئولوگىيە ئالىملىرى تاغلارنىڭ يەر ئاستىدىكى قىسمى يەر ئۈستىدىكى قىسمى بىلەن ئوخشاش بولۇپ، قېقىلغان قوزۇققا ئوخشايدۇ، ئۇ يەر تەۋرەشنىڭ ئالدىنى ئېلىشتا ياكى يەر تەۋرەشنى ئاجىزلىتىشتا مۇئەييەن رول ئوينايدۇ دەپ ئوتتۇرىغا قويغان. «قۇرئان كەرىم» دە مۇنداق دېيىلگەن: «(زېمىننىڭ تەۋرەپ كەتمەسلىكى ئۈچۈن) تاغلارنى قۇزۇق قىلىمىدۇمۇ؟» (78-سۈرە «نەبە»، 7-ئايەت). «يەر تەۋرەپ ئۇلارنىڭ خاتىرجەمسىز بولماسلىقى ئۈچۈن، بىز زېمىندا تاغلارنى ياراتتۇق» (21-سۈرە «ئەنبىيا»، 31-ئايەت).

بەشىنچى، زوئولوگىيە ئالىملىرى تەتقىق قىلىش ئارقىلىق ئۆسۈملۈكلەرنىڭمۇ باشقا جانلىقلارغا ئوخشاشلا جۈپ بولىدىغانلىقىنى (ئا-

ھەقىقەتلەرنىڭ سىرى ئېچىلىپ، فىزىكا، خىمىيە ۋە باشقا پەن-تېخنىكا بىلىملىرىگە مۇناسىۋەتلىك مەزمۇنلارنىڭ «قۇرئان كەرىم» دىمۇ ئوتتۇرىغا قويۇلغانلىقى، ئىسلام دىنىنىڭ تەرەققىياتقا ئىنتىلىدىغان، پەن-تېخنىكىنى قوللايدىغان دىن ئىكەنلىكى، جۈملىدىن، «قۇرئان كەرىم» تەرەققىياتىنىڭ ھەقىقىي يىلتىزى ئىكەنلىكى، ئۇنىڭ بەندىنىڭ سۆزى ئەمەس، بەلكى ھەقىقەتەن ئاللاننىڭ كالامى بولۇپ مۇھەممەد ئەلەيھىسسالامغا ئاللا تەرىپىدىن چۈشۈرۈلگەنلىكىگە شەك يوق ئىكەنلىكى مەلۇم بولدى. «قۇرئان كەرىم» دە پەن بىلىملىرىگە ئائىت مەزمۇنلار كۆپ ئۇچرايدۇ:

بىرىنچى، ھازىرقى زامان ئالىملىرى ئاسمانلارنىڭ تۇمان ھالىتىدە ئىكەنلىكىنى ئوتتۇرىغا قويدى. «قۇرئان كەرىم» دە ئاللا زېمىننى يارىتىپ بولغاندىن كېيىن، «ئاندىن ئۇ ئاسماننى (يارىتىشقا) يۈزلەندى، ھالبۇكى، ئۇ تۇمان ھالىتىدە ئىدى» دېيىلگەن... (41-سۈرە «فۇسسىلەت»، 11-ئايەت). ئالىملار يەنە يۇلتۇزلارنىڭ دائىم پەيدا بولۇپ تۇرىدىغانلىقىنى ۋە ئاسماننىڭ يۇلتۇزلارنىڭ كېڭىشىگە ئەگىشىپ كېڭىيىدىغانلىقىنى ئوتتۇرىغا قويغان، بۇ قاراش «قۇرئان كەرىم» دىكى مۇنۇ ئايەتتىن كۆرۈنۈپ تۇرىدۇ: «ئاسماننى قۇدرەت بىلەن بەرپا قىلدۇق، بىز ھەقىقەتەن قۇدرەتلىك-ھىز» (51-سۈرە «زارىيات»، 47-ئايەت).

ئىككىنچى، ئالىملار يەنە ئايىنىڭ ئۆزى يورۇقلۇق چىقارماستىن، بەلكى قۇياش نۇرىنى قايتۇرۇش ئارقىلىق يورۇقلۇق تارقىتىدىغانلىقىنى ئوتتۇرىغا قويدى. بۇ ھەقتە «قۇرئان كەرىم» دە مۇنداق مەزمۇن بار: «كېچە بىلەن كۈندۈزنى ئىككى ئالامەت قىلدۇق، كېچىنىڭ ئالامىتىنى كۈتۈرۈۋەتتۇق، ... كۈندۈزنىڭ ئالامىتىنى يورۇقلۇق قىلدۇق» (17-سۈرە «بەنى ئىسرا-ئىل»، 12-ئايەت). «ئاسماندا بۇرۇچلەرنى، يېنىپ تۇرىدىغان چىراغنى (يەنى كۈننى) ۋە



ئىلىق ۋە ئاتلىق ئۇرۇقى بولىدىغانلىقىنى) ۋە شۇ ئارقىلىق نەسل قالدۇرىدىغانلىقىنى ئوتتۇرىغا قويدى. «قۇرئان كەرىم» بۇ ھەقتە مۇنداق خەۋەر بېرىدۇ: «ئاللا (پۈتۈن ئەيىبنۇقسانلاردىن) پاكئۇر، ئۇ پۈتۈن شەيئىلەرنى جۈپ ياراتتى. زېمىندىن ئۈنۈپ چىقىدىغان نەرسىلەرنىڭ، ئۇلارنىڭ ئۆزلىرىنىڭ ۋە ئۇلار بىلمەيدىغان نەرسىلەرنىڭ ھەممىسىنىڭ جۈپتى بار» (36-سۈرە «ياسىن»، 36-ئايەت). مانا بۇ ئايەتتىن يالغۇز ئىنسان، ھايۋان، ئۆسۈملۈكلەرنىڭلا جۈپتى بولۇپ قالماستىن، بەلكى توك، ماگىنت ۋە خىمىيىۋى ماددا زەررىچىلىرىنىڭمۇ مۇسبەت ۋە مەنپىيىدىن ئىبارەت جۈپلۈكتىن شەكىللىنىدىغانلىقىنى كۆرۈۋالغىلى بولىدۇ.

ئالتىنچى، جۇغراپىيە ئالىملىرى ئىلمىي تەكشۈرۈش ئېلىپ بېرىش ئارقىلىق پەلەستىننىڭ ئېرۇسالىم رايونىنى دۇنيا بويىچە يەر يۈزى ئەڭ چوڭقۇر، ئەڭ تۆۋەن رايون دەپ ئىسپاتلاپ چىقتى. بۇ ھەقتە «قۇرئان كەرىم» دە مۇنداق دېيىلگەن: «رۇملۇقلار يېقىن بىر جايدا (زېمىننىڭ ئەڭ تۆۋەن يېرىدە) يېڭىلدى، ئۇلار يېڭىلگەندىن كېيىن بىرقانچە يىل ئىچىدە يېڭىدۇ» (30-سۈرە «رۇم»، 2-4-ئايەتلەر). رۇملۇقلار بىلەن پارسلار ھازىرقى پەلەستىن رايونىدا ئۇرۇشقان بولۇپ، ئۇ ئېرۇسالىم رايونىغا توغرا كېلىدۇ. بۇ توغرىلۇق نۇرغۇن مۇپەسسىرلەر مۇشۇ كۆز قاراشتا. يەتتىنچى، مېدىتسىنا ئالىملىرى ئادەمنىڭ سېزىش قۇۋۋىتى تېرىگە ئورۇنلاشقان، ئەگەر تېرە كۆيدۈرۈلسە ئۇ جايغا بىر نەرسە قاتتىقراق تېگىپ كەتسىمۇ تېرە سەزمەيدۇ، چۈنكى كۆيدۈرۈلگەن تېرە سەزگۈلۈكىنى يوقىتىدۇ دەپ كۆرسەتتى. «قۇرئان كەرىم» دە بۇ توغرىلۇق مۇنداق مەلۇمات بار: «شۈبھىسىزكى بىزنىڭ ئايەتلىرىمىزنى ئىنكار قىلغانلارنى دوزاخقا كىرگۈزۈمىز، ئۇلارنىڭ تېرىلىرى پىشىپ تۈگىگەن چاغدا ئازابىنى تېتىتىش ئۈچۈن ئورنىغا باشقا تېرە يەڭگۈشلەيمىز. ئاللا

ھەقىقەتەن غالىبتۇر، ھېكمەت بىلەن ئىش قىلغۇچىدۇر» (4-سۈرە «نسا»، 56-ئايەت). دېمەك، بۇ ئايەتتىن سېزىمچانلىقنىڭ ھەقىقەتەن تېرىگە ئورۇنلاشقانلىقىنى ۋە كۆيدۈرۈلگەن تېرىنىڭ سېزىمچانلىقىنى يوقىتىدىغانلىقىنى بىلىۋالغىلى بولىدۇ.

سەككىزىنچى، دېڭىز ئوكيان تەتقىقاتچىلىرىنىڭ ئوتتۇرىغا قويۇشىچە، ئىككى ئوكيان ياكى ئىككى دېڭىز ئارىسىدا كۆزگە كۆرۈنمەيدىغان تەبىئىي توساق بولۇپ، ئۇلارنىڭ سۈيى بىر-بىرىگە ئۆتۈشكەندەك كۆرۈنسىمۇ، بىراق بىر دېڭىزدىكى سۇنىڭ تەمى يەنە بىر دېڭىزدىكى سۇنىڭ تەمىگە ئوخشمايدىكەن، ئۇلارنىڭ سۈيى بىر-بىرىگە قوشۇلۇپ ئارىلىشىپ كەتمەيدىكەن. «قۇرئان كەرىم» دە بۇ توغرىلۇق مۇنداق دەپ ئېنىق كۆرسىتىلگەن: «ئۇ (ئاللا) ئىككى دېڭىز-نى (بىرى تاتلىق، بىرى ئاچچىق) ئاققۇزدى، ئۇلار ئۇچرىشىدۇ. ئۇلارنىڭ ئارىسىدا توسما بولۇپ، بىر-بىرىگە قوشۇلۇپ كەتمەيدۇ» (سۈرە «رەھمان»، 19-20-ئايەتلەر).

ئەنە يۇقىرىدىكىدەك پەن بىلىملىرىنى ئۆز ئىچىگە ئالغان «قۇرئان كەرىم» نىڭ بۇنىڭدىن 14 ئەسىر بۇرۇن مەيدانغا كېلىشى، يەنى پەن-مەدەنىيەت گۈللەنمىگەن، تەكشۈرۈش ئەسۋابلىرى يوق، ساۋاتسىزلىق ئەج ئالغان بىر دەۋردە مەيدانغا كېلىشى ئۇنىڭ چوقۇم ئاللانىڭ سۆزى ئىكەنلىكىنى، ئۇنداق مول بىلىمنىڭ ئاللانىڭ كالامدىن باشقا ھېچقانداق نەرسىدە تېپىلمايدىغانلىقىنى، ھەمدە بۇنداق سېستىمىلىق بىلىملەرنى ئۆز ئىچىگە ئالغان بىر كىتابنىڭ ئادەتتىكى كىشىلەرگە چۈشمەيدىغانلىقىنى، ئۇنىڭ پەقەت ئاللا تاللىۋالغان پەيغەمبەرلەرگىلا چۈشىدىغانلىقىنى، مۇھەممەد ئەلەيھىسسالامنىڭ ئاللانىڭ بەرھەق پەيغەمبىرى ئىكەنلىكىنى دەلىللەپ بېرىدۇ. بۇ نېمىدېگەن بۈيۈك ھەقىقەتتە! ئەنە شۇ ھەقىقەتنى بىلگەن، ئىسلام دىنى دۇنيادىكى



تەرەققىياتنىڭ يىلتىزى ئىكەنلىكىنى، ئۇنىڭ تەرەققىياتقا قارشى دىن ئەمەس، ئەكسىچە تەرەققىيپەرۋەر دىن ئىكەنلىكىنى ھېس قىلغان ياۋروپالىق ۋە ئامېرىكىلىق نۇرغۇن ئالىم ۋە مۇتەخەسسسلەر «قۇرئان كەرىم» نىڭ مۇھەممەد پەيغەمبەر ئۆزى ئىجاد قىلغان كىتاب بولماستىن، بەلكى ئاللا تەرىپىدىن نازىل قىلىنغان ساماۋى كىتاب ئىكەنلىكىنى ئېتىراپ قىلدى ھەم ئۇلاردىن بىرمۇنچىلىرى ئىمان ئېيتىپ مۇسۇلمان بولدى. بىراق بىزچۇ؟ بىزنىڭ نۇرغۇن كىشىلىرىمىز ئۆزى بىلگەنچە ئىش قىلىپ، قۇرئاندىكى ھەقىقەتلەرگە كۆڭۈل بۆلمەيۋاتىدۇ. باشقىلار قۇرئاندىكى ھەقىقەتلەرنى تونۇپ، ماقالىلەرنى ئېلان قىلىپ، ئۇنى تەرەققىيات يولىغا ئىشلەتسە، بىزنىڭ بىرمۇنچە كىشىلىرىمىز قۇرئاننىڭ ھەقىقىي قىممىتىنى چۈشەنمەي تۇرۇپلا ئۇنى شەكلەن ئۇلۇغلاۋاتىدۇ ياكى ھەر خىل مەنپەئەت، ئابروۋى ئىشلىرىغا دەستەك بېلىۋېلىۋاتىدۇ. نەتىجىدە بىز باشقا بىرمۇنچە لىللەتلەردىن پەن-مەدەنىيەت، تەرەققىيات جەھەتتە ئارقىدا قالدۇق. تەرەققىي تاپقان ئەللەردىكى بىلىملىك كىشىلەر قۇرئانغا قىزىقىپ، ئۇنىڭ سىر-ھېكمەتلىرىنى ئايدىڭلاشتۇرۇپ ئۆزىگە توغرا ئېتىقاد يولى تېپىۋاتسا، بىزنىڭ بىرمۇنچە كىشىلىرىمىز قۇرئاننى نەزىر-چىراغ، توي-تۆكۈن سورۇنلىرىدا ۋە مازار-قەبرىستانلىقلاردا يادلاپ ئوقۇشتىن باشقىنى بىلمەيۋاتىدۇ. شۇنى بىلىشىمىز كېرەككى، قۇرئان كىشىلەرگە ھەر جەھەتتىن يېتەكچىدۇر. ئاللاتائالا ئۆز كالىمىدا شۇنداق دەيدۇ: «بۇ كىتابتا (يەنى قۇرئاندا) ھېچ شەك يوق. (ئۇ) تەقۋادارلارغا يېتەكچىدۇر» (2-سۈرە «بەقەرە»، 2-ئايەت).

جەمئىيىتىمىزدە، يەنە بەزى كىشىلەر، «قۇرئان كەرىم» دىكى ئىلمىي ھەقىقەتلەرنى مىسال كەلتۈرۈش ئارقىلىق ئۇلارنى تەرەققىياتقا ئۈندىگەنلەرنى مەسخىرە قىلىپ، بۇرۇنقىلار بىلمەيتىكەنمۇ؟ ئاتل-بوۋىمىز دېمىگەن، ئوتتۇرىغا

قويمىغان نەرسىلەرنى بىز قوبۇل قىلامدەكەنمىز، دېيىشىدۇ، بۇنداق دېيىشنىڭ ئۆزى نادانلىقتۇر. ئاللاتائالا بۇ ھەقتە مۇنداق دەيدۇ: «ئى مۇھەممەد!» پەرۋەردىگارىڭ تەرىپىدىن ساڭا نازىل قىلىنغان نەرسىنىڭ ھەق ئىكەنلىكىنى بىلىدىغان ئادەم (ھەقىقىي كۆرمەيدىغان دىلى) كور ئادەم بىلەن ئوخشاش بولامدۇ؟ (ئاللاننىڭ ئايەتلىرىدىن) پەقەت ئەقىل ئىگىلىرىلا پەن-نەسەھەت ئالىدۇ» (13-سۈرە «رەئد»، 19-ئايەت).

«قۇرئان كەرىم» دە ئىنسانلارنى پەننى بىلىملەرنى ئۆگىنىش ۋە ئىگەللەشكە ئۈندەيدىغان نۇرغۇن ئايەتلەر بار: «شۈبھىسىزكى، ئاسمانلارنىڭ ۋە زېمىننىڭ يارىتىلىشىدا، كېچە بىلەن كۈندۈزنىڭ نۆۋەتلىشىپ تۇرۇشىدا ئەقىل ئىگىلىرى ئۈچۈن، ئەلۋەتتە، روشەن دەلىللەر بار» (3-سۈرە «ئال ئىمران»، 190-ئايەت).

«ئاسمانلاردا ۋە زېمىندا مۆمىنلەر ئۈچۈن (ئاللاننىڭ قۇدرىتىنى كۆرسىتىدىغان) ھەقىقەتەن نۇرغۇن دەلىللەر بار. سىلەرنىڭ يارىتىلىشىڭلاردا ۋە (ئاللا زېمىندا) تارقىتىۋەتكەن جانىۋارلاردا (ئاللاننىڭ قۇدرىتىگە) جەزمەن ئىشىنىدىغان قەۋم ئۈچۈن نۇرغۇن دەلىللەر بار. كېچە بىلەن كۈندۈزنىڭ نۆۋەتلىشىپ تۇرۇشىدا، ئاللاننىڭ بولۇشتىن (كۆكتىن) يامغۇر ياغدۇرۇپ ئۇنىڭ بىلەن رىزقلىنىدۇرۇپ ئۆلگەن زېمىننى تىرىلدۈرۈشىدە ۋە شاماللارنىڭ يۈزلىنىشىنى ئۆزگەرتىپ تۇرۇشىدا، چۈشىنىدىغان قەۋم ئۈچۈن (ئاللاننىڭ بىرلىكىنى كۆرسىتىدىغان) نۇرغۇن دەلىللەر بار» (45-سۈرە «جاسىيە»، 2-5-ئايەتلەر). «ئى مۇھەممەد!» ئېيتقىنكى، ئاسمانلاردىكى ۋە زېمىندىكى نەرسىلەرنى كۆزىڭلار» (10-سۈرە «يۇنۇس»، 101-ئايەت). بۇ ئايەتلەردە ئاللاتائالا پەننى بىلىملەرنى ئۆگىنىشنىڭ زۆرۈر ۋە مۇھىم ئىكەنلىكىنى بىلدۈرگەن. بىراق بىزنىڭ بىر قىسىم كىشىلىرىمىز



قۇرئاندىن چىقىمىغان نەرسىلەرنى قوبۇل قىلمايمىز، ئاتل-بوۋىلىرىمىز قىلمىغان ئىشنى بىزمۇ قىلمايمىز، ئۇنى قىلساق يامان، بۇنى قىلساق يامان دەپ، مىللىتىمىزنىڭ پەن-مەدەنىيەت ئۆگىنىش ئىشلىرىغا توسقۇنلۇق قىلىپ، ئۆزلىرىنىڭ قۇرئان تەلىملىرى توغرىسىدىكى بىلىمىسىزلىكىنى، قۇرئاننىڭ ھەقىقىي قەدىرىگە يېتەلمەيۋاتقان روھىي زەئىپلىكىنى ئاشكارىلاپ يۈرمەكتە. قارايدىغان بولساق، ھازىر كۆپىنچە ئائىلىدە بىردىن «قۇرئان كەرىم» بار، بەزىلەر ئۇنى ئوقۇپلا قويدۇ، ئۇنىڭ سىر-ھېكمىتىنى تەھلىل قىلمايدۇ، شۇڭا ئۇنىڭ ئىدىيە-مەزمۇن، بىلىم، چۈشەنچىلىرىنى ئۆزلەشتۈرەلمەيدۇ، ئۆزلەشمىگەن نەرسە ئېسىدە قالمايدۇ، ئېسىدە قالمىغاندىكىن ئۇنى ئۇنتۇپ كېتىدۇ، ئۇنىڭغا ئەمەل قىلمايدۇ؛ بەزىلەر قۇرئاننى ئوقۇپمۇ قويماي ئۇنى ئەڭگۈشتە بىلىپ ساقلاپ ياتىدۇ، بەزىلەر ھەتتا ئۇنى تاپاۋەتنىڭ دەستىكى قىلىۋالىدۇ. ئومۇمەن ئېيتقاندا بىزدە قۇرئاننىڭ قەدىرىگە ھەقىقىي يېتەلەيدىغانلار ھەم ئۇنىڭ مۇقەددەس ئەھمىيىتىدىن پايدىلىنالايدىغانلار تولىمۇ ئاز، يولنى بىلمەي يول ماڭدىغانلار ناھايىتى كۆپ، رەسۇلۇللا بىر ھەدىسىدە مۇنداق دەيدۇ: «ئى قۇرئان ئىگىلىرى (مۇسۇلمانلار)! قۇرئانغا ياستۇق ئورنىدا يۆلىنىۋالماڭلار، ئۇنى كۆندۈزدە ۋە كېچىدە ئوقۇش لايىقىدا ئوقۇڭلار، ئۇنى كىشىلەرگە تارقىتىڭلار، ئۇنىڭ بىلەن ئۆزەڭلارنى باي دەپ ھېسابلاڭلار (پۇل يىغىش ئۈچۈن ئىشلەتمەڭلار). قۇرئاندىكى ھەقىقەتلەر توغرىسىدا ئويلىنىڭلار، ئۇمدىكى سىلەر نەتىجە قازىنىسىلەر. ئۇنىڭ ساۋابىغا (مەنپە-ئەتتىگە، پۇلغا) بۇ دۇنيادا ئالدىراپ كەتمەڭلار، چۈنكى ئۇنىڭ ئۈچۈن ئاخىرەتتە ساۋاب بار». (بۇ ھەدىسىنى بەيھەقى «شۇبىل ئىمان» دېگەن كىتابتا رىۋايەت قىلغان). مانا بۇ ھەدىستىن «قۇرئان كەرىم» نى ھەرگىزمۇ پۇل تېپىشقا ئىشلىتىشكە بولمايدىغانلىقىنى، ئۇنىڭ بىلەن ئۆزىنى بەختلىك ھېسابلاش كېرەكلىكىنى ۋە ئۇنىڭدىكى سىرلارنى

ئېچىپ باشقىلارغا يەتكۈزۈشنىڭ لازىملىقىنى كۆرۈۋالغىلى بولىدۇ. قېرىنداشلار! تارىخنىڭ سىتېرىلىكىسى 21-ئە. سىرنى كۆرسىتىپ تۇرۇپتۇ، باشقا مىللەتلەر 21-ئە. ئەسرنى يېڭى تەرەققىيات بىلەن كۈتۈۋېلىش ھەمدە ئۆزىنىڭ ماددىي ۋە مەنىۋى ساپاسىنى ئۆستۈرۈش ئۈچۈن تىرىشىپ ئالغا ئىلگىرىلىمەكتە. بىزچۇ؟ يېڭى ئەسىرگە نېمىنى سوۋغات قىلىمىز؟ 21-ئە. سىرنى قۇرۇق قول كۈتۈۋالامدۇق؟ 21-ئەسىرگە ئىككى قولىمىزنى بۇرنىمىزغا تىقىپ ئاتلىنامدۇق؟ ياق، بىزمۇ تەرەققىيات يولىمىزنى يەنىلا ئۆزىمىز تېپىشىمىز كېرەك. بۇنىڭ ئۈچۈن ئالدى بىلەن تىرىشىپ بىلىم ئىگەللىشىمىز، ئۆزىمىزنى مۇقەددەس «قۇرئان كەرىم» ئىدىيىسى بويىچە تەرەققىيەتتە مۇسۇلمانغا ئايلاندۇرۇشىمىز كېرەك، ئېتىقاد ۋە ئىلىم ئىگەللىشىش بىلەن كامالەتكە، تەرەققىياتقا سازاۋەر قىلالايدۇ. ئەگەر تەرەققىياتقا ئىنتىلمەي «ئۆزۈمە پىش، ئاغزىمغا چۈش» دەپ غەپلەتتە ئولتۇرساق، قالاق ھالەتتە قالغىنىمىز قالغان. بۇ ھەقتە ئاللاتائالا ئېنىق ئېيتقان: «ھەرقانداق بىر قەۋم ئۆزىنىڭ ئەھۋالىنى ئۆزگەرتىمگۈچە، ئاللا ئۇلارنىڭ ئەھۋالىنى ئۆزگەرتىمەيدۇ» (13-سۈرە «رەئد» 11-ئايەت).

ھۈرمەتلىك مۇسۇلمانلار! ھەممىمىز بىرلىكتە ئاللاننىڭ ۋە رەسۇلىمىز مۇھەممەد ئەلەيھىسسالامنىڭ يوليورۇقلىرىغا پائال ئاۋاز قوشۇپ، پەن-تېخنىكا بىلىملىرىنى تىرىشىپ ئىگەللەپ، تەرەققىياتقا ئاتلىنىپ، مىللىتىمىزنىڭ پەن-مەدەنىيەت ئىشلىرىنى يۈكسەلدۈرۈپ، 21-ئەسىرنى يېڭى نەتىجىلەر بىلەن كۈتۈۋالايلى! ئاللاتائالا ھەممىمىزگە مۇۋەپپەقىيەت ئاتا قىلغاي، ئامىن!

(ئاپتور: قەشقەر ۋىلايەتلىك ئىسلام دىنى مەكتىپى تالىپى؛ ھاقالىنى رەتلىگۈچى: ئەنۋەر مۇھەممەت؛ تەھرىرلىگۈچى: شەمشىدىن ھاجى.)



## تەجۋىد ئىلمى ۋە «قۇرئان كەرىم» نى ئوقۇش توغرىسىدا

◀ قەمەردىدىن

تەلەپپۇز قىلىش ئارقىلىق ھەرىپنى-ھەرىپكە، سۆزنى-سۆزگە، ئاندىن ئايەتنى-ئايەتكە ئۇلاپ ئوقۇش، بەزى ھەرىپلەرنى قانداق ئەھۋال ئاستىدا سۆزۈپ ئوقۇش ۋە قايسى ھەرىپلەرنى قانداق ئەھۋالدا ئىنچىكە تەلەپپۇز قىلىش ۋە قانداق ئەھۋالدا توم، يوغان ئاۋازدا تەلەپپۇز قىلىش، قەيەردە توختاش ۋە قانداق توختاش توغرىسىدىكى ئېنىق روشەن بولغان قائىدە-پىرىنسىپلارنى كۆرسىتىپ بېرىدۇ. شۇنىڭ ئۈچۈن تەجۋىد ئىلمىنى ئۆگەنمەي، پەقەت ئەرەبچە خەت ئوقۇشنىلا ئۆگەنگەن ھەرقانداق كىشىنى «قۇرئان كەرىم» نى توغرا ئوقۇيدۇ دەپ ئېيتىشقا بولمايدۇ. بۇنىڭ ئەكسىچە ئەرەب ھەرىپلىرىنى بىلىۋېلىپ، ئاندىن تەجۋىد ئىلمىنى ئۆگەنگەن ئادەملا «قۇرئان كەرىم» نى توغرا ئوقۇيالايدۇ، دەپ ئېيتىشقا بولىدۇ. تەجۋىد ئىلمىنى ئۆگىنىش «قۇرئان كەرىم» نى ئوقۇماقچى بولغان ھەربىر ئەتراپىي مۇسۇلمان ئۈچۈن پەرز. ئاللا «قۇرئان كەرىم» دىكى 64-سۈرە «مۇزەمەل» نىڭ 4-ئايىتىدە مۇنداق دېگەن: «قۇرئاننى تەرتىل بىلەن (يەنى دانەدانە، ئوچۇق) ئوقۇغىن». «قۇرئان كەرىم» نى پەقەت تەجۋىد ئىلمىنىڭ قائىدە-ئەھكاملىرى بويىچە سۆزىدىغان ھەرىپنى سۆزۈپ، ئىنچىكە تەلەپپۇز قىلىشقا تېگىشلىك ھەرىپنى ئىنچىكە تەلەپپۇز قىلىپ، توختايدىغان ئورۇندا توختاپ ئوقۇشقا تىلنى كۆندۈرگەندىلا، ئاندىن ھەممىنى بىلىپ تۇرغۇچى ئاللانىڭ تەلىپى بويىچە «قۇرئان كەرىم» نى دانەدانە، ئوچۇق ئوقۇغىلى بولىدۇ. «قۇرئان كەرىم» نى خاتا ئوقۇپ قويماسلىق ئۈچۈن، «قۇرئان كەرىم» نى ئوقۇماقچى بولغان ھەرقانداق

1. تەجۋىد ئىلمى ۋە ئۇنى ئۆگىنىشنىڭ ھۆكۈمى توغرىسىدا  
«تەجۋىد» دېگەن بۇ سۆز ئەسلى ئەرەپ تىلىدىكى «(جود» يەنى «جەۋۋەدە» دېگەن پېئىلنىڭ سۆز يىلتىزى بولۇپ، ئۇنىڭ لۇغەت مەنىسى «ياخشىلىق، پىششىقلاش» دېگەندىن ئىبارەت. بۇ سۆزنىڭ ئىستىلا مەنىسى بولسا، «قۇرئان كەرىم» دىكى ھەربىر ھەرىپنى مۇكەممەل تەلەپپۇز قىلىش ۋە مەخرەجلەرنى (تاۋۇش چىقىرىش ئورگانلىرىدىن) ئېنىق چىقىرىپ ئوقۇش، يەنى «قۇرئان كەرىم» نى ئوقۇغاندا ھەربىر ئايەتنىڭ ھەرىپلىرىنى چۈشۈرۈپ قويماي ياكى تەكرارلىماي ۋە ياكى ئۆزگەرتىمەي ھەرىپنىڭ ئەسلى تەلەپپۇزى بويىچە ئەينەن ئوقۇشتىن ئىبارەت. شۇڭا تەجۋىد ئىلمى تەبىرىنى ئىخچاملاشتۇرۇپ ئېيتساق، ئۇ «قۇرئان كەرىم» نى ئوقۇشنىڭ قائىدىلىرىنى چۈشەندۈرىدىغان ئىلىم» دۇر.

تەجۋىد ئىلمىنىڭ ئۆزىگە خاس ئۇسۇل ۋە قائىدىلىرى بار. بۇ ئۇسۇل-قائىدىلەر «قۇرئان كەرىم» نى ئوقۇغان ھەربىر كىشى ئۈچۈن كومپاسلىق رولىنى ئوينايدۇ. شۇڭا «قۇرئان كەرىم» نى ئوقۇماقچى بولغان ھەرقانداق كىشى ئالدى بىلەن بۇ ئىلىمدىن خەۋەردار بولماي تۇرۇپ ئۇنى توغرا ئوقۇيالايدۇ. تەجۋىد ئىلمىگە يۇقىرىدا تەبىر بېرىپ ئۆتكىنىمىزدەك، بۇ ئىلىم بىزگە قۇرئاندىكى ھەربىر ھەرىپنى توغرا تەلەپپۇز قىلىش ۋە مەخرەجلەرنى توغرا چىقىرىش، بەزى ھەرىپلەرنى قىسمەن يوشۇرۇن ۋە بەزىلىرىنى روشەن، ئېنىق ۋە بەزى ھەرىپلەرنى باشقا ھەرىپلەرنىڭ ئالدىغا كەلگەندە قانداق قىلىپ كەينىدىكى ھەرىپ بىلەن بىرىكتۈرۈپ



كشى بىرىنچى قەدەمدە ھەرپلەرنى توغرا تەلەپپۇز قىلىشى، نەپەس ئېلىش ئىقتىدارىنى كونترول قىلىپ، نەپەس چىقىرىش ۋاقتىنى ئۇزارتىشقا تىرىشىشى لازىم.

2. «قۇرئان كەرىم» ئوقۇشنىڭ ھۆكۈمى ۋە ئۇنى ئوقۇش ياددا ئېلىشنىڭ پەزىلىتى توغرىسىدا

«قۇرئان كەرىم» بولسا ئاللانىڭ جىبرىئىل ئەلەيھىسسالام ئارقىلىق مۇھەممەد ئەلەيھىسسالامغا نازىل قىلغان كالامى بولۇپ، ئۇنى ھەرقانداق ئەرتايال مۇسۇلمان كىشىنىڭ تىلاۋەت قىلىپ تۇرۇشى سۈننەتتۇر. ئەرب تىلى ھەرپلىرىنى تونۇشقا قۇربى يەتمىگەن ھەربىر مۇسۇلمان ئۈچۈن ئۆز ئانا تىلىدىكى «قۇرئان كەرىم» تەرجىمىسىنى ئوقۇش ۋە چۈشىنىش ۋاجىپتۇر.

ھەربىر مۇسۇلمان «قۇرئان كەرىم» نى ئوقۇپ تۇرغاندىلا ئۆزىنىڭ ھەقىقىي مۇسۇلمان ئىكەنلىكىنى ھېس قىلىپ، ئۆزىنىڭ قىلىشقا تېگىشلىك ئەمەللىرىنى بىلىدۇ ۋە ئۇلارنى ئۆز ئەمەلىيىتىدە قىلىشقا تىرىشىدۇ. ئۇنىڭ ئىنسانلار تەبىئىتىگە، كائىناتقا بولغان تونۇشى روشەنلىشىدۇ. تەبىئەتنىڭ قانۇنىيىتىنى بىلىدۇ. تەبىئەتنىڭ ئېچىلمىغان سىرلىرىنى ئېچىش ئۈچۈن ئىلھام ئالىدۇ ۋە تىرىشىپ ئىزدىنىش ئېلىپ بارىدۇ. چۈنكى «قۇرئان كەرىم» دە تەبىئەت، كائىنات، جانلىقلار ۋە ئىنسان پىسخىكىسى توغرىسىدا نۇرغۇنلىغان ھېكمەتلەر بار. «قۇرئان كەرىم» نىڭ مەنىسىنى چۈشىنىپ ئوقۇغان ۋە شۇ بويىچە ئىمكانىيەتنىڭ يار بېرىشىچە ھايات كەچۈرگەن كىشىلا ئاللانىڭ «قۇرئان كەرىم» نى جىبرىئىل ئەلەيھىسسالام ئارقىلىق مۇھەممەد ئەلەيھىسسالامغا چۈشۈرگەن غايىسى بويىچە ئوقۇغان بولىدۇ. شۇڭا ئاللا بىرىنچى قېتىم چۈشۈرگەن ئايەتنى بىلىش ۋە ئۆگىنىشنىڭ ئاساسى بولغان ئەرب تىلىدىكى «ئىقرانە» يەنى «ئوقۇ» دېگەن بۇيرۇق سۆزى بىلەن باشلىغان. ئاللا «قۇرئان كەرىم» دىكى 96-سۈرە «ئەلەق» نىڭ بېشىدا مۇنداق دېگەن:

«ياراتقان پەرۋەردىگارىڭنىڭ ئىسمى بىلەن ئوقۇغىن. ئۇ ئىنساننى لەختە قاندىن ياراتتى. ئوقۇغىن، پەرۋەردىگارىڭ ئەڭ كەرەملىكتۇر. ئۇ قەلەم بىلەن (خەت يېزىشنى) ئۆگەتتى. ئىنسانغا بىلمىگەن نەرسىلەرنى بىلدۈردى.»

«قۇرئان كەرىم» نى ئىخلاسمەنلىك، توغرا نىيەت، ياخشى مەقسەت بىلەن ئوقۇش ئىبادەت قاتارىدا سانىلىپ، بۇنىڭغا «قۇرئان كەرىم» نى ئوقۇغۇچى ئۈچۈن ئاللا تەرىپىدىن ئەجر بېرىلىدۇ. ئىمام تىرمىزى رىۋايەت قىلغان ھەدىستە مۇھەممەد ئەلەيھىسسالام مۇنداق دېگەن: «ئەگەر كىمكى «قۇرئان كەرىم» دىن بىر ھەرپنى ئوقۇسا، ئۇنىڭ ئۈچۈن بىر ياخشى ئىش يېزىلىدۇ؛ شۇ يېزىلغان ياخشى ئىش ئون ھەسسە كۆپەيتىلىدۇ.» ئىمام مۇسلىم ئەبى ئەمەد دىن رىۋايەت قىلغان ھەدىستە مۇھەممەد ئەلەيھىسسالام يەنە مۇنداق دېگەن: «سىلەر «قۇرئان كەرىم» نى ئوقۇڭلار! ئۇ قىيامەت كۈنى ئۇنى ئوقۇغان كىشىلەر ئۈچۈن شاپائەت قىلغۇچى بولۇپ كېلىدۇ.» ئىمام بۇخارى ۋە ئىمام مۇسلىم ئىبنى ئومەر دىن رىۋايەت قىلغان ھەدىستە مۇھەممەد ئەلەيھىسسالام مۇنداق دېگەن: «ئىككى كىشى ئۈستىدە ھەسەت قىلىنمايدۇ؛ بىرى ئاللا «قۇرئان كەرىم» نى يادقا بەرگەن كىشى، ئۇ كىشى شۇ كىتاب بىلەن كېچە-كۈندۈز ناھاز ئۆتەيدۇ؛ يەنە بىرى ئاللا مال-دۇنيا بەرگەن كىشى، ئۇ كىشى شۇ بېرىلگەن مال-دۇنياسىنى كېچە-كۈندۈز سەدىقە قىلىدۇ.» بۇ ھەدىسلەردىن ئاللا «قۇرئان كەرىم» نى ئوقۇغۇچىلارغا بېرىدىغان ئەجرىنىڭ ھەقىقەتەن كۆپ ئىكەنلىكىنى كۆرۈۋېلىشقا بولىدۇ. شۇڭا ھەربىر مۇسۇلماننىڭ «قۇرئان كەرىم» نى ئوقۇشى زۆرۈر. ئۆز ۋاقتىنىڭ ئورۇنلاشتۇرۇلۇش ئەھۋالىغا ئاساسەن، «قۇرئان كەرىم» نى ئوقۇش ۋاقتىنى بەلگىلەش لازىم. «قۇرئان كەرىم» نى ئوقۇشنىڭ ئەڭ ياخشى ۋاقتى بولسا پامدات نامىزىدىن كېيىنكى ۋاقتتۇر. ئۆزىنىڭ سالامەتلىكىگە، كۈندىلىك خىزمىتىگە تەسىر يەتكۈزمىگەن ئەھۋال ئاستىدا داۋاملىق ئوقۇش ھەربىر مۇسۇلماندىن تەلەپ قىلىنىدۇ.



كەرىم» نى ئوقۇش بولسا ئاللانى ياد ئېتىشنىڭ ئەڭ ياخشى ۋە ئاسان يولىدۇر. شۇڭا تاھارەتسىز ئوقۇپ قويۇشتىن ساقلىنىش كېرەك.

(2) «قۇرئان كەرىم» پاكىز يەردە ئوقۇلۇشى كېرەك. چۈنكى شۇنداق قىلغاندىلا ئاندىن ئاللانىڭ كالامىنىڭ ھۆرمىتىنى قىلغانلىق ۋە ئۇنىڭغا رىئايە قىلغانلىق بولىدۇ. ئۇنىڭ ئۈستىگە ئاللانى سېغىنىپ ئىبادەت قىلىش مۇ پاك يەردە ئېلىپ بېرىلىدۇ. «قۇرئان كەرىم» نى ئوقۇش بولسا ئەڭ ئاسان ئىبادەتتۇر. ئىمام مۇسلىم رىئايە قىلغان ھەدىستە مۇھەممەد ئەلەيھىسسالام «پاكلىق ئىماننىڭ جۈملىسىدىن» دېگەن. دېمەك، پاكلىق، تازىلىققا رىئايە قىلىش ۋە ئۇنىڭغا ئەھمىيەت بېرىش ئىماننىڭ جۈملىسىدىن بولغان ئىكەن، ئەلۋەتتە ئاللانىڭ كالامىنى ئوقۇش ئۈچۈن پاكىز ئورۇن ۋە سورۇن تاللىنىشى كېرەك.

(3) «قۇرئان كەرىم» نى ئوقۇغاندا تىنچ ئولتۇرۇپ، ھۆرمەت بىلەن ئوقۇش كېرەك، چۈنكى ئۇنىڭدا ئاللانىڭ بۇيرۇغان بۇيرۇقلىرى ۋە مۆمىنلەرگە بەرگەن خۇشاللىق ۋەدىلىرى ۋە ئىمانسىزلارغا دەھشەتلىك ئاقىۋەتلەردىن بەرگەن قورقۇنچلۇق خەۋەرلىرى بار. شۇنىڭ ئۈچۈن ئىمانسىزلىق كەلتۈرۈپ چىقىرىدىغان ئاقىۋەتلەر توغرىسىدىكى ئايەتلەرنى ئوقۇغاندا قورققان قىياپەتتە ئوقۇش كېرەك، ئالدى-كەينىگە ياكى ئىككى تەرىپىگە چايقالماسلىق لازىم.

(4) «قۇرئان كەرىم» نى ئوقۇشنى باشلاشتىن بۇرۇن «ئەنئۇزۇ» دېگەن ئايەتنى ئوقۇش كېرەك. ئادەمنىڭ مېڭىسى دائىم تەپەككۈر يۈرگۈزىدىغان ۋە خىيال سۈرىدىغان بولغاچقا «قۇرئان كەرىم» نى ئوقۇۋېتىپ غەيرىي خىياللارنىڭ تەسىرى تۈپەيلىدىن خاتا ئوقۇپ قويۇشتىن ساقلىنىش ئۈچۈن، ئاللاغا سېغىنىپ شەيتاننىڭ ئازدۇرۇشىدىن ساقلىنىشنى تىلەش لازىم. بۇ مەزمۇندا ئاللا «قۇرئان كەرىم» دىكى 16-سۈرە «نەھل» نىڭ 98-ئايىتىدە مۇنداق دېگەن: «سەن قۇرئان ئوقۇماقچى بولغىنىڭدا، قوغلاندى شەيتاننىڭ

مۇھىم ئىشى يوق، بىكارلىق ھېس قىلغان ۋاقىتتا چوقۇم «قۇرئان كەرىم» نى ئوقۇش كېرەك. بىراق بىر قېتىمدا كۆپ ئوقۇپ ئۆزىنى «قۇرئان كەرىم» ئوقۇشتىن زېرىكتۈرۈپ قويماسلىق لازىم.

ئىمام مۇسلىم رىئايە قىلغان ھەدىستە مۇھەممەد ئەلەيھىسسالام مۇنداق دېگەن: ««قۇرئان كەرىم» سېنىڭ قۇرئان ئوقۇغانلىقىڭغا شاھىد ياكى ئوقۇمىغانلىقىڭغا گۇۋاھ بولىدۇ.» يەنى ئۆزىنى مۇسۇلمان دەپ ساناپ كېلىۋاتقان ھەرقانداق كىشى ئەگەر ئەرەب تىلى ھەرپلىرىنى تونۇش ۋە تەجۋىد ئىلمىنى ئۆگىنىش شارائىتىنى يارىتالمىسا، ئۇ ئۆز ئانا تىلىدىكى «قۇرئان كەرىم» نىڭ تەرجىمىسىنى ئوقۇسا بولىدۇ. «قۇرئان كەرىم» بولسا پۈتۈن دۇنيا مۇسۇلمانلىرىنىڭ مۇقەددەس كىتابى. شۇڭا، ھەرقانداق بىر مۇسۇلمان ئائىلىسىدە «قۇرئان كەرىم» دىن بىر نۇسخا بار بولۇشى كېرەك. يۇقىرىقى ھەدىستە پەيغەمبەر ئەلەيھىسسالام ئېيتقاندا: بىراق «قۇرئان كەرىم» نى پۇلغا سېتىۋېلىپ، ئۆيىگە ئېلىپ بېرىپ، ئوقۇماي پەقەت رىيا ئۈچۈن ئېگىز ئويۇققا قويۇپ قويسا، شۇ ئوقۇلماي تۇرۇپ قالغان «قۇرئان كەرىم» قىيامەت كۈنى ئىگىسىنىڭ ئۇنى ئوقۇمىغانلىقىغا گۇۋاھ بولىدۇ. ئەگەر ئۇنى ئوقۇسا، تەكرارلاپ تۇرسا، قىيامەت كۈنى ئۆز ئىگىسىنىڭ ئۆزىنى ئوقۇغانلىقىغا شاھىد بولىدۇ.

3. «قۇرئان كەرىم» نى ئوقۇغاندا دىققەت قىلىشقا تېگىشلىك ئىشلار

«قۇرئان كەرىم» نى ئوقۇماقچى بولغان ھەرقانداق ئەر ياكى ئايال مۇسۇلمان تۆۋەندىكى ئىشلارغا دىققەت قىلىشى ۋە رىئايە قىلىشى كېرەك: (1) «قۇرئان كەرىم» نى جۈنۈپ بولۇپ قالغان (چوڭ تاھارەت بۇزۇلغان) كىشى تۇتماسلىقى كېرەك. چۈنكى ئاللالتائالا «قۇرئان كەرىم» دىكى 56-سۈرە «ۋاقىئە» نىڭ 79-ئايىتىدە مۇنداق دېگەن: «ئۇنى (يەنى «قۇرئان كەرىم» نى) پەقەت پاك بولغانلارلا تۇتىدۇ» «قۇرئان كەرىم» نى ئوقۇماقچى بولغان كىشى، ياخشى تاھارەت ئېلىپ ئوقۇشى كېرەك، چۈنكى «قۇرئان



(ۋە سەئۇدەسىدىن) ئاللاغا سېغىنىپ پاناھ تىلىگىن. بەزى ئۆلىمالار «قۇرئان كەرىم» نى ئوقۇشتىن بۇرۇن «ئەئۇزۇ» ئوقۇشنى پەرز دەپ ھۆكۈم قىلغان.

(5) «قۇرئان كەرىم» نى ئوقۇغاندا ئۇنىڭ ھەرپلىرىنى دانەدانە، ئېنىق ۋە مەخرەجلىرىنى تولۇق چىقىرىپ ئوقۇش كېرەك. ئۇيغۇر تىلىدىكى كۆپلىگەن ھەرپلەرنىڭ تەلەپپۇز قىلىنىشى ۋە مەخرەجلىرى ئەرەب تىلىدىكى قىسمەن ھەرپلەر بىلەن ئوخشىشىپ كېتىدۇ. بىراق بىرقانچە ھەرپلەر گەرچە ئۇيغۇرچىدا بىرلا ھەرپ بىلەن ئىپادىلەنسەمۇ، ئۇلارنى قۇرئان ئوقۇغاندا چوقۇم پەرقلىنىدۇرۇپ ئوقۇش كېرەك. يەنى، ھەرگىزمۇ «ت» ۋە «ط» ھەرپلىرىنى بىرلا خىل تەلەپپۇزدا، «ث»، «س»، «ص» ھەرپلىرىنى بىرلا خىل تەلەپپۇزدا، «ز»، «ذ»، «ض»، «ظ» ھەرپلىرىنى بىرلا خىل تەلەپپۇزدا ئوقۇماسلىق كېرەك. چۈنكى، يۇقىرىقى ھەرپلەرنىڭ ھەربىرىنىڭ ئۆز ئالدىغا مۇستەقىل ئاۋاز چىقىرىش ئورۇنلىرى بار. شۇنداقلا يەنە «ف» ھەرپىنى «پ» ھەرپىگە ئوخشاش تەلەپپۇز قىلماسلىق كېرەك. چۈنكى ئەرەب تىلى ئېلىپبەسىدە ياكى «قۇرئان كەرىم» دە «پ» ھەرپى ئەسلا مەۋجۇت ئەمەس.

(6) «قۇرئان كەرىم» نى ئوقۇشتا، ئوقۇماقچى بولغان سۈرە ياكى ئايەتلەرنى توغرا، پىششىق، راۋان ئوقۇيدىغان دەرىجىگە يېتىش كېرەك. ئۇنى توغرا، پىششىق ۋە راۋان ئوقۇش بولسا «قۇرئان كەرىم» نى ئوقۇشتىكى ئەڭ مۇھىم مەقسەتلەرنىڭ بىرى. چۈنكى «قۇرئان كەرىم» نى ئوقۇيدىغان كىشى ئۇنى توغرا، پىششىق ۋە راۋان ئوقۇيالايدىغان بولغاندىلا، ئاندىن ئېغىزدا ئوقۇپ، مېڭىدە ئۇنىڭ مەنىسىنى ئويلاپ تەپەككۈر قىلىپ كېتەلەيدۇ، بۇيرۇق، ۋەدە، دۇئامەغپىرەت تىلەش، ئازاپدۇققۇبەت ۋە رەھىمدىللىك مەنىلىرىدىكى ئايەتلەرنى ئوقۇغاندا ھېسسىياتىنى شۇ مەزمۇنغا ماسلاشتۇرۇپ كېتەلەيدۇ، شۇنىڭ بىلەن بىرگە

ئاڭلىغۇچىمۇ ئوخشاشلا ئاڭلىغان ئايەتلەرنىڭ مەنىسىنى ھېس قىلىپ كېتەلەيدۇ. ئاللا «قۇرئان كەرىم» دىكى 38-سۈرە «داد» نىڭ 29-ئايىتىدە مۇنداق دېگەن: («بۇ) ئۇلارنىڭ ئايەتلەرنى تەپەككۈر قىلىشلىرى ئۈچۈن، ئەقىل ئىگىلىرىنىڭ ۋەزىنەسەھت ئېلىشلىرى ئۈچۈن بىز ساڭا نازىل قىلغان مۇبارەك كىتابتۇر.» ئاللاننىڭ «قۇرئان كەرىم» نى ئوقۇغۇچىلارغا بۇيرۇغىنىمۇ ئۇنى ئوقۇش بىلەن بىرگە ئۇنى چۈشىنىش ۋە باشقىلارغا چۈشەندۈرۈشتۇر. ئىمام مۇسلىم ھۈزەيفە رەزىيەللاھۇ ئەنھۇنىڭ مۇنداق دېگەنلىكىنى رىۋايەت قىلغان: «بىر كېچىسى مەن پەيغەمبەر ئەلەيھىسسالام بىلەن بىرگە ناماز ئۆتۈدۈم، ئۇ «بەقەرە» سۈرىسىدىن باشلاپ ئوقۇدى. ئاندىن سۈرە «نسا» نى ۋە سۈرە «ئال ئىمران» نى ئوقۇدى. ئۇ بۇ سۈرىلەرنى ئاستا سۈرئەتتە ئوقۇدى. ئۇ ئاللا ئۆزىنى سۈپەتلىمىگەن نەرسىلەردىن پاك قىلىش مەنىسىدىكى ئايەتنى ئوقۇغاندا، «ئاللا ئۆزىنى سۈپەتلىمىگەن نەرسىلەردىن پاك» دەپ دۇئا قىلدى (يەنى «سۇبھاناللا» دېدى). ئۇ دۇئا تىلەك مەنىسىدىكى ئايەتنى ئوقۇغاندا، ئاللادىن تىلىدى. ئاللاغا سېغىنىپ تىنچلىقنى تىلەش مەنىسىدىكى ئايەتلەرنى ئوقۇغاندا، شۇ ھامان ئاللاغا سېغىنىپ ئۇنىڭدىن پاناھ تىلىدى (يەنى «ئەئۇزۇ بىللا» دېدى).

(7) «قۇرئان كەرىم» نى ئوقۇغان ۋاقىتتا ئۇنى ئوقۇغۇچى ئۇنىڭ تەسىرىگە ئۇچۇرغان بولۇشى كېرەك. يەنى «قۇرئان كەرىم» نى ئوقۇۋاتقاندا خۇددى «قۇرئان كەرىم» ئۇنىڭغا نازىل بولۇۋاتقاندەك ھېسسىياتتا ئوقۇشى كېرەك. يامان ئىش بىلەن شۇغۇللانغان ۋە كۈپۈرلۈك قىلغان بەندىلەرگە بېرىلگەن ئاللاننىڭ تەھدىتلىرىنى ئوقۇغاندا قورققان، تەشۋىشلەنگەن ۋە تىترىگەن ھالەتتە ھەسرەتلىنىشى ۋە يىغلىشى لازىم. ئاللا 17-سۈرە «بەنى ئىسرائىل (ئىسرا)» نىڭ 109-ئايىتىدە مۇنداق دېگەن: «ئۇلار يىغلىغان ھالدا سەجدە قىلىشقا يىقىلىدۇ (قۇرئاننى ئاڭلاش



بەرگەن ئىجازىتى دەرىجىسىدە باشقا ھېچقانداق ئىشقا ئىجازەت بەرمىدى.

ئەگەر «قۇرئان كەرىم» نى ئوقۇغۇچى باشقىلارغا كۆرسىتىش ئۈچۈن بولۇپ قالدۇ دەپ قارىسا ياكى كىشىلەرنى زىربىكتۈرۈپ قويۇشتىن ۋە ناماز ئوقۇغۇچىلارغا تەسىر يەتكۈزۈشتىن قورقسا، ئىچىدە يوشۇرۇن ئوقۇغۇنى ئەۋزەلرەك.

10) «قۇرئان كەرىم» نى ئوقۇغاندا ئەڭ ياخشىسى قۇرئانغا قاراپ ئوقۇش لازىم. چۈنكى قاراپ ئوقۇغاندا توغرا، پىششىق ۋە تولۇق ئوقۇغۇلى بولىدۇ. خاتالىشىش ئەھۋالى كۆرۈلمەيدۇ.

11) ئىمكانىيەتنىڭ بارىچە قىبلىگە يۈزلەنگەن ھالدا ئوقۇش كېرەك.

12) «قۇرئان كەرىم» نى ئوقۇۋاتقان ۋاقىتتا، باشقىلار گەپ قىلماسلىقى، ئۇنى ئاڭلىشى كېرەك.

ئاللانىڭ ۋە ئۇنىڭ كالامىنىڭ ھۆرمىتىنى ساقلىشى لازىم. ئاللا 7-سۈرە «ئەئراف» نىڭ 204-ئايىتىدە مۇنداق دېگەن: «ئاللاننىڭ رەھىمىتىگە ئېرىشىشىڭلار ئۈچۈن، قۇرئان ئوقۇلغان چاغدا ئۇنى دىققەت بىلەن ئاڭلاڭلار ۋە جىم تۇرۇڭلار. (يەنى سۆز قىلماڭلار.)» ئەگەر قىلماقچى بولغان گەپ ياكى ئىشلار ناھايىتى مۇھىم بولسا، قۇرئان ئوقۇلۇش توختىلىشى لازىم.

13) «قۇرئان كەرىم» نى ئوقۇغۇچى كىيىمىگە، بەدىنىگە ئىسپىرت ئارىلاشتۇرۇلغان ئەترە چاچماسلىقى كېرەك.

14) «قۇرئان كەرىم» نى ئوقۇۋاتقان قارىي ۋە ئاڭلىغۇچىلار يېتىۋالماستىكى، پۈتىنى سۈنۈپ ئولتۇرماستىكى كېرەك.

15) «قۇرئان كەرىم» گە قاراپ ئوقۇغان ھالدا پىيادە يول يۈرمەسلىك لازىم. ئەڭ ياخشىسى بىر جايدا جىم ئولتۇرۇپ ئوقۇش كېرەك. ئەگەر ئولتۇرۇش مۇمكىن بولمىسا ئۆرە تۇرۇپ ئوقۇسىمۇ بولىدۇ.

(ئاپتور: شىنجاڭ ئىسلام ئىنىستىتۇتىنىڭ ئۇستازى؛ دەسلەپكى تەھرىرى: مۆھتەرەم ھاجى؛ ئاخىرقى تەھرىرى: شەمشىدىن ھاجى.)

بىلەن ئۇلار ئاللاغا) تېخىمۇ تەزەررۇ قىلىدۇ. ئاللا يەنە 8-سۈرە «ئەنفال» نىڭ 2-ئايىتىدە مۇنداق دېگەن: «پەقەت ئاللا ياد ئېتىلسە دىللىرىدا قورقۇنۇچ پەيدا بولىدىغان، ئاللاننىڭ ئايەتلىرى تىلاۋەت قىلىنسا ئىمانى كۈچىيىدىغان، پەرۋەردىگارىغا تەۋەككۈل قىلىدىغان كىشىلەرلا (كامىل) مۆمىنلەردۇر.» ئىمام بۇخارى ئىبنى مەسئۇددىن رىۋايەت قىلغان ھەدىستە ئۇ مۇنداق دېگەن: «پەيغەمبەر ئەلەيھىسسالام ماڭا مۇنداق دېدى: 'سەن ماڭا قۇرئان ئوقۇپ بەرگەن، مەن: 'قۇرئان سىزگە نازىل بولغان، مەن يەنە قۇرئان ئوقۇپ بېرەمدىمەن؟' دېدىم. ئۇ: 'شۇنداق، مەن باشقىلارنىڭ ئۇنى ئوقۇغۇنىنى ئاڭلاشنى ياخشى كۆرىمەن' دېدى. مەن سۈرە «نېسا» نى "بىز ھەربىر ئۈممەتتىن بىر گۇۋاھچىنى كەلتۈرگەن ۋە (ئى مۇھەممەد) سېنى ئۇلارغا (يەنى ئۈممىتىڭ ئىچىدىكى ئىمانسىزلارغا ۋە گۇناھكارلارغا) گۇۋاھچى قىلىپ كەلتۈرگەن چېغىمىزدا ئۇلارنىڭ ھالى قانداق بولىدۇ» دېگەن ئايەتكىچە ئوقۇدۇم. ئۇ ئەمدى بولدى، دېدى. ئۇنىڭ ئىككى كۆزى ياشاڭغۇرىغان ھالدا كەينىگە بۇرۇلدى.»

8) «قۇرئان كەرىم» نى ئوقۇغاندا ئاۋازنى ياخشىلاش ۋە گۈزەللەشتۈرۈش كېرەك. ئاۋاز بولسا «قۇرئان كەرىم» ئۈچۈن بىر زىننەتتۇر. ياخشى، يېقىملىق ئاۋاز بولسا ئىنسان دىلىغا بىۋاسىتە تەسىر كۆرسىتىدۇ. شۇڭا ئىبنى ھەبىيان رىۋايەت قىلغان ھەدىستە پەيغەمبەر ئەلەيھىسسالام مۇنداق دېگەن: «سىلەر «قۇرئان كەرىم» نى ئاۋازىڭلار بىلەن زىننەتلەڭلار.»

9) يۇقىرى ئاۋازدا ئوقۇش كېرەك. شۇنداق ئوقۇغاندىلا ئاڭلىغۇچىنىڭ دىلىنى ئويغۇتىدۇ، جانلاندىرىدۇ ۋە ئاڭلىغۇچىلارنى ئۆزىگە جەلپ قىلىدۇ ھەمدە ئۇلارنىڭ تەپەككۈرى چېچىلىپ كەتمەيدۇ. ئىمام بۇخارى مۇسلىم رىۋايەت قىلغان ھەدىستە پەيغەمبەر ئەلەيھىسسالام مۇنداق دېگەن: «ئاللاتائالا بىر پەيغەمبەر ئۈچۈن قۇرئاننى چىرايلىق ئاھاڭدا، يۇقىرى ئاۋاز بىلەن يېقىملىق قىلىپ ئوقۇشقا



# «قۇرئان كەرىم» بىلەن «19» نىڭ مۇناسىۋەت سىرى توغرىسىدا

◆ ياسىن ئېزىز ◆

ھازىر جەمئىيەتتە «قۇرئان كەرىم» ۋە ھەدىسلەرنىڭ مۆجىزىلىرىگە دائىر نۇرغۇن خەۋەر-ئۇچۇرلار تارقىلىپ، بىز مۇسۇلمانلارغا خوش خەۋەر يەتكۈزمەكتە. بۇلارنىڭ تىپىك ۋەكىلى سۈپىتىدە «قۇرئان كەرىم» نىڭ ئېلېكترونلۇق مېڭىدە تەتقىق قىلىنىشىنى كۆرسىتىدىغان «ئېلېكترونلۇق مېڭە ۋە «قۇرئان كەرىم»» دېگەن ماقالە «مىللەتلەر ئىتتىپاقى» ژۇرنىلىنىڭ 1993-يىللىق 3-سانىدا ئېلان قىلىندى. مەزكۇر ماقالىدە چەت ئەللىك بەزى تەتقىقاتچىلارنىڭ «قۇرئان كەرىم» نى ئېلېكترونلۇق مېڭىنىڭ سىفىرىگە تەرجىمە قىلىپ، ئېلېكترونلۇق مېڭىگە كىرگۈزگەنلىكى، نەتىجىدە، كىشىنى ھەيران قالدۇرىدىغان مۆجىزەسىرلارنى بايقىغانلىقى ۋە شۇ ئارقىلىق «قۇرئان كەرىم» دەك مۇقەددەس كىتابنى يېزىپ چىقىش ئىتساننىڭ قولىدىن كەلمەيدىغانلىقىنى ئىسپاتلاپ چىققانلىقى يېزىلغان، ئاخىرىدا: «19» دېگەن بۇ ساننىڭ «قۇرئان كەرىم» بىلەن زىچ مۇناسىۋىتى بارلىقىغا ۋە ئۇنىڭ سەۋەبىگە ھېچكىم جاۋاب بېرەلگىنى يوق» دەپ خۇلاسەلەنگەن. مەن مەكۇر ماقالىدە «قۇرئان كەرىم» بىلەن «19» نىڭ مۇناسىۋىتى توغرىلۇق قاراشلىرىمنى ئوتتۇرىغا قويۇپ ئۆتمەن. مەلۇمكى، «ئېلېكترونلۇق مېڭە ۋە «قۇرئان كەرىم»» ناملىق ماقالىدە كۆرسىتىلگەن مىساللارنىڭ ھەممىسى

«قۇرئان كەرىم» دىكى «بسم الله الرحمن الرحيم» (بىسىمىللاھىر رەھمانىر رەھىم) دېگەن ئىبارە بىلەن، شۇنداقلا «19» دېگەن سان بىلەن مۇناسىۋەتلىك مىساللاردىن ئىبارەت. تۆۋەندە بۇلاردىن بىرنەچچىنى مىسال كەلتۈرىمەن:

1. «قۇرئان كەرىم» دىكى «بسم الله الرحمن الرحيم» (ناھايتى شەپقەتلىك ۋە مېھرىبان ئاللاننىڭ ئىسمى بىلەن باشلايمەن) دېگەن ئىبارە تۆۋەندىكى 19 ئەرەبچە ھەرپتىن تەركىپ تاپقان:

پ، س، م، ا، ل، ل، ه، ا، ل، ر، ح، م، ن، ا، ل، ر، ح، ي، م.

2. پۈتۈن «قۇرئان كەرىم» جەمئىي 114 سۈرە، 114 بولسا 19 نىڭ ئالتە ھەسسىسىگە تەڭ ( $19 \times 6 = 114$ ).

3. «قۇرئان كەرىم» نىڭ 114 سۈرىسى ئىچىدە -2، -3، -7، -10، -11، -12، -14، -15، -19، -20، -26، -27، -28، -29، -30، -31، -32، -36، -38، -40، -41، -42، -43، -44، -45، -46، -50، -55، -68 سۈرىدىن ئىبارەت 29 سۈرىنىڭ 1-ياكى 2-ئايەتلىرى يالغۇز ھەرب بىلەن باشلانغان مەسىلەن، الم، الر، حم، ص قاتارلىقلار. بۇ ھەرپلەرنىڭ شۇ سۈرىلەردە تەكرار چىقىش سانىمۇ 19 نىڭ ھەسسىسىگە توغرا كېلىدۇ، بۇنىڭ توغرىلىقىغا قىل سىغمايدۇ، ھەرقانداق ئادەم دەلىللەپ كۆرسە بولىۋېرىدۇ. مەسىلەن، 50-سۈرە (سۈرە «قاف») نىڭ بىرىنچى ئايىتى «ق» (قاف) بىلەن باشلانغان. بۇ ھەرپ شۇ سۈرە



مۇشۇنداق خالىغان ئادەمنى گۇمراھ قىلىدۇ، خالىغان ئادەمنى ھىدايەت قىلىدۇ، پەرۋەردىگارنىڭ قوشۇنىنى (يەنى پەرىشتىلەرنىڭ سانىنىڭ كۆپلۈكىنى، ئۇلارنىڭ كۈچ-قۇۋۋىتىنى ۋە ئۇلارنىڭ يارىتىلىشتىكى چوڭلۇقىنى) پەقەت ئۇ ئۆزى بىلىدۇ، بۇ (يەنى ئاللا بايان قىلغان دوزاخ) پەقەت ئىنسانلار ئۈچۈن ۋەزىنە سەھەتتۇر» (31).

مانا بۇ ئايەتلەردە ئاللاتائالا سەقەرگە (دوزاخقا) 19 پەرىشتىنىڭ مۇئەككەل ئىكەنلىكىنى، "19" دېگەن بۇ ساننىڭ پەقەت دىنسىزلار ئۈچۈن سىناق بولىدىغانلىقىنى، ئەھلى كىتابنىڭ قۇرئانغا ئىشىنىشىگە، مۆمىنلەرنىڭ ئىمانىنىڭ كۈچىيىشىگە سەۋەب بولىدىغانلىقىنى بايان قىلغان.

يۇقىرىقى ئايەتلەردىكى "ئۇنىڭغا 19 پەرىشتە مۇئەككەلدۇر"، "بىز ئۇلارنىڭ سانى بىلەن پەقەت كاپىرلارنى سىندۇق، تاكى ئەھلى كىتاب ئىمان ئېيتقاي، مۆمىنلەرنىڭ ئىمانى كۈچەيگەي" دېگەن مەزمۇنلار ناھايىتى مۇھىم بولۇپ، بۇلار دەل بىز تەتقىق قىلماقچى بولغان «قۇرئان كەرىم» بىلەن "19" دېگەن ساننىڭ مۇناسىۋەت سىرىدۇر، يەنى بىز بۇلاردىن ئاللاتائانىڭ "19" دېگەن بۇ سان (ئەسلىدە دوزاخ مۇئەككەللىرىنىڭ سانى) ئارقىلىق دىنسىزلارنى سىنىغانلىقىنى ھەمدە ئۇنى يەنە ئەھلى كىتابنى ئىمان ئېيتسۇن، مۆمىنلەرنىڭ ئىمانى كۈچەيسۇن دەپ «قۇرئان كەرىم» دىكى بىر سىر قىلغانلىقىنى چۈشىنىۋالالايمىز. چۈنكى:

بىرىنچىدىن، دۇنيادىكى ئىلىم-پەن ئارقىلىق يەشكىلى بولمايدىغان سىر-مۆجىزاتلارنى «قۇرئان كەرىم» ۋە ھەدىسلەرنىڭ روھى بويىچە چۈشەندۈرۈشكە بولىدۇ. بۇ بىزنىڭ يۇقىرىقىدەك

ئىچىدە جەمئىي 57 قېتىم تەكرارلانغان (3=19:57). بۇنداق مىساللار «قۇرئان كەرىم» دە كۆپ ئۇچرايدۇ («ئېلېكترونلۇق مېخ ۋە «قۇرئان كەرىم»» دېگەن ماقالىدىن پايدىلىنىڭ).

بىز يۇقىرىقىلاردىن شۇنى كۆرۈۋالالايمىزكى، "19" دېگەن بۇ سان «قۇرئان كەرىم» ئىچىگە يوشۇرۇنغان بولۇپ، «قۇرئان كەرىم» بىلەن زىچ باغلىنىپ ئۇنىڭ بىر مۆجىزىسىگە ئايلانغان. دىنىي مۆجىزىنى پەقەت دىنىي چۈشەنچە، نەزەرىيىلەر بىلەنلا تەھلىل قىلىپ بېقىشقا بولىدۇ. «قۇرئان كەرىم» دىكى مۆجىزاتلارنىمۇ «قۇرئان كەرىم»، ھەدىسلەر ئارقىلىق تەتقىق قىلىش كېرەك. نۇرغۇن مۆجىزاتلارنىڭ سىرىنى ئاللاتائالا «قۇرئان كەرىم» دە كۆرسىتىپ ئۆتكەن. شۇڭا بىز «قۇرئان كەرىم» دىكى "19" نىڭ سىرىنى «قۇرئان كەرىم» نىڭ ئۆزىدىن ئىزدىنىپ باقايلى:

74-سۈرە «مۇدەسسەر» نىڭ 30-، 31-ئايەتلىرىنى ئېلىپ كۆرۈپ ئۆتەيلى:

"ئۇنىڭغا (يەنى دوزاخقا) 19 پەرىشتە مۇئەككەلدۇر(30). بىز دوزاخ مۇئەككەللىرىنى پەقەت پەرىشتىلەردىن قىلدۇق، بىز ئۇلارنىڭ سانى بىلەن پەقەت كاپىرلارنى سىندۇق، تاكى ئەھلى كىتاب (ئۆزلىرىنىڭ ساماۋى كىتابلىرىدىكى بۇ ساننى كۆرۈپ قۇرئاننىڭ ھەق ئىكەنلىكىگە) ئىمان ئېيتقاي، مۆمىنلەرنىڭ (پەيغەمبەر ئەلەيھىسسالامنىڭ بەرگەن خەۋىرىگە ئىشەنگەنلىكىرىدىن ۋە ئەھلى كىتابنىڭ قۇرئان خەۋەرلىرىنىڭ تەۋرات، ئىنجىلدىكى خەۋەرلەرگە ئۇيغۇن ئىكەنلىكىنى ئېتىراپ قىلغانلىقىدىن) ئىمانى كۈچەيگەي، ئەھلى كىتاب ۋە مۆمىنلەر (بۇنىڭدىن) شەكلەنمەيدۇ، دىللىرىدا كېسەل بارلار (يەنى مۇناپىقلار)، كاپىرلار: 'بۇ مىسالدىن ئاللا نېمىنى ئىرادە قىلىدۇ؟' دەيدۇ، ئاللا



چۈشەنچىلەرگە ئىگە بولۇشىمىزغا، ئىلمىي تەتقىقاتلارنى ئېلىپ بېرىشىمىزغا، بەزى مەسىلىلەر ئۈستىدە يەكۈن چىقىرىشىمىزغا زۆرۈر ئىمكانىيەتلەرنى يارىتىدۇ.

ئىككىنچىدىن، «قۇرئان كەرىم» ئۇلۇغ ئاللاتائالا تەرىپىدىن نازىل قىلىنغان بولۇپ، ئۇنىڭ سۆزلىرىنىڭ مەنىسى چوڭقۇر، ھەتتا مۆجىزە دەرىجىسىگە يەتكەن. ئۇنىڭدىكى بىر سۆزنى ئۇنىڭ نازىل بولغان ۋاقتىدىكى ئەسلى مەنىسىدە چۈشىنىشكىمۇ، كېيىن شۇ خىلدىكى باشقا ئىشلارغا تەتبىقلاپ چۈشىنىشكىمۇ ھەم چۈشەندۈرۈشكىمۇ بولىدۇ. قىسقىسى، «قۇرئان كەرىم» سۆزلىرىنىڭ مەنىسى زامان-ماكان تاللىمايدۇ. بۇ قائىدە سۈرە «مۇددەسسەر» نىڭ 30-، 31-ئايەتلىرىنىڭ بىر تەرەپتىن، ئەينى ۋاقىتتىكى ۋەلىد ئىبنى مۇغىرە، ئەبۇ جەھىل ۋە ئەبۇلئەسەد جۇمھى قاتارلىقلارنىڭ سۆز-ھەرىكەتلىرىگە رەددىيە بېرىش، ئۇلارنى ئاگاھلاندۇرۇش يۈزىسىدىن نازىل بولغانلىقىنى، يەنە بىر تەرەپتىن، كېيىنكى دەۋرلەردە (مەسىلەن، ھازىرقى دەۋردە) «قۇرئان كەرىم» نىڭ مۆجىزىسىگە ئايلىنىپ، ئۇنىڭدىكى كىتابنى يېزىش ئىنسانىيەتنىڭ قولىدىن كەلمەيدىغانلىقىنى ئىسپاتلاپ، ئەھلى كىتابنىڭ ئىمان ئېيتىشىغا، مۆمىنلەرنىڭ ئىمانىنىڭ كۈچىيىشىگە سەۋەب بولۇش يۈزىسىدىن نازىل بولغانلىقىنى بايقىۋېلىش ئىمكانىيىتىنى يارىتىدۇ.

ئۈچىنچىدىن، ھازىرقى دۇنيادىكى نۇرغۇنلىغان ئەھلى كىتابنىڭ «قۇرئان كەرىم» دىكى «19» ساندىن ئىبارەت بۇ سىر ئېلېكترونلۇق مېڭە ئارقىلىق بايقالغاندىن كېيىن ئىسلامنى قوبۇل قىلغانلىقى ۋە قىلىۋاتقانلىقى، بۇ سىرنى ئاڭلىغان مۇسۇلمانلارنىڭ ئېتىقادىنىڭ كۈچەيگەنلىكى

ۋە كۈچىيىۋاتقانلىقى يۇقىرىقى ئايەتلەر مەزمۇنىدىكى «19» سانىنىڭ «قۇرئان كەرىم» نىڭ سىرلىق خۇسۇسىيىتىگە قارىتىلغانلىقىنى ئەمەلىي پاكىتلار بىلەن تەمىنلەيدۇ.

ئەگەر مەزكۇر سۈرىدىكى 30-، 31-ئايەتلەردە ئاللاتائالا مەخسۇس دوزاخ مۇئەككەللىرىنىڭ سانىنى ئېيتىپ، مۇشۇ سان بىلەن قورقۇتۇش ئارقىلىق ئەھلى كىتابنى ئىمان ئېيتقۇزماقچى، مۇسۇلمانلارنىڭ ئىمانىنى كۈچەيتمەكچى دېمەكلىك بىلەنلا چەكلىنىپ قالساق، بۇ «19» سانىنىڭ دىنىسزىلارنى ھەددىدىن زىيادە قورقۇتقۇدەك كۆپ سان ئەمەسلىكىگە، شۇنداقتىمۇ ھازىرقى دۇنيادىكى ئەھلى كىتابنىڭ «19» سانىنىڭ سىرلىق تەسىرىدىن قورقۇپ ئىمان ئېيتىۋاتقانلىق، مۇسۇلمانلارنىڭ ئىمانى كۈچىيىۋاتقانلىق ئەمەلىيىتىگە كۆز يۇمغان بولىمىز.

دېمەك، چەت ئەللىك تەتقىقاتچىلارنىڭ «قۇرئان كەرىم» نى ئېلېكترونلۇق مېڭە ئارقىلىق تەتقىق قىلىپ بايقىغان «19» سانىغا دائىر سىرلار توغرىسىدىكى مەلۇماتى سۈرە «مۇددەسسەر» نىڭ ئىچىدە ئەسكەرتىلگەن بولۇپ، ئاللاتائالانىڭ «قۇرئان كەرىم» نى بۇ «19» سانغا ئائىت سىرلارغا ئىگە قىلىشى قۇرئاننىڭ ئىنسان سۆزى ئەمەسلىكىنى ئىسپاتلاپ، ئەھلى كىتابنىڭ ئىمان ئېيتىشىغا، مۇسۇلمانلار ئىمانىنىڭ كۈچىيىشىگە تۈرتكە بولۇش ئۈچۈندۇر. شۇڭلاشقا بۇ گۈنكى دەۋر دىنىسزىلارغا سىناق بولىدىغان، ئىسلام نۇرى تېخىمۇ كۆپ كىشىلەرنىڭ دىلىنى يورۇتىدىغان دەۋردۇر.

(ئاپتور: توقسۇ ناھىيە يۇلتۇزباغ ئوتتۇرا مەكتەپتىن؛ دەسلەپكى تەھرىرى: مۆھتەرەم ھاجى؛ ئاخىرقى تەھرىرى: شەمشىدىن ھاجى.)



## پەرزەنتلەرنى تەربىيەلەش ھەققىدە

◀ ئېلى قارى ھاجى

قوپاللىق بىلەن ئۇرۇپ-تىللاپ قورقۇتماسلىق، ئۇلارنى كىچىكىدىن دۇرۇس ئادەم بولۇشقا، راست گەپ قىلىدىغان، يۇمشاق-سىلىق گەپ قىلىدىغان بولۇشقا يېتەكلەش لازىم.

ئىككىنچى، پەرزەنتلەرگە ھارام ئىشلاردىن يىراق بولۇش ھەققىدە تەربىيە قىلىش، ئۇلاردا ھەققانىيەت ۋە ۋىجدان تۇيغۇسىنى كىچىكىدىن تارتىپ يېتىلدۈرۈش لازىم.

ئۈچىنچىدىن، پەرزەنتلەرنى ھەقىقەت ھالدا ئىسلام ئەدەبى-ئەخلاقى بىلەن تەربىيەلەشكە ئالاھىدە دىققەت قىلىش لازىم:

1. پەرزەنتلەرگە ھەرقانداق ئىشنى "بىسىم-لا" بىلەن باشلاشنى ھەم ئوڭ تەرەپتىن باشلاشنى، تاماقنى مۇمكىنقەدەر ئوڭ قولىدا يېيىشنى تەۋسىيە قىلىش كېرەك. پەيغەمبەر ئەلەيھىسسالاممۇ ھەر ئىشنى ئوڭدىن باشلاشنى ياخشى كۆرەتتى.

2. پەرزەنتلەرنى پاكىز بولۇشقا تەرغىب قىلىش لازىم. مەسىلەن، ئۇلارنى تىرىمەك ئېلىشقا، قولتۇقىنىڭ موپىنى، ئەۋرەت تۈكىنى ئېلىشقا، بۇرۇتنى ئېلىشقا، بەدەننى يۇيۇپ تۇرۇشقا، بەدەننى ۋە كىيىم-كېچەكنى پاكىز تۇتۇشقا بۇيرۇش لازىم. پەيغەمبەر ئەلەيھىسسالام "پاكىزلىق ئىماننىڭ جۈملىسىدىن" دېگەندى ھەم يەنە "ئىسلام دىنىنىڭ نىشانىسى بەش تۈر: (1) خەتمە قىلىش؛ (2) ئەۋرەتنىڭ موپىنى ئېلىش؛ (3) بۇرۇتنى ئېلىش؛ (4) تىرىمەكنى ئېلىش؛ (5) قولتۇقنىڭ موپىنى ئېلىش" دېگەندى.

3. پەرزەنتلەرگە يەنە كىشىلەر ماڭىدىغان يوللارغا چوڭ-كىچىك تاھارەت قىلماسلىق، يوللارغا ئەخلەت تۆكمەسلىك ھەم كېرەكسىز نەرسىلەرنى تاشلىماسلىق، يولدا پۇتلىشىدىغان نەرسە بولسا ئېلىۋېتىش، كىشىلەر سايىدايدىغان يەرگە ۋە ئېقىن سۇغا چوڭ-كىچىك تاھارەت قىلماسلىق، قىسقىسى، ئومۇمغا زىيانلىق ئىشنى زادى قىلماسلىق توغرىسىدا كىچىكىدىن تەربىيە بېرىش لازىم.

ئاللاتائالا 66-سۈرە «تەھرىم»، 6-ئايەتتە مۇنداق دېگەن: "ئى مۆمىنلەر! ئۆزەڭلارنى ۋە بالا-چاقاڭلارنى ئىنسان ۋە تاشلار يېقىلغۇ بولمىدىغان، رەھىم قىلمايدىغان قاتتىق قول پەرىشتىلەر مۇئەككەل بولغان دوزاختىن ساقلاڭلار".

ئېنىقكى، ئاتل-ئانىلارنىڭ ئاللا ئالدىدا پەرزەنتلىرىنى تەربىيەلەش مەسئۇلىيىتى بار. ئەگەر ئاتل-ئانىلارنىڭ پەرزەنت تەربىيەلىشى ياخشى بولسا، ئىككىلا تەرەپ دۇنيا ۋە ئاخىرەتتە نىجات تاپىدۇ، ئەگەر ئۇنداق بولمىسا، پەرزەنتلەر شەقى بولىدۇ، ئاتل-ئانىلارنىڭ بوينىغا گۇناھ يۈكلەندۈرۈلۈپ شۇڭا پەيغەمبەر ئەلەيھىسسالام: "ھەممىڭلارنىڭ مەسئۇلىيىتى بار، ئاتا-ئانىلارمۇ ئۆز پەرزەنتلىرىنى تەربىيەلەش مەسئۇلىيىتىگە تارتىلىدۇ" دېگەن، يەنە "ئىنسان ئۆلگەندىن كېيىن مۇتلەق دۇنيادىكى قىلىدىغان ئەمەلى تۈگەيدۇ. لېكىن ئۈچ خىل كىشىنىڭ ئەمەلى داۋاملىق ساقلىنىپ قالىدۇ. بۇنىڭ ئۈچىنچى خىلى پەرزەنتلىرىنى ياخشى تەربىيەلەپ، ياخشى ئەۋلاد قالدۇرغان كىشىدۇر" دېگەن.

پەرزەنتلىرىنى ياخشى تەربىيەلەشنى ئىرادە قىلغان ئاتل-ئانىلار ئاۋۋال ئۆزىنى تۈزىتىشى، يامان ئادەت ۋە يامان قىلىقتىن ساقلىنىشى، زامانغا ۋە مۇسۇلمانلىققا لايىق ئادەم بولۇشى كېرەك، شۇنداق بولغاندىلا، ئاتل-ئانىنىڭ پەرزەنتلەرگە بولغان تەربىيىسى سىڭىدۇ، ئەگەر ئۇنداق بولمايدىكەن، ئۇلارنىڭ تەربىيە-نەسىھەتلىرى پەرزەنتلىرىگە كار قىلمايدۇ، شۇڭا ئاللاتائالا 2-سۈرە «بەقەرە» نىڭ 44-ئايىتىدە: "كىشىلەرنى ياخشى ئىشقا بۇيرۇپ ئۆزەڭلارنى ئۇنتۇمسىلەر؟" دېگەن.

پەرزەنتلەرنى تەربىيەلەشتە تۆۋەندىكى نۇقتىلارغا ئالاھىدە دىققەت قىلىش لازىم: بىرىنچى، پەرزەنتلەرنى كىچىكىدىن تارتىپ مۇۋاپىق مۇئامىلە بىلەن تەربىيەلەش، ئۇلارنى بىھۇدە گەپلەر بىلەن ئەكىلەتمەسلىك ياكى



4. پەرزەنتلەرنى ئەخلاقسىز بالىلار بىلەن ئارىلىشىپ قېلىشتىن توسۇش كېرەك.

5. پەرزەنتلەرگە كىيىم-كېچەكنى لايىقىدا كىيىش توغرىلۇق تەربىيە قىلىش لازىم. بولۇپمۇ قىزلارغا مىللىي ئۆرپ-ئادەت يوسۇنىدا كىيىنىش، ئوغۇللارغا مۇناسىپ كىيىملەرنى كىيىمەسلىك ھەم ئوغۇل بالىچە ياسىنىۋالماسلىق، ئوغۇللارغا بولسا، قىزلارغا مۇناسىپ كىيىملەرنى كىيىمەسلىك توغرىسىدا تەربىيە قىلىش كېرەك. پەيغەمبەر ئەلەيھىسسالام: "كىمكى ئۆزىنى (يېمەك-ئىچمەك، كىيىم-كېچەك ۋە باشقا جەھەتلەردە بولسۇن) باشقا مىللەتكە ئوخشىتىپ، ئۇلارنىڭ ئادەتلىرىنى دورىسا، شۇ مىللەتنىڭ جۈملىسىدىن بولىدۇ" دېگەندى. پەيغەمبەر ئەلەيھىسسالام يەنە ئاياللارچە كىيىنگەن ئەرلەرگە، ئەرلەرچە كىيىنگەن ئاياللارغا لەنەت ئوقۇغان.

6. پەرزەنتلەرگە ھارام مالنى مەسلىن، پارا، خىيانەت، جازانە، ئوغرىلىق قاتارلىق ھارام يول ياكى ۋاسىتە بىلەن كەلگەن ماللارنى يېگۈزمەسلىك لازىم. مۇبادا مۇنداق بولۇپ قالسا، ئاتلانا ۋە پەرزەنتنىڭ ھەر ئىككىسىگە ياخشى بولمايدۇ. ھارام مال يېيىش پەرزەنتلەرنىڭ شەقى بولۇپ قېلىشىغا سەۋەب بولىدۇ. ئاللاتائالا 4-سۈرە «نسا» نىڭ 29-ئايى-تىدە: "ئى مۆمىنلەر! بىرىبىرىڭلارنىڭ ماللىرىنى (ئوغرىلىق، خىيانەت قىلىش، بۇلاش، جازانخورلۇق، قىمار ئويناش قاتارلىق) ناھەق يول بىلەن يەۋالماڭلار" دېگەندى.

7. پەرزەنتلەرنى تاماكىدىن، ھاراقىتىن، زەھەرلىك چېكىملىكتىن ئىزچىل توسۇش، ئۇلارغا ھەرقانداق يامان كەيپ-خۇمارنىڭ بەدەن ۋە روھقا ئىنتايىن زىيانلىق ئىكەنلىكىنى كىچىكىدىنلا بىلدۈرۈش، چۈشەندۈرۈش، ئەڭ مۇھىمى، ئاتلانا بولغۇچى ئۇنداق يامان ئىشلاردىن ئاۋۋال ئۆزىنى تارتىشى كېرەك.

8. پەرزەنتلەرگە سالام قىلىشنى ئۆگىتىش كېرەك. پەرزەنتلەرنى چوڭ-كىچىك، تونۇش-ئاتونۇش كىشىلەرگە سالام قىلىشقا، باشقىلارنىڭ ئۆيىگە سالام قىلىپ كىرىشكە ئۆگىتىش زۆرۈر. پەيغەمبەر ئەلەيھىسسالامدىن بەزىلەر

قايسى خىل مۇسۇلمان ئەڭ ياخشى دەپ سورىغاندا، پەيغەمبىرىمىز: "ئاقچا تائام بەرگەن، تونۇغان-تونۇمىغان ئادەمگە سالام قىلغان كىشى" دەپ جاۋاب بەرگەن.

9. پەرزەنتلەرگە باشقا كىشىلەرنىڭ ئائىلىسىگە رۇخسەتسىز كىرمەسلىككە ھەم ئۆز ئائىلىسىدىكى ئاتلىنىشى بار ئۆيگە تۇيۇقسىز كىرمەسلىككە تەۋسىيە قىلىش كېرەك. «قۇرئان كەرىم» دە مۇنداق دېيىلگەن: "ئى مۆمىنلەر! باشقىلارنىڭ ئۆيلىرىگە (كىرىشكە) ئىجازەت سورىمىغىچە ۋە ئۆي ئىگىسىگە سالام بەرمىگىچە كىرمەڭلار" (24-سۈرە «نۇر»، 27-ئايەت).

10. پەرزەنتلەرنى ئۇرۇق-تۇغقان، قولۇم-قوشنا ۋە دوست-بۇرادەرلىرىگە ياخشىلىق قىلىشقا، ئۇلارغا ئازار بەرمەسلىككە، ئۆزىدىن باشقىلارنى ھۆرمەتلەشكە، قولىدىن كەلسلا ئۇلارغا ياخشىلىق قىلىشقا رىغبەتلەندۈرۈش، بۇ جەھەتتە يەنە ئاتلانا بولغۇچى ئۆزى ئۈلگە بولۇشى كېرەك. پەيغەمبەر ئەلەيھىسسالام: "كىمكى ئاللاغا ۋە قىيامەت كۈنىگە ئىشەنسە، قوشنىسىغا ئازار بەرمىسۇن، مېھماننى ئىززەت قىلسۇن، ياخشى گەپ قىلسۇن ياكى شۇك تۇرسۇن" دېگەندى.

ھۆرمەتلىك ئاتلانىلار! پەرزەنتلەرنى تەربىيەلەش يۈزىسىدىن بولسۇن ياكى باشقا جەھەتتىن بولسۇن، ئۇلاردىن رەنجىدىغان بىرەر ئىشقا دۇچ كېلىپ قالساق، ناھايىتى چوڭ سەۋر قىلىشقا توغرا كېلىدۇ، ئۇلارغا بەتدۇئا قىلىشقا بولمايدۇ، ئاللاتائالادىن ئۇلار ھەققىدە ئىنساپتەۋىپق تىلەش لازىم. پەيغەمبىرىمىز: "ئاتا-ئانىلارنىڭ پەرزەنتلىرىگە قىلغان دۇئاسى تېز ئىجابەت بولىدۇ" دېگەن. ئەگەر ئاتلانىلارنىڭ بەتدۇئاسى ئىجابەت بولۇپ قالسا، ئاقىۋىتى ياخشى بولمايدۇ. ئاللاتائالا بارلىقىمىزنىڭ پەرزەنتلىرىگە ھىدايەت، ياخشى پەزىلەت ۋە خىسەت ئاتا قىلغاي! ئۇلارغا بۇ دۇنيا ۋە ئاخىرەتتە ياخشىلىق ئاتا قىلغاي، ئامىن! (ئاپتور: قىزىلسۇ ئىسلام دىنى مەكتىپى ئۇستازى؛ ماقالىنى رەتلىگۈچى: ئەنۋەر مۇھەممەت؛ تەھرىرلىگۈچى: شەھىدىن ھاجى.)



## مۇسۇلمانلار پەرزەنتلىرىنى ياخشى تەربىيەلىشى لازىم

ئۆمەر جان مۇھەممەت

ناھايىتى شەپقەتلىك ۋە مېھرىبان ئالانىڭ ئىسمى بىلەن باشلايمەن.

ياكى بىرقانچە پەرزەنتىنىلا ئەمەس، بەلكى ئۇرۇق-تۇغقان، قولىم-قوشنىلارنىڭ، ئۆز خەلقىنىڭ، ئۆز مىللىتىنىڭ، بارلىق مۇسۇلمانلارنىڭ ... پەرزەنتلىرىنىمۇ ئۆز ئىچىگە ئالىدۇ. شۇڭا، ھەربىر مۇسۇلمان ئاللاتائالا مەجبۇرىيەت قىلىپ بېكىتكەن شۇ پەرزەنتلىرىنى (يەنى ئۆزىنى) ۋە پەرزەنتلىرىنى ئىمان، ئەخلاق بىلەن تەربىيەلىشىنى ئورۇنلىيالايدىمۇ، يوق؟ دېگەن مەسىلە ئۈستىدە چوڭقۇر ئويلىنىشى كېرەك.

مۇھەممەد ئەلەيھىسسالام مۇنداق دېگەن: ”ئاۋۋال ئۆزەڭنى تۈزەت، ئاندىن باشقىلارغا نەسىھەت قىل.“ بۇ ھەدىسنىڭ مەزمۇنىدىن مەلۇمكى، ھەرقانداق كىشى باشقىلارغا نەسىھەت قىلىش، باشقىلارنى ياخشى يولغا يېتەكلەش ئۈچۈن چوقۇم ئۆزىدە ئۇلارغا ئۈلگە بولالغۇدەك ئالاھىدىلىكنى ھازىرلىيالىشى، ئۆزىدە ئالاھىدە بىر خىل مەسئۇلىيەت تۇيغۇسىنى بەرپا قىلىشى كېرەك، جۈملىدىن ئاتل-ئانىلارمۇ بالىلارغا نەسىھەت قىلىش ۋە ئۇلارنى يېتەكلەش ئۈچۈن ئۆزلىرىدە بالىلارغا نەمۇنە بولالايدىغان خىسلەتلەرنى يېتىلدۈرۈشى كېرەك.

مۇھەممەد ئەلەيھىسسالام ھەرقانداق بىر مۇسۇلماننىڭ مەسئۇلىيەت دائىرىسىنى بەلگىلەپ مۇنداق دېگەن: ”سەلەردىن ھەربىر كىشى پادا باققۇچىغا ئوخشايدۇ، ئۇ پادىچى ئۆزىنىڭ ئالدىدىكى پادىلىرىدىن جاۋابكار بولغىنىدەك، سەلەرەمۇ ئۆز مەسئۇلىيەت دائىرىلەردىن جاۋابكار. ئاتا-ئانىلاردا بولسا، ئۆزىنىڭ بالا-چاقا ۋە ئائىلە تۇرمۇشىنى ياخشى،

ھەممىگە مەلۇمكى، ئىنسان تەن (بەدەن) بىلەن روھ (جان) دىن تەركىب تاپقان مەخلۇق. روھ بولمىغان بەدەن بەجايىكى بىر قۇرۇق جاھازىدۇر. ئەقىدە بولسا ئىنسان روھىيىتىنىڭ تۈۋرۈكى، ئىنسان ئېڭىنىڭ جەۋھىرى ھېسابلىنىدۇ. ئەقىدىسىز روھ ئەمەلىيەتتە چاھارپاي روھتۇر. مۇنداقچە ئېيتقاندا، پەقەت ئەقىدىلىك ئىنسانلا مەخلۇقاتلار سىپىدىن ئايرىلىپ چىققان ھەقىقىي ئىنساندۇر. پەرزەنتلىرىنى ياخشى تەربىيەلەپ، ياراملىق ئادەم قىلىش ئەنە شۇ ئىنسانلارنىڭ بۈيۈك مەجبۇرىيەتلىرىدىن بىرىدۇر. بۇ ھەقتە ئاللاتائالا «قۇرئان كەرىم» دە مۇنداق دېگەن: ”ئى مۆمىنلەر! ئۆزەڭلارنى ۋە بالا-چاقاڭلارنى ئىنسان ۋە تاشلار يېقىلغۇ بولىدىغان، رەھىم قىلمايدىغان قاتتىق قول پەرىشتىلەر مۇئەككەل بولغان دوزاختىن ساقلاڭلار“ (66-سۈرە «تەھرىم»، 6-ئايەت). بۇ ئايەتنىڭ مەزمۇنىدىن بىز، ئىنسانلار يېقىلغۇ قىلىنىپ كۆيدۈرۈلىدىغان ئوتتىن چوقۇم ئۆزىمىزنى، ئاندىن بالا-چاقىلىرىمىزنى قۇتۇلدۇرۇش-مىزنىڭ نەقەدەر زۆرۈرلۈكىنى كۆرۈۋالالايمىز. بۇ ئايەتتە ئېيتىلغان ”ئۆزەڭلارنى ۋە بالا-چاقاڭلارنى“ دېگەن سۆز ناھايىتى كەڭ مەنىلەرنى ئۆز ئىچىگە ئالىدۇ. ”ئۆزىنىڭ“ دېگەن سۆز قارىماققا بىر كىشى مەقسەت قىلىنغاندەك تۇرغىنى بىلەن، ئەمەلىيەتتە ئۆز خەلقىنىڭ، ئۆز مىللىتىنىڭ، ئۆز قېرىندىشىنىڭ، ئۆز ۋەتەننىڭ، ئۆز يۇرتىنىڭ... دېگەندەك مەنىلەرنى ئۆز ئىچىگە ئالىدۇ؛ ”بالا-چاقا“ دېگەن سۆز ئۆزىمىزنىڭ بىر



پاراۋان قىلىش مەسئۇلىيىتى بار. ئۇنداق بولغانىكەن، ھەرقانداق كىشى، بولۇپمۇ ئاتلانا بولغۇچى ئۆزىنىڭ ئەقلى ۋە جىسمانىي ئىقتىدارىدىن مۇمكىنقەدەر تولۇق پايدىلىنىپ، ئائىلە تۇرمۇشىنى ياخشىلاش ۋە گۈللەندۈرۈش بىلەن بىر ۋاقىتتا، پەرزەنتلىرىنى ياخشى تەربىيەلەشكە چوڭقۇر ئەھمىيەت بېرىشى لازىم، يەنى ئۇلارغا ئېتىقاد ۋە ئىلىم-پەننى سۆيىدىغان تۇيغۇنى كىچىكىدىن باشلاپلا سىڭدۈرۈشى، ئۆز ۋەتىنى، مىللىتى شۇنداقلا ئۆز بەختى ئۈچۈن خىزمەت قىلىش ھەم تۆھپە يارىتىش ئېڭى ۋە ئادىتىنى يېتىلدۈرۈش ھەققىدە ئۇلارغا بوشاشماي تەربىيە قىلىشى، بۇنىڭ ئۈچۈن ئەڭ ياخشىسى ئۆزلىرى ئالدى بىلەن ئۇلارغا ئۈلگە بولۇشى لازىم، بۇ ئۇلارنىڭ مەسئۇلىيىتى ھەم باش تارتىپ بولمايدىغان مەجبۇرىيىتىدۇر.

ئەجدادلىرىمىز ئىچىدىن چىققان مەھمۇت قەشقەرى، يۈسۈپ خاس ھاجىپ قاتارلىق كۆپلىگەن گىگانت ئالىملىرىمىز، مۇتەپەككۈرلىرىمىز ۋە يېقىنقى يىللاردىن بۇيان بارلىققا كەلگەن كۈرەش ئىبراھىم، خالمۇرات غوپۇر، تاشپولات تېيىپ، لېتىپ توختى... قاتارلىق ياش ئالىملىرىمىزنىڭ تۇغۇلۇشىدىنلا ياخشى يېتىلىپ، كىچىكىدىنلا تىرىشىپ، ئاخىر كاتتا ئالىملاردىن ھەم خەلققە تۆھپە قوشالايدىغان ياراملىق ئادەملەردىن بولۇشىنى ئائىلە تەربىيىسىدىن ھەرگىز ئايرىپ قارىغىلى بولمايدۇ. ئەنە شۇنداق ئۇلۇغ ئەزىمەتلەرنى بېقىپ، تەربىيەلەپ، ئۇلۇغ ئادەملەر قاتارىغا قوشقان ئاتلانىلارنىڭ تۆھپىسى مەڭگۈ قەدىرلىنىدۇ.

كونكرېت ئېيتساق، ھەرقانداق ئاتلانا ئۆزلىرىنىڭ پەرزەنتلىرى ئالدىدىكى مەجبۇرىيىتىنى ئىنتايىن مۇھىم بىلىشى، پەرزەنتلىرىنىڭ ياخشى ئۆسۈپ يېتىلىشىگە شەرت-شارائىت ھازىرلاپ بېرىشى، بۇنىڭ ئۈچۈن ئالدى بىلەن ئۆزىنىڭ

تىرىكچىلىك ساپاسىنى ئۆستۈرۈپ ئائىلە ئىقتىسادىنى ياخشىلىشى، ئائىلە ئەخلاقىغا رىئايە قىلىپ، ئائىلە تۇرمۇشىنى ئىناق، كۆڭۈللۈك قىلىشى، بالىلىرى ئوقۇش يېشىغا يەتكەندە، ئۇلارنى چوقۇم ئوقۇتۇشى، بالىلىرىنىڭ ئۆگىنىش ئەھۋالىغا شۇنداقلا ئۇلارنىڭ خاراكتېرى، ئەقلىي ئىقتىدارى، قىزىقىشى ۋە ئادەتتىكى يۈرۈش-تۇرۇشلىرىغا ئىزچىل كۆڭۈل بۆلۈشى، قىسقىسى، ئۇلارنىڭ كىچىكىدىنلا كامالەت مەنزىلىگە يېتىشىگە ھەر جەھەتتىن تۈرتكە بولۇشى، بۇنىڭ ئۈچۈن ئۆزلىرى چوقۇم نەمۇنىلىك، يېتەكچىلىك رولىنى ئوينىشى لازىم.

بىز مۇسۇلمانلارنىڭ ئۆزىمىزنى ۋە پەرزەنتلىرىمىزنى ئىلىم-پەن ۋە ئەدەبىيەت-خەلق بىلەن تەربىيەلەشنى توغرىسىدا پەيغەمبەر ئەلەيھىسسالام مۇنداق دېگەن: "ئىلىم ئېلىش بۆشۈكتىن لەھەتكىچە بولۇر"، "مەن دۇنياغا گۈزەل ئەخلاقلارنى ئومۇملاشتۇرۇش ئۈچۈن ئەۋەتىلدىم." بۇ ھەدىسلەرنىڭ مەزمۇنىدىن بىز ئىلىم-پەن ۋە ئەدەبىيەت-خەلقنىڭ مۇسۇلمانلار ئۈچۈن ئوخشاشلا مۇھىم ئىكەنلىكىنى، پەرزەنتلەرنىمۇ ئىلىم بىلەن قوراللىنىدۇرۇش ۋە ئەدەبىيەت-خەلق بىلەن زىننەتلەشنىڭ ئىنتايىن مۇھىم ئىكەنلىكىنى بىلەلەيمىز.

بىلىشىمىز كېرەككى، بىز بۇ دۇنياغا بىر مېھمان، دۇنيا بولسا بىز ئۈچۈن بىر قونالغۇ ۋە بىر ساھىبىخان. يەنە بىرنەچچە يىلدىن كېيىن ئىنسانىيەت 21-ئەسىرگە قەدەم قويدۇ. شۇ تاپتا دۇنيادىكى ھەرقايسى مىللەتلەر ئۆزلىرىنىڭ ۋە پەرزەنتلىرىنىڭ ساپاسىنى يەنىمۇ ئۆستۈرۈش ئارقىلىق ئۆزلىرىنىڭ يېڭى ئەسىردىكى تارىخىي ئورنى ۋە ئىناۋىتىنى (تەرەققىيات ئارقىلىق) تۇرغۇزۇش توغرىسىدا جىددىي ۋە ئەمەلىي پىلان سوقماقتا. مەملىكىتىمىز ئىسلاھات دەۋرىگە قەدەم قويغاندىن بېرى، بىر قىسىم ياش ئالىملىرىمىز



كەينى-كەينىدىن يېتىشىپ چىقىۋاتقان بولسىمۇ، لېكىن ئۇلارنىڭ سانى بارماق بىلەن سانىۋالغۇدەكلا ئاز، مىللىتىمىز يەنە ئاشۇنداق ئەزىمەتلەرگە ھەم شۇ ئەزىمەتلەرنىڭ روھىدىن ئۆگىنىپ، ئۇلارنىڭ ئىزىنى باسالايدىغان ئەۋلادلارغا، يەنىمۇ مۇھىمراقى، شۇنداق ئەۋلادلارنى تەربىيىلىيەلەيدىغان ئاتلانىلارغا موھتاج.

پاكت شۇنداقكى، ساپاسىز ئاتلانىلاردىن، كۆپ ھاللاردا، ساپاسىز پەرزەنت چىقىدۇ، ئەگەر بىز مۇسۇلمانلار ئېتىقاد ۋە ئىلىم-پەننىڭ كۈچىگە تايىنىپ ئۆزىمىزنىڭ ساپاسىنى ئۆستۈرمەيدىكەنمىز، پەرزەنتلىرىمىزنىمۇ ياخشى تەربىيىلىيەلمەي قالمىز. شۇڭا بىز چوقۇم ھوشىمىزنى يىغىپ، قۇرئان-ھەدىسلەر بويىچە ئىش كۆرۈپ، ئۆزلۈك كامالىتىگە ھەم پەرزەنت تەربىيىسىگە ئەھمىيەت بېرىپ، يېڭى دەۋرگە ماس ئىجتىمائىي مۇناسىۋەت ۋە ئائىلە مۇناسىۋىتىنى ئورنىتىپ، رىقابەتكە تولغان جەمئىيەت تەرەققىياتىنىڭ ئاساسىي يۈزلىنىشى ۋە ئىسلام دىنىمىزنىڭ ئاساسىي ئۆلچىمى بويىچە ئالغا ئىلگىرىلەپ، تەرەققىيات، ئۇچۇر دەۋرىگە مۇناسىپ مۇسۇلمانلاردىن بولۇشقا، ئەۋلادلارنىمۇ شۇنداق تەربىيىلەشكە تىرىشىشىمىز، ئىككىلا ئالەمدە ئاللاتائالانىڭ رازىلىقىغا ئېرىشەلەيدىغان بەندىلەردىن بولۇشىمىز لازىم.

ئەگەر بىز مۇسۇلمانلار ئويقۇمىزنى يەنىمۇ ئېچىپ، ئىلىم-پەن ۋە ئېتىقادنىڭ كۈچىگە تايىنىپ ئالغا ئىلگىرىلىمىسەك، ئۆزىمىز تىرىشىمىساق ئارقىدا قالغىنىمىز قالغان، ھەتتا ئاللاتائالامۇ بىزنىڭ قولىمىزدىن تۇتۇپ، بۇ نادانلىق ۋە قالاقلقتىن قۇتۇلدۇرۇپ قالالمايدۇ. ئاللاتائالانىڭ قانۇنىيىتى شۇكى، مەيلى ئۇ قانداق قەۋم، قايسى مىللەت بولۇشىدىن قەتئىينەزەر، ئەگەر ئۇ مەنمۇ گۈللىنەي، تەرەققىي قىلىپ باشقىلار قاتارىدا يۈكسەك مەدەنىي ھايات باياشاتلىقىنىڭ پەيزىنى سۈرەي، دەيدىكەن، ئۇ ئالدى بىلەن ئۆز ئېڭىدا ئۆز خەلقى، ۋەتىنى،

مىللىتى ئۈچۈن، ئۇلارنىڭ كەلگۈسى ئۈچۈن جان كۆيدۈرۈشى كېرەك. كىمكى ئۆزىدە مۇشۇنداق مەسئۇلىيەتچانلىق تۇيغۇسىنى ئاساسىي مىزان قىلىدىكەن، ئۇ چاغدا چوقۇم ئۇ ئاللاتائالا بۇيرۇغان ئىشلارنى ئىجرا قىلىپ، چەكلىگەن ئىشلاردىن تەلتۆكۈس قول ئۆزلەيدۇ، شۇنداقلا ئۆزىنىڭ ھوقۇق-مەجبۇرىيىتىنى تونۇپ يېتەلەيدۇ ۋە ئۇنى ئەمەلدە كۆرسىتەلەيدۇ. ھەر دائىم ئاللاتائانىڭ كۆرۈپ تۇرىدىغانلىقىنى ئەسلەپ، ناچار ئىللەت، يامان كەيپىياتلاردىن ساقلىنالايدۇ. ئىتتىپاقسىزلىق، بىلىمسىزلىك، نادانلىقنىڭ جەمئىيەت تەرەققىياتىغا ماسلىشىپ مېڭىشتا زور سەلبىي تەسىرى بار ئىكەنلىكىنى چۈشىنىپ يېتەلەيدۇ. شۇڭا بىز مۇسۇلمانلار دەۋر ئېقىمىغا يېقىندىن ماسلىشىپ، قۇرئان-كىتابلار بويىچە ئىش كۆرۈپ، يېڭى تىپتىكى دەۋر ئالاھىدىلىكىگە ئىگە ئىجتىمائىي مۇناسىۋەت ۋە ئائىلە مۇناسىۋىتىنى ئورنىتىپ، شەخسلىك ئەخلاق-پەزىلىتىمىزنى قېلىپلاشتۇرۇپ، پەيغەمبەر ئەلەيھىسسالامدەك گۈزەل ئەخلاقنى ئۈنۈپرسال تەشەببۇس قىلىپ، جەمئىيەت تەرەققىياتىنىڭ ئاساسلىق يۈزلىنىشى، ئىسلام دىنىمىزنىڭ ئاساسلىق ئۆلچىمى بويىچە ئالغا ئىلگىرىلەپ، ئىلىم-مەرىپەت بىلەن گۈللىنىۋاتقان ھازىرقى تەرەققىيات ۋە ئۇچۇر رىقابەت دەۋرىگە مۇناسىپ ئىش قىلىپ، ئىككىلا ئالەمدە ئاللاتائالانىڭ رازىلىقىغا ئېرىشىشى مەقسەت قىلىپ، ھارماي-تالماي تىرىشىشىمىز لازىم. مۇشۇنداق مەسئۇلىيەتچانلىق تۇيغۇسى بولغاندىلا، كېيىنكى ئەۋلادلار تەربىيىسىنى ياخشى ئېلىپ بارالايمىز.

ئاللاتائالا ھەممىمىزگە تەۋرەنمەس ئېتىقاد، بۈيۈك ئىرادە ئاتا قىلسۇن، ئامىن!  
(ئاپتور: شىنجاڭ ئىسلام ئىنستىتۇتىنىڭ سابىق تالىپى؛ ماقالىنى رەتلىگۈچى: ئەنۋەر مۇھەممەت؛ تەھرىرلىگۈچى: شەمشىدىن ھاجى.)



# ئىمام بۇخارى ۋە ئۇنىڭ مەشھۇر ھەدىس كىتابى — «سەھىھۇلبۇخارى» توغرىسىدا

شەھابىدىن ئابدۇلئەھەت

ئىمام بۇخارى — ئەبۇ ئابدۇللا مۇھەممەد ئىبنى ئىسمائىل ئىبنى ئىبراھىم بۇخارى مەشھۇر مۇھەددىس (ھەدىسشۇناس)، تارىخچى ئالىم. ئۇ مىلادى 810-يىلى ئوتتۇرا ئاسىيانىڭ بۇخارا شەھىرىدە بىر مەرىپەتپەرۋەر ئائىلىدە دۇنياغا كەلگەن. ئىمام بۇخارىنىڭ بوۋىسى مۇغىيرە ئەسلىدە بىر مەجۇسى (ئاتەشپەرەس) ئىدى. ئۇ شۇ دەۋردىكى بۇخارانىڭ ۋالىيسى ئىبنى يەمانى جۇئىنىنىڭ تۈرتكىسىدە ئىسلام دىنىغا كىرگەن. مۇشۇ مۇناسىۋەت بىلەن ئىمام بۇخارى «جۇئىنى» دەپ ئاتالغان. ئۇ بۇخارادا تۇغۇلۇپ ئۆسكەنلىكى ئۈچۈن بۇخاراغا نىسبەت بېرىپ «بۇخارى» دەپ ئاتالغان. ئۇنىڭ دادىسى ئىسمائىل دېگەن كىشى ئۆز دەۋرىنىڭ نوپۇزلۇق مۇھەددىسلىرىنىڭ بىرى بولۇپ، سۈننىي مەزھەپتىكى مەشھۇر تۆت فىقىھى مەزھىپىنىڭ بىرى — «مالىكىيە» مەزھىپىنىڭ ئاساسچىسى ئىمام مالىكتىن ئىلمى ھەدىس ئۆگەنگەن ۋە ئۆز دەۋرىنىڭ مەشھۇر ئالىمى ئىبنى مۇبارەك بىلەن ئىلمىي سۆھبەتلەردە بولغان. لېكىن بۇخارى كىچىك چىغىدىلا دادىسىدىن ئايرىلىپ قېلىپ، ئانىسىنىڭ تەربىيىسىدە بولغان. ئۇنىڭ ئانىسىمۇ ناھايىتى دىيانەتلىك، تەقۋادار ئايال بولۇپ، ئۇنى كىچىكىدىن تارتىپلا ناھايىتى ياخشى تەربىيەلەپ ئۆستۈرگەچكە، ئۇ ئون ياشقا توشاتوشمايلا پۈتۈن «قۇرئان كەرىم» نى ۋە ھەدىستىن 70 مىڭنى يادقا ئېلىپ بولغان. 16-يېشىدا ۋەكىلى ۋە ئىبنى مۇبارەك قاتارلىق ئالىملارنىڭ كىتابلىرىنى يادقا ئۆگىنىپ بولغان. ئىمام بۇخارى ناھايىتى تەقۋادار، جەسۇر،

مەرد، ھىممەتلىك كىشى ئىدى. كۆپ ئىستىقامەت قىلاتتى، قۇرئان ئوقۇشقا شۇنچىلىك ھېرىسمەن ئىدىكى، رامزان ئايلىرىدا «قۇرئان كەرىم» نى ھەر كۈنى بىر نۆۋەت ئۆتكۈزەتتى. دادىسىدىن قالغان مال-مۈلۈكلىرىنى تالىبۇئىلىملەرگە (ئىلىم ئۆگىنىۋاتقان تالىپلارغا) نەپقە قىلاتتى. ئۇ ئاتىسىدىن كىچىك قالغاچقا، تۇنجى ئىلمىي سەپىرىنى مۇقەددەس سەپەر — ھەج سەپىرى بىلەن باشلىغان. ھەجدىن كېيىن مەككىدە قېپقىلىپ، بىر مەزگىل ئىلىم تەھسىل قىلغان ھەمدە خۇراسان، ھىجاز، مىسىر، شام (سۈرىيە) قاتارلىق ئىلىم مەرىپەت مەركەزلىرىگە بېرىپ، ئۇ يەرلەرنىڭ مەشھۇر ئالىملىرىدىن نۇرغۇنلىغان ھەدىسلەرنى ئۆگەنگەن. ئاندىن مەدىنىگە كېلىپ «ئەتتارىخۇلكەبىر» ناملىق كىتابنى يېزىپ پۈتتۈرگەن. ئۇ ھاياتىدا باغداتقا سەككىز قېتىم بېرىپ ئىلمىي تەكشۈرۈشلەردە بولغان. بۇ جەرياندا، ئىمام ئەھمەد (ئەھمەد ئىبنى ھەنەبەل — سۈننىي مەزھەپتىكى مەشھۇر تۆت مەزھەپنىڭ بىرى — «ھەنەلبىيە» مەزھىپىنىڭ ئاساسچىسى) بىلەن كۆپ قېتىم ئۇچرىشىپ، ئىلمىي سۆھبەتلەردە بولغان ۋە ئۇنىڭدىن تەلىم ئالغان. ئۇ ئاشۇنداق خاسىيەتلىك سەپەرلىرى جەريانىدا، جەمئىي 1080 ئالىمدىن ھەدىس ئاڭلاپ خاتىرە قالدۇرغان بولۇپ، ئۇلارنىڭ بەزىسى تابىئىن (مۇسۇلمان ھالەتتە ساھابى بىلەن بىۋاسىتە ئۇچراشقان ھەمدە مۇسۇلمان ھالەتتە ۋاپات بولغان كىشى)، بەزىسى تەبىئىتابىئىن (مۇسۇلمان ھالەتتە تابىئىن بىلەن ئۇچراشقان ھەمدە مۇسۇلمان ھالەتتە ۋاپات بولغان



كشى) ئىدى. ئۇنىڭدىن 70 مىڭ ئادەم ئۇنىڭ «سەھىھۇلبۇخارى» ناملىق بۇ مەشھۇر ھەدىس كىتابىنى دەرس قىلىپ ئاڭلىغان بولۇپ، مۇھەممەد ئىبنى ئىيسا ترمىزى، ئەھمەد ئىبنى ئەلى ئىبنى شۇئەيب نەسەئى، مۇسلىم ئىبنى ھەججاج، ئىبنى خۇزەيمە ۋە ئەبۇ زۇرئە قاتارلىق ئالىملار ئۇنىڭ چوڭ شاگىرتلىرىدىن ئىدى. ئىمام بۇخارىنىڭ ئاشۇنداق ئۇزۇنغا سوزۇلغان ئىجتىھادلىق، سەمەرىلىك ئىلمىي سەپەرلىرى ئۇنىڭ ئۇستاز-شاگىرتلىرىنىڭ شۇنچە كۆپ بولۇشىنىڭ ئاساسى سەۋەبىدۇر.

ئىمام بۇخارىنى ئەستە قالدۇرۇش قابىلىيىتىنىڭ ئاجايىپ يۇقىرىلىقى بىلەن ئۆز دەۋرنىڭ تەڭداشسىز ئالىمى دەپلا قالماستىن، بەلكى ئاللاتائالانىڭ يەر شارىدىكى دەرىجىدىن تاشقىرى مۆجىزىلىرىنىڭ بىرى دېيىش مۇمكىن. چۈنكى، ئۇ جەمئىي 600 مىڭ ھەدىس توپلىغان بولۇپ، ئۇنىڭ ئىچىدىن 100 مىڭ سەھىھ ھەدىس (ئەستە ساقلاش قابىلىيىتى يۇقىرى بولغان ئىشەنچلىك كىشىلەر تەرىپىدىن رىۋايەت قىلىنغان، سەنەدى لىنىيىسى) پەيغەمبەر ئەلەيھىسسالامغا ئۆزلۈكسىز نۇتاشقان ھەدىس، 200 مىڭ غەيرىي سەھىھ ھەدىس يادقا ئالغان. ئۇ بىر قېتىم باغداتقا بارغاندا، باغداتنىڭ داڭدار مۇھەددىسلىرى ئۇ توپلىغان ھەدىسلەرنىڭ ئىشەنچلىك ۋە ئىشەنچلىك ئەمەس ئىكەنلىكىنى ئايرىش ئۈچۈن، ئۇنى سىناپ كۆرمەكچى بولۇپ، مىڭلىغان ھەدىسلەر ئىچىدىن 100 ھەدىسنى تاللاپ چىقىپ، شۇ ھەدىسلەرنىڭ تېكىستلىرىنى، راۋى (رىۋايەت قىلغۇچى) لىرىنى بىر-بىرىگە ئالماشتۇرۇپ ئون ئادەمنى تاللاپ چىقىپ، ھەربىرىگە ئون ھەدىستىن تەقسىم قىلىپ بەرگەن ھەمدە ئۇلارنى مەزكۇر ھەدىسلەرنى ئىمام بۇخارىنىڭ ئالدىدا ئوقۇشقا ئورۇنلاشتۇرغان. ھەدىس تەقسىم قىلىنغان مەزكۇر ئون نەپەر ئادەم ئۆزلىرىگە تەقسىم قىلىنغان ھەدىسلەرنى ئورۇنلاشتۇرۇشى بويىچە ئىمام بۇخارىنىڭ ئالدىدا بىر-بىرلەپ ئوقۇغان. ئۇ سالماقلىق بىلەن 100

ھەدىسنىڭ ھەممىسىنى بىراقلا ئاڭلاپ بولۇپ، ھەربىر ئادەمگە ھەربىر ھەدىسنىڭ رەت-تەرتىپى بويىچە ئەينەن تۈزىتىش بېرىپ، سورۇن ئەھلىگە ئوقۇپ بەرگەندە، سورۇن ئەھلى ئۇنىڭ بۇ ئاجايىپ تالانتىغا ھەيران قالغان ھەم ئۇنىڭ ئەڭ ئىشەنچلىك مۇھەددىس ئىكەنلىكىگە، ئۇ توپلاپ رەتلىگەن ۋە ئايرىپ بېكىتكەن ھەدىسلەرنىڭ ئەڭ ئىشەنچلىك ئىكەنلىكىگە قايىل بولغان، شۇنىڭ بىلەن ئۇنىڭ نام-شۆھرىتى پۈتۈن ئىسلام دۇنياسىغا پۇر كەتكەن. ئالىملار ئۇنىڭغا «ھۈججەتۇلئىسلام» (ئىسلامنىڭ پاكىتى)، ئەھلى ئىسلامنىڭ يېتەكچىسى، مۇسۇلمانلارنىڭ ئۈلگىسى ۋە مۇھەددىسلەرنىڭ ئۇستازى، دەپ ئىنتايىن يۇقىرى باھا بەرگەن.

ئىمام بۇخارى بىر ئۆمۈر ھەدىسلەرنى توپلاش، رەتلەش يولىدا نۇرغۇن شەھەرلەرنى ئايلىنىپ يۈرۈپ، ئاخىر كىندىك قېنى تۆكۈلگەن يۇرتى—بۇخاراغا قايتىپ كەلگەن. بۇخارا خەلقى ئۇنىڭ ئىززەت-ئىكرامىنى ناھايىتى ئوبدان قىلغان. لېكىن بۇخارانىڭ ۋالىيسى خالىد ئىبنى ئەھمەد زۇھەلى ئۇنى ئۆز ئۆيىگە كېلىپ بالا-چاقىلىرىغا «سەھىھۇلبۇخارى» دىن دەرس سۆزلەپ بېرىشنى تەلەپ قىلىپ تۇرۇۋالغان. ئۇ بۇ تەلەپنى «مەن ئىلىمنى خارلىمايمەن، ئۇنى سۇلتانلارنىڭ دەرۋازىلىرىغا كۆتۈرۈپ بارمايمەن. ئەگەر ئۇنىڭ ماڭا ئېھتىياجى بولسا، مېنىڭ ھۇزۇرۇمغا كەلسۇن!» دەپ رەت قىلغان. ۋالىي بۇنىڭغا غەزەپلىنىپ، ئۇنى بۇخارادىن ھەيدەپ چىقىرىشقا قۇتراتقۇلۇق قىلغان. ئۇنىڭ ئۈستىگە ئىمام بۇخارى «قۇرئان مەخلۇقىمۇ، مەخلۇق ئەمەسمۇ؟» دەيدىغان زور پىنتىگە دۇچ كەلگەن. ئۇ بۇ مەسىلىدە ئوتتۇرا يول تۇتۇپ: قۇرئاننىڭ لەفىزى (تەلەپپۇزى) ۋە خېتى مەخلۇقتۇر، ئاللانىڭ سۈپىتى بولغان، ئۇنىڭ زاتىدا ئەزەلدىنلا مەۋجۇت بولۇپ تۇرغان «كalamۇللا» (قۇرئاننىڭ مەنىسى، مەزمۇنى) نىڭ ئۆزى ئەزەلدىن، مەخلۇق ئەمەستۇر، دەپ قارىغان.



شۇنىڭ بىلەن ئاخىر ئۇ بۇخارادىن چىقىپ كېتىشكە مەجبۇر بولغان. ئۇ سەمەرقەنتكە تەخمىنەن 18 كىلومېتىر كېلىدىغان خەرتەڭ دېگەن يەرگە كېلىپ، كېسەل سەۋەبىدىن مىلادىنىڭ 870-يىلى 60 يېشىدا ئالەمدىن ئۆتكەن.

ئىمام بۇخارىنى ھەدىسشۇناسلىق ئىلمىنى تازا ۋايىغا يەتكۈزگەن كىشى دېيىش مۇمكىن. چۈنكى ئۇ ھەدىسشۇناسلىق ئىلمىنى ئۇنىڭ بىر ئەسىردىن كۆپرەك ۋاقىت ئىچىدىكى تەرەققىياتلىرى ئاساسىدا تېخىمۇ مۇكەممەل سىستېمىلاشتۇرۇپ، ھەدىسلەرنى ھېچقانداق شەك-شۈبھە قالمىغۇدەك دەرىجىدە ئېنىقلاپ چىققان ۋە تۈرلەرگە ئايرىپ بېكىتكەن. ئۇ بۇ ئىشقا شۇنداق ئىخلاسمەنلىك بىلەن بېرىلگەنكى: «سەھىھۇلبۇخارى» نىڭ ھەر بىر ھەدىسنى بېكىتكەندە، ئاۋۋال غۇسلى قىلىپ، ئىككى رەكئەتتىن ئىستىخارە (خەيرلىك تىلەش) نامىزى ئوقۇپ ئاندىن بېكىتكەن. ئىمام بۇخارىنىڭ سەھىھ ھەدىسلەرنى بېكىتىشتىكى شەرتى ئىمام مۇسلىمنىڭ مۇشۇ جەھەتتىكى شەرتىدىن كۈچلۈكرەك بولغان. ئىمام بۇخارى ھەدىس رىۋايەت قىلغان كىشى بىلەن ھەدىس رىۋايەت قىلىنغان كىشىنىڭ ئۇچراشقان بولۇشىنى شەرت قىلغان. ئەمما، ئىمام مۇسلىم بولسا، ھەدىس رىۋايەت قىلغان كىشى بىلەن ھەدىس رىۋايەت قىلىنغان كىشىنىڭ زامانداش بولۇشىنىلا شەرت قىلغانىدى.

دېمەك، ئىمام بۇخارى ھەدىسلەرنى يىغىش، رەتلەش ۋە بېكىتىشتىن ئىبارەت ئىسلامىيەتنىڭ بۇ ئۇلۇغۋار ئىشلىرىغا ئىنتايىن يۈكسەك مەسئۇلىيەت تۇيغۇسى بىلەن قاراپ، ھەدىسلەرنى قاتمۇقات ئىنچىكە ئۆتكەللەردىن ئۆتكۈزگەن. بۇ توغرىلۇق مۇنداق بىر ھېكايەت بار: ئىمام بۇخارى مەلۇم بىر ھەدىسنى ئېنىقلاش ئۈچۈن ئىككى-ئۈچ ئايلىق يىراق جايدا مەزكۇر ھەدىسنى بىلىدىغان بىر كىشىنىڭ بارلىقىنى ئاڭلاپ، ئۇ كىشىنى شۇنچە يىراق جايدا ئىزدەپ بارغان. ئىمام بۇخارى ھېلىقى

كىشىنىڭ ئۆيىگە يېقىنلاپ قالغاندا، ئۇ كىشىنىڭ بوش يۈرگەن بىر ئاتنى بىر تال چۆپ بىلەن بەزلەپ تۇتماقچى بولۇۋاتقانلىقىنى كۆرۈپ، ئۇ كىشىنىڭ يالغان ئېيتىش ئېھتىمالىنىڭ بارلىقىنى ھېس قىلىپ، ئۇ كىشى رىۋايەت قىلغان ھەدىس ئىشەنچلىك ئەمەس، دەپ قاراپ ئۇ كىشى بىلەن كۆرۈشمەيلا كېتىپ قالغان.

ئىمام بۇخارى ئۆزىنىڭ ئاشۇنداق ھارماس ئىجتىھادلىرى، ئاجايىپ ئىقتىدارى ۋە سۇنمىسى، ئىرادىسىگە يەرەتلىرى ئارقىلىق «سەھىھۇلبۇخارى»، «ئەلئەدەبۇلمۇفرىد»، «ئەلقرائەت خەلفەلىئىمام»، «ئەتتارىخۇلكەبىر»، «ئەتتارىخۇلئەۋسەت»، «ئەتتارىخۇسسەغىر»، «خەلقۇ ئەفئالىئىباد»، «ئۇسسەسسەھابە»، «كىتابۇلمەبسۇت»، «كىتابۇلئىلەل»، «كىتابەتۇز زۇئەفائى»، «ئەلمۇسنەدۇلكەبىر» ۋە «ئەلجامئۇلكەبىر» قاتارلىق مۇپەسسەل كىتابلارنى تەئلىپ قىلغان. «سەھىھۇلبۇخارى» پۈتۈن ئۆلىماتى ئىسلام (ئىسلام ئۆلىمالىرى) تەرىپىدىن ئۇ تەئلىپ قىلغان كىتابلار ئىچىدىكى ئەڭ نوپۇزلۇق كىتاب، دەپ قارىلىپلا قالماستىن، بەلكى مۇسۇلمانلار ئارىسىدا كۆپ تارقالغان «سەھىھى سىتتە» (ئالتە سەھىھ كىتاب)، دەپ ئاتالغان ئالتە پارچە مەشھۇر ھەدىس كىتابى ئىچىدە ئەڭ نوپۇزلۇق ۋە «قۇرئان كەرىم» دىن قالسىلا ئەڭ مۇئەبەر ۋە ئەڭ ئىشەنچلىك كىتاب، دەپ قارالغان.

«سەھىھۇلبۇخارى» نىڭ «فەتھۇلبارى»، «ئۇمرەتۇلقارى» («ئەينى» مۇ دېيىلىدۇ)، «ئىرشادۇسسارى» («قەستەلانى» مۇ دېيىلىدۇ)، «ئەلكەۋالىبۇددىنارى»، «ئەلخەيرۇلجارى»، «تەنقىھ»، «تەۋشىھ»، «ئوسمانى» ۋە «فەيزۇلبارى» قاتارلىق مۇپەسسەل شەرھىلىرى بار. بۇنىڭدىن باشقا «سەھىھۇلبۇخارى» نىڭ مۇختەسەز (قىسقارتما) لىرىگە قىلىنغان «سەھىھۇلبۇخارى جەۋھەرلىرى ۋە قەستەلانى شەرھى» ۋە «مەنارۇلقارى» قاتارلىق شەرھىلىرىمۇ بار.



«سەھىھۇلبۇخارى» مۇناسىۋەتلىك تېمىلارغا بۆلۈنگەن ئىككى جىلدلىق، 30 پارلىق چوڭ ھەجىملىك كىتاب بولۇپ، كانارىغا ھەدىسلەرنىڭ شەرھىسى، راۋىلار ئىسىملىرىنىڭ تولۇق ئاتىلىشى ۋە بىر قىسىم كەم ئۇچرايدىغان قىيىن لۇغەتلەر ئىزاھاتى بېرىلگەن. ئىمام بۇخارى بۇ كىتابقا 16 يىلدا توپلىغان 600 مىڭ ھەدىس ئىچىدىن بىر-بىرلەپ، قايتا-قايتا تەكشۈرۈپ ئېنىقلاش ئارقىلىق جەمئىي 9397 سەھىھ ھەدىسنى تاللاپ كىرگۈزگەن، بۇنىڭ ئىچىدە 3275 ھەدىس تەكرار ھەدىس (پەقەت مەنە جەھەتتىن تەكرار كەلگەن بولۇپ، سەنەد جەھەتتىن باشقا باشقا كىشىلەر رىۋايەت قىلغان ھەدىس) بولۇپ ھېسابلىنىدۇ.

«سەھىھۇلبۇخارى» دا پەقەت ھەدىسلەر زىكرى قىلىنىپلا قالماستىن، بەلكى ھەدىسلەردىن مەسىلە (ھۆكۈم) چىقىرىلىدۇ ۋە بابلارغا مۇناسىپ ھەدىسلەر كەلتۈرۈلىدۇ. شۇڭا، بەزى بابلاردا ھەدىسلەر سەنەدىسىز كەلتۈرۈلۈپ، ئۇنىڭدا «پەيغەمبەر ئەلەيھىسسالامدىن پالانى رىۋايەت قىلغان» دېگەنگە ئوخشاش سۆزلەر بىلەن كۇپايىلىنىدۇ. بەزىدە ھەدىسلەر سەنەدىسىز كەلتۈرۈلىدۇ. بەزىدە مۇئەللىق ھەدىس (ھەدىسنىڭ سەنەد بېشىدىن بىر ياكى ئۇنىڭدىن كۆپرەك راۋىنىڭ چۈشۈپ قالغانلىقى ئېنىق بولغان ھەدىس) لەر كەلتۈرۈلىدۇ.

بۇنىڭدىكى سەۋەب: «سەھىھۇلبۇخارى» نىڭ ھەر بىر باب ماۋزۇسى بىردىن ھۆكۈم بولغانلىقى ئۈچۈن مەقسەت شۇ ھۆكۈمنى دەلىللەشتۈر. بەزى بابلاردا پەقەت بىرلا ئايەت بار. بەزى بابلاردا بولسا ھېچنەمە يوق ئاق قالدۇرۇلغان. بۇنىڭدىكى سەۋەب: قويۇلغان ماۋزۇنىڭ مەزمۇنىدا، «سەھىھۇلبۇخارى» غا ھەدىس تاللاشتىكى شەرتكە مۇۋاپىق ھەدىسنىڭ ئىمام بۇخارىنىڭ ھۇزۇرىدا ئىسپاتلانمىغانلىقىنى ئىسكەرتىپ قويۇشتىن ئىبارەت. شۇڭا «سەھىھۇلبۇخارى» نىڭ بەزى نۇسخىلىرىدا ھەدىسلىرى يوق بابلار بىلەن بابلىرى يوق

ھەدىسلەر قوشۇۋېتىلگەن. دېمەك، «سەھىھۇلبۇخارى» ھەدىسلىرىنىڭ بېكىتىلىش شەرتلىرىنىڭ كۈچلۈكلۈكى، ھەدىسلەرنىڭ ئاساسىي مەزمۇنلىرىنىڭ پروگرامما خاراكتېرىدە كىتاب بېشىغا بېرىلىشى، باب تېمىلىرىنىڭ قويۇلۇش تەرتىپى ۋە ئۇسلۇبىنىڭ ئۆزگىچىلىكى بىلەن باشقا «سەھىھۇلبۇخارى» لارغا نىسبەتەن يۈكسەك ئالاھىدىلىكلەرگە ئىگە. شۇڭا، «سەھىھۇلبۇخارى»، «ئەلجامئۇسسەھىھ» («ئەك» سەھىھ ھەدىسلەر توپلىمى) دەپمۇ ئاتىلىدۇ.

بۇ كىتاب قىممەتلىك ئىسلامى مىراس بولۇش سۈپىتى بىلەن ئىسلام ئەللىرىدە، ھەتتا غەيرىي ئىسلام ئەللىرىدىمۇ ھەر خىل نۇسخىلاردا كۆپلەپ نەشر قىلىنىپ، مەسچىت-مەدرىسەلەردە، ئىسلام ئۇنىۋېرسىتېتلىرىدا دەرسلىك ۋە دەرسلىك مەنبەسى قىلىنىپ كەلمەكتە. جۈملىدىن جۇڭگودىكى ئىسلام دىنى ئىنىستىتۇتلىرى ۋە بىر قىسىم ئىسلام دىنى ئوقۇتۇش نۇقتىلىرىدىمۇ دەرسلىك ۋە دەرسلىك مەنبەسى قىلىنىپ كەلمەكتە. شۇنداقلا ئۇيغۇر مۇسۇلمانلىرى ئىستىخىيلىك ھالدا «سەھىھۇلبۇخارى» بار يۇرتقا بالايىئاپەت كەلمەيدۇ، دەپ قاراپ، ئۇنى ئۇلۇغلاپ كۆز قارىغۇقىنى ئاسرىغاندەك ئاسراپ كەلمەكتە.

ھەدىس—پەيغەمبەر ئەلەيھىسسالامنىڭ سۆز-ھەرىكەتلىرىنى، ساھابىلەرنىڭ پەيغەمبەر ئەلەيھىسسالام تەستىق قىلغان ياكى سۈكۈت قىلغان سۆز-ھەرىكەتلىرىنى ۋە ئۇلارنىڭ پەيغەمبەر ئەلەيھىسسالامنىڭ ئەخلاقى ۋە سۈپەتلىرى توغرىسىدا قىلغان بايانلىرىنى كۆرسىتىدۇ. («ئۇ» ئۆز نەپسى خاھىشى بويىچە سۆزلىمەيدۇ. پەقەت ئۇنىڭغا نازىل قىلىنغان ۋەھىنلا سۆزلەيدۇ» (53-سۈرە «نەجم»، 3—4-ئايەتلەر). سىلەرگە—ئاللانى، ئاخىرەت كۈنىنى ئۈمىد قىلغان ۋە ئاللانى كۆپ ياد ئەتكەنلەرگە—رەسۇلۇللا ئەلۋەتتە ياخشى ئۈلگە-دۇر...» (33-سۈرە «ئەھزاب»، 21-ئايەت).

«پەيغەمبەر ئەلەيھىسسالامنىڭ ئەخلاقى قۇرئاندىر»



(سەئىدى ئىبنى ھىشامدىن مۇسلىم رىۋايەت قىلغان ھەدىسنىڭ بىر قىسمى) شۇڭا، ھەدىس— قۇرئاننىڭ تەپسىرى ۋە ئىزاھاتى دەپ قارىلىدۇ. پەيغەمبەر ئەلەيھىسسالام زامانىسىدا ساھابىلەر ھەدىسلەرنى ئىنتايىن چوڭقۇر ئىخلاسمەنلىك بىلەن يادقا ئېلىپ، ئەسلىرىدە قالدۇرۇۋالاتتى. ئەينى چاغدا نۇرغۇنلىغان ساھابىلەر ھەدىسلەرنى يىغىپ توپلاشقا ئۆزلىرىنىڭ يۈرەك قانلىرىنى سەرپ قىلىپ، كۆپلىگەن خىزمەتلەنى ئىشلىگەن. بىراق، ھەدىسلەر خاتىرە قالدۇرۇلمىغاچقا، ساھابىلەرنىڭ ئېغىزلىرىدىنلا رىۋايەت قىلىنىپ كەلگەن. پەيغەمبەر ئەلەيھىسسالام ۋاپاتىدىن كېيىن، ھەر خىل سىياسىي ۋە تارىخىي سەۋەبلەر تۈپەيلىدىن بىر قىسىم ھەر خىل غەرىزدىكى كىشىلەر ھەر خىل توقۇلما ھەدىسلەرنى ئويدۇرۇپ چىقارغان. ئۇنىڭ ئۈستىگە ھەدىسلەرنى يادقا بىلىدىغانلار بىر-بىرلەپ ئالەمدىن ئۆتۈپ تۈگەشكە باشلىغان. مۇشۇ خىل ئەھۋالغا ئاساسەن نۇرغۇنلىغان ئالىملار ھەدىسلەرنى توپلاپ، رەتلەپ كىتاب قىلىپ چىقىشقا باشلىغان. ھەدىس— لەرنى يىغىش، خاتىرە قالدۇرۇش پائالىيىتى ئاساسەن ئۈمەۋىلەر خەلىپىلىكىنىڭ 8—خەلىپىسى— ئۆمەر ئىبنى ئابدۇلئەزىز (717—720—يىللىرى خەلىپە بولغان) نىڭ ھەدىسلەرنى يىغىپ خاتىرە قالدۇرۇش توغرىسىدا ۋالىي ئەبۇ بەكرى ئىبنى مۇھەممەد ئىبنى ئەمرى ئىبنى ھەزمىگە چۈشۈرگەن پەرمانى بىلەن باشلانغان. بۇ ئۇلۇغ چاقىرىققا ئۆز زامانىسىنىڭ ئىلمى ھەدىس پېشىۋاسى— مۇھەممەد ئىبنى مۇسلىم ئىبنى شىھاب زۇھرى تۇنجى قېتىم ئاۋاز قوشۇپ، مۇشۇ ئىلىم بويىچە نادىر ئەسەرلەرنى يازغان. مۇشۇ مۇناسىۋەت بىلەن مۇھەددىسلەر ئۇنى ئىلمى ھەدىسنىڭ ئاساسچىسى دەپ قارىغان. 9—ئەسىرگە كەلگەندە، ناھايىتى نۇرغۇن ھەدىس كىتابلىرى بارلىققا كەلگەن. ئىمام بۇخارى ياشىغان دەۋر مانا مۇشۇنداق ئىسلام دىنى ئىلىملىرىنىڭ گۈللىنىش دەۋرىگە توغرا كەلگەن. بۇ چاغدا مەدىنە، مەككە، كۇفە، بەسرە ۋە ئىسلام خەلىپىلىكىنىڭ

سىياسىي، ئىقتىسادى ۋە مەدەنىيەت مەركىزى بولغان باغدات قاتارلىق شەھەرلەر ئىسلام دىنى ئىلىملىرىنىڭ مۇھىم مەركەزلىرىگە ئايلانغان بولۇپ، ئەھمەد ئىبنى ھەنبەل، ئەلى ئىبنى مۇدەينى، مۇسلىم ئىبنى ھەججاج، مۇھەممەد ئىبنى ئىيسا تىرمىزى، ئىبنى ماجە ۋە ئەبۇ داۋۇد قاتارلىق مەشھۇر ئالىملار يېتىشىپ چىققان. ئۇلار ئىسلام دىنى ئىلىملىرىنىڭ مۇشۇ ئالتۇن دەۋرىدە نۇرغۇنلىغان ھەدىس توپلاملىرىنى قالدۇرۇپ كەتكەن.

قۇرئان بىلەن ھەدىس كىتاب بولۇپ شەكىللەنگەندىن كېيىن، ئىلمى تەپسىر، ئىلمى ھەدىس ۋە ئىلمى فىقھى قاتارلىق شەرىئەت ئىلىملىرى بارلىققا كېلىپ ۋە تەرەققىي قىلىپ، ھەرقايسى ئىلىملەر بويىچە نۇرغۇنلىغان كىتابلار يېزىلغان. شۇنىڭ بىلەن پەيغەمبەر ئەلەيھىسسالام ۋە ساھابىلەر دەۋرىدىن كېيىنمۇ «قۇرئان كەرىم» ۋە ھەدىسنى توغرا چۈشىنىش ۋە چۈشەندۈرۈشنىڭ ئىمكانىيىتى تۇغۇلغان. نەتىجىدە، شەرىئەت ئىلىملىرىنىڭ مەخسۇس قائىدىمۇپىرىنسىپلىرى تۇرغۇزۇلۇپ، مۇكەممەل بولغان ئىلمىي نەزەرىيە سىستېمىسى شەكىللەنگەن.

شەرىئەت ئىلىملىرىنىڭ يۇقىرىقىدەك قائىدىمۇپىرىنسىپلىرى پەيغەمبەر ئەلەيھىسسالامنىڭ 23 يىللىق پەيغەمبەرلىك ۋەزىپىسىنى ئۆتەش جەريانىدىكى مەسىلىلەرنى بىر تەرەپ قىلىش ئەمەلىيىتىگە ئاساسەن تۇرغۇزۇلغان. مەزكۇر ئىلىملەرنىڭ شەكىللىنىشى پەقەت قۇرئان ۋە ھەدىسنى توغرا تەپسىر قىلىش ۋە توغرا ئىزاھلاشنىڭ تەقەززاسى ئىدى. مەزكۇر ئىلىملەرنىڭ مەنبەسى يەنىلا مۇھەممەد ئەلەيھىسسالامنىڭ 23 يىللىق پەيغەمبەرلىك ئەمەلىيەت جەريانى بولۇپ، ئەينى چاغدا ھازىرقىدەك كونكرېت شەكىلگە ھاجەت يوق ئىدى.

ھەدىس—ئىسلام دىنىنىڭ ئەقىدىلىرىنى ئىسپاتلاش، شەرىئەت ئەھكاملىرىنى بېكىتىش ۋە ئەخلاق ئۆلچەملىرىنى بەلگىلەشتە (ئاخىرى 56—بەتتە)



## سەئۇدى ئەرەبىستانى پادىشاھلىقىنىڭ ۋەلى ئەھدىسى شاھزادە ئابدۇللا بىننى ئابدۇلئەزىز جۇڭگو ئىسلام جەمئىيىتىنى زىيارەت قىلدى

گوۋۇيۈەن زۇڭلىسى جۇ رۇڭجىنىڭ تەكلىپىگە بىنائەن، جۇڭگوغا رەسمىي زىيارەتكە كەلگەن سەئۇدى ئەرەبىستانى پادىشاھلىقىنىڭ ۋەلى ئەھدىسى، بىرىنچى مۇئاۋىن باش ۋەزىرى، خەلق مۇھاپىزەتچى قىسمىنىڭ قوماندانى شاھزادە ئابدۇللا بىننى ئابدۇلئەزىز ۋە ئۇنىڭ ھەمراھلىرى 10-ئاينىڭ 15-كۈنى چۈشتىن كېيىن سائەت بىردە، جۇڭگونىڭ سەئۇدى ئەرەبىستانىدا تۇرۇشلۇق باش ئەلچىسى يۇ شىڭجىنىڭ ھەمراھلىقىدا جۇڭگو ئىسلام جەمئىيىتىدە زىيارەتتە بولدى. جەمئىيەتنىڭ مۇئاۋىن رەئىسى قوشۇمچە باش كاتىپى مۇھەممەد ھەنەفى ۋەن ياۋىن، مۇئاۋىن رەئىسلىرىدىن نوئمان ما شىيەن، ئابدۇرەھىم ئىمىن، مۇھەممەد سەئىد ما يۇنغۇ، شەمشىدىن ھاجى مەھمۇد، خەلقئارا بۆلۈم مۇدىرى مۇستافا ياڭ جىبو، مۇئاۋىن مۇدىرى ئادىل ھاجى كېرەم قاتارلىقلارنىڭ يېتەكچىلىكىدە جۇڭگو ئىسلام جەمئىيىتى خادىملىرى، جۇڭگو ئىسلام ئىنىستىتۇتىنىڭ ئۇستاز-تالىپلىرى مېھمانلارنى داغدۇغىلىق مۇراسىم ئۆتكۈزۈپ قىزغىن كۈتۈۋالدى. ۋەن ياۋىن ئالدى بىلەن جۇڭگو ئىسلام جەمئىيىتى ۋە جۇڭگودىكى 20 مىليون ھەر مىللەت مۇسۇلمانلىرىغا ۋاكالەت ۋەلى ئەھدى شاھزادە ئابدۇللا ۋە ئۆمەك ئەزالىرىنىڭ جۇڭگوغا كېلىپ ئەتىسلا جۇڭگو ئىسلام جەمئىيىتىگە مەخسۇس زىيارەت قىلىپ كەلگەنلىكىگە مىننەتدارلىقىنى ۋە مېھمانلارنى قىزغىن قارشى ئالدىغانلىقىنى بىلدۈردى. شاھزادە ئابدۇللاغا جۇڭگو مۇسۇلمانلىرى ۋە جۇڭگو ئىسلام دىنى ئەھۋالىنى قىسقىچە تونۇشتۇردى ھەمدە جۇڭگو مۇسۇلمانلىرىنىڭ ھەر يىلى مۇقەددەس زېمىنغا بېرىپ ھەج تاۋاپ قىلىشىغا سەئۇدى ھۆكۈمىتىنىڭ تىرىشچانلىق كۆرسىتىپ قولايلىق شارائىت يارىتىپ بەرگەنلىكىگە چىن كۆڭلىدىن تەشەككۈر ئېيتتى.

ۋەلى ئەھدى شاھزادە ئابدۇللا جۇڭگو ئىسلام جەمئىيىتىنى زىيارەت قىلغانلىقىغا ئىنتايىن مەمنۇن بولغانلىقىنى بىلدۈردى. ئۇ: ئىسلام دىنى تىنچلىققا دەۋەت قىلىدىغان دىن، ئىسلام دېگەن سۆزنىڭ مەنىسى تىنچلىق دېگەنلىكتۇر، ئىسلام دىنىنىڭ جەۋھىرى ئۆزئارا ئىتتىپاق، مۇھەببەت، گۈزەل ئەخلاق-پەزىلەت بىلەن ياشاشنى تەشەببۇس قىلىشتىن ئىبارەت. ۋەتەننى سۆيۈش ئىماننىڭ بىر قىسمى، شۇڭا مۇسۇلمانلار ھەرقانداق ۋاقىتتا ئۆزلىرىنىڭ ۋەتەننى سۆيىدىغان، دىننى سۆيىدىغان ئالىجاناب ئەنئەنىسىنى داۋاملىق جارى قىلدۇرۇشى كېرەك، دېدى.

سەمىي ۋە قىزغىن سۆھبەتتىن كېيىن، ئىككى تەرەپ سۆۋغات-سالام ئالماشتۇرۇشتى ۋە شاھزادە ئابدۇللا ئىسلام جەمئىيىتىگە ئىمانە ئاتىدى.

شاھزادە ئابدۇللا ۋە ئۇنىڭ ھەمراھلىرى يەنە جۇڭگو ئىسلام ئىنىستىتۇتىنى زىيارەت قىلىپ، ئىنىستىتۇتنىڭ تولۇق كۇرس سىنىپىدا ئوقۇۋاتقان تالىپلارنىڭ دەرسخانىدىكى ئۆگىنىش ئەھۋالىنى كۆزدىن كەچۈردى، ئۇ تالىپلار ۋەكىللىنىڭ ئەرەب تىلىدا سۆزلىگەن قارشى ئېلىش سۆزى ۋە «قۇرئان كەرىم» دىن قىلغان قىرائىتىنى ئاڭلىغاندىن كېيىن، ئۇلارنىڭ ئۆگىنىشىدىن مەمنۇن بولدى. مېھمانلار يەنە جۇڭگو ئىسلام ئىنىستىتۇتىنىڭ كۈتۈپخانىسىنى ئېكسكۇرسىيە قىلدى.

ئاخىردا شاھزادە ئابدۇللا ۋە ئۇنىڭ ھەمراھلىرى جەمئىيەت بىناسى ئالدىدا جەمئىيەت رەھبەرلىرى بىلەن خاتىرە سۈرەتكە چۈشتى.

سەئۇدى ئەرەبىستانىنىڭ دىپلوماتىيە ۋەزىرى شاھزادە سەئۇد سەيسال، خەلق مۇھاپىزەتچى قىسمى غەربىي رايونىنىڭ مۇئاۋىن قوماندانى شاھزادە سەيسال سەئۇد، سەئۇدى ئەرەبىستانىنىڭ ئامېرىكىدا تۇرۇشلۇق باش ئەلچىسى شاھزادە بەندەر بىننى سۇلتان، ۋەلى ئەھدى ئىشخانىسىنىڭ مەسلىھەتچىسى شاھزادە تۈركى، ۋەلى ئەھدىنىڭ ئۈچ نەپەر شاھزادىسى، نېفىت ۋە كان مەھسۇلاتى بايلىقى ۋازارىتىنىڭ ۋەزىرى ئىنژېنېر ئەلى بىننى ئىبراھىم، مالىيە ۋە خەلق ئىقتىسادى ۋازارىتىنىڭ ۋەزىرى پروفېسسور ئىبراھىم بىننى ئابدۇلئەزىز، سەئۇدى ئەرەبىستانىنىڭ جۇڭگودا تۇرۇشلۇق باش ئەلچىسى يۈسۈف مۇھەممەد ئەل مەدەنى قاتارلىقلارمۇ ۋەلى ئەھدى شاھزادە ئابدۇللا بىلەن زىيارەت قىلدى. (ئادىل ھاجى كېرەم)



جۇڭگو مۇسۇلمانلار ۋە كىلىللىرى ئۆمىكى لىۋىيىدە زىيارەتتە بولدى

◇ چاڭ چىڭلياڭ

ئەلەيھىسسالامنى خاتىرىلەشكە ئاتاپ تەييارلىغان نومۇرلىرىنى كۆرسەتتى. بىر قىسىم مېھمانلارمۇ ئۆز رايونلىرىغا ۋاكالىتەن مۇھەممەد ئەلەيھىسسالامنى خاتىرىلەپ نۇتۇق سۆزلىدى، پائالىيەت ئىككىنچى كۈنى سەھەر سائات ئىككىگىچە داۋاملاشتى. 7-ئاينىڭ 7-كۈنى لىۋىيە ئىنقىلابىنىڭ داھىيسى كازاپى بىر قىسىم مېھمانلارنى قوبۇل قىلىپ نۇتۇق سۆزلىدى. ئۆمىكىمىزنىڭ باشلىقى ۋەن ياۋبىن 1-رەتكە ئورۇنلاشتۇرۇلۇپ، يۇقىرى ئىززەت-ئىپكراغا مۇيەسسەر بولدى. 7-ئاينىڭ 8-كۈنى چۈشتىن بۇرۇن، باش كاتىپ دوكتور مۇھەممەد شەرىف جۇڭگو ئۆمىكى چۈشكەن مېھمانخانىغا كېلىپ بارلىق ئۆمەك ئەزالىرىنى قوبۇل قىلىپ، ئۇلارنىڭ بۇ نۆۋەتتىكى پائالىيەتكە قاتناشقانلىقىغا تەشەككۈر ئېيتتى. ئۆمەك باشلىقى ۋەن ياۋبىن ئۇنىڭغا جۇڭگونىڭ ئىسلاھات-ئېچىۋېتىش، مىللەتلەر باراۋەرلىكى ۋە دىنىي ئېتىقاد ئەركىنلىكى سىياسىتىنىڭ نەتىجىسىدە بارلىققا كەلگەن غايەت زور ئۆزگىرىشلەرنى ۋە ئاز سانلىق مىللەتلەر رايونلىرىنىڭ تەرەققىيات ئەھۋالىنى تونۇشتۇرۇپ ئۆتتى، شۇنداقلا، دوكتور مۇھەممەد شەرىفنىڭ جۇڭگو ئىسلام جەمئىيىتىنىڭ تەكلىپىنى قوبۇل قىلىپ، يېقىن ئارىدا جۇڭگونى زىيارەت قىلماقچى بولۇۋاتقانلىقى مەسىلىسى ئۈستىدە ئىككى تەرەپ پىكىر ئالماشتۇردى ھەمدە ئىككى جەمئىيەت ۋە ئىككى دۆلەت مۇسۇلمانلىرى ئارىسىدىكى دوستانە بېرىش-كېلىش مۇناسىۋىتىنى كۈچەيتىشنى ئۈمىد قىلىدىغانلىقىنى بىلدۈرۈشتى. كۆرۈشۈش باشتىن-ئاخىر دوستانە كەيپىياتتا ئۆتتى، ئىككىنچى كۈنى ئۆمەك ئەزالىرى لىۋىيىنىڭ ئىككىنچى چوڭ شەھىرى بەنى غازىغا بېرىپ زىيارەت قىلدى ۋە ئاندىن مالتا ئارقىلىق ۋەتەنگە قايتىپ كەلدى.

لىۋىيە دۇنيا ئىسلامىيەت تەرغىبات جەمئىيىتىنىڭ باش كاتىبى دوكتور مۇھەممەد شەرىفنىڭ تەكلىپىگە بىنائەن، جۇڭگو ئىسلام جەمئىيىتىنىڭ مۇئاۋىن رەئىسى قوشۇمچە باش كاتىبى مۇھەممەد ھەنەفى ۋەن ياۋبىن ئۆمەك باشلىقى، مۇئاۋىن رەئىس ئابدۇرەھىم ئىمىن، ئاخۇن چىن گۇاڭيۈەنلەر مۇئاۋىن ئۆمەك باشلىقى بولۇپ تەشكىللەنگەن توققۇز كىشىلىك جۇڭگو مۇسۇلمانلار ۋە كىلىللىرى ئۆمىكى 7-ئاينىڭ 3-كۈنى لىۋىيەگە بېرىپ، لىۋىيە ئىسلامىيەت تەرغىبات جەمئىيىتى ئۇيۇشتۇرغان داغدۇغىلىق مەۋلۇت نەبى پائالىيىتىگە ئىشتىراك قىلىپ ۋە زىيارەتتە بولۇپ، 7-ئاينىڭ 15-كۈنى ۋەتەنگە قايتىپ كەلدى.

لىۋىيە-شىمالىي ئافرىقىدىكى مۇھىم ئەرەب ئىسلام ئەللىرىدىن بىرى بولۇپ، لىۋىيە تەرغىبات جەمئىيىتى ئەرەب ئىسلام دۇنياسىدا خېلى زور تەسىرگە ئىگە جەمئىيەت. بۇ قېتىمقى پائالىيەتكە لىۋىيە تەرەپ تولۇق تەييارلىق كۆرگەن بولۇپ، جۇڭگونى ئۆز ئىچىگە ئالغان 110 دۆلەت ۋە رايوندىن 1500 كىشىنى تەكلىپ قىلىپ قاتناشتۇردى، بۇلارنىڭ ئىچىدە ئافرىقىدىكى بىر قىسىم ئىسلام ئەللىرىنىڭ دۆلەت باشلىقلىرى (ما-لى زۇڭتۇڭى، سېنىگال زۇڭتۇڭى، چاد زۇڭتۇڭى، گامبىيە زۇڭتۇڭى، نىگېر زۇڭتۇڭى قاتارلىقلار)، بىر قىسىم ئەرەب ئىسلام ئەللىرىنىڭ دىن مىنىستىرلىكى، مائارىپ مىنىستىرلىكىنىڭ مىنىستىرلىرى ۋە ئىسلام دىنى ساھەسىدىكى مەشھۇر زاتلار ھەم ئاتاقلىق ئالىملار بار. 7-ئاينىڭ 6-كۈنى ئۆمەك مۇختار ئۇنىۋېرسىتېتى ئىچىگە ۋاقىتلىق تىكلەنگەن چوڭ چىدىردا ئون مىڭ كىشىلىك داغدۇغىلىق مەۋلۇت نەبى پائالىيىتى ئۆتكۈزۈلدى. پائالىيەت جاراڭلىق قىرائەت بىلەن باشلاندى، سۈرىيىلىك ۋە يەرلىك سەنئەت ھەم شېئىر-دېكلاماتسىيە ئۆمەكلىرى مۇھەممەد



## جۇڭگو مۇسۇلمان ئۆلىمالار ۋەكىللىرى ئۆمىكى پاكىستاندا دوستانە زىيارەتتە بولدى

◇ ئادىل ھاجى كېرەم

سارىيىدا ۋەكىللەر ئۆمىكىنىڭ بارلىق ئەزالىرىنى قوبۇل قىلىپ 40 مىنۇتچە دوستانە سۆھبەت ئۆتكۈزدى. ۋەكىللەر ئۆمىكى زىيارەتتە بولغان جايلاردا، پاكىستان تەرەپ ئالاھىدە كۈتۈۋېلىش مۇراسىمى ئۆتكۈزۈپ، جايلاردىكى مەشھۇر دىنىي زاتلار ۋە ئىسلام ئۆلىمالىرىنى ئۆمەك ئەزالىرى بىلەن سۆھبەت ئۆتكۈزۈشكە ئورۇنلاشتۇرۇپ، ئۆزئارا چۈشىنىش ۋە پىكىر ئالماشتۇرۇشقا شارائىت يارىتىپ بەردى. ئۆمەك بۇ قېتىمقى زىيارەت ئارقىلىق ئىنتايىن ياخشى نەتىجىلەرنى قولغا كەلتۈردى.

ۋەكىللەر ئۆمىكى زىيارەتتە بولغانلىكى جايلاردا يۇقىرى دەرىجىدە كۈتۈۋېلىندى ھەمدە جايلاردىكى ھۆكۈمەت ئەربابلىرى ۋە خەلقنىڭ قىزغىن ئالاقىسىغا ئېرىشتى. بۇ پاكىستان ھۆكۈمىتى ۋە پاكىستان خەلقىنىڭ جۇڭگو ھۆكۈمىتى ۋە خەلقىگە بولغان دوستانە ھېسسىياتىنىڭ روشەن ئىپادىسى. بۇ قېتىمقى زىيارەتتە پاكىستاننىڭ ھەرقايسى رادىئو-تېلېۋىزىيە ۋە ئاخبارات گېزىتلىرى ئۆمەكنىڭ زىيارەت پائالىيەتلىرىنى يېزىق-سۈرەتلىك قىلىپ خەۋەر قىلدى. خۇددى جۇڭگونىڭ پاكىستاندا تۇرۇشلۇق ئەلچىخانىسىنىڭ باش ئەلچىسى جاڭ چىڭلى ئەپەندى ئېيتقاندەك: پاكىستاننىڭ ئۆزىنىڭ ئىقتىسادى شارائىتى تازا ياخشى بولمىغان ئەھۋال ئاستىدا، جۇڭگو مۇسۇلمان ئۆلىمالار ۋەكىللىرى ئۆمىكىنى بۇنداق يۇقىرى دەرىجىدە كۈتۈۋېلىشى جۇڭگو بىلەن پاكىستان ئوتتۇرىسىدىكى دوستانە مۇناسىۋەتنىڭ نەقەدەر زىچلىقىنى، ئىككى دۆلەت مۇسۇلمانلىرى ئوتتۇرىسىدىكى ھېسسىياتىنىڭ نەقەدەر چوڭقۇرلۇقىنى ئىسپاتلاپ بېرىدۇ.

جۇڭگو مۇسۇلمان ئۆلىمالار ۋەكىللىرى ئۆمىكى پاكىستاندىكى يەتتە كۈنلۈك دوستانە زىيارىتىنى غەلبىلىك ئاياغلاشتۇرۇپ، 9-ئاينىڭ 13-كۈنى جۇڭگوغا قايتىپ كەلدى.

جۇڭگو بىلەن پاكىستان ئىككى دۆلەت ئوتتۇرىسىدىكى مەدەنىيەت ئالماشتۇرۇش كېلىشىمىگە بىنائەن جۇڭگو ئىسلام جەمئىيىتىنىڭ مۇئاۋىن رەئىسى نوئمان ما شىيەن باشچىلىقىدىكى، جۇڭگو ئىسلام ئىنستىتۇتىنىڭ مۇئاۋىن مۇدىرى خالىد ياك زۇڭشەن، جۇڭگو ئىسلام جەمئىيىتىنىڭ دائىمىي ھەيئەت ئەزاسى ھاجى بارات تاھىر داموللام، «جۇڭگو مۇسۇلمانلىرى» ژۇرنىلىنىڭ مۇئاۋىن مەسئۇل مۇھەررىرى يۈسۈف ما لىچاڭ، جۇڭگو ئىسلام جەمئىيىتى خەلقئارا بۆلۈمىنىڭ مۇئاۋىن مۇدىرى ئادىل ھاجى كېرەمدىن ئىبارەت بەش كىشىدىن تەركىب تاپقان جۇڭگو مۇسۇلمان ئۆلىمالار ۋەكىللىرى ئۆمىكى 1998-يىلى 9-ئاينىڭ 6-كۈنىدىن 13-كۈنىگىچە پاكىستاندا يەتتە كۈنلۈك رەسمىي دوستانە زىيارەتتە بولدى. بۇ ئۆمەك پاكىستان دىنىي ئىشلار مىنىستىرلىكىنىڭ ئورۇنلاشتۇرۇشى بىلەن پاكىستاننىڭ بالوچىستان ئۆلكىسىدىكى كۇۋىتا شەھىرى، غەربىي شىمال چېگرا ئۆلكىسىدىكى پىشاۋەر شەھىرى، پەنجاب ئۆلكىسىدىكى لاھور شەھىرى ۋە ئىسلامئابادتا زىيارەتتە بولدى. پىشاۋەردىكى مۇھەببەتخان جامەسى، لاھوردىكى پادىشاھ جامەسى، ئىسلامئابادتىكى فەيسال جامەسىنى، ئۇنىڭدىن باشقا، يەنە ئىسلامئاباد خەلقئارا ئىسلام ئۇنىۋېرسىتېتى ۋە بەزى مەشھۇر ئاسارەتلىقلەرنى ئېكسكۇرسىيە قىلدى.

زىيارەت مەزگىلىدە ۋەكىللەر ئۆمىكى ئايرىم-ئايرىم ھالدا پاكىستان دىنىي ئىشلار مىنىستىرى، دۇنيا مۇسۇلمانلىرى يىغىنىنىڭ باش كاتىپى راجا زەفەرۇل ھەق، پاكىستان ئىسلام نەزەرىيىسى كومىتېتىنىڭ رەئىسى پروفېسسور زامان ئەپەندى ھەمدە زىيارەتتە بولغان جايلاردىكى ئۈچ ئۆلكىنىڭ رەئىسلىرى ۋە دىنىي ئىشلار مىنىستىرلىرى بىلەن كۆرۈشتى. 9-ئاينىڭ 12-كۈنى چۈشتە پاكىستاننىڭ دۆلەت زۇڭتۇڭى رەفىق تارار زۇڭتۇڭ



# سەئۇدى ئەرەبىستاننىڭ سودا ۋەزىرى جۇڭگو ئىسلام جەمئىيىتىنى زىيارەت قىلدى

◇ ئاۋېن

ھازىرقى دىنىي ئېتىقاد ئەركىنلىكى سىياسىتى شارائىتىدىكى جۇڭگو مۇسۇلمانلىرىنىڭ دىنىي تۇرمۇشى قاتارلىق ئەھۋاللارنى تونۇشتۇرۇپ ئۆتتى. ۋەزىر ئۇسامە جەئفەر فەقە جۇڭگو ئىسلام جەمئىيىتىنىڭ قىزغىن كۈتۈۋالغانلىقىغا رەھمەت ئېيتتى. ئۇ مۇنداق دېدى: "بىز ئىنتايىن ھاياجانلىق كەيپىياتتا جۇڭگودىكى مۇسۇلمان قېرىنداشلار ئارىسىغا كەلدۇق. ئىسلام دىنىنىڭ بۇنىڭدىن مىڭ يىل بۇرۇنلا جۇڭگوغا تارقالغانلىقى ئىسلام دىنىنىڭ ئۇلۇغلىقىنى چۈشەندۈرىدۇ، شۇنىڭ بىلەن بىر ۋاقىتتا، ئىسلام دىنىنىڭ جۇڭگودا ھازىرغىچە ساقلىنىپ تۇرغانلىقى جۇڭگو مۇسۇلمانلىرىنىڭ ئىخلاسمەنلىكى ۋە ئەنئەنىۋى گۈزەل ئەخلاق-پەزىلىتىنى ئىپادىلەيدۇ. پادىشاھلىق ھۆكۈمىتىمىزنىڭ جۇڭگو مۇسۇلمانلىرىغا ۋە ھاجىلىرىغا ھەر جەھەتتىن مۇلازىمەت قىلىشقا مۇۋەپپەقىيەت بولغانلىقى ھەم بىز ئۈچۈن شەرەپ، ھەم بىزنىڭ ئادا قىلىشقا تېگىشلىك مەسئۇلىيىتىمىز. جۇڭگو-سەئۇدى ئىككى دۆلەت خەلقى بولۇپمۇ ئىككى دۆلەت مۇسۇلمانلىرى ئارىسىدىكى دوستلۇق مەڭگۈ ياشىنىغاي!" كۆرۈشۈش ئاياغلاشقاندىن كېيىن، مېھمانلار بىلەن ساھىبخانلار ئۆزئارا خاتىرە بۇيۇمى سوۋغات قىلىشتى ۋە خاتىرە سۈرەتكە چۈشتى.

جۇڭگو ئىسلام جەمئىيىتىدىن مۇئاۋىن رەئىس نوئمان ما شىيەن، ئابدۇرەھىم ئىمىن، مۇھەممەد سەئىد ما يۈنڧۇلار، ئىسلام ئىنىستىتۇتىنىڭ مۇئاۋىن مۇدىرى خالىد ياك زۇڭشەن، خەلقئارا بۆلۈمى مۇدىرى ياك جىبو، مۇئاۋىن مۇدىرلىرى ۋېن جەن، ئادىل ھاجى كېرەم قاتارلىقلارمۇ كۆرۈشۈشكە قاتناشتى.

تاشقى ئىقتىساد-سودا مىنىستىرلىكىنىڭ تەكلىپىگە بىنائەن، جۇڭگوغا زىيارەتكە كەلگەن سەئۇدى ئەرەبىستانى سودا ۋەزىرى ئۇسامە جەئفەر فەقە باشلىق ئالتە كىشى سەئۇدى ئەرەبىستاننىڭ جۇڭگودا تۇرۇشلۇق باش ئەلچىسى يۈسۈڧ ئەلمەدەننىڭ ھەمراھلىقىدا 6-ئاينىڭ 2-كۈنى چۈشتىن كېيىن جۇڭگو ئىسلام جەمئىيىتىنى زىيارەت قىلدى. مۇئاۋىن رەئىس قوشۇمچە باش كاتىب مۇھەممەد ھەنەفى ۋەن ياۋېن ئۇلارنى قىزغىن قارشى ئالدىغانلىقىنى بىلدۈردى ۋە: "ۋەزىر جانابلىرىنىڭ جۇڭگوغا كېلىپلا ئالدى بىلەن جۇڭگو ئىسلام جەمئىيىتىنى زىيارەت قىلغانلىقى جانابلىرىنىڭ جۇڭگو مۇسۇلمانلىرىغا بولغان دوستانە ھېسسىياتىنى ئىپادىلەيدۇ" دېدى، شۇنداقلا، سەئۇدى ھۆكۈمىتىنىڭ ھەر يىلى ھەج مەزگىلىدە جۇڭگو ھاجىلىرىغا قولايلىق يارىتىپ بېرىۋاتقانلىقىغا جۇڭگو ئىسلام جەمئىيىتى ۋە جۇڭگو مۇسۇلمانلىرىغا ۋاكالىتەن تەشەككۈر ئېيتتى. ئۇ مۇنداق دېدى: "جۇڭگو-سەئۇدى ئىككى دۆلەتنىڭ ئەنئەنىۋى دوستلۇقى بار، يىپەك يولى بىلەن دورا-دەرمەك يولى ئاللىبۇرۇنلا ئىككى دۆلەت خەلقىنى بىر-بىرىگە باغلىغانىدى. ئىككى دۆلەت دىپلوماتىيە مۇناسىۋەت ئورناتقاندىن كېيىن، ئۆزئارا ئالاقە بارغانسېرى ئۇلغايىدى. ھەر يىلى ھەج تاۋاپ مەزگىلىدە جانابلىرى دۆلىتىنىڭ جۇڭگودا تۇرۇشلۇق ئەلچىخانىسىنىڭ ياردىمى ۋە پادىشاھلىق ھۆكۈمەتنىڭ غەمخورلۇقىدا، جۇڭگو ھاجىلىرى مەككە مۇكەررەمەگە بېرىپ ھەج تاۋاپىنى ئوڭۇشلۇق ئادا قىلىۋاتىدۇ. بۇنىڭغا چىن دىلىمىزدىن تەشەككۈر ئېيتىمىز." ۋەن ياۋېن يەنە مېھمانلارغا ئىسلام دىنىنىڭ جۇڭگوغا تارقىلىش تارىخى ۋە



## قەشقەر ۋىلايەتلىك دىنىي مەكتەپ 4-قارارلىق تالىپلارنىڭ ئوقۇش پۈتتۈرۈش مۇراسىمى ئۆتكۈزۈلدى

قەشقەر ۋىلايەتلىك ئىسلام جەمئىيىتى باشقۇرۇشىدىكى دىنىي مەكتەپ 4-قارارلىق تالىپلارنىڭ ئوقۇش پۈتتۈرۈش مۇراسىمى 1998-يىلى 6-ئاينىڭ 26-كۈنى داغدۇغىلىق ئۆتكۈزۈلدى.

مۇراسىمغا ئاپتونوم رايونلۇق ئىسلام جەمئىيىتىنىڭ رەئىسى، ۋىلايەتلىك دىنىي مەكتەپنىڭ مۇدىرى ھارۇنخان مەخسۇم ھاجىم، ۋىلايەتلىك ئىسلام جەمئىيىتىنىڭ مۇئاۋىن رەئىسلىرى سادىق قارىي ھاجىم، مۇھەممەت ئىمىن قارىي ھاجىم ۋە مەكتەپتىكى بارلىق مۇدەررىس، تالىپلار بولۇپ 140 نەپەر كىشى قاتناشتى.

مۇراسىم ئەنئەنىۋى قائىدە بويىچە مەكتەپنىڭ قىرائەت ئۇستازى ئابدۇراخمان قارىي ھاجىمنىڭ قىرائىتى بىلەن باشلاندى. مەكتەپ مۇدىرى ھارۇنخان مەخسۇم ھاجىم مەكتەپنىڭ ئۈچ يىللىق ئوقۇتۇش ئىشلىرىدىن ئەستايىدىل خۇلاسى چىقاردى ھەمدە تالىپلاردىن كۈتىدىغان بىرنەچچە تۈرلۈك ئۈمىدىنى ئوتتۇرىغا قويدى. بۇ قېتىمقى ئوقۇتۇش پۈتتۈرگەن 42 نەپەر تالىپ 1995-يىلى ۋىلايەت بويىچە بىر تۇتاش ئىمتىھان ئارقىلىق قوبۇل قىلىنغان بولۇپ، ئۇلارنىڭ زور كۆپ قىسمى ۋەزىپىدىكى ياش ئىزباسارلار. بۇ قارارلىق تالىپلارنىڭ مەدەنىيەت سەۋىيىسى، دىنىي بىلىم سەۋىيىسى ۋە ئەخلاق-پەزىلەت سۈپىتى ئىلگىرىكى يىللاردىكىدىن

## قىزىلسۇ ئوبلاستىدا ئېچىلغان ۋەزىپىدىكى ئىماملارنى تەربىيەلەش كۇرسى ئاخىرلاشتى

قىزىلسۇ ئوبلاستلىق پارتكوم ۋە خەلق ھۆكۈمىتىنىڭ تەستىقلىشى بىلەن ئوبلاستلىق ئىسلام جەمئىيىتى 1997-يىلى 10-ئاينىڭ بېشىدا ۋەزىپىدىكى ئىماملاردىن 37 نەپەر كۇرسانت قوبۇل قىلغانىدى. بۇ كۇرسانتلار ھەرقايسى ناھىيە (شە-ھەر) لىك ئىسلام جەمئىيەتلىرىنىڭ تونۇشتۇرۇشى بىلەن قوبۇل قىلىنغان بولۇپ، ھەممىسى 20 ياشتىن يۇقىرى 40 ياشتىن تۆۋەن، تېنى ساغلام، ئىدىيە-ئەخلاق جەھەتتىن ياخشى، تولۇقسىز ئوتتۇرىدىن يۇقىرى مەدەنىيەت سەۋىيىسىگە ئىگە ئىماملاردىن ئىبارەت.

كۇرسانتلارغا پارتىيىنىڭ مىللىي-دىنىي سىياسىتى، مۇناسىۋەتلىك قانۇنلار، «قۇرئان كەرىم»، ئىبادەت ئىسلامىيە، ئەرەب تىلى، ئىلمى سەرىپ، دورۇسۇن نەھۋى، ئىلمى فىقھ، ئىلمى ھەدىس، ئىلمى تەپسىر قاتارلىق كىتابلار ئاساس قىلىنىپ ئۆتۈلدى.

1998-يىلى 7-ئاينىڭ 25-كۈنى كۇرسنىڭ ئاخىرلىشىش مۇراسىمى ئۆتكۈزۈلدى. مۇراسىمغا ئوبلاستلىق خەلق ھۆكۈمىتىنىڭ مۇئاۋىن رەئىسى مۇھەممەت مۇسا، پارتكوم بىرلىك سەپ بۆلۈمىنىڭ باشلىقى، ئوبلاستلىق مىللەتلەر-دىن ئىشلىرى كومىتېتىنىڭ مۇدىرلىرى، ئوبلاستلىق ئىسلام جەمئىيىتىنىڭ رەئىس-مۇئاۋىن رەئىسلىرى، ھەرقايسى ناھىيە (شە-ھەر) لىك مىللەتلەر-دىن ئىشلىرى كومىتېتىنىڭ مۇدىرلىرى، ئىسلام جەمئىيىتىنىڭ رەئىسلىرى قاتناشتى.

مۇراسىمغا ئوبلاستلىق ئىسلام جەمئىيىتىنىڭ دائىمىي مۇئاۋىن رەئىسى رازىق ھاجى رىياسەتچىلىك قىلدى، رەئىس جارىۋىلا قارىي ھاجى خۇلاسى سۆزى قىلىپ كۇرسنىڭ نەتىجىلىرىنى مۇئەييەنلەشتۈردى، تەجرىبە-ساۋاقلارنى يەكۈنلىدى. مۇراسىمدا سەككىز نەپەر ئەلاچى كۇرسانت ماددىي-مەنىۋى جەھەتتىن مۇكاپاتلاندى.

ئوبلاستنىڭ مۇئاۋىن رەئىسى مۇھەممەت مۇسا مۇراسىم ئاخىرىدا، مۇھىم يوليورۇق بېرىپ كۇرسانتلاردىن جايلارغا بارغاندا، ئۆز ۋەزىپىلىرىنى ياخشى ئادا قىلىپ پارتىيىنىڭ مىللىي-دىنىي سىياسىتىنى ئەمەلىيلەشتۈرۈش ئۈچۈن تىرىشىشىنى، شىنجاڭنىڭ جۈملىدىن ئوبلاستنىڭ مۇقىملىقىنى ئىشقا ئاشۇرۇپ، ئىقتىسادىي قۇرۇلۇشقا ئاكتىپ قاتنىشىپ، شىنجاڭنىڭ جۈملىدىن ئوبلاستىمىزنىڭ گۈللىنىشى ئۈچۈن تۆھپە قوشۇشىنى تەلەپ قىلدى. (رازىق ھاجى)



## يەكەن ناھىيىلىك ئىسلام جەمئىيىتى ئاچقان 11-قارارلىق دېنىي بىلىم ئاشۇرۇش كۇرسى غەلبىلىك ئاياغلاشتى

يەكەن ناھىيىلىك ئىسلام جەمئىيىتى ئاچقان 11-قارارلىق دېنىي بىلىم ئاشۇرۇش كۇرسى 1997-يىلى 12-ئاينىڭ 15-كۈنى يەكەن ناھىيە كونا شەھەر جامە مەسچىتىدە ئوقۇش باشلاپ، ئالدىن نىشانلانغان دەرسلىك پروگراممىلىرىنى تولۇق، مۇۋەپپەقىيەتلىك ئورۇنلاپ، 1998-يىلى 6-ئاينىڭ 4-كۈنى ئوقۇش تاماملاش مۇراسىمىنى ئۆتكۈزدى. مۇراسىمغا ناھىيىنىڭ مۇناسىۋەتلىك رەھبەرلىرى، ناھىيە ئىچىدىكى دېنىي زاتلار، مۇسۇلمان ئامما ۋەكىللىرى، كۇرسقا ماددىي ياردەم بەرگەن شەخسلەر ۋە ھەرقايسى يېزا (بازار) لارنىڭ دېنىي ئىشلار ھەيئىتى ۋە بىرلىك سەپ، مىللەتلەردىن ئىشلىرى مەسئۇللىرىدىن بولۇپ 200 دىن ئارتۇق كىشى قاتناشتى. مۇراسىمغا ناھىيىلىك مىللەتلەردىن ئىشلىرى ئىدارىسىنىڭ باشلىقى مەخمۇت ئەخمەت ھاجى رىياسەتچىلىك قىلدى. ناھىيىلىك ئىسلام جەمئىيىتىنىڭ مۇئاۋىن رەئىسى ئابدۇسەمەتخان خەلىپىم ھاجى كۇرسنىڭ ئەھۋالىنى تەپسىلىي تونۇشتۇرۇپ ئۆتتى ۋە كۇرسنىڭ ئېچىلىشىنى قوللىغان ناھىيە رەھبەرلىرىگە ھەمدە كۇرسقا ياردەم قىلغان ئېتىقادچى ئاممىغا سەمىمىي رەھمەت ئېيتتى.

بۇ نۆۋەتلىك كۇرسقا قوبۇل قىلىنغان 100 تالىپ ناھىيىنىڭ ھەرقايسى يېزا-بازارلىرىدىكى مۇقىم ئىمامى يوق، ئىمامى ئۆلۈپ كېتىپ ئورنى بوش قالغان ياكى ئىمامى ياشىنىپ قېلىپ ئىماملىق ھۆددىسىدىن چىقالمايۋاتقان مەسچىتلەرنى كۆزدە تۇتۇپ، يەرلىك جامائەتتىن نىشانلىق قوبۇل قىلىنغان بولۇپ، يېشى 18 دىن 38 غىچە بولغان، ئوقۇش قىزغىنلىقى يۇقىرى، خەلققە جان-دىلى بىلەن ئىشلەش ئېڭى كۈچلۈك تالىپلاردىن ئىبارەت.

بۇ تالىپلار سەۋىيە پەرقىگە ئاساسەن تۆت گۇرۇپپىغا ئايرىلدى؛ بىرىنچى باسقۇچتا ھەممە گۇرۇپپا تالىپلىرىغا ئوخشاشلا «قۇرئان كەرىم» نىڭ 30-پارىسى، كۆپ ئوقۇلىدىغان سۈرئەتلەر تەجۋىد بىلەن يادقا ئالدۇرۇلدى ۋە مەزھۇم ئۇستاز ئابدۇقادىر داموللامنىڭ «ئەقائىد زەرۋرى» — ئىبادەت ئىسلامى» ناملىق كىتابى تەپسىلىي شەرھىلىنىپ

ئۆتۈلدى ھەم مەزمۇنى ياد ئالدۇرۇلدى. ئىككىنچى باسقۇچتا، يۇقىرى گۇرۇپپا تالىپلىرىغا پېشقەدەم ئۇستاز ئابدۇۋەلى داموللا ھاجىمنىڭ يېتەكچىلىكىدە فىقھ، ھەدىس ۋە نەھۋى دەرسلىرى ئۆتۈلدى؛ تۆۋەن گۇرۇپپىلارغا فىقھ ۋە سەرپ، مۇختارات ۋە سەرپ دەرسلىرى ئۆتۈلدى. ئاخىردا بارلىق تالىپلارغا نىكاھ ئوقۇش، ئىسىم قويۇش، جۈمەدە خۇتبە ئوقۇش ۋە تەبلىغ قىلىش، مېيىتنى يۇيۇپ كېپەنلەش ۋە نامىزنى چۈشۈرۈش قاتارلىق ئەمەلىي، مۇھىم مەزمۇنلار بىر ئىمام بىلىشكە تېگىشلىك زۆرۈر ساۋات سۈپىتىدە دەرس قىلىنىپ ئۆتۈلدى ھەمدە ئۇلار يۇرتلىرىغا قايتقاندا، خەلققە ئەمەلىي خىزمەت قىلالايدىغان سەۋىيىگە يەتكۈزۈلدى. تالىپلار يەنە دېنىي ئىشلارغا ئائىت ئاساسىي قانۇن، قائىدىمىزام، مائارىپ قانۇنى، نىكاھ قانۇنى، مىراس قانۇنى، دۆلەت بىخەتەرلىك قانۇنى ۋە ئورمانچىلىق، باغۋەنچىلىك، چارۋىچىلىق، پەن-تېخنىكا قاتارلىقلارغا ئائىت دەرسلەرنى ئاڭلاپ قانۇن-تۈزۈمدىن ۋە پەن-تېخنىكىدىن مەلۇم ساۋاتقا ئىگە بولدى.

مۇراسىمنىڭ ئاخىرىدا تالىپلار ۋەكىلى سۆز قىلىپ، ئۆز جايلىرىغا بارغاندا تەشكىلنىڭ ۋە ئۇستازلىرىنىڭ ئۈمىدىنى يەردە قويماي، ئۆگەنگەن بىلىملىرىنى ئەمەلىيەتتە ئىشلىتىپ، كەڭ ئاممىنى نورمال دېنىي پائالىيەتكە يېتەكلەيدىغانلىقىنى بىلدۈردى. ناھىيە رەھبەرلىرى سۆز قىلىپ، كۇرسنىڭ ياخشى ئېچىلىپ ياخشى نەتىجە بىلەن ئاياغلاشقانلىقىنى تەبرىكلىدى ھەمدە تالىپلاردىن كۈتىدىغان ئۈمىدىنى ئوتتۇرىغا قويدى.

ئاخىردا تالىپلارغا ئوقۇش پۈتتۈرۈش گۇۋاھنامىسى تارقىتىلدى، «ئۈچتە ياخشى» تالىپلار ۋە ئىلغار سىنىپ كادىرلىرى تەپسىر، ھەدىس كىتابلىرى ۋە ئۇيغۇرچە «جۇڭگو مۇسۇلمانلىرى» ژۇرنىلىنىڭ يىللىق توپلىمى قاتارلىق پايدىلىنىش ماتېرىياللىرى بىلەن مۇكاپاتلاندى. تالىپلار ۋەكىللىرىمۇ مەكتەپكە خاتىرە بۇيۇمى تەقدىم قىلدى ۋە يىغىن ئەھلى بىلەن بىللە خاتىرە سۈرەتكە چۈشتى. (مۇختەر ئابدۇۋەلى)



## يېڭىسار ناھىيىسىدە دىنىي خادىملارنى تەربىيەلەش كۇرسى ئېچىلدى

يېڭىسار ناھىيىلىك ئىسلام جەمئىيىتى 1998-يىلى 6-ئاينىڭ 10-كۈنى ناھىيىلىك دىنىي خادىملارنى تەربىيەلەش مەركىزىدە 4-قارارلىق كۇرسنىڭ ئوقۇش باشلاش مۇراسىمىنى ئۆتكۈزدى. مۇراسىمغا ۋىلايەتلىك ئىسلام جەمئىيىتىنىڭ دائىمىي ھەيئەت ئەزاسى، ناھىيىلىك ئىسلام جەمئىيىتىنىڭ رەئىسى ئابلىمىت داموللا ھاجى، ناھىيە بازىرى ئىچىدىكى بەزى جۈمە مەسچىتلەرنىڭ خاتىپلىرى ۋە يېڭى قوبۇل قىلىنغان تالىپلاردىن بولۇپ 100 كىشى قاتناشتى. مۇراسىم قىرائەت بىلەن باشلاندى. دىنىي بىلىم ئاشۇرۇش كۇرسىنىڭ مۇدىرى ئابلىمىت داموللا ھاجى ئېچىش نۇتقى سۆزلىدى.

يېڭىدىن قوبۇللانغان 48 تالىپ ناھىيە تەۋەسىدىكى 14 يېزىلارنىڭ ئىمامى كەمچىل مەسچىتلەرنى نىشانلاپ نۇقتىلىق تاللانغان ئىز باسارلار بولۇپ، ئۇلار كۇرستا ئۈچ ئاي ئوقۇيدۇ، %70 دىنىي دەرس، %30 سىياسەت، قانۇن دەرسلىرىنى ئۆگىنىدۇ. كۇرسنىڭ بارلىق خىراجەتلىرىگە ناھىيىلىك ئىسلام جەمئىيىتى مەسئۇل بولىدۇ.

بۇ كۇرسنىڭ ئېچىلىش مۇراسىمىغا ناھىيىنىڭ مۇناسىۋەتلىك رەھبەرلىرىمۇ قاتناشتى ھەم مۇھىم سۆز قىلدى؛ كۇرس ئېچىلغاندىن كېيىن جەمئىيەتنىڭ ياخشى باھاسىغا ۋە ھەر مىللەت مۇسۇلمانلىرىنىڭ ماددىي ھەم مەنىۋى ياردىمىگە ئېرىشتى. (ياقۇپ ھاجى مۇھەممەت)

## بارىكۆل ناھىيە بازار ئىچى مەسچىتى مائارىپقا كۆڭۈل بۆلدى

قىممىتىدە دەپتەر قەلەم تەقدىم قىلدى؛ ئائىلىسىدە قىيىنچىلىقى بار ئىككى نەپەر ئوقۇغۇچىغا 100 يۈەندىن ياردەم قىلدى؛ بۇلتۇر يەنە نامرات چارۋىچى ئائىلىنىڭ پەرزەنتى بولغان ئىككى نەپەر قازاق ئوقۇغۇچىنىڭ يىللىق ئوقۇش راسخوتىنى تاكى ئۇلار مەكتەپ پۈتتۈرگىچە ئۈستىگە ئالدىغانلىقىنى بىلدۈردى. بۇ مەسچىت باشقۇرۇش ھەيئىتى يەنە كولىپكىتىپ ئەمگەك، تازىلىق، كۆچەت تىكش، ئاپەتتىن قۇتقۇزۇش، سۇ قۇرۇلۇشى قاتارلىق ئەمەلىي، ئەھمىيەتلىك ئىجتىمائىي پائالىيەتلەرنى ئىزچىل داۋاملاشتۇرۇپ كەلگەچكە ناھىيە، ۋىلايەت ۋە ئاپتونوم رايون بويىچە "بەشتە ياخشى مەسچىت" بولۇپ تەقدىرلەندى. (يۇنۇس سادىق)

بارىكۆل قازاق ئاپتونوم ناھىيىسى دۆلەت دەرىجىلىك نامرات ناھىيىلەرنىڭ بىرى بولۇپ، ئۇزاق يىللاردىن بېرى قازاق چارۋىچىلار تارقاق جايلاشقان كەنت-مەھەللىلەردىكى بالىلار ئوقۇشسىز قالدىغان ياكى ئاتلىغانلار قىيىنچىلىقتىن قورقۇپ بالىلىرىنى ئوقۇشسىز قالدۇرىدىغان ئەھۋاللار مەۋجۇت ئىدى. بازار ئىچى مەسچىتى تۈرلۈك ئۇسۇللاردىن پايدىلىنىپ "توققۇز يىللىق مەجبۇرىي مائارىپ قانۇنى"نى تەشۋىق قىلىپ، دېھقان-چارۋىچىلارنى پەرزەنتلىرىنى تولۇق ئوقۇتۇش ئىمكانىيىتىگە ئىگە قىلىشقا رىغبەتلەندۈردى. بۇ مەسچىت ھېچقانداق كىرىم مەنبەسى بولمىغان شارائىتتا مەسچىتنىڭ ئازغىنا ئىقتىسادىنى بۇزۇپ-چاچماي مائارىپ ئىشلىرىغا ياردەم بېرىشنى قەتئىي داۋاملاشتۇرۇپ كەلدى؛ بۇلتۇر بالىلار بايرىمىدا 3-باشلانغۇچ مەكتەپكە 400 يۈەن

(بېشى 49-بەتتە) «قۇرئان كەرىم» دىن قالسىلا مۇھىم ئاساس بولۇپلا قالماستىن، بەلكى ئەرەب يېرىم ئارىلىنىڭ ئىجتىمائىي، سىياسىي، ئىقتىسادىي ۋە مەدەنىيەت ئىشلىرى قاتارلىق ئومۇمىي ئەھۋالاتلىرىنى تەتقىق قىلىشتا بولۇپمۇ ئىسلام دىنى بىلەن تونۇشۇش ۋە ئۇنى تەتقىق قىلىشتا ناھايىتى مول ماتېرىيال مەنبەسى بولۇپ، «سەھىھۇلبۇخارى» بۇ جەھەتتە ئىنتايىن مۇھىم ئەھمىيەتكە ئىگىدۇر.

ئاساسلىق پايدىلانغان ماتېرىياللار:

- (1) مەۋلىۋى ئەھمەد ئەلى سەھارەنفورى (ھىندىستان): «سەھىھۇلبۇخارى» نىڭ مۇقەددىمىسى، ئەرەبچە نەشرى.
- (2) شاھ ۋەلىيۇللاھ دىھلىۋى (ھىندىستان): «سەھىھۇلبۇخارى ۋە ئۇنىڭ باب ۋە ھەدىسلىرىنىڭ ئۆزئارا

مۇناسىۋەتلىرى توغرىسىدا شەرھى رسالە»، ئەرەبچە نەشرى.

(3) ھەمزە مۇھەممەد قاسىم: «مەنارۇلقارى»، ئەرەبچە نەشرى.

(4) مىنشاۋى ئوسمان ئەبۇد: «ھەدىسشۇناسلىق قوللانمىسى»، ئەرەبچە نەشرى.

(5) مۇستەفا مۇھەممەد ئەمارە (مىسىرلىق): «سەھىھۇلبۇخارى جەۋھەرلىرى ۋە قەستەلانى شەرھى»، مىللەتلەر نەشرىياتىنىڭ 1981-يىلى ئۇيغۇرچە نەشرى.

(6) سەئىد فەيىز مەھمۇد (پاكىستان): «ئىسلام دىنىنىڭ قىسقىچە تارىخى»، شىنجاڭ خەلق نەشرىياتىنىڭ 1996-يىلى ئۇيغۇرچە نەشرى.

(ئاپتور: شىنجاڭ ئىسلام ئىنىستىتۇتىنىڭ ئۇستازى؛ تەھرىرلىگۈچى: شەھىدىن ھاجى.)




### دنىي زاتلارنىڭ ھىممىتى

◀ پىچان ناھىيىسىدىكى دنىي زاتلار بۇ يىل كىرگەندىن بۇيان ناھىيىنىڭ مائارىپ، جامائەت ئىشلىرىنى ئۆزلىرىنىڭ ئەمەلىي ياردىمى ئارقىلىق قوللاپ كەلدى؛ ئۇلار نامرات ئائىلىلەرگە 13 مىڭ 65 يۈەن نەق پۇل، 2147 يۈەن قىممىتىدە ماددىي لازىمەتلىك ياردەم قىلدى ھەمدە "مائارىپنى قوللىغانلىق، ئەۋلادلارنى ئويلىغانلىق" دەپ قاراپ مائارىپقا 7230 يۈەن نەق پۇل، 9165 يۈەن قىممىتىدە لازىمەتلىك ئىئانە قىلدى؛ دنىي زاتلار يەنە 6802 مېتىر ئۇزۇنلۇقتا يول، 21 كۆۋرۈك ياسىدى؛ 123 مېيىتنىڭ نامىزىنى خالىس چۈشۈرۈپ بەردى؛ توي-مەرىكە، نەزىرلەرنى ئاددىي ئۆتكۈزۈشتىمۇ باشلامچى بولدى. (كېرەم روزى)

◀ كەلپىن ناھىيىسىدىكى دنىي زاتلار بۇ يىل 5-ئايدا نامراتلارغا يارىيۆلەك بولۇش، ئاجىز يېتىمىلارغا غەمخورلۇق قىلىش پائالىيىتىگە ئاكتىپ قاتناشتى. گەزلىك، يۇرچى يېزىسىدىكى ئوقۇشتىن چىقىۋالغان 27 نەپەر باشلانغۇچ مەكتەپ ئوقۇغۇچىسىنىڭ ئاتلانىسىغا خىزمەت ئىشلەپ ئۇلارنى مەكتىپىگە قايتۇرۇپ كېلىپ مەكتەپ رەھبەرلىكى ۋە ئوقۇتقۇچىلارنىڭ ماختىشىغا سازاۋەر بولدى. 20 دنىي زات ۋە 100دىن ئارتۇق ئېتىقادچى ئامما 1605 يۈەن نەق پۇل، 360 كىلوگرام ئاشلىق، 306 قور كىيىم-كېچەك يىغىپ، قىيىنچىلىقى بار ئائىلىلەر ۋە ئاجىز يېتىمىلاردىن ھال سورىدى. يېقىندا يەنە گەزلىك يېزا قۇملۇق كەنتىدىكى دنىي زات ئەھەت توختى ئۆز يېنىدىن 500 يۈەن چىقىرىپ 14 كىشىلىك يېڭى ئاياغ سېتىۋېلىپ نامرات ئائىلىلەرگە مېھرىشەپقەت يەتكۈزدى. (سەھەت دالى)

◀ ھارالبېشى ناھىيىسىنىڭ ئالاغىر يېزىسىدا 259 نەپەر دنىي زات بولۇپ، ئۇلاردىن كۆپ خىل كەسىپ بىلەن شۇغۇللىنىپ يىللىق كىرىمىنى 100 مىڭ يۈەنگە يەتكۈزگەن دنىي زات تۆتكە، 50 مىڭ يۈەندىن ئاشۇرغان دنىي زات 15كە، 30 مىڭ يۈەندىن ئاشۇرغان دنىي زات 75كە يېتىپ، ھاللىق سەۋىيىگە يېتىشتە باشقىلارغا باشلامچى بولدى. ئۇلار بېيىغاندا باشقىلارنى ئۈنتۈمدى، 11 دنىي زات مەكتەپ قۇرۇلۇشىغا 16 مىڭ يۈەن ئىئانە قىلدى. 55 دنىي زات 10 مىڭ يۈەن يىغىش قىلىپ، شەنبىبازاردىكى ئۆستەڭگە بىر بىتون كۆۋرۈك سالدۇرۇپ بەردى. يەنە 55 دنىي زات قىيىنچىلىقى بار 128 ئائىلىگە 3700 يۈەن پۇل، 5500 كىلوگرام بۇغداي، قوناق، 80 قۇر كىيىم-كېچەك ياردەم قىلدى. (ئوسمانجان بارات، ئازادگۈل رىشت)

◀ گۇما ناھىيىسىنىڭ موكونىلا يېزىسىدىكى ئالدىن بېيىغان 21 دنىي زات ھازىرغىچە ئۆز كەنتىدىكى 39 نامرات ئائىلىگە 2497 كىلوگرام ئاشلىق، 4890 يۈەن نەق پۇل ۋە 86 قۇر كېچەك ياردەم قىلىپ ئۆزلىرىنىڭ خەلقپەرۋەر روھىنى ئىپادىلىدى. (مۇھەممەت ھىيت)



### قەشقەر شەھەرلىك ئىسلام جەمئىيىتى دائىمىي ھەيئەت يىغىنى ئاچتى

دائىمىي ھەيئەت ئەزاسى ھارۇنخان مەخسۇم ھاجى مەملىكەتلىك ئىسلام جەمئىيىتىنىڭ دائىمىي ھەيئەت ئەزالىرى يىغىنىنىڭ روھىنى يەتكۈزدى. يىغىن ئەھلى بۇ يىغىننىڭ ماتېرىياللىرىنى ئەستايىدىل ئۆگەندى ۋە ئەمەلىيەتكە بىرلەشتۈرۈپ مۇزاكىرە ئېلىپ باردى. ئاخىردا شەھەرلىك ئىسلام جەمئىيىتىنىڭ باش كاتىپى ئەبەيدۇللا يىغىن روھىنى ئىزچىللاشتۇرۇش توغرىسىدا مۇھىم سۆز قىلدى. (ياقۇپ ھاجى مۇھەممەت)

1998-يىل 7-ئاينىڭ 4-كۈنى قەشقەر شەھەرلىك ئىسلام جەمئىيىتى دائىمىي ھەيئەت يىغىنى ئاچتى. يىغىنغا ئاپتونوم رايونلۇق ئىسلام جەمئىيىتىنىڭ رەئىسى ھارۇنخان مەخسۇم ھاجى، ۋىلايەتلىك ۋە شەھەرلىك ئىسلام جەمئىيىتىنىڭ مۇئاۋىن رەئىسى سادىق قارىي ھاجى، مۇھەممەت ئىمىن قارىي ھاجى، جۈمە خېتىپ ئاخۇنۇم ۋە باشقا دائىمىي ھەيئەت ئەزالىرى بولۇپ 30 كىشى قاتناشتى. يىغىندا مەملىكەتلىك ئىسلام جەمئىيىتىنىڭ



### قەشقەر ۋىلايەتلىك ئىسلام جەمئىيىتى 2-نۆۋەتلىك ھەيئىتىنىڭ 4-سانلىق دائىمىي ھەيئەت يىغىنى ئېچىلدى

قەشقەر ۋىلايەتلىك ئىسلام جەمئىيىتى 2-نۆۋەتلىك ھەيئىتىنىڭ 4-سانلىق دائىمىي ھەيئەت يىغىنى 1998-يىلى 8-ئاينىڭ 30-كۈنى قەشقەر شەھىرىدە ئېچىلدى. يىغىنغا ۋىلايەتلىك ئىسلام جەمئىيىتىنىڭ دائىمىي ھەيئەت ئەزالىرى، قەشقەر شەھىرىدىكى دىنىي زاتلار ۋەكىللىرى بولۇپ جەمئىي 30 كىشى قاتناشتى. يىغىنغا يەنە ۋىلايەتلىك سىياسىي كېڭەش خىزمەت كومىتېتىنىڭ مۇدىرى، ۋىلايەتلىك پارتكوم بىرلىك سەپ بۆلۈمىنىڭ باشلىقى روزى كېرەم، مەمۇرىي مەھكىمە مىللەتلەر-دىن ئىشلىرى كومىتېتىنىڭ مۇدىرى ئابلىز ناسىر قاتارلىق رەھبەرلەر تەكلىپكە بىناەن قاتناشتى ھەمدە مۇھىم سۆز قىلدى.

جەمئىيىتى 2-نۆۋەتلىك ھەيئىتى 3-سانلىق ئومۇمىي ھەيئەت ئەزالىرى يىغىنىدىن بۇيان ئىشلىگەن خىزمەتلەرنى خۇلاسە قىلدى.

يىغىن جەريانىدا يىغىن ئىشتىراكچىلىرى نوقتىلىق قىلىپ يولداش جياڭ زېمىنىنىڭ شىنجاڭنى كۆزدىن كەچۈرگەندە قىلغان مۇھىم سۆزى شۇنداقلا مەملىكەتلىك ئىسلام جەمئىيىتى 6-نۆۋەتلىك ھەيئىتىنىڭ 4-سانلىق دائىمىي ھەيئەت ئەزالىرى يىغىنىنىڭ مۇناسىۋەتلىك ماتېرىياللىرىنى ئەستايىدىل ئۆگەندى ۋە مۇزاكىرە قىلدى. ئاپتونوم رايونلۇق ئىسلام جەمئىيىتى 6-نۆۋەتلىك ھەيئىتىنىڭ قەشقەر ۋىلايىتىدىكى ۋەكىل، ھەيئەت، دائىمىي ھەيئەت ئەزالىرى ئىسىملىكىنى ئەستايىدىل مۇزاكىرە قىلدى ۋە بىردەك ماقۇللىدى، يىغىندا يەنە مۇناسىۋەتلىك قارالمىلار ماقۇللاندى. يىغىن ئاخىرىدا مەمۇرىي مەھكىمە مىللەتلەر-دىن ئىشلىرى كومىتېتىنىڭ مۇدىرى ئابلىز ناسىر يىغىن روھىنى ئەستايىدىل ئىزچىللاشتۇرۇش، شۇنداقلا ھەر دەرىجىلىك ئىسلام جەمئىيەتلىرىنىڭ رولىنى تولۇق جارى قىلدۇرۇش جەھەتتە مۇھىم سۆز قىلدى.

يىغىن قىرائەت بىلەن باشلىنىپ قىرائەت بىلەن ئاخىرلاشتى. (ياقۇپ ھاجى مۇھەممەت)

يىغىنغا ۋىلايەتلىك ئىسلام جەمئىيىتىنىڭ مۇئاۋىن رەئىسى سادىق قارىي ھاجىم رىياسەتچىلىك قىلدى. ئاپتونوم رايونلۇق ئىسلام جەمئىيىتىنىڭ رەئىسى، قەشقەر ۋىلايەتلىك ئىسلام جەمئىيىتىنىڭ رەئىسى ھارۇنخان مەخسۇم ھاجىم ئېچىش نوتقى سۆزلىدى ھەمدە مەملىكەتلىك ئىسلام جەمئىيىتى 6-نۆۋەتلىك ھەيئىتىنىڭ 4-سانلىق دائىمىي ھەيئەت ئەزالىرى يىغىنىنىڭ روھىنى يەتكۈزدى. ۋىلايەتلىك ئىسلام جەمئىيىتىنىڭ مۇئاۋىن باش كاتىپى ياقۇپ ھاجى مۇھەممەت ۋىلايەتلىك ئىسلام

### قۇمۇل شەھىرى قارادۆۋە يېزىسىدا ياخشى ئادەت شەكىللەندى

قۇمۇل شەھىرىنىڭ قارادۆۋە يېزىسى 15 يىلدىن بۇيان ئۈنۈملۈك تەدبىرلەرنى قوللىنىپ، توي-تۆكۈن، نەزىر-چىراغ ئىشلىرىنى ئاددىي-ساددا، تېجەشلىك ئۆتكۈزۈشنى ياخشى ئادەتكە ئايلاندۇردى.

تويلارنىڭ توي خېتىنى كېچىكتۈرۈش، دىنىي زاتلار بۇنداق تويلارنىڭ نىكاھىنى ئوقۇماسلىق قاتارلىق تەدبىرلەر قوللىنىلىپ، توي ئىسراپچىلىقىنى توسۇش جەھەتتىكى نازارەت كۈچەيتىلدى. يېزا جۈمە مەسچىتىنىڭ خاتىپى، ۋىلايەت بويىچە "بەشتە ياخشى" دىنىي زات خىزىر قارىي ھاجى ھەشەمەتچىلىككە قارشى تۇرۇش ھەققىدە ئاممىغا تەشۋىق-تەرغىبات ئېلىپ بېرىپ، ئۇلارنىڭ تونۇشىنى ئۆستۈردى. شۇنىڭ بىلەن يېزا بويىچە ھەممە كەنت-مەھەللىلەردە توي تۆكۈن، نەزىر-چىراغلاردا ئىسراپچىلىق قىلمايدىغان، توي، 2-3 مىڭ يۈەن بىلەن، نەزىر 1000-500 يۈەن بىلەنلا ئۆتكۈزۈلىدىغان ياخشى ئادەت شەكىللەندى ھەم داۋاملىشىپ كەلدى. بۇ يېزىدىكى بۇ ياخشى ئادەتنى كېڭەيتىش ئۈچۈن ۋىلايەتتىكى سەككىز ئورۇن بىرلەشمە ئوقتۇرۇش تارقىتىپ، جايلاردىن بۇ يېزىدىن ئۆگىنىشنى، مەنئى مەدەنىيەت قۇرۇلۇشىدا يېڭى نەتىجە يارىتىشنى تەلپ قىلدى. (يۇنۇس سادىق)

بۇ يېزا ئۇيغۇرلار توپلىشىپ ئولتۇراقلاشقان نامرات يېزا بولغاچقا يېزىلىق پارتكوم ۋە خەلق ھۆكۈمىتى 80-يىللارنىڭ باشلىرىدىلا ئۆز جايىنىڭ ئەمەلىيىتىنى كۆزدە تۇتۇپ قىزىگىت تويى، خەتنە توي، بۆشۈك تويى، ئۆلۈم ئۆزىتىش، نەزىر قىلىش ئىشلىرىدا دېھقانلارنىڭ ئىقتىسادى ئىقتىدارغا ماس كېلىدىغان بىر يۈرۈش بەلگىلىمىلەرنى تۈزۈپ چىقىپ، دىنىي زاتلارنى ئاساس قىلىپ، ھەر خىل مۇراسىملارنى تېجەشلىك ئۆتكۈزۈشكە رەھبەرلىك قىلىش گۇرۇپپىسى قۇرغانىدى. بۇ گۇرۇپپا قۇرۇلغان 15 يىلدىن بۇيان گۇرۇپپا ئەزالىرى كۆپ قېتىم ئالماشقان بولسىمۇ، بەلگىلىمىلەر ئۆزگەرتىلمىدى. توپلۇققا چەك قويۇش، ئۆلچەمدىن ئاشۇرۇپ توپلۇق ئېلىنغان



# ئۇيغۇرشۇناس ئالىملارنىڭ كاتتا يىغىلىشى

ئۆز مۇخبىرىمىز: جۇڭگو ئۇيغۇر تارىخى ۋە مەدەنىيىتى تەتقىقات جەمئىيىتىنىڭ تۇنجى نۆۋەتلىك ئىلمىي مۇھاكىمە يىغىنى 1998-يىلى 10-ئاينىڭ 9-كۈنىدىن 11-كۈنىگىچە بېيجىڭدا ئۆتكۈزۈلدى. مەملىكەتنىڭ ھەرقايسى جايلىرىدا ئۇيغۇر تارىخى ۋە مەدەنىيىتى تەتقىقاتى بىلەن شۇغۇللىنىۋاتقان 70دىن ئارتۇق (بۇنىڭ ئىچىدە شىنجاڭدىن 40تىن ئارتۇق) مۇتەخەسسسلەر ئالىملار بۇ يىغىنغا قاتناشتى. تەتقىقات جەمئىيىتىنىڭ پەخرىي رەئىسى سەيپىدىن ئەزىزى يىغىننىڭ ئېچىلىش مۇراسىمىغا كېلىپ، يىغىن ئەھلى بىلەن كۆرۈشتى ۋە يىغىنغا تەبرىك خەت سۈندى. يىغىن ئېچىلىشتىن بىر كۈن ئىلگىرى، دۆلەت كومىتېتى ئىسمايىل ئەھمەد مۇناسىۋەتلىك خادىملار بىلەن كۆرۈشۈپ، ئۆزىنىڭ يىغىنغا قاتنىشالمايدىغانلىقىغا ئۆزى خاھلىق ئېيتىش بىلەن بىر ۋاقىتتا، يىغىن ئەھلىگە سالام يوللىغان ۋە يىغىنغا مۇۋەپپەقىيەت تىلىگەندى. تەتقىقات جەمئىيىتىنىڭ سابىق رەئىسى سەيپۇللايوپمۇ جەمئىيەتنىڭ شىنجاڭدىكى مەسئۇللىرى بېيجىڭغا كېلىش ئالدىدا ئۇلار بىلەن كۆرۈشۈپ، يىغىنغا مۇۋەپپەقىيەت تىلىگەندى. جەمئىيەتنىڭ پەخرىي مۇدىرى، شياڭگاڭلىق مەشھۇر كارخانىچى، جەمئىيەتكە 700 مىڭ يۈەن ئىئانە قىلغان سەي گۈەنشېن ئەپەندى شياڭگاڭدىن مەخسۇس ۋەكىل ئەۋەتىپ يىغىننى تەبرىكلىدى ۋە يىغىننىڭ مۇۋەپپەقىيەتلىك بولغانلىقىدىن مەمنۇن بولدى.

تەتقىقات جەمئىيىتىنىڭ رەئىسى، شىنجاڭ ئۇيغۇر ئاپتونوم رايونلۇق خەلق قۇرۇلتىيى دائىمىي كومىتېتىنىڭ سابىق مۇئاۋىن مۇدىرى يۈسۈپ مۇھەممىدى، جەمئىيەتنىڭ مۇئاۋىن رەئىسلىرى تەۋەككۈل تىلىۋالدى، ليۇ جىشاۋ، ئابدۇشۈكۈر تۇردى، لاڭ يىڭ خانىملار يىغىنغا باشتىن-ئاخىر قاتناشتى ۋە رىياسەتچىلىك قىلدى.

ئۇيغۇر تارىخى ۋە مەدەنىيىتىگە دائىر تەتقىقات نەتىجىلىرىنى مۇھاكىمە قىلىش بۇ قېتىمقى يىغىننىڭ ئاساسىي تېمىسى بولۇپ، مۇھاكىمىگە ئۇيغۇر تارىخى،

مەدەنىيىتى، تىلى، ئەدەبىياتى سەنئىتى، مۇزىكىلىق سۇسۇللىرى قاتارلىق ساھەلەردىكى تەتقىقاتچىلارنىڭ 50 پارچىدىن ئارتۇق ئىلمىي ماقالىسى (جۈملىدىن ئىسلام مەدەنىيىتى ۋە تارىخىغا دائىر تۆت پارچە ماقالە) سۈنۈلدى ۋە قىزغىن مۇھاكىمە قىلىندى.

بۇ تەتقىقات جەمئىيىتى پارتىيە ۋە دۆلەت رەھبەرلىرىنىڭ سەمىمىي غەمخورلۇقى ۋە شىنجاڭدىكى پارتىيە ھۆكۈمەت رەھبەرلىكىنىڭ يېقىندىن قوللىشى نەتىجىسىدە 1995-يىلى 3-ئايدا بېيجىڭدا قۇرۇلغانىدى. ئۈچ يىلدىن بېرى، بۇ جەمئىيەت ھەر مىللەت مۇتەخەسسسلرى ۋە ئالىملىرىنى زىچ ئىتتىپاقلاشتۇرۇپ، ئۇيغۇر تارىخى ۋە مەدەنىيىتى ئۈستىدە چوڭقۇر تەتقىقات ئېلىپ بېرىشقا ئۇيۇشتۇردى، بىر قاتار ئىلمىي تەتقىقات تېمىلىرىنىڭ ئۇزاق مۇددەتلىك پىلانىنى تۈزۈپ چىقتى، ئادەم ئۇيۇشتۇرۇپ «ئۇيغۇرلارنىڭ ئومۇمىي تارىخى»، «ئۇيغۇر تارىخى ۋە مەدەنىيىتى تەتقىقاتىغا دائىر ماقالىلەر كاتالوگى» قاتارلىق ئەسەرلەرنى چىقاردى؛ «ئۇيغۇر تارىخى ۋە مەدەنىيىتى تەتقىقاتى (مەجمۇئە)» (1-توپلام، خەنزۇچە 420 مىڭ خەتلىك) نى ئۇيغۇرچە-خەنزۇچە نەشر قىلدۇرۇپ تارقىتىش ھەمدە ئىجتىمائىيەت ۋە جامائەت پاراۋانلىقىغا دائىر بىر مۇنچە ياخشى ئىشلارنى قىلدى.

بۇ قېتىمقى مۇھاكىمە يىغىنى جەريانىدا، جەمئىيەتنىڭ دائىمىي كېڭەش ئەزالىرى يىغىننى ئېچىلىپ، مۇناسىۋەتلىك مەسىلىلەر قاراپ چىقىلدى. مەركىزىي مىللەتلەر تەرجىمە ئىدارىسىنىڭ مۇئاۋىن باشلىقى تۇرۇپ بارات جەمئىيەتنىڭ باش كاتىپلىقىغا ماقۇللاندى، جەمئىيەتنىڭ بىر قىسىم دائىمىي كېڭەش ئەزالىرى ۋە كېڭەش ئەزالىرى تولۇقلاندى (بۇلارنىڭ ئىچىدە جۇڭگو ئىسلام جەمئىيىتىدىن شەمشىدىن ھاجى كېڭەش ئەزالىقىدىن دائىمىي كېڭەش ئەزالىقىغا، ئادىل ھاجى كېرەم كېڭەش ئەزالىقىغا تولۇقلاپ ماقۇللاندى).



### ئابدۇغېنى داموللا ھاجى خۇدانىڭ دەرگاھىغا كەتتى

جۇڭگو ئىسلام جەمئىيىتىنىڭ دائىمىي ھەيئەت ئەزاسى، شىنجاڭ ئۇيغۇر ئاپتونوم رايونلۇق سىياسىي كېڭەشنىڭ دائىمىي ھەيئەت ئەزاسى، ئاپتونوم رايونلۇق ئىسلام جەمئىيىتىنىڭ دائىمىي ھەيئەت ئەزاسى، خوتەن ۋىلايەتلىك ئىسلام جەمئىيىتىنىڭ رەئىسى، چىرا ناھىيىلىك سىياسىي كېڭەشنىڭ مۇئاۋىن رەئىسى، ناھىيىلىك ئىسلام جەمئىيىتىنىڭ رەئىسى، چىرا ناھىيە بازار جامە مەسچىتىنىڭ خاتىپى ئابدۇغېنى داموللا ھاجى 1998-يىلى 8-ئاينىڭ 4-كۈنى 85 يېشىدا خۇدانىڭ دەرگاھىغا كەتتى.

ئابدۇغېنى داموللا ھاجى 1914-يىلى چىرا ناھىيىسىدە بىر دىنىي ئۆلىما ئائىلىسىدە تۇغۇلغان. 1922-يىلىغىچە ئائىلە تەربىيىسىدە بولۇپ، 1922-يىلىدىن 1930-يىلىغىچە دىنىي باشلانغۇچ مەكتەپتە ئوقۇغان. 1930-يىلىدىن 1947-يىلىغىچە چىرا ناھىيىسى ۋە خوتەن شەھىرىدە مەدرىسەلەردە دىنىي بىلىم ئالغان. 1947-يىلى مۇدەررىسلىك ھاياتىنى باشلاپ دىنىي ساھەگە قەدەم قويغان. 1951-يىلىدىن كېيىن ھەردەرىجىلىك سايبىسى كېڭەش، خەلق قۇرۇلتىيى، ئىسلام جەمئىيەتلىرىدە ۋەزىپە ئۆتىگەن.

مەرھۇم ياش ۋاقتىدا مول دىنىي بىلىمى بىلەن كۆزگە كۆرۈنۈپ جامائەتكە تونۇلۇشقا باشلىغان. 1959-يىلى جۇڭگو ھەج تاۋاپ ئۆمىكى تەركىبىدە ھەج پەرزىنى ئادا قىلغان، ئۇ ئىلگىرى-كېيىن بولۇپ موسكۋا، مىسىر، سۇدان، شېۋىتسارىيە، فرانسىيە، ئالجىرىيە، ماراكەش، تۇنىس قاتارلىق دۆلەت ۋە رايونلاردا ئېكسكۇرسىيە-زىيارەتتە بولغان. بۇ جەرياندا دۆلىتىمىزنىڭ دىنىي ئېتىقاد ئەركىنلىك سىياسىتىنى چەت ئەلدىكى دوستلارغا تەشۋىق قىلىپ ياخشى باھاغا ئېرىشكەن. قايتىپ كەلگەندىن كېيىن، 1961-يىلىدىن 1965-يىلىغىچە جۇڭگو ئىسلام دىنىي ئىنىستىتۇتىنىڭ ئىسلام تەتقىقاتى سىنىپىدا ئوقۇغان ۋە ئىسلام دىنى تارىخى، «قۇرئان كەرىم» تەپسىرلىرى، ھەدىس، فىقھ ئەھكاملىرى، مىللىي-دىنىي سىياسەت، بىرلىك سەپ سىياسىتى، خەلقئارا ۋەزىيەت قاتارلىق دەرسلەرنى ئۆگەنگەن. ئوقۇشتىن قايتىپ كەلگەندىن كېيىن مەسچىتلەردە ئىمام، خاتىپلىق ۋەزىپىلىرىنى ئۆتىگەن. بۇ جەرياندا ئۇ كەڭ ئېتىقادچى ئاممىغا باشلامچى بولۇپ، ئۇلارنىڭ جەمئىيەت مۇقىملىقىنى ئىلگىرى سۈرۈپ، نامراتلىقتىن قۇتۇلۇپ بېيىش يولىغا مېڭىشىدا كۆرۈنەرلىك خىزمەتلەرنى ئىشلىگەن. شۇنداقلا ئېتىقادچى ئاممىغا نورمال دىنىي پائالىيەت بىلەن شۇغۇللىنىش، نەزىر-چىراغ، توي-تۆكۈن ئىشلىرىنى ئاددىي-ساددا ئۆتكۈزۈش، مائارىپنى قوللاش، نامراتلارغا ياردەم بېرىش قاتارلىق جەھەتلەردە تەشۋىقات ئېلىپ بېرىپ ۋە ئۆزى باشلامچى بولۇپ كەڭ جامائەت ئارىسىدا يۇقىرى ئابروي قازانغان.

ئىسلام دىنىنىڭ دىنىي سۆيۈشتەك ئېسىل ئەنئەنىسىنى جارى قىلدۇرۇپ، ئىسلام دىنىغا دائىر بىلىملەرنى ئۆگىنىشى داۋاملاشتۇرغان، بۇ جەرياندا يۇقىرى دىنىي مەلۇماتى بىلەن 1984-يىلى قەشقەرگە بېرىپ «قۇرئان كەرىم» نىڭ ئۇيغۇرچە تەرجىمە تەپسىرىنى تەھرىرلەشكە قاتناشقان. خوتەن ۋىلايىتىدە دىنىي ساھەدە ئۈزۈكچىلىك بولۇپ قېلىش مەسىلىسىنى ھەل قىلىشقا كۆڭۈل بۆلۈپ، دىنىي ئىزباسارلارنى تەربىيەلەش خىزمىتىگە ئەجىر سىڭدۈرگەن. ئىسلام تارىخىغا خاس مەلۇماتى بىلەن ئىزدىنىپ چىرا خەلقىنىڭ 1912-يىلى سۈپۈرگە ئاخۇن باشچىلىقىدا چارروسىيە جاھانگىرلىكىنىڭ تاجاۋۇزچىلىقىغا قارشى ئېلىپ بارغان كۈرەشلىرىنى ئەسلەپ يېزىپ چىققان بىر پارچە ماقالىسى «شىنجاڭ تارىخى ماتېرىياللىرى» نىڭ خەنزۇچە 1983-يىلى 9-سانىدا «شىنجاڭدا ئىسلام دىنىنىڭ تارىخى» دېگەن تېمىدا ئېلان قىلىنغان. ئابدۇغېنى داموللا ھاجى يەنە چىرا تارىخى ماتېرىياللىرىنى توپلاش، تەھرىرلەش خىزمەتلىرىگە قاتنىشىپ، تارىخى ئەۋلادلارغا قالدۇرۇش جەھەتتە كۆپ ئەجىر سىڭدۈرگەن.

مەرھۇم ۋاپات بولغاندىن كېيىن ئاپتونوم رايونلۇق پارتكوم بىرلىك سەپ بۆلۈمى، ئاپتونوم رايونلۇق سىياسىي كېڭەش، ئىسلام جەمئىيىتى قاتارلىق ئورۇنلار تېلېفون بېرىپ مەرھۇمغا تەزىيە بىلدۈردى، ئائىلە تاۋابىئاتلىرىدىن ھال-ئەھۋال سورىدى. خوتەن ۋىلايەتلىك پارتكوم، مەمۇرىي مەھكىمىنىڭ رەھبەرلىرى تېلېفون بېرىش، ئائىلىسىگە بېرىپ ھال سوراش شەكلى بىلەن تەزىيە بىلدۈردى. خوتەن ۋىلايەتلىك سىياسىي كېڭەشنىڭ مۇدىرى، ۋىلايەتلىك پارتكوم بىرلىك سەپ بۆلۈمىنىڭ باشلىقى، مەمۇرىي مەھكىمە مىللەتلەر-دىن ئىشلىرى باشقارمىسىنىڭ باشلىقى قاتارلىق رەھبەرلەر مەرھۇمنىڭ ئائىلىسىگە ئالاھىدە بېرىپ، مەرھۇمنىڭ ۋاپاتىغا تەزىيە بىلدۈردى ۋە ئائىلە تاۋابىئاتلىرىدىن ھال سورىدى.

8-ئاينىڭ 5-كۈنى مەرھۇمنىڭ دەپنە مۇراسىمى ئۆتكۈزۈلدى. مۇراسىمغا ۋىلايەتلىك، ناھىيىلىك ئىسلام جەمئىيەتلىرىنىڭ رەئىسى، مۇئاۋىن رەئىسلىرى، دائىمىي ھەيئەت ئەزالىرى ۋە خوتەن، چىرا ناھىيىسىدىكى نەچچە مىڭ مۇسۇلمان ئاممىسى قاتناشتى. (تۇرغۇن ئىمەن، سادىر تۇرسۇننىياز)



ھىجرىيە 1419-يىللىق روزا تۇتۇش ۋاقت جەدۋىلى (ئۈرۈمچى ۋاقتى)

مىلادى	رامىزان	ھىجرىيە كۈنلىرى	سۈھۈر ۋاقتى	ناك سۈزۈلۈش	كۈن چىقىش	پېشىن	دىگەر	ئىفتار-شام	خۇپتەن
20.12.98	1	يەكشەنبە	4:46	5:38	7:44	12:20	14:24	16:38	17:17
21	2	دۈشەنبە	4:45	5:37	7:43	12:20	14:24	16:38	17:17
22	3	سەيشەنبە	4:45	5:37	7:43	12:20	14:25	16:39	17:18
23	4	چارشەنبە	4:45	5:37	7:43	12:20	14:25	16:39	17:18
24	5	پەيشەنبە	4:46	5:38	7:44	12:20	14:26	16:40	17:19
25	6	جۈمە	4:46	5:38	7:44	12:20	14:27	16:41	17:20
26	7	شەنبە	4:46	5:38	7:44	12:20	14:28	16:42	17:21
27	8	يەكشەنبە	4:47	5:39	7:45	12:20	14:29	16:43	17:22
28	9	دۈشەنبە	4:47	5:39	7:45	12:20	14:30	16:44	17:23
29	10	سەيشەنبە	4:48	5:40	7:46	12:20	14:31	16:45	17:24
30	11	چارشەنبە	4:48	5:40	7:46	12:20	14:32	16:46	17:25
31	12	پەيشەنبە	4:48	5:40	7:46	12:20	14:33	16:47	17:26
1.1.99	13	جۈمە	4:49	5:41	7:47	12:20	14:34	16:48	17:27
2	14	شەنبە	4:49	5:41	7:47	12:20	14:35	16:49	17:28
3	15	يەكشەنبە	4:49	5:41	7:47	12:20	14:36	16:50	17:29
4	16	دۈشەنبە	4:48	5:41	7:46	12:20	14:37	16:51	17:30
5	17	سەيشەنبە	4:48	5:40	7:46	12:20	14:38	16:52	17:31
6	18	چارشەنبە	4:48	5:40	7:46	12:20	14:39	16:53	17:32
7	19	پەيشەنبە	4:47	5:40	7:45	12:20	14:40	16:54	17:33
8	20	جۈمە	4:47	5:39	7:45	12:20	14:41	16:55	17:34
9	21	شەنبە	4:47	5:39	7:45	12:20	14:42	16:56	17:35
10	22	يەكشەنبە	4:46	5:39	7:44	12:20	14:43	16:57	17:36
11	23	دۈشەنبە	4:46	5:38	7:44	12:20	14:44	16:58	17:37
12	24	سەيشەنبە	4:46	5:38	7:44	12:20	14:45	16:59	17:38
13	25	چارشەنبە	4:45	5:38	7:43	12:20	14:46	17:00	17:39
14	26	پەيشەنبە	4:45	5:37	7:43	12:20	14:47	17:01	17:40 قەدىر كېچىسى
15	27	جۈمە	4:44	5:37	7:42	12:20	14:49	17:03	17:42
16	28	شەنبە	4:44	5:36	7:42	12:20	14:50	17:04	17:43
17	29	يەكشەنبە	4:43	5:36	7:41	12:20	14:51	17:05	17:44
18	30	دۈشەنبە	4:42	5:35	7:40	12:20	14:52	17:06	17:45
19	شەۋۋال	سەيشەنبە	ھىيت	5:34	7:39	12:20	14:53	17:07	17:46

ئۈرۈمچى شەھىرى بىلەن ۋاقت جەھەتتىن پەرقلىنىپ، سۈھۈر ۋاقتى ۋە ئىفتار ۋاقتى بۇرۇن-كېيىن كېلىدىغان شەھەرلەر

ئۈرۈمچى شەھىرىدىن	مىنۇت بۇرۇن	ئۈرۈمچى شەھىرىدىن	مىنۇت كېيىن
1. ئالتاي شەھىرى	19	1. خوتەن شەھىرى	49
2. قۇمۇل شەھىرى	6	2. قەشقەر شەھىرى	58
3. تۇرپان شەھىرى	5	3. ئاتۇش شەھىرى	57
		4. ئاقسۇ شەھىرى	35
		5. غۇلجا شەھىرى	28
		6. كورلا شەھىرى	10
		7. سانجى شەھىرى	5
		8. شىخەنزى شەھىرى	3



## ♥ ژۇرنىلىمىز ئىنانچىلىرىغا تەشەككۈر ♥

ئۇيغۇرچە «جۇڭگو مۇسۇلمانلىرى» ژۇرنىلى قايتا ئەسلىگە كەلتۈرۈلگەندىن بۇيان، ژۇرنالدىن بەھرىمەن بولغان بىر قىسىم دىنىي قېرىنداشلار، ژۇرنىلىمىز زوقمەنلىرى ۋە مۇناسىۋەتلىك ئورۇنلار ئۈزلۈكسىز تۈردە ئۆز ئىختىيارى بىلەن خالسانە ئىئانە ئەۋەتىپ، مۇسۇلمانلارنىڭ بۇ ژۇرنالنى قىزغىن قوللايدىغانلىقىنى ئىپادىلەۋاتىدۇ. ژۇرنىلىمىز تەھرىر بۆلۈمى ئۇلارغا مىڭ مەرتىۋە تەشەككۈر ئېيتىدۇ. ئاللاتائالا ئۇلارغا ئىككى ئالەملىك بەخت-سائادەت ئاتا قىلغاي، ئامىن!

ئىئانە قىلغۇچىلارنىڭ ئىسىم شەرىپى:

1. ئاتۇش شەھىرىدىن: ئالانۇر 500 يۈەن
2. ئاقسۇ سەئەت مەكتىپىدىن: ئابدۇكېرىم مىجىت 500 يۈەن
3. چۆچەك ۋىلايىتى تولى ناھىيىسىدىن: لەمخان ھاجىم 200 يۈەن
4. شىنجاڭ ئىسلام جەمئىيىتىدىن: ھىمىت مىجىت 165 يۈەن
5. قەشقەر شەھىرىدىن: روشەنگۈل يۈسۈپ 100 يۈەن
6. قەشقەر شەھىرىدىن: ئابدۇرەھىم ھاجى 100 يۈەن
7. توقسۇن ناھىيىسىدىن: زەينەپ خانىم مىجىت 100 يۈەن
8. قۇمۇل يامانسۇ كان رايونىدىن: بۇۋى زەينەپ 85 يۈەن
9. ئۈرۈمچى شەھىرىدىن: ھەجەر سابىت 80 يۈەن
10. ئاقتۇ ناھىيە پىلال يېزىسىدىن تۇيغۇن ئەيسا 50 يۈەن
11. توققۇزتارا ناھىيە بەخت يولى مەسچىتىدىن: ئابدۇۋەلى ئىمام 50 يۈەن
12. توققۇزتارا ناھىيە دۆڭمەھەللە يېزىسىدىن: سېيىت ئەلى ئىمام 50 يۈەن
13. ئۈرۈمچى شەھىرىدىن: پاتىگۈل مەمەت 50 يۈەن
14. ئۈرۈمچى شەھىرىدىن: سەمەت نۇر 50 يۈەن
15. توقسۇن ناھىيە شاھ يېزىسىدىن: قەييۇم ھاجى 50 يۈەن
16. ئۈرۈمچى شەھىرىدىن: ھامىدۇن قادىر 28 يۈەن
17. ئاتۇش شەھىرىدىن: پاتىگۈل تۇردى 20 يۈەن
18. مارالبېشى ناھىيە ئاۋات بازىرىدىن: ئابلىمىت تۇردى 15 يۈەن
19. قۇمۇل شەھىرىدىن: غۇپۇر 15 يۈەن
20. ئاتۇش شەھىرىدىن: نۇرئەلى 10 يۈەن

ئىئانە قىلغۇچىلار ئىئانى «جۇڭگو مۇسۇلمانلىرى» ژۇرنىلى ئۇيغۇر تەھرىر بۆلۈمىگە بىۋاسىتە ئەۋەتىپ بەرسە بولىدۇ، ئىسلام جەمئىيەتلىرى ياكى ئىشەنچلىك شەخسلەر ئارقىلىق توپلاپ يوللاپ بەرسىمۇ بولىدۇ، ئىئانى تاپشۇرۇۋالغان ھامان تاپشۇرۇۋېلىش ھۆججىتى ئەۋەتىپ بېرىلىدۇ. ئىئانە قىلغۇچىلارنىڭ ئىسىم فامىلىسى ۋە ئىئانە قىلغان پۇلنىڭ سانى ژۇرنالدا ئاشكارا ئېلان قىلىنىدۇ ۋە ئۇلارغا ئىسمى چىققان ژۇرنال ئەۋەتىپ بېرىلىدۇ. شۇڭا ئىئانە قىلغۇچىلارنىڭ ئۆزىنىڭ تەپسىلىي ئادرېسىنى ۋە پوچتا نومۇرىنى ئېنىق يېزىپ ئەۋەتىشىنى ئۈمىد قىلىمىز.

تۈزۈش: ژۇرنىلىمىزنىڭ 1998-يىلى 2-سانىدا ئېلان قىلىنغان ئىئانچىلەردىن چاقىلىق ناھىيىسىدىن: مۇھەممەد توختى ھاجى 100 يۈەن دېگەن سۆزنى چەرچەن ناھىيە قوشساتما يېزىسىدىن: مۇھەممەد توختى ھاجى 100 يۈەن دەپ تۈزۈش ئوقۇشىڭلارنى سورايمىز.

«جۇڭگو مۇسۇلمانلىرى» ئۇيغۇر تەھرىر بۆلۈمى.



# ژۇرنىلىمىزنىڭ 1998-يىللىق سانلىرىدىكى ئاساسلىق ماقالىلەرنىڭ مۇندەرىجىسى

## ◆ ئالاھىدە خەۋەرلەر ◆

- جۇڭگو ئىسلام جەمئىيىتىنىڭ رەئىسى، جۇڭگو ئىسلام ئىنستىتۇتىنىڭ مۇدىرى ھاجى سالھ ئەن شىۋېي داموللام خۇدانىڭ دەرگاھىغا سەپەر قىلدى..... تۆز مۇخبىرىمىز (4.4)
- ھاجى سالھ ئەن شىۋېي داموللامنىڭ ھاياتى سەرگۈزەشتىلىرى ..... تۆز مۇخبىرىمىز (4.7)
- دوستانە زىيارەت— ئىسمائىل ئەھمەد ئېفىئوپىيە ۋە مىسىردا زىيارەتتە بولدى..... ئالمىجان سابىت (1.4)
- مۇھىم دىنىي ئىشلار مۇھاكىمە قىلىنىپ، ئىتتىپاقلىشىپ ئالغا ئىلگىرىلەش نامايان قىلىنغان يىغىن—جۇڭگو ئىسلام جەمئىيىتى 6-نۆۋەتلىك ھەيئىتىنىڭ 3-سانلىق دائىمىي ھەيئەت ئەزالىرى يىغىنى ۋە ئىسلام مائارىپى خىزمەت يىغىنى ئېچىلدى ..... ھاجى مەھمۇدى (3.5)
- جۇڭگو ھاجىلىرى ھەج پەرزىنى ئادا قىلىپ، ۋەتەنگە ئامان-ئېسەن قايتىپ كەلدى ..... ھاجى مەھمۇدى (2.61)
- 2-نۆۋەتلىك مەملىكەتلىك ۋەزىتەبلىغ مۇسابىقىسى بېيجىڭدا داغدۇغىلىق ئۆتكۈزۈلدى ..... ھاجى مەھمۇدى (2.4)
- مۇئاۋىن رەئىس ئابدۇقادىر نەسىردىن جۇڭگو ئىسلام جەمئىيىتىنى زىيارەت قىلدى ..... تۆز مۇخبىرىمىز (2.62)
- جۇڭگو ئىماملىرى ئەزھەر ئۈنىۋېرسىتېتىغا ئوقۇشقا ماڭدى ..... تۆز مۇخبىرىمىز (2.62)
- ئۇيغۇرشۇناس ئالىملارنىڭ كاتتا يىغىلىشى..... تۆز مۇخبىرىمىز (4.53)

## ◆ ئىسلام ئىلمى تەتقىقاتى ◆

- ناماز ئوقۇش ۋە سالامەتلىك ..... خۇاڭ باۋدۇڭ (1.25)
- «قۇرئان كەرىم»دىكى سودا ۋە سودا ئەخلاقىغا دائىر بەزى چۈشەنچىلەر ..... ئابدۇشۇكۇر مۇھەممەد (1.31)
- «ئەھكامۇل ئىمان» (ئىمان ھۆكۈمى) نىڭ دىنىي ئەھمىيىتى ۋە رىئال ئەھمىيىتى ئۈستىدە قىسقىچە مۇلاھىزە ..... لى خۇئاڭ (2.36)
- تاۋار سودىسى جەريانىدىكى ئىسلام پىرىنسىپى ھەققىدە مۇلاھىزە ..... جېن جۇن (2.40)
- خۇراپاتلىق زىيىنى ..... نۇرمۇھەممەت ھەسەن (2.43)
- ئادەمنىڭ دىنىي ئېتىقاد جەھەتتىكى تۇغما ئىقتىدارى توغرىسىدا ..... ما بىن رەتلەپ تەرجىمە قىلغان (4.10)
- ھارامنى تەرك ئېتىپ، ھالال ياشايلى ..... ياقۇپ ھەمدۇللا (4.16)

## ◆ «قۇرئان كەرىم» تەتقىقاتى ◆

- «قۇرئان كەرىم» تەتقىقاتىدىكى يېڭى يۈكسىلىش ..... مۇھتەرەم ھاجى (4.19)
- «قۇرئان كەرىم»دىكى خاسىيەتلىك يەككە ھەرپلەر ..... يالقۇن ئىسمائىل (4.24)
- «قۇرئان كەرىم»، تەرەققىيات ۋە بىز ..... نۇرمۇھەممەت ھەسەن (4.27)
- تەجۋىد ئىلمى ۋە «قۇرئان كەرىم»نى ئوقۇش توغرىسىدا ..... قەمەردىدىن (4.32)
- «قۇرئان كەرىم» بىلەن «19» نىڭ مۇناسىۋەت سىرى توغرىسىدا ..... ياسىن ئېزىز (4.37)

## ◆ ئىسلام ئەقىدىلىرى ◆

- دۇئانىڭ ئەھمىيىتى ۋە خاسىيەتلىك دۇئالار ..... مۇھەممەت سالھ (1.6)، (2.9)، (3.10)
- ئىمان ھەققىدە ..... ئابلىز قارىي (1.20)
- ئاللاتائالانىڭ سوئال سوراق قىلىش ئۇسۇلىنى قانداق چۈشىنىش كېرەك؟ ..... چىڭ فالى (2.34)
- جۈمە نامىزى ..... شېرىپجان داموللا ھاجى، مۇھتەرەم ھاجى (3.26)
- مۇسۇلمانلارنىڭ مەدەنىيلىك ئەدەب پەزىلەتلىرى ..... چىن گۇاڭيۈەن (3.43)
- ئىسلام دىنىنىڭ يۇقۇملۇق كېسەللەرنىڭ ئالدىنى ئېلىش توغرىسىدىكى تەلىمى ..... ھەببۇللا مەخسۇم (3.47)

## ◆ ۋەزىتەبلىغ ◆

- ئىسلام دىنى ئىقتىسادچىللىقنى تەشەببۇس قىلىپ، ئىسراپچىلىققا قارشى تۇرىدۇ ..... خۇاڭ يېچۈەن (2.45)



پەرزەنتلەرنى تەربىيەلەش ھەققىدە ..... ئېلى قارى ھاجى (4.40)  
مۇسۇلمانلار پەرزەنتلىرىنى ياخشى تەربىيەلەش لازىم ..... ئۆمەر جان مۇھەممەت (4.42)

◆ ئىسلام ئەدەب-ئەخلاقى ◆

مۇسۇلمانلار ئەمەل قىلىشقا تېگىشلىك بىرقانچە مۇھىم پەزىلەت توغرىسىدا ..... ئەنۋەر مۇھەممەت (1.36)  
مۆمىن مۇسۇلمانلىقتىن مەھرۇملاشمايلى ("م" غا مۇجەسسەملەنگەن مۇراجىئەت) ..... ئابدۇلپىتىپ مامۇت (1.38)

◆ زەھەرلىك چېكىملىك ۋە ئىچكىملىكلەرگە لەنەت ◆

زەھەرلىك چېكىملىكلەردىن ھەزەر ئىيلەش توغرىسىدا ياشلىرىمىزغا مۇراجىئەت ..... مۆھتەرەم ھاجى (2.47)  
ئىسلام دىنىنىڭ ئىچكىملىك ۋە چېكىملىك چەكلىمىلىرى ..... خەيرىگۈل ئابدۇغۇپۇر (2.53)  
ھاراقنىڭ زىيىنى ..... ئابدۇسەمەت قارى مەخسۇم (3.48)  
تاماكىنىڭ زىيىنى ..... ئىمىنجان داۋۇد (3.49)

◆ ئالىم-ئۆلىمالار ◆

ئىمام بۇخارى ۋە ئۇنىڭ مەشھۇر ھەدىس كىتابى—«سەھىھۇلبۇخارى» توغرىسىدا ..... شەھابىدىن ئابدۇلئەھەت (4.45)

◆ ياش ئىماملىرىمىز ◆

تەڭ يېتىلىۋاتقان ئۈچ ياش ئىمام ..... ئابلىمىت قۇربان ھاجى (3.52)

◆ ئىسلام دىنى ۋە ئۇيغۇرلار ◆

«قۇرئان كەرىم» ۋە ھەدىس شەرىپ روھىدىن دەۋرىمىزدىكى بىر قىسىم مەرىكىلىرىمىزگە نەزەر ... ئىسمائىل ياقۇپ (1.43)

◆ ئىسلام دۇنياسى ◆

ئىسلام يىغىنى تەشكىلاتى ۋە ئۇنىڭ 8-نۆۋەتلىك دۆلەت باشلىقلىرى يىغىنى ..... ھاجى مەھمۇدى (1.40)  
ئىسلام دۇنياسىغا مەشھۇر «قۇرئان كەرىم» باسماخانىسى ..... مۇسا چىن يۈيلۈك (2.56)

◆ ساخاۋەتلىك مۇسۇلمانلار ◆

ھالال ئەمگىكى بىلەن بېيىغان ئۈلگىلىك تىجارەتچى ..... ھەسەن ئابدۇۋەلى (1.55)  
مەرىپەتكە ساخاۋەت ..... ئەنۋەر مۇھەممەت (1.56)  
ۋەتەن مېھرى ۋە ئانا مېھرى تۈرتكىسىدە مۆجىزە ياراتقان ئىلى ئوغلانى ..... ھەجەر سابىت (3.53)  
ئىلىدا جەۋلان قىلغان يەنە بىر گۆھەر ..... ئوسمان سېلىم (3.55)

◆ ئىسلام ھائارىپى ◆

قەشقەر ۋىلايەتلىك ئىسلام جەمئىيىتى باشقۇرۇشىدىكى دىنىي مەكتەپ ئوقۇش باشلاش مۇراسىمى ئۆتكۈزدى ..... ياقۇپ ھاجى مۇھەممەت (1.47)  
قىزىلسۇ قىرغىز ئاپتونوم ئوبلاستلىق ئىسلام جەمئىيىتى باشقۇرۇشىدىكى دىنىي مەكتەپ ئوقۇش باشلاش مۇراسىمى ئۆتكۈزدى ..... رازىق ھاجى (1.48)  
خوتەن ۋىلايىتىدە ئىسلام دىنى مەكتىپى قۇرۇلدى ..... تۇرغۇن ئىمىن (2.58)  
قىزىلسۇ ئوبلاستىدا تۇنجى قېتىم ئېچىلغان بۈۋىلەر كۇرسى ئاخىرلاشتى ..... رازىق ھاجى (2.58)  
تۇرپان ۋىلايەتلىك ئىسلام جەمئىيىتى باشقۇرۇشىدىكى دىنىي سىنىپ ئوقۇش باشلاش مۇراسىمى ئۆتكۈزدى ..... شاھبەردان ئىمىننىياز (3.63)

◆ خەلقئارالىق دوستانە بېرىش-كېلىشلەر ◆

سەئۇدى ئەرەبىستانى پادىشاھلىقىنىڭ ۋەلى ئەھدىسى شاھزادە ئابدۇللا بىننى ئابدۇلئەزىز جۇڭگو ئىسلام جەمئىيىتىنى زىيارەت قىلدى ..... ئابدۇل ھاجى كېرەم (4.50)  
جۇڭگو مۇسۇلمانلار ۋەكىللىرى ئۆمىكى لىۋيىدە زىيارەتتە بولدى ..... جاك چىڭلياك (4.51)  
جۇڭگو مۇسۇلمان ئۆلىمالار ۋەكىللىرى ئۆمىكى پاكىستاندا دوستانە زىيارەتتە بولدى ..... ئابدۇل ھاجى كېرەم (4.52)  
سەئۇدى ئەرەبىستاننىڭ سودا ۋەزىرى جۇڭگو ئىسلام جەمئىيىتىنى زىيارەت قىلدى ..... ئاۋىن (4.53)



سەئۇدى ئەرەبىستانى پادىشاھلىقىنىڭ ۋەلى ئەھدىسى، قوشۇمچە بىرىنچى مۇئاۋىن باش ۋەزىرى، خەلق مۇھاپىزەتچى قىسىمىنىڭ قوماندانى شاھزادە ئابدۇللا بىننى ئابدۇلئەزىز باشچىلىقىدىكى جۇڭگونى زىيارەت قىلىش ئۆمىكى جۇڭگونىڭ سەئۇدى ئەرەبىستاندا تۇرۇشلۇق باش ئەلچىسى يۈ شىڭجىنىڭ ھەمراھلىقىدا 10-ئاينىڭ 15-كۈنى جۇڭگو ئىسلام جەمئىيىتى ۋە جۇڭگو ئىسلام ئىنستىتۇتىنى زىيارەت قىلدى. جۇڭگو ئىسلام جەمئىيىتىنىڭ مۇئاۋىن رەئىسى مۇھەممەد ھەنەفى ۋەن ياۋېن، نوئىمان ما شىيەن، ئابدۇرەھىم ئىمىن، مۇھەممەد سەئىد ما يۇنقۇ، شەمشىدىن ھاجى قاتارلىقلار ۋە جەمئىيەت خادىملىرى ھەم جۇڭگو ئىسلام ئىنستىتۇتىنىڭ ئۇستاز-تالىپلىرى مېھمانلارنى قىزغىن كۈتۈۋالدى ۋە ئۇلار بىلەن خاتىرە سۈرەتكە چۈشتى.



جۇڭگو-پاكىستان ئىككى دۆلەتنىڭ مەدەنىيەت ئىتتىپاقى كېلىشىمىگە ئاساسەن، جۇڭگو ئىسلام جەمئىيىتىنىڭ مۇئاۋىن رەئىسى نوئىمان ما شىيەن باشچىلىقىدىكى جۇڭگو مۇسۇلمان ئۆلىمالار ۋەكىللىرى ئۆمىكى 9-ئاينىڭ 13-كۈنىگىچە پاكىستاندا زىيارەتتە بولدى. پاكىستان دىنىي ئىشلار مىنىستىرى راجا زەفەرۇل ھەق قاتارلىقلار بىلەن ئەزالىرى بىلەن كۆرۈشكەندىن كېيىن بىللە خاتىرە تەك چۈشتى.

سەئۇدى ئەرەبىستانىنىڭ باش ئەلچىسى يۈسۈپ مۇھەممەد ئەل مەدەنىي شىنجاڭ ئۇيغۇر ئاپتونوم رايونىنىڭ 98-يىللىق ئۈرۈمچى يەرمەنكىسىگە قاتناشقان مەزگىلدە، شىنجاڭ ئىسلام ئىنستىتۇتىنى زىيارەت قىلدى. ئىنستىتۇت مۇدىرى مۇھەممەت سالھ داموللام مېھمانلارنى قىزغىن كۈتۈۋېلىش بىلەن بىرگە ئۇلارغا مەكتەپ ئەھۋالىنى تونۇشتۇردى ۋە ئۇلار سورىغان سوئاللارغا جاۋاب بەردى.



قەشقەر ۋىلايەتلىك ئىسلام دىنى مەكتىپى 4-قارارلىق سىرتىنىڭ ئوقۇش پۈتتۈرۈش مۇراسىمى 1998-يىلى 6-ئاينىڭ كۈنى ئۆتكۈزۈلدى. ئۇلار 1995-يىلى 6-ئايدا قوبۇل قىلىندى. سۈرەتتە: مەكتەپ رەھبەرلىرى مەكتەپ پۈتتۈرگەن ئارغا شاھادەتنامە ۋە خاتىرە بۇيۇم تارقىتىۋاتقاندا.



ئۇيغۇرچە «جۇڭگو مۇسۇلمانلىرى» ژۇرنىلىنىڭ 1998-يىللىق توپلىمى

《中国穆斯林》(维吾尔文版) 1998 年合订本

定价: 20 元

باھاسى: 20 يۈەن